

شہادت نامہ

(تاریخ کشمیر عہد زین العابدین بدشاہ)

محمد الدین فوق

ویری ناگ پبلشرز

آزاد کشمیر

میرپور

58963

جملہ حقوق محفوظ

بار اول	_____	جنوری ۱۹۲۶ء
بار دوم	_____	فروری ۱۹۸۶ء
ناشر	_____	فاروق سہیل
تعداد	_____	۲۵۰
قیمت	_____	۴۵ روپے
مطبع	_____	ایچ۔ وائی پرنٹرز لاہور

سٹاکسٹس

★ شمارہ ایک سنٹر۔ علامہ اقبال روڈ نزد کچہری چوک

میرپور آزاد کشمیر

★ ایک ٹریڈرز بیگم روڈ _____ لاہور

★ چوہدری بک ڈپو دینہ ضلع جہلم

1167

عزیز ناشر

۱۹۲۹ء میں لاہور سے شائع ہونے والی محمد الدین فوق
 مرحوم کی زیر نظر تصنیف جسے کشمیر اور تاریخ کشمیر سے متعلق کتابیں شائع کرنے والے
 آزاد کشمیر بھریں واحد اشاعتی ادارے "دیپری ناگ پبلشرز" نے دوبارہ زیور طباعت
 سے آراستہ کیا ہے تاریخ کشمیر پر انتہائی اہم اور نادر دستاویز ہے جو کشمیر کے عظیم المرتبت
 بادشاہ زین العابدین بڈشاہ کے عہد اقتدار اور عروج و زوال کا احاطہ کرتی ہے۔
 یہ کتاب اس ملک اور اس قوم کی تہذیب و ترقی کا مظاہرہ ہے جس نے کبھی
 پنجاب، سندھ، تبت، کاشغر، کابل اور بدخشاں تک درو دیوار سے اپنی
 شجاعت و بسالت، رواداری اور انصاف کی شہادت دلوائی تھی۔ اہل کشمیر اس
 درویش صفت بادشاہ کے عہد میں زندگی کے ہر شعبے میں اوج کمال کو پہنچ گئے
 تھے۔ جس طرح زین العابدین "بڈشاہ" یا "بڈ شاہ" کہلاتا تھا اسی طرح اس
 کے عہد اقتدار کو بلاشبہ تاریخ کشمیر کا زریں دور کہا جاسکتا ہے۔

راقم نے طالب علمی سے لے کر آج تک زندگی کے کم و بیش
 بیس بائیس سال ایک متحرک سیاسی کارکن کی حیثیت سے گزارے ہیں۔ اس تمام

عرصہ میں مجھے اس بات کا شدت سے احساس ہوتا رہا کہ اہل کشمیر کے سینوں پر کھینچی گئی حد متار کہ کی لائن قائم ہونے سے لے کر آج تک آزاد کشمیر میں کسی سطح پر بھی اپنے مادر وطن کی معلومہ تاریخ اور اپنے اسلاف کے کارناموں سے نئی نسل کو آگاہ کرنے کا سوچا تک نہیں گیا حالانکہ اس کے برعکس بھارتی مقبوضہ کشمیر سرینگر میں ریاستی حکومت کے زیر انتظام ایک اشاعت گھر قائم ہے جس نے کشمیر کی تاریخ، ادب اور ثقافت پر سینکڑوں کتب ہی شائع نہیں کیں بلکہ ہر ماہ مختلف زبانوں میں متعدد رسائل بھی شائع کرتا ہے۔

راقم یہاں پر خصوصی طور پر خواجہ منظور الحق ڈار صاحب کا بھی شکر یہ ادا کرنا ضروری سمجھتا ہے کیونکہ ان ہی کی کوششوں سے مجھے محمد الدین فوق مرحوم کی تصنیفات کے شائع کرنے کی اجازت مل سکی۔ نیز زہر نظر کتاب شباب کشمیر کے علاوہ دیگر کتب کی اشاعت کے سلسلہ میں ڈاکٹر غلام حسین اظہر صاحب پرنسپل گورنمنٹ ڈگری کالج بھمبر، محمد اکرم طاہر صاحب ڈین یونیورسٹی کالج کوٹلی، پروفیسر محمد خان زمان صاحب ڈائرکٹر کشمیر انسٹیٹیوٹ آزاد کشمیر یونیورسٹی مظفر آباد، جناب محمد ممتاز ہاشمی ایڈووکیٹ میرپور، مرزا محمد اقبال صاحب ڈائرکٹر پبلک لائبریری مظفر آباد اور جناب محمد سرور عباسی رجسٹرار آزاد کشمیر یونیورسٹی کا بھی دل کی اتھاہ گہرائیوں سے مشکور ہے کہ جنہوں نے نہ صرف مجھے اپنے مفید مشوروں سے نوازا بلکہ طباعت کے سلسلہ میں میرے حوصلوں کو بڑھانے میں مدد دی۔

زہر نظر کتاب شباب کشمیر، (تاریخ عہد بدشاہی) جب شائع کرنے کا پروگرام بنایا تو اس کتاب کے حصول کے لیے نہ صرف آزاد کشمیر بلکہ پنجاب کی متعدد لائبریریوں کے چکر لگاتا رہا مگر کتاب کا حصول ممکن نہ ہو سکا کہ اچانک ایک دن اپنے ہی پرانے اخبارات اور رسائل میں "شباب کشمیر" کی ایک فوٹو کپیٹ کا پی مل گئی

فوٹو اسٹیٹ کی حالت

انتہائی خستہ تھی۔ ایک ہی صفحہ پر متعدد دستور کا پڑھنا ہی ناممکن تھا، خاص کر فارسی۔ مگر یہ مسئلہ بھی جناب پروفیسر طارق امین۔ (شعبہ اسلامیات آزاد جموں و کشمیر یونیورسٹی) کی توجہ اور معاونت سے حل ہو سکا۔ میں اس کے لئے ان کا بھی مشکور ہوں۔

”شباب کشمیر“ آپ کے ہاتھوں میں ہے اسے پڑھیے اور اس امر کا خود فیصلہ کیجیے کہ اگر ہمارے اسلاف اتنے عظیم المرتبت تھے تو آج ہماری یہ حالت کیوں ہے؟

امید ہے زیر نظر کتاب وطن عزیز کے تعلیمی، تاریخی، اور ثقافتی اداروں کے علاوہ تحقیقی مراکز کے لئے انمول تحفہ ثابت ہوگی۔

فاروق سہیل

فہرست مضامین

صفحہ	عنوان	صفحہ	عنوان
			دیباچہ
			پہلا باب
۱۵	علی شاہ کی حج کو روانگی اور ادادہ	۲۲	مورخین کشمیر کی فرودگذاشتیں
۲۲	کی تفسیح	۲۲	بادشاہ کا سال پیدائش
۲۳	دونوں بھائیوں کی باہمی خونریز جنگ	۲۳	بادشاہ کا اصل نام
۲۵	دوسرا باب	۲۴	بچپن اور تعلیم
	حصولِ سلطنت پر بھائی بھائی اور	۲۵	امیر تیمور کا تہ بند
۲۵	باپ بیٹے میں جنگ	۲۶	امیر تیمور اور کشمیر
۳۶	شاہی خاں سے زین العابدین	۲۸	شاہی خاں اور امیر تیمور
۳۶	تخت نشینی کا ایک مصرع	۲۹	شاہی خاں سمرقند میں
۳۸	عہدوں کی تقسیم	۳۰	شاہی خاں کی مراجعت کشمیر
۳۸	تخت نشینی پر قیدیوں کی رہائی	۳۰	سلطان سکندر کی وفات اور
۳۸	بادشاہ کے رضائی بھائی	۳۱	علی شاہ کی تخت نشینی
۴۰	ہندوؤں کی دلجوئی	۴۱	شاہی خاں منصب وزارت
۴۰	سوکن کے جلاپے کا دلچسپ مقدمہ		پر
۴۱	حوری کا انسداد		
۴۲	بھرموں کو سراہیں		

صفحہ	عنوان مضمون	صفحہ	عنوان مضمون
	بڈشاہی افواج اور ممالک مفتوحہ	۴۳	بادشاہ کے جشن ہائے سالگرہ
۴۳	کے خزانے	۴۳	شفاخانے اور دایاں
۴۴	بجوتھا باب	۴۳	حرمت ماہ رمضان
۴۴	بڈشاہ کی پریشانیاں اور موت	۴۵	تجارتی احکام
۴۴	بادشاہ کی بیگمات	۴۶	بادشاہ کی دریائی سیر
۴۴	بادشاہ کی اولاد		ہور پورہ کی چوکی میں لنگر خانہ اور
۴۴	بادشاہ کے بھائی کی وفات	۴۶	حماوں کی بستی
	بادشاہ کی خیرات اپنے رضائی	۴۷	چشمہ کوثر ناگ میں بڈشاہی کشتی
۴۷	بھائیوں کی موت پر	۴۸	کوثر ناگ پر ایک ہولناک واقعہ
۴۸	شہزادوں کی باہمی خانہ جنگیاں	۴۸	ہر مکھ گنگا میں بادشاہ کی دریائی سیر
۴۸	باپ بیٹے میں خونریز جنگ	۴۹	ڈل اور ڈلر کی سیر
۴۹	باغیوں کے سروں کا بلند مینار	۵۰	تیسرا باب
۵۰	بادشاہ کے بڑے بیٹے کی بغاوت	۵۰	اہل کشمیر کی فوجی سپرٹ
۵۰	سو پور میں جنگ عظیم	۵۲	فرقہ چک کی تباہی
۵۱	حاجی خاں کو خلعت ولی عہدی	۵۲	جنگ کاشغر و تبت
۵۲	ولی عہد کی شراب نوشی	۵۶	کشمیری افواج کا حملہ پنجاب پر
۵۲	بادشاہ پر ان خانہ جنگیوں کا اثر	۵۹	فیروز شاہی عہد نامہ کی تکمیل
۵۲	بادشاہ کو ہلاک کرنے کی کوشش	۶۱	بادشاہ کی وسعت سلطنت
	بادشاہ کا جانشین مقرر کرنے		مفتوحہ ممالک کے ساتھ بادشاہ
۵۲	سے انکار	۶۲	کا سلوک

صفحہ	عنوان مضمون	صفحہ	عنوان مضمون
۸۹	احمد آباد گجرات	۷۴	شہزادوں کی منافقانہ صلح کا خاتمہ
۸۹	سندھ	۷۵	قربیب المرگ بادشاہ مسند شاہی پر
۸۹	تختِ دہلی		امرائے دربار کے حاجی خاں سے
۹۰	مکہ مصر اور روم	۷۶	عہد و پیمان
۹۱	چھٹا باب	۷۶	ادیم خاں کی ہجرت کشمیر سے
۹۱	بڈشاہ کا شوقِ تعمیرات	۷۸	بادشاہ کی وفات
	بڈشاہ کے تعمیراتی شوق کا ذکر	۸۰	بڈشاہ اور اکبر اعظم
۹۱	تاریخوں میں	۸۵	پانچواں باب
۹۲	قدیم طرزِ عمارت	۸۵	بڈشاہ کے ہم عصر سلاطین
۹۲	تعمیراتِ بڈشاہی	۸۵	شاہانِ دکن
۹۵	ڈل میں بڈشاہی عمارت	۸۶	شاہانِ گجرات
۹۶	ڈل میں مصنوعی جزیرہ سوئٹ لٹک	۸۶	شاہانِ مالوہ
۹۶	یہ جزیرہ عہدِ مغلیہ و افغانہ میں	۸۶	شانِ بنگال و بہار
۹۷	زین العابدین کے مہفت زینہ	۸۶	شاہانِ سندھ
۹۷	(۱) زینہ کوٹ	۸۷	مملکتِ پنجاب
۹۹	(۲) زینہ کدل		بادشاہ کشمیر کے تعلقات دیگر
۹۹	(۳) زینہ بازار	۸۷	بادشاہوں کے ساتھ
۹۹	(۴) زینہ پور	۸۷	گوالیار
۱۰۱	زینہ ڈوب یا راجدھانی نوشہرہ	۸۸	خراسان
۱۰۴	ڈول میں زینہ لٹک کی تعمیر	۸۸	لاہور

صفحہ	عنوان مضمون	صفحہ	عنوان مضمون
	اندر کوٹ کی دوبارہ آبادی اور	۱۰۵	ایک بُت خانہ کے آثار
۱۲۵	بڈشاہ کا شاندار محل	۱۰۶	زینہ تنک کی بنیاد و تعمیر
	بڈشاہی عہد کی خانقاہیں اور	۱۰۶	زینہ تنک کا قطعہ تاریخ
۱۲۶	مسجدیں۔ جامع مسجد بار مولا	۱۰۶	زینہ تنک کا طول و عرض
۱۲۶	جامع مسجد سرینگر	۱۰۸	زینہ تنک کی موجودہ حالت
۱۲۹	خانقاہ شیخ العالم	۱۰۹	زینہ تنک یا خرم آباد
۱۳۰	خانقاہ فیض پناہ	۱۱۰	سو پور سے صفا پور تک طویل ستھو
۱۳۱	خانقاہ سید بر خور وار	۱۱۰	زینہ تنک میں جشن عظیم
۱۳۱	خانقاہ سید مدنی	۱۱۱	رنگ میں بھنگ
۱۳۱	بج بہارہ میں بڈشاہی عمارت	۱۱۲	زینہ گیر کی رونق و آبادی
۱۳۲	سو پور میں بادشاہی محل	۱۱۵	کشمیر میں نیشکر کی پیداوار
۱۳۳	وانتی پورہ میں باغ بڈشاہی	۱۱۵	نہر زینہ گیر کا اجرا زینہ گیر میں
۱۳۵	ساتواں باب	۱۱۵	زینہ گیر کی آمدنی وقف تھی
۱۳۵	کشمیر کے سکے اور اوزان		باغ زینہ گیر و عمارت بڈشاہی کی
۱۳۵	کوڑیوں کا رواج	۱۱۶	تباہی
۱۳۶	کشمیر میں سب سے پہلا سکہ	۱۲۱	کشمیر میں پلوں کی تاریخ
۱۳۶	ہندو عہد قدیم کے سکے	۱۲۱	ہندو عہد قدیم کے پل
۱۳۶	سکوں کا وزن	۱۲۲	اسلامی عہد کا سب سے پہلا پل
۱۳۸	سکوں کا تعلق لباس سے	۱۲۳	بڈشاہ کا زینہ کدل
۱۳۸	کشمیر کے اسلامی سکوں کی عبارتیں	۱۲۴	بڈشاہ ہفت پل

صفحہ	عنوان مضمون	صفحہ	عنوان مضمون
۱۴۴	سواتین پیسہ کی خروار شمالی		بڈشاہی سکوں کی قیمت عہد اکبری
۱۴۴	قحط میں شمالی کانر خ ۲ خروار	۱۳۹	میں
۱۴۴	بڈشاہی زمانہ کانر خ	۱۴۱	زین العابدین کا جدید سکہ
۱۴۵	انگور ۱/۲ پیسہ کا پانچ سیر	۱۴۲	بڈشاہی دارالضرب
۱۴۵	نمک کا بڈشاہی نرخ	۱۴۲	بڈشاہی سکہ کی شکل و صورت
۱۴۵	نرخ نویسی کی ابتدا	۱۴۲	بڈشاہی اوزان اور پیمانے
۱۴۶	قحط اور اس کا انسداد	۱۴۴	آٹھواں باب
۱۴۹	دسواں باب	۱۴۴	آپاشی اجر لٹے انہار اور سٹرکیں
۱۴۹	بڈشاہ اور ہندو	۱۴۴	بڈشاہ کی زرعی دل چسپیاں
۱۴۹	کشمیر کے قدیم مذاہب	۱۴۵	لال کوہل
۱۵۰	ذوالچوک کا واقفہ المناک	۱۴۹	شاہ کوہل
۱۵۱	حملہ ذوالچوک کے نتائج	۱۵۲	شاہ کوہل اور حکومت ڈوگرہ
۱۵۲	بڈشاہ کا سلوک ہندوؤں کیساتھ	۱۵۳	نالہ ماریا مہاسرت ندی
۱۵۴	مہاجر کشمیری پنڈتوں کی واپسی	۱۵۶	نہر زین گنگا
۱۵۵	نومسلم کشمیری پنڈتوں کی شدھی	۱۵۹	بڈشاہی سٹرکیں
۱۵۵	جزیرہ کی موقوفی	۱۶۲	نواں باب
۱۵۶	ایک محب وطن کشمیری پنڈت	۱۶۲	انتظام مالیہ و ارزائے اجناس وغیرہ
۱۵۷	ہندو جوگیوں کے لیے جوگی نگر	۱۶۲	عہد قدیم کا طریق مالیہ
۱۵۸	مندر شکر اچار ج کی مرمت	۱۶۳	عہد بڈشاہی میں مالیہ کا طریق
۱۸۰	مندروں کے ساتھ پات شمال میں	۱۶۴	شالی کانر خ قدیم

صفحہ	عنوان مضمون	صفحہ	عنوان مضمون
۱۹۹	بڈشاہ کی موسیقی سے دلدادگی	۱۸۱	سنسکرت اور فارسی کا میل جول
۲۰۰	کشمیر میں موسیقی کے مدارس	۱۸۲	کشمیری پنڈت اور فارسی
۲۰۱	کشمیری آلات موسیقی	۱۸۵	پنڈتوں کے دو فرقے
۲۰۲	کشمیر کے سب راگی مسلمان ہیں	۱۸۶	بڈشاہی دربار کے پنڈت ارکان
۲۰۲	دربار بڈشاہی کے نامور موسیقی دان	۱۸۷	گاؤکشی بند اور سستی کا اجراء
۲۰۳	بودی بٹ		ایک مسلمان درباری کو عبرتناک
۲۰۳	ملاعود	۱۸۸	سزا۔
۲۰۳	ملا جیل		بادشاہ پابربنہ ایک برہمن کے
۲۰۴	سوم پنڈت	۱۸۸	مکان پر
۲۰۴	بادشاہ آلات موسیقی کا موجد تھا	۱۸۹	بڈشاہ اور امر ناتھ کی یا ترا
۲۰۵	کشمیری مطرب دربار اکبری میں	۱۹۰	شارداتیرتھ اور بڈشاہ
۲۰۵	موجودہ کشمیری موسیقی	۱۹۱	مسجدیں، پنڈت اور قشقہ
۲۰۸	بارہواں باب	۱۹۲	ہندوؤں کے لیے ہندو عدالتیں
	کشمیری صنعت و حرفت بڈشاہی		شکار سے نفرت اور گوشت
۲۰۸	عہد میں	۱۹۲	سے پرہیز
۲۰۸	کشمیری صنعت کی ترقی کا دور	۱۹۳	رفاۃ عام دان اور دہرم تنبل
۲۰۹	بیرونی ارباب صنایع کشمیر میں	۱۹۳	بڈشاہ ہندوؤں پر کیوں مہربان تھا؟
۲۰۹	اہل صنعت و حرفت کی اقسام	۱۹۵	راجہ راجور کی بیٹی اور بڈشاہ
۲۱۰	بڈشاہی صنعتی وظائف	۱۹۸	گیارہواں باب
۲۱۰	غالیچہ سازی	۱۹۸	علم موسیقی اور بڈشاہ

صفحہ	عنوان مضمون	صفحہ	عنوان مضمون
۲۲۲	چودھواں باب	۲۱۰	ریشم کا کام
۲۲۴	بادشاہ کے عام اخلاق و عادات	۲۱۱	کانڈ سازی اور جلد سازی
۲۲۴	مال غیر اور زن بیگانہ سے نفرت		کانڈ سازی پر ایک شاعر کی
۲۲۵	غتاب میں الطاف	۲۱۲	طبع آزمائی
۲۲۵	ملک گیری و پیشقدمی کا حامی بنتا	۲۱۳	پے پر ماشی
۲۲۶	دشمنوں سے سلوک	۲۱۳	کشمیری تلوار اور بندوق
۲۲۶	سادگی و انکساری	۲۱۵	تفنگ کارواج اور آتش بازی
۲۲۶	خزانہ شاہی پبلک امانت ہے	۲۱۶	تیسرے ہواں باب
۲۲۶	بادشاہ کے ذاتی اخراجات	۲۱۶	بادشاہ کی علمی سرگرمیاں
۲۲۸	بادشاہ کی بے تعصبی	۲۱۶	بادشاہ کئی زبانیں جانتا تھا
۲۲۸	تبدیل لباس اور حالات رعایا	۲۱۶	بادشاہ ایک مصنف کی حیثیت سے
۲۲۹	بادشاہ کا زہد و اتقا	۲۱۶	دارالترجمہ اور دارالتصانیف کا اجراء
۲۳۲	پندرہواں باب	۲۱۸	علم و علماء کی سرپرستی
۲۳۲	دربار بڈشاہی کے ارکان	۲۱۹	ہندوؤں کے علوم کی اشاعت
۲۳۲	بڈشاہ کس طرح بڈشاہ بنا؟		مختلف علوم و فنون کی کتابوں کے
۲۳۳	رنجیت سنگھ اور اکبر کا ذکر	۲۱۹	یہ بادشاہ کے مخالف
۲۳۴	ارکان بڈشاہی کی فہرست		ایک کتاب کے لیے مکہ معظمہ
۲۳۶	افسر الاطبا حکیم شری بٹ	۲۲۰	کو ایک کاتب کی روانگی
۲۳۶	سید ناصر الدین	۲۲۲	نوشہرہ میں بادشاہی علوم
۲۳۸	ملک مسعود و ملک جلال		

صفحہ	عنوان مضمون	صفحہ	عنوان مضمون
۲۵۴	میر علی بخاری	۲۴۰	سولھواں باب
۲۵۴	علامہ سید شمس الدین اندرابی	۲۴۰	عہد بڈشاہی کے مؤرخ و شاعر
۲۵۶	سید حسین قلی رضوی رح	۲۴۰	پنڈت زونراج
۲۶۰	بابا حاجی ادیم	۲۴۱	سوم پنڈت
۲۶۱	حضرت سید محمد مدنی	۲۴۳	ملک الشعرا ملا احمد بڈشاہی
۲۶۱	سید محمد عالی بلخی	۲۴۶	ملا نادری
	میر سید حسین و میر سید حسین	۲۴۶	ملا محمد شاعر
۲۶۲	منطقی	۲۴۶	بادشاہ کی شاعری
۲۶۳	سید جان بازولی	۲۴۸	قاضی حمید
۲۶۴	بابا زین الدین	۲۴۹	سترھواں باب
۲۶۸	بابا عثمان گنائی	۲۴۹	عہد بڈشاہی کے علماء و مشائخ
۲۷۰	شیخ بہاؤ الدین گنج بخش	۲۴۹	علماء و مشائخ کی کثرت
۲۷۲	شیخ نور الدین دلی	۲۵۱	شیخ الاسلام مولانا کبیر
۲۷۷	میر سید محمد امین اویسی	۲۵۲	قاضی ملا جمال الدین
		۲۵۳	حافظ بغدادی

تذکرہ بڈشاہ پادشاہ

دیباچہ

راقم الحروف نے ۱۹۱۰ء میں مکمل تاریخ کشمیر تین جلدوں میں شائع کی۔ پہلی جلد جو قدیم راجگان ہنود کے حالات میں ہے۔ پڑھو تو معلوم ہوگا کہ راجہ لٹنادیتہ ایک شجاع و فاتح راجہ گزرا ہے جس نے اپنی فتوحات اور جنگ جو یا نہ سپرٹ سے کشمیر کا نام سارے ہندوستان میں مشہور کر رکھا تھا۔ دوسری جلد میں مسلمان سلاطین اور منغل بادشاہوں اور افغان حکمرانوں کا ذکر ہے۔ ان میں مسلمان سلاطین کشمیری تھے۔ اور منغل اور افغان دہلی و کابل سے آکر کشمیر پر قابض ہو گئے تھے۔ مسلمان سلاطین میں شہاب الدین اور سلطان زین العابدین عرف بڈشاہ دو ایسے پادشاہ گزرے ہیں جنہوں نے ہندوستان بھر میں بلکہ بڈشاہ نے ہندوستان سے بھی باہر اپنی سطوت و شوکت اور علمی فیاضیوں اور سیر چشٹیوں کا سکہ بٹھا رکھا تھا۔

اُسی زمانہ سے میرا ارادہ راجہ لٹنادیتہ اور بڈشاہ کے سوانحات عمر چھاپنے کا ہے اور اگر صرف تصنیف و تالیف ہی کا کام ہوتا تو شاید اب تک دونوں تذکرے چھپ چکے ہوتے۔ لیکن ایک ہفتہ وار اخبار (کشمیری) اور ماہوار می رسالے (طلعت) کی مصروفیوں اور بعض اور چھوٹی بڑی تصانیف کے مشاغل اور ذیبا کے دیگر دغدغوں

کی وجہ سے میں اپنے اس مقصد میں جلد کامیاب نہ ہو سکا۔

”تاریخ حریت اسلام“ کی تصنیف (۱۹۲۰ء کے بعد) میں نے سب سے پہلے بڈشاہ کے حالات فراہم کرنے کی کوشش کی۔ چنانچہ کشمیر میں میرے قیام کا بہت سا وقت سری نگر کی پبلک لائبریری میں خرچ ہوتا۔ یا اپنے اُن احباب کے پاس جن کے پاس قلمی وغیرہ مطبوعہ تذکروں۔ بیاضوں اور تاریخوں کا مجھے پتہ ملتا۔ ۱۹۲۲ء میں مجھے صوفی غلام محی الدین صاحب ایم۔ اے سابق رجسٹرار دہلی یونیورسٹی کشمیر میں ملے۔ اُن دنوں وہ اپنی کتاب اسلامک کلچر ان کشمیر (اسلامی تمدن کشمیر میں) لکھ رہے تھے اور اس مطلب کے لیے کتابیں اور تاریخیں جمع کر رہے تھے۔ ”تذکرہ بڈشاہ“ کا ان سے بھی ذکر ہوا۔ وہ اس خود جلیل القدر پادشاہ کے مفصل حالات کے متلاشی تھے۔ جب کشمیر سے واپس لاہور تشریف لائے تو ازراہ علم نواز پھر مجھے ملے۔ میں خود اس معاملہ میں کم مایہ و تہہ دست تھا۔ تاہم میرے پاس مطبوعہ وغیرہ مطبوعہ جو کچھ تھا وہ ملاحظہ فرماتے رہے۔

اُن کی کتاب چھپ چکی ہے جس میں انہوں نے بڈشاہ کے حالات کئی سالوں کی مسلسل تحقیق و تفتیش کے بعد تفصیل سے لکھے ہیں۔ اس کتاب نے میری تحریک تننا کو اور بھی تقویت دی۔ میں ”بڈشاہ“ کے متعلق ہر سال اپنے معلومات میں کچھ نہ کچھ اضافہ کرتا، یہاں تک کہ ۱۹۲۸ء کے سفر کشمیر میں باوجود اپنی علالت اور باوجود اپنی اہلیہ کی طویل بیماری کی پریشانیوں کے میں نے توکلت علی اللہ اپنے مندرجہ ذیل مسودوں کو جولائی ۱۹۲۸ء میں کتاب کی صورت میں ترتیب دینا شروع کر دیا۔

”تذکرہ بڈشاہ“ کا نام میں نے ”شباب کشمیر“ رکھا ہے اور بڈشاہ کے زمانہ میں کشمیر کو جو عروج و اقبال حاصل تھا اُس کے رو سے یہ نام غیر موزوں نہیں ہے۔ یہ کتاب اس غرض سے لکھی گئی ہے کہ دنیا کو اور بالخصوص ہندوستان کو معلوم

کہ یہ ملک کبھی اخلاق و ادب اور علم و فضل کی کان تھا حق گوئی و حریت اس کی عادت تھی
 تھی اور اسلام اپنے تمام زیر نگین ممالک پر اگر کشمیر کو فوقیت نہ دیتا تھا تو بڑے شاہ کی
 طاقت و رواداری اور ظمار و مشائخ کی قدردانی کی وجہ سے کسی اور ملک سے اس
 کو کم ہی نہ سمجھتا تھا۔

یہ کتاب کشمیر کی مٹی ہوئی شان و شوکت اور اس کے گم شدہ عروج و اقبال کی
 ایک دلہ انگیز کیفیت اور روشن تصویر ہے۔

آج جب کہ دفور علم اور کثرت مطالع اور تہذیب جدید نے انسانی ترقیات کو
 تھمک چھام تک پہنچا دیا ہے صرف ایک چیز ہے جو غمناک نظر آرہی ہے وہ اخلاص
 و اجتناب اور باہمی اعتماد و اعتبار ہے۔ یہ کتاب بتائے گی کہ کشمیر کے ایک سلطان بادشاہ
 کے زمانہ میں ہندو مسلم اتحاد و اعتماد و جہانی بھائی کے درجہ تک پہنچا ہوا تھا اور مندرجہ
 کردہ مراعات و عنایات حاصل تھیں جو ان کو بند و تہ کی حکومت میں بھی حاصل نہ ہو
 سکتی تھیں۔

جب لوگ علمی و معنوی وظائف اور دارالنصابیت، دارالتربہ اور مدرسے
 سوال کے نام سے بھی واقف نہ تھے بھروسہ کرتے بادشاہ سے کوئی طور پر ان باتوں پر
 کسی توجہ نہ کرتا تھا اور ہلکے خزانہ کو اپنی ذاتی ملک سمجھتا تھا تو بادشاہ ہی ایک
 بادشاہ تھا جس نے ہندوستان و ہندوستان سے اہل علم و فن بلوائے ان کی قدر
 و دارالتربہ اور دارالنصابیت قائم کیے اور ان میں ہندو مسلمانوں کو جگہ دی۔ اور
 پیچھے و پیچھے کی تہہ گیری کے لیے قابل دانیوں کا انتظام کیا اور شرفاخانے اور دارالعلوم
 قائم کیے۔

یہ کتاب اسی ملک اور اسی قوم کی تہذیب و ترقی کا مٹا ہوا خاکہ ہے جس نے
 پنجاب و سندھ اور تبت و چین کے در و دیوار سے کبھی اپنی شجاعت و بہالت

کی شہادت دلوانی تھی۔

بڑا ظلم ہوتا اگر ایسے نیک دل نیک نام علم پر ور بے تعصب بادشاہ کے حالات جس نے اپنی تمام رعایا کو اپنا گرویدہ کر لیا تھا اور جس کے ساتھ غیر ممالک کے بادشاہ راہ و رابطہ پیدا کرنا باعثِ فخر سمجھتے تھے۔ اس روشنی کے زمانہ میں بھی جبکہ پریسیوں اور کتابوں نے علم کے دریا بہا دیے ہیں تاریکی اور اندھیرے میں رہتے اور ان سے کوئی استفادہ نہ اٹھایا جاتا۔

اس کتاب کے مطالعہ کے بعد جو کشمیر کے سیاسی اقتدار اور کشمیر کی علمی عظمت کی زندہ تصویر ہے۔ اہل کشمیر کو غور کرنا ہوگا کہ سلف ایسے تھے تو کیوں تھے؟ اور خلف اب ایسے نہیں تو کیوں نہیں۔

ہیں آج کیوں ذلیل کہ کل تک نہ تھی پسند

گستاخی فرشتہ ہماری جناب میں

اور اگر اس کتاب کے مطالعہ نے کسی اہل وطن کے دل میں احساس، احساس میں حرکت، حرکت میں جوش اور جوش میں استقلال پیدا کر دیا تو میں سمجھوں گا کہ میری ساہا سال کی محنت و عرق ریزی رائیگاں نہیں۔؟

ذیل میں ان کتابوں کی فہرست دی جاتی ہے جن کے مطالعہ اور جن کی مدد سے ”شباب کشمیر“ عالم وجود میں آیا۔ ان میں قلمی و غیر مطبوعہ دونوں قسم کی کتابیں شامل ہیں جن کے لیے میں مولوی محمد سعادت صاحب مفتی مینو نسیل کمشنر المشہور ”ٹورخ کشمیر“ سری نگر کشمیر، مولوی قوام الدین صاحب مفتی خلیف اکبر مولانا شریف الدین صاحب مفتی اعظم کشمیر، راجہ نشیر علی خاں صاحب جاگیر دار راجپور کشمیر اور پیر شمس الدین صاحب حیرت پاندانی سری نگر کا شکر گزار ہوں۔

بعض انگریزی تراجم کے لیے پنڈت گوانشہ لعل صاحب بی اے مصنف شارٹ

ہسٹری آف کشمیر اور میر محمد نیاز صاحب جرنلسٹ دلاہور کے کا بھی رہیں منت ہوں۔

فہرست کتب مطبوعہ

نمبر شمار	نام کتب	نام زبان	نام مصنف	تصنیف سال	کیفیت
۱	مکمل تاریخ کشمیر	اردو	محمد دین فوق	۱۹۱۰ء	
۲	گلدستہ کشمیر	اردو	پنڈت ہرگوپال کول	۱۸۸۳ء	
۳	تاریخ خواجہ اعظمی	فارسی	خواجہ محمد اعظم	ابتداءً ۱۴۸۱ھ	سال طباعت ۱۳۰۳ھ وفات مصنف ۱۰۶۹ھ
۴	تذکرہ راجگان راجوہ	اردو	مرزا ظفر اللہ خاں وزیر آبادی	۱۹۰۶ء	
۵	ترجمہ راج ترنگنی مع جعفر ایہ قدیم ہر دو جلد	اردو	مترجم طاہر اچھر چند	۱۹۱۳ء	
۶	دربار اکبری	اردو	محمد حسین آزاد	۱۸۹۸ء	ایڈیشن اول
۷	ترجمہ سیر المتاخرین	اردو	مترجم گوگل پرشاد بھٹوی	۱۸۷۱ء	سال طباعت ۱۸۹۸ء
۸	اسلامک کلچر ان کشمیر	انگریزی	صوفی غلام محی الدین ایم۔ اے	۱۹۲۵ء	
۹	شارٹ ہسٹری آف کشمیر	"	گوشہ لعل بی۔ اے	۱۹۲۸ء	
۱۰	ویلی آف کشمیر	"	سر والٹر لانس	۱۸۹۵ء	مطبوعہ لندن
۱۱	تاریخ ہندوستان	اردو	مولوی ذکا اللہ	۱۸۹۷ء	
۱۲	گلزار کشمیر	فارسی	دیوان کرپارام	۱۸۶۷ء	سال طباعت ۱۸۷۰ء
۱۳	تاریخ جدولی کشمیر	"	محمد سیف الدین کشمیری	۱۳۲۲ھ	

فہرست کتب غیر مطبوعہ

نمبر شمار	نام کتب	زبان	نام مصنف	تصنیف سال	کیفیت
۱	تاریخ بہاؤ الدین متو	فارسی	مولا بہا الدین متو	۱۲۲۳ھ	وفات ۱۲۲۸ھ بمطابق ۱۲۲۸ھ
۲	اسرار الابرار	"	بابا داؤد مشکواتی	۱۰۶۳ھ	
۳	بیان واقعہ حالات جامعہ	اردو	مولوی محمد سعادت مفتی	۱۳۲۵ھ	ولادت ۱۲۹۸ھ
۴	تاریخ رشیدی	فارسی	مزا حیدر کاشغری	۹۲۶ھ	
۵	مختصر التواریخ کشمیر	"	پنڈت بیر برکاجپور	۹۵۶ھ	لاہر پری سری نگر میں موجود ہے۔
۶	تاریخ کشمیر	اردو	خواجہ حسن ملک	۱۹۰۶ھ	لاہر پری سری نگر میں موجود ہے۔
۷	خوارق السامکین	فارسی	اخوند ملا احمد بن عبد الصبور	۱۱۰۵ھ	
۸	احسن التواریخ	"	مولوی عزیز الدین مفتی	۱۳۰۰ھ	
۹	وجیز التواریخ	"	ملا عبد النبی مفتی	۱۳۰۷ھ	
۱۰	فتحیاب کبرویہ	"	شیخ عبد الوہاب نوری گنائی	۱۱۵۳ھ	وفات بعد ۹۱ سال ۱۸۸۷ھ
۱۱	معارف الحقانی	"	یعقوب بن عبد العزیز حقانی	۱۱۶۲ھ	

نمبر شمار	نام کتاب	زبان	نام مصنف	تصنیف سال	کیفیت
۱۲	تذکرۃ الصادقین	فارسی	مفتی صدرالدین دفائی	۱۲۰۲ھ	بہ نظامت سردار جمہ خاں انکوزئی
۱۳	تاریخ حسن بہر جاہلہ	"	پیر حسن شاہ کھوئی پانی	۱۳۰۱ھ ۱۸۸۴ء	ولادت ۱۲۴۹ھ وفات ۱۳۱۶ھ
۱۴	بیاض	"	مملوکہ محمد اسماعیل نامی		
۱۵	تاریخ کشمیر	"	زائن کول عاجز	۱۱۲۲ھ	بہد عالمگیر
۱۶	تاریخ خلیل	"	اخوند ملا محمد خلیل		
۱۷	گلشن کشمیر	اردو	مرجا پوری	۱۲۸۳ھ	بہد مہاراجہ زبیر سنگھ
۱۸	تاریخ کشمیر	فارسی	مفتی محمد سعادت سری نگر علامہ مولوی ہدایت اللہ	۱۳۲۰ھ	بہد مہاراجہ پرتاب سنگھ

اگر زندگی نے وفا کی تو انشاء اللہ چکر ورنی راجہ لٹنڈنٹیہ کے فائنڈنگ کارخانے
بھی کتابی صورت میں پیش کیے جائیں گے۔

محمد الدین نوق

لاہور

۲ نومبر ۱۹۲۸ء

انوار شام



عالم شہزادگی کی کیفیتیں

مؤرخین کشمیر کی فروگزاشتیں | ہندوستان میں شاید خطہ کشمیر ہی کو یہ واحد فخر حاصل ہے کہ وہ اپنی آبادی کی ابتدا سے آج تک کی مسلسل تاریخ اپنے پاس رکھتا ہے۔ اس تاریخ میں قدیم راجاؤں اور مسلمان سلاطین اور ملک کے مشائخ و صلحاء کا بالتفصیل ذکر ہے لیکن سب سے پہلے تاریخ نویس نے چونکہ تاریخ کی بنا نظم پر رکھی تھی۔ چنانچہ سنسکرت زبان میں کشمیر کی جو تاریخیں ہیں وہ سب نظم ہی میں ہیں۔ اس لیے سنسکرت کے بعد کشمیر کی کئی ایک فارسی تاریخیں بھی نظم ہی میں لکھی گئیں۔ یہاں تک بھی کوئی قباحت نہ تھی۔ مگر زیادہ افسوس یہ ہے کہ کشمیر کے مؤرخین نے قدیم راجاؤں نہ مسلمان بادشاہوں اور نہ صلحاء و مشائخ کے حالات میں ان کے سینہ پیدائش وغیرہ کا خیال رکھا۔ بزرگان دین کے سوانحات میں تو زیادہ زور ”نقل است“ روایت است۔ گفتند۔ می گویند“ پر ہی دیا گیا ہے۔ اس بات کا مطلق لحاظ نہیں رکھا گیا کہ جو واقعہ ”نقل است“ کے ذریعہ وہ تحریر کر رہے ہیں اس میں ”عقل است“ کی بھی ضرورت ہے یا نہیں۔ اور ”گفتند اور می گویند“ کی تاریخی واقعات سے بھی تطبیق ہو سکتی ہے یا نہیں۔ صلحاء و مشائخ کے تذکرہ نویسوں نے عقل تاریخ سے شہادت لیتے کی بجائے اظہار کرامات و خوارق عادات ہی کو اپنا مقدس فرض سمجھا ہے۔

مؤرخین کشمیر پر یہ ایک بدناما دھبہ ہے کہ بڈشاہ جیسے مشہور

جلیل القدر اور بے تعصب بادشاہ کی جو ہندوؤں اور مسلمانوں میں یکساں ہر دلعزیز تھا۔
کشمیر کی کسی تاریخ میں اُس کی تاریخ پیدائش تو کجا سنہ پیدائش کا بھی ذکر نہیں ہے۔

تمام مؤرخین نے بادشاہ کا سال وفات ۸۷۹ء لکھا ہے
بادشاہ کا سال پیدائش اور یہ بھی لکھا ہے کہ بادشاہ نے بہت بڑی عمر میں انتقال

کیا۔ یہاں تک کہ اُس کا ایک بیٹا جو خود بھی بڑی عمر کا تھا باپ کی طویل زندگی کو اپنی تخت
نشینی کے لیے سد سکندری سمجھ کر اُس کے قتل پر آمادہ ہو گیا۔ اور پھر تمام مؤرخین نے یہ
بھی لکھا ہے کہ وفات کے وقت بادشاہ کی عمر سلطنت ۵۲ سال اور عمر طبعی ۶۹ سال تھی۔

مؤرخین نے یہ بھی لکھا ہے کہ اس نے ابتدا میں تعلیم بھی حاصل

کی اور وہ سات سال تک شاہزادگی کے عالم میں سمرقند میں بھی رہا۔ البتہ ایک مصنف نے
نے لکھا ہے کہ وہ عین عنقوان شباب میں امیر تیمور کے ہمراہ سمرقند گیا۔

بعض مؤرخین نے لکھا ہے وہ اپنے باپ (سلطان سکندر)

کی حیات ہی میں کشمیر میں واپس آ گیا اور بعض نے لکھا ہے جب اُسے اپنے باپ کی
موت اور بھائی کی تخت نشینی کی اطلاع ملی تو وہ اپنے وطن چلا آیا۔

ان تمام اختلافات و حالات پر فائز نظر ڈالنے کی ضرورت

ہے۔ ”بہت بڑی عمر“ کا معیار ۶۹ سال نہیں ہو سکتا۔ کم سے کم اسی نوے سال تک بڑی
عمر کا اندازہ لگایا جا سکتا ہے۔

۱۷: خود راقم الحروف نے بھی مکمل تاریخ کشمیر حصہ دوم میں بڈشاہ کی یہی عمر لکھی ہے۔

۱۸: صوفی غلام محی الدین صاحب ایم اے مصنف اسلامک پبلیشرز انڈیا (انگریزی)

اگر یہ فرض کیا جائے کہ پانچ چھ سال کی عمر میں بادشاہ کی تعلیم کا
 سلسلہ شروع ہوا۔ تو اول درجہ پانچ سات سال اُس کا عرصہ تعلیم بھی سمجھنا چاہیے۔ پھر ۱۱
 میں حملہ تیموری کے بعد وہ سمرقند جاتا ہے۔ اُس وقت اُس کی عمر بارہ تیرہ سال سے کیا کم ہو
 گی۔ پھر سات سال وہ سمرقند میں رہتا ہے۔ اور ۱۸۸۵ء میں واپس آتا ہے۔ جبکہ اُس کی
 عمر بیس اکیس سال کے قریب تھی۔ یہ بھی سب نے تسلیم کیا ہے کہ وہ سمرقند میں بہت
 کچھ سیکھ کر آیا۔ اور صناعات اور کاربجروں کی ایک جماعت اپنے ساتھ لایا۔ یقیناً یہ باتیں دس
 بارہ سال کے بچہ سے ظہور میں نہیں آسکتیں۔ سمرقند سے واپسی یعنی ۱۸۸۵ء میں اس کی
 عمر کم سے کم اندازہ بیس سال ہی تصور کرنا پڑتا ہے۔ اس حساب سے وہ اپنے دادا سلطان
 قطب الدین کے عہد میں ۱۸۸۵ء میں پیدا ہوا تھا اور اپنے باپ کی زندگی ہی میں سمرقند
 سے واپس آ گیا تھا۔

بادشاہ کا اصل نام کیا تھا | بدشاہ اپنے بھائی علی شاہ سے جس کا اصل نام میراں خاں
 تھا، چھوٹا تھا۔ جب یہ پیدا ہوا تو باپ نے آثار سعادت و
 نکال دیکھ کر نام شاہرخ مزارکھد کشمیر میں چونکہ اصل نام سے بہت کم لوگ مشہور ہوتے ہیں
 ان کا کوئی نہ کوئی عرف ان کے اعمال یا ان کے خاندان یا ان کے مشکل نام کی وجہ سے جو
 زبان پر آسانی سے نہیں چڑھ سکتا مشہور ہو جاتا ہے۔ یہاں تک کہ لوگ اُس کے اصل
 نام کو بالکل بھول جاتے ہیں۔ اسی طرح شاہرخ کا نام اہل کشمیر نے شاہی خاں پکارنا شروع
 کیا۔ اور شہزادگی کے زمانہ تک وہ اسی نام سے مشہور رہا۔ اور اب غالباً کوئی شخص بھی نہیں
 جانتا کہ اس کا اصل نام شاہرخ تھا یا شاہی خاں۔

شاہی خاں کے بچپن میں کوئی معمولی بات نہ تھی۔ محلات شاہی میں پیدا
 ہوئے۔ وہیں پیدا اور وہیں اُس نے بچپن گزارا۔ اُس کے بچپن کے
 صرف دو واقعات مختلف تاریخوں کی چھان بین کے بدلے سکتے ہیں۔ اور اُن دونوں کا
 تعلق کا بھی مشائخ عظام کی ذات قدس سے ہے۔

سلطان سکندر بت شکن کے زمانہ میں سید حسین خوارزمی ایک
 بڑے بزرگ کشمیر میں رونق افروز تھے۔ سکندر ایک دن اپنے دونوں شہزادوں کو دعائے
 حصول دولت و برکت کے لیے سید ممدوح کے پاس لے گیا۔ چنانچہ آپ کی دعائے دونوں
 شہزادے سعادت دارین سے بہرہ ور ہوئے یعنی پہلے علیشاہ تخت پر بیٹھا۔ اور اُس
 کے بعد شاہی خاں۔

شاہی خاں اپنے بچپن کے زمانہ میں ایک مرتبہ شیخ بہاؤ الدین
 کی خدمت میں گیا۔ وہ اس کی خوش تمیزی و خوش کلامی سے بہت خوش ہوئے۔ نظر فیض اثر
 سے دیکھا اور فرمایا (بحکم خدا) ترا پادشاہ دین و دنیا کر دیم و گنج ہائے فراوان بتو بخشیدیم۔

شاہی خاں کے آئندہ حالات پڑھنے سے معلوم ہوگا کہ وہ واقعی
 ”پادشاہ دین و دنیا“ ہو کر گنج ہائے فراوان کا مالک بنا۔ اسی دن سے شیخ بہاؤ الدین
 ”بہاؤ الدین گنج بخش“ کے نام سے مشہور ہو گئے۔

۱۲۔ آپ کا مزار محلہ سنوارہ میں ہے۔

سکندر نے اپنے ہونہار فرزند کے لیے مولانا کبیر کو استاد مقرر کیا۔ چنانچہ علوم ظاہری کی تکمیل اُس نے مولانا ہی سے حاصل کی۔ بادشاہ کو علوم دینی و دنیوی سے جو محبت تھی وہ سب مولانا ہی کی فیض صحبت کا نتیجہ تھی۔ شاہی خاں نے بادشاہ ہو کر مولانا کو شیخ الاسلام کا عہدہ عطا کیا۔ اور ہرات سے جہاں وہ سکندر کے زمانہ ہی میں چلے گئے تھے بڑی منتوں اور خواہشوں سے بلوایا۔

مولانا کبیر ہی کی تعلیم نے شاہی خاں کو علم تفسیر و حدیث اور فقہ و اصول سے باخبر کیا اور بعد میں وہ اپنے ذاتی شوق و مطالعہ سے ان علوم میں ماہر کامل ہو گیا۔

امیر تیمور کا حملہ ہند | سلطان محمود تغلق دہلی کا اور سلطان سکندر کبیر کا بادشاہ تھا کہ تخت دہلی کی کمزوریوں کے حالات سن سن کر امیر تیمور ۱۲ مہرم ۸۰۱ھ کو سمرقند و کابل عبور کر کے حد و پنجاب میں داخل ہوا اور دہلی پہنچنے تک جو مقام اور جو گاؤں راستے میں آیا قتل عام کرتا اور لوگوں سے سامان خوردنوش چھین کر گاؤں کو جلاتا اور خاک سیاہ کرتا گیا۔ دہلی پہنچ کر بھی پانچ دن تک وہ قتل عام کیا کہ ایک لاکھ سے زیادہ انسان موت کے گھاٹ اتر گئے۔ صرف پاک پٹن کہ اُس زمانہ میں اُس کو اجودھن کہتے تھے۔ بابا فہرید الدین شکر گنج کی زیارت کی وجہ سے جہاں امیر خود بھی حاضر ہوا تھا اُس کی تیغ ہتھ سے بچ رہا۔

تیمور دہلی میں تین ہفتے سے زیادہ نہیں رہا۔ لیکن دہلی کی اُس نے اینٹ سے اینٹ بجا دی۔ ہندوستان کے تمام راجہ اور بادشاہ اُس کے نام سے

۱۵: پیدائش ۳۶ھ حملہ ہند کے وقت اُسکی عمر ۶۵ سال تھی۔ تاریخ وفات ۸۰۱ھ۔ بابر اُسکی چھٹی پشت میں تھا۔

کانپتے تھے۔ اور اُس کا نام سُن کر عمو بخود طوقِ غلامی و متابعت اپنے گلے میں ڈالتے تھے۔

شیخا لکھڑ اور جسرت لکھڑ دو بھائی خاندان تغلق کی کمزوریوں کی وجہ سے پنجاب میں اپنا تسلط بٹھا رہے تھے۔ تیمور نے جسرت لکھڑ کو شکست دی جب تیمور وہلی میں قتل عام کر کے اور ایک لاکھ ہندی اپنے پنجہ قہر میں گرفتار کر کے واپس آیا تو اُس وقت جسرت کا بھائی شیخا لکھڑ قلعہ لاہور پر قابض تھا۔ تیمور نے اُسے گرفتار کر کے قتل کیا اور لاہور دیپال پور اور ملتان کی حکومت حفرِ خاں کے سپرد کی جو پہلے تو تیمور کے نام ہی سے حکومت کرتا رہا اور بعد ازاں اپنا خطبہ و سکہ جاری کر کے خاندانِ سادات کی حکومت کا بانی بنا۔

امیر تیمور اور کشمیر | ترکستان و خراسان بلکہ تمام وسط البشیا میں سکھ بٹھانے کے بعد
 گیا کشمیر میں اُس وقت سکندر کی حکومت کو ابھی چار پانچ سال ہی گزرے تھے۔ اُس نے بھی اُسی دانشمندی سے کام لیا جو دوسرے والیان ملک تیمور کے مقابلہ میں ظاہر کر رہے تھے چنانچہ جب تیمور امک کو عبور کر چکا تو سلطان نے اپنا ایک ایلچی تیمور کے پاس اظہارِ متابعت کے لیے بھیجا۔ تیمور سلطان کی حُسنِ قابلیت سے بہت خوش ہوا اور اُس نے اپنے ایلچیوں کے ہمراہ دوزخِ قیل ایک تمنہ شاہی اور ایک خلعت گراں قدر سلطان کے پاس بھجوایا۔ سلطان نے اُس کے جواب میں ایک دُفد کے ہاتھ جس کے سر کردہ مولانا نور الدین تھے۔ بہت سے مخالف صاحبِ فقران امیر تیمور کی خدمت میں بھیجے اور اخلاص اور بندگی کا اظہار کر کے لکھا کہ جس مقام پر حکم ہو، ملاقات کے لیے حاضر ہوں۔ اور امیر کے ایلچیوں کو زرخیز اور علیحدہ علیحدہ خلعت دے کر بہ اعزاز و احترام رخصت کیا۔

ایلیچوں نے صاحبزادوں کے پاس واپس آکر سلطان کے اخلاق
جمیدہ بیان کیے۔ صاحبزادوں بہت خوش ہوئے۔ اور ایک خلعت زر و دوزی اور ایک پیش
قیمت گھوڑا معہ ساز و براق مرصع بادشاہ کشمیر کو اظہار خوشنودی کے طور پر بھیجا اور لکھا کہ جب
مابعد دولت و اقبال وہی سے پنجاب کی طرف مراجعت فرمائیں۔ تو آپ کو معائنات کے لیے
آنا لازمی ہوگا۔

جب تیمور وہی سے واپس پنجاب کی طرف روانہ ہوا تو سلطان
سکندر بھی ملازمت شاہی سے مشرف ہونے کے لیے کشمیر سے باہر نکلا ابھی رستے
ہی میں تھا کہ امرائے تیمور کا پیغام ملا کہ سلطان کو مناسب ہے کہ صاحبزادوں کی شان
کے مطابق نذرانہ لائے اور کم سے کم تیس ہزار گھوڑے اور ایک لاکھ اشرفی طلائی
پیشکش میں ضرور ہو۔ سکندر نے اس پیغام سے پریشان ہو کر اپنے ایلیچی تیمور
کے پاس یہ پیغام دے کر بھیجے کہ پیشکش بندگان حضرت کے لائق بہم نہیں پہنچ سکی۔
اس لیے چند روز توقف کے بعد حاضر ہوں گا۔ جب تیمور کو یہ علم ہوا کہ میرے امرا و وزراء
نے اس قسم کے بے جا اور نامعقول احکام جاری کر کے سلطان کو متروک کر دیا ہے تو وہ
ان پر بہت ناراض ہوا اور سخت چشم نمائی کی چنانچہ تیمور نے سکندر کے ایلیچوں کی
بہت خاطر تواضع کی اور کہا کہ سلطان کو مطلع کر دو کہ نذرانہ اور پیشکش کا کوئی تردد نہ کرے
اور بہ اطمینان تمام دریا لائے اٹک کے کنارے پر حاضر رہے۔

ایلیچوں نے جب سلطان تیمور کے خیالات کا اظہار کیا۔ تو

وہ بہت محفوظ ہوا اور سامان سفر درست کر کے پھر پنجاب کی سمت روانہ ہوا ابھی بارہ مولائی
پہنچا تھا کہ سلطان کو تیمور کے اٹک سے پار ہوجانے کی خبر ملی۔

شاہی خان اور امیر تیمور | سلطان سکندر نے تیمور کے جانے کی خبر سن کر اپنا

ارادہ تو فریح کر دیا اور اپنے دوسرے بیٹے شاہی خاں کو تمام مخالف و ہدایا دیجے تیمور کے پاس بھیجا خواجہ بدیع اللہ باندے سے جو لاہور کا رئیس تھا وہ بھی شاہی خاں کے ساتھ ہو گیا۔ لکھنوی خاں اور حاتم خاں دو نو مسلم راجپوت جو دونوں حقیقی بھائی تھے وہ بھی اس سفر میں اس کے ساتھ تھے۔

شاہی خاں آندھی اور بگولے کی طرح دوڑا اور تیمور کو رستے ہی میں جا ملا۔ وہ سلطان کی وعدہ و فانی اور شاہی خاں کی سعادت مندی سے بہت خوش ہوا اور حکم دیا کہ میرے ساتھ سمرقند میں چلو۔ یہ واقعہ آخر رجب ۸۰۸ھ یا مئی جون ۱۴۰۹ء کا ہے۔

شاہی خاں کبھی کشمیر سے باہر نہ نکلا تھا اور نہ ناز و نعمت کے پروردہ نے ایسا دشوار گزار اور طویل سفر کبھی اختیار کیا تھا اس کے دل کی ایک جماعت چونکہ اس کے ساتھ تھی۔ اس لیے اس کی دل بستگی رہتی تھی۔ لکھنوی خاں اور حاتم خاں نے ایام سمرقند میں شاہی خاں کی خدمات بہ آئین شاہیستہ ادا کیں شاہزادہ نے خوش ہو کر ایک سند ان کو اس قسم کی لکھ دی کہ اگر خدا نے مجھ یا شاہی عطا کی یا کشمیر میں مراجعت نصیب ہوئی تو تم دونوں بھائیوں کو عطائے جاگیر سے سزا دینا

۱۰: حیرت انگیز تواریخ غیر مطبوعہ۔

۱۱: ہندوستان کے مقلع مظفر آباد کے ملازم پیکار تحصیل ادرسی میں ریاست کشمیر کے جاگیردار ہیں انہی انوں بھائیوں کی اولاد ہیں۔ ان کے ہندوانہ نام لکھوڑا باختر تھے۔ مسلمان ہو کر انہوں نے اپنے نام کئی نام دیا حاتم خاں رکھے۔ (از تاریخ حسن قلمی جلد اول صفحہ ۱۱۸)

چنانچہ شاہی خاں نے اپنی بادشاہی کے زمانہ میں علاقہ کھاورد
میں ان کو جاگیر عطا کر کے اپنا وعدہ پورا کیا۔

شاہی خاں کی عمر بہت زیادہ نہ تھی۔ ابھی عنفوان شباب کا عالم
تھا اور ہر چند بعض مؤرخین کے قول کے مطابق وہ سمرقند میں بطور پیرغمال رہائش رکھتا تھا
تاہم گرد و پیش کے حالات سے وہ بے خبر نہ تھا۔ سمرقند اور ترکستان میں تمام ایسے حالات
کو جو اُس کے اپنے وطن کے لیے مفید تھے وہ بہ نظر غائر دیکھتا تھا۔

اُس نے دیکھا کہ اُس کے ملک میں صناعتوں پیشہ وروں اور
کارپگیروں کی بہت کمی ہے اُن سے میل جول رکھتا اُن کو بلاتا اور اُن کی حوصلہ افزائی کرتا اسی
طرح سمرقندی علماء و مشائخ سے اُس نے علوم دینیہ حاصل کیے۔

شاہی خاں کی واپسی کشمیر میں | شاہی خاں سات سال تک کشمیر میں رہا۔ اُس
نے امیر تیمور سے کئی مرتبہ مراجعت وطن کی اجازت
طلب کی لیکن تیمور اس شہزادہ پر بہت مہربان تھا۔ اُس کو اُس نے اپنی زندگی میں کبھی واپسی
کی اجازت نہ دی۔ شاہی خاں شہزادہ تھا۔ وہاں بھی شاہزادوں کی طرح رہا۔ تیمور نے
اس نو عمر شاہزادے اور اُس کے ہمراہیوں کے آرام کے لیے ہر قسم کا سامان ضرورت سے
زیادہ اُن کو عنایت کیا۔ شاہزادہ کو وہاں کوئی تکلیف نہ تھی لیکن تیمور نے وطن کا ایک ایسا
آزار تھا کہ اُس کو کسی کروٹ چھین نہ لینے دیتا تھا۔

آخر جب ۸۰۶ھ کو چہار شنبہ کے دن امیر تیمور کا

۱۰ از تذکرۃ الصادقین غیر مطبوعہ سال تصنیف ۱۲۰۴ھ بہند تیمور شاہ درانی بہ نظامت کشمیر سر دار جمعہ خاں الکوڑینی
مصنف مفتی صدر الدین دہلوی و حتر زادہ شیخ الاسلام ملا توام الدین کاشمیری۔

انتقال ہو گیا تو شاہی خاں کو واپسی وطن کی امیدیں ہونے لگیں چنانچہ وہ اوائل ۸۰۸ھ میں کشمیر پہنچ گیا۔ سلطان سکندر اُس کا باپ زندہ تھا۔ اُس نے اپنے بیٹے کو لٹریکین کی عمر میں دیکھا تھا جو ان دیکھ کر اُس کی باچھیں کھل گئیں۔ دھوم دھام سے استقبال کر کے محلات شاہی میں لایا۔

سلطان سکندر کی وفات اور علیشاہ کی تخت نشینی | تپ ٹھرقہ جب مرض الموت بن کر سلطان سکندر کا دامنگیر

ہوا تو اس نے اپنے تیئوں بیٹوں، میر خاں، شاہی خاں اور محمد خاں کو بلوایا۔ اتفاق و اتحاد کی نصائح کیں۔ پسر کلاں میر خاں کو خلعت ولی عہدی عطا کیا اور باقی دونوں کو اُس کی متابعت کا حکم دیکر آپ ۲۲ محرم ۸۲۰ھ کو اس جہان فانی سے رخصت ہو گیا۔

ملک سیف الدین جو سکندر کے زمانہ میں سلطنت کا مختار جنرل

تھا بدستور میر خاں کا جس نے اپنا نام بادشاہ ہو کر علیشاہ رکھا تھا وزیر بنا رہا شاہی خاں اور محمد خاں کو جاگیر ات عطا کی گئیں۔ پانچ سال کے بعد ۸۲۵ھ میں ملک سیف الدین انتقال کر گیا۔

شاہی خاں منصب وزارت پر | علیشاہ نے منصب وزارت پر اپنے چھوٹے بھائی شاہی خاں کو سرفراز کیا۔ اُس وقت ملک کی یہ حالت تھی کہ

چاروں طرف ملک سیف الدین کے خوف و تشدد سے سناٹا چھایا ہوا تھا۔ ہندو تو بالخصوص سبے ہوئے تھے اور کھلے بندوں پوجا پاٹ تک بھی نہ کر سکتے تھے۔

شاہی خاں نے نہایت نازک حالات میں وزارت کا قلمدان

اپنے ہاتھ میں لیا۔ حکمرانی کے جو طور طریقے سمرقند میں دیکھ آیا تھا اور اسلام کی تعلیم نے اخلاق

سادات کا جو سبق اُسے دیا تھا۔ وہ چاہتا تھا کہ اپنے ملک میں بھی راج کرے اور اسلام اور مسلمانوں سے جو بدگمانی ماتحت قوم کو ہو رہی ہے، اُس کو دور کرے۔ اس نے بادشاہ سے کامل انتظامی اختیارات طلب کیے جو اُس نے عنایت کر دیے۔

شاہی خاں نے تھوڑی ہی مدت میں عدل و انصاف کا وہ سکہ

بٹھایا کہ ہندو جو ہمیشہ مضطرب الحال رہتے تھے امن و امان سے زندگی بسر کرنے لگے۔ بادشاہ نے بھی محسوس کیا کہ اب میرے ملک میں کوئی بے چینی اور بد مزگی نہیں ہے چنانچہ وہ شاہی خاں کو اپنا نائب السلطنت بنا کر زیارت حرمین شریفین کے لیے روانہ ہو گیا۔ اس وقت اس کی سلطنت کو چھ سال چھ ماہ کا عرصہ گزر چکا تھا۔

علیشاہ شاہی خاں کو نائب السلطنت
علیشاہ کی حج کو روانگی اور جموں پہنچ کر ارادہ کی تیئس
اور اُس سے چھوٹے بھائی محمد

خاں کو اُس کی فرمانبرداری کے احکام دیکر جاہ و جلال اور دھوم دھام کے ساتھ حج کا ارادہ لے ہوئے کشمیر سے باہر نکلا۔ جب جموں پہنچا تو راجہ جموں نے جس کو مختلف مؤرخین نے عیشاہ کا خسر لکھا ہے۔ ترک جہانداری پر ملامت کی۔ شہاب الدین راجہ راجور بھی بادشاہ کے آنے کی خبر

۱۵: تاریخ فرشتہ - تاریخ ناوری - تاریخ کشمیر پنڈت رائن کول عاجز غیر مبلوعہ - سال تصنیف ۱۹۳۲ء
اعلیٰ - دجیر التواریخ قلمی - تاریخ پنڈت بیر برک کا پھر قلمی وغیرہ

۱۵: از تذکرہ راجگان راجور مبلوعہ ۱۹۰۵ء صفحہ ۶۲، ۶۳ جہانگیر تزک میں لکھا ہے فیروز شاہ خلجی کے زمانہ میں راجگان راجور مشرف بہ اسلام ہوئے مصنف راجگان راجور صفحہ ۴۲ پر لکھا ہے کہ راجہ صاحب سینہ اور اس کے بیٹے نیل سینہ اور دیگر متعلقین نے برنانہ سلطان شہاب الدین غوری بہ طیب خاطر اسی کے ہاتھ پر اسلام قبول کیا۔ راجہ کا اسلامی نام شہانگر خاں اور اس کے بیٹے کا نام نور الدین خاں رکھا گیا۔ صاحب تاریخ "حاشیہ صفحہ ۱۵۰ آئندہ صفحہ پر لکھیں"

سامنے ہو گئے۔ اس لڑائی میں ہر چند کشتوں کے پشتے لگ گئے مگر شاہی خاں کی حکومت کو چونکہ ابھی استقلال نہ ہوا تھا۔ اس لیے وہ ہزیمین اٹھا کر پنجاب کی طرف بھاگا اور سیالکوٹ میں پہنچ کر اُس نے دم لیا۔

علیشاہ پھر کشمیر کا بادشاہ ہو گیا۔ مبارک سلامت کے شور و غل سے پہاڑ گونج اٹھے۔ راجہ جموں و راجور کے احسانات سے بادشاہ کی گردن دبی جا رہی تھی کہ تین ماہ کے بعد شاہی خاں جسرت لگھڑ سے جو فوج پنجاب میں بڑے عروج پر تھا مدد کے لیے کشمیر پر چڑھ آیا۔ دونوں بھائیوں میں پھر ایک سخت خون ریز جنگ ہوئی۔ مگر اس مرتبہ تقدیر شاہی خاں کے سر پر چتر شاہی کا سایہ کر رہی تھی۔ اس لیے شاہی خاں نے کامل فتح پائی۔ علیشاہ گرفتار ہو کر پھکی میں نظر بند کیا گیا۔ اور اسی حالت نظر بندی میں وہ انتقال کر گیا۔

۱۵: از تذکرہ راجگان راجور صفحہ ۶۳، ۶۴۔

۱۶: در دبیر التواریخ و دیگر تواریخ ہائے کشمیر۔

۱۷: سرکار پھکی میں تین ولایتیں ہیں۔ بنیر۔ سواد۔ باجور۔ میر سید علی بہدانی کشمیر سے واپس اپنے وطن جاتے ہوئے اسی علاقہ میں وفات پانگے تھے اور اپنی وصیت کے مطابق خطلان میں دفن ہوئے تھے۔ یہ علاقہ بڑا سرد اور ٹکری بڑ ہے۔ یہ تلیوں ولایتیں جن کا نام سرکار پھکی تھا سلاطین کشمیر کے ماتحت تھیں۔ (از سیر المتاخرین جلد اول در ذکر سرکار پھکی)۔

۱۸: صاحب سیر المتاخرین جلد اول و صاحب تاریخ فرشتہ جلد اول میں لکھتے ہیں کہ یہ واقعہ جمادی الاول ۸۲۳ھ میں پیش آیا اور اس وقت علیشاہ مٹھہ (سندھ) سے واپس آ رہا تھا۔ جسرت لگھڑ اس کی قبیل جمعیت دیکھ کر پنجاب میں اس کا سدراہ ہوا اور صرب و ضرب کے بعد اس نے علیشاہ کو زندہ گرفتار کر لیا اور غنیمت بے شمار حاصل کر کے مغرور و متکبر ہو گیا۔ اس زمانہ (بقیہ حاشیہ بر صفحہ آئندہ)

بادشاہ کی تخت نشینی

جشن و جلوس۔ ملکی و مالی تنزیہ و تبدل۔ طائفہ کو دچپاں کا استنبصال۔ بادشاہ کے نام میں تبدیلی۔ مندوؤں کی دلجوئی۔ شفاخانے اور دایاں۔ بادشاہ کے تجارتی احکام اور کسٹم چوکیاں وغیرہ۔

حصولِ سلطنت پر بھائی بھائی اور باپ بیٹے میں جنگ | جب جہانگیر کی تخت نشینی پر اُس کے بیٹے خسرو نے

بغاوت کی اور وہ آگرہ سے بھاگ کر لاہور کی طرف اپنی جمعیت بنانے اور باپ کا مقابلہ

(بقیہ حاشیہ صفحہ گذشتہ) میں حفزن خاں کا بیٹا مبارک شاہ دہلی کا بادشاہ اور ملک جب بن سدھوی نادری دیپال پور پنجاب کا گورنر تھا کشمیر کی بیسویوں تیار نہیں جن میں غیر مطبوعہ کی کثرت ہے۔ سیر المتاخرین اور تاریخ فرشتہ کی تائید نہیں کرتی اور نہ علیشاہ کے حالات سے ثابت ہوتا ہے کہ وہ نواح پنجاب میں کبھی جسرت کے ہاتھ میں گرفتار ہوا۔ البتہ یہ ممکن ہے کہ شاہی خاں نے جسرت سے امداد بیکر جو حملہ علیشاہ پر کیا تھا اُس میں جسرت بھی شامل ہو۔ چونکہ اس لڑائی میں علیشاہ گرفتار ہو کر پھکی میں نظر بند کر دیا گیا تھا۔ اسلئے مورخین ہند نے اس خیال سے کہ شاہی خاں کیساتھ افواج جسرت ہی کی کثرت تھی جسرت ہی کے ہاتھ میں علیشاہ کا گرفتار ہونا لکھ دیا۔

کرنے کے لیے بھاگ آیا اور بادشاہ نے اس کے تعاقب میں اپنے معتمد افسر بھیجے تو افسروں نے بادشاہ سے دریافت کیا کہ اگر وہ بغیر لڑائی کے قابو نہ آئے تو کیا ارشاد ہے۔ بادشاہ نے کہا معاملات سلطنت میں کوئی خولیشاوندی نہیں ہے۔ نرمی سے گرمی سے جس طرح وہ رام ہو اسے قابو کرو اور اگر دوران جنگ میں اُس کی جان بھی چلی جائے تو اس کی کوئی باز پرس باز نہ ہوگی بلکہ وہ اپنے کیے کی سزا پائے گا۔

معاملات سلطنت تو بڑی بات ہیں۔ معمولی معمولی باتوں پر حقیقی بھائیوں اور باپ بیٹوں تک خون خرابے ہو جاتے ہیں۔ لیکن بعض امور میں کوئی نہ کوئی حکمت الہی بھی پوشیدہ ہوتی ہے مثلاً اگر خسر و تخت پر بیٹھ جاتا تو وہ اپنی عادات اپنے اخلاق اور اپنے ہم جیسوں کی نالائقیوں کی وجہ سے حکومت کے قطعی ناقابل تھا۔ ملک میں خانہ جنگی اور بناوتوں کا بازار گرم ہو جاتا اور رعیت و راعی دونوں تباہ ہو جاتے۔

داراشکوہ اور اس کے بھائیوں کے قتل اور شاہجہان کی قید کے واقعات واقعی بڑے دردناک ہیں اور اس لحاظ سے اورنگ زیب کی تصویر نہایت ہیبت ناک اور خونریز نظر آتی ہے اور یہ بھی صحیح ہے۔

شربت سلطنت و جاہ چناں شیرین است
کہ شہاں از پئے آن خون برادر ریزند ...

لیکن کوئی نہیں جانتا کہ داراشکوہ باوجود شاہجہان کی ہر قسم کی امداد کے کسی لڑائی میں کامیاب نہ ہو سکا اور اس کی وجہ محض یہ تھی کہ وہ ایک صوفی مزاج شہزادہ تھا اور سلطنت کی اہلیت نہ رکھتا تھا۔ اس کے دوسرے بھائی اخلاقی حیثیت سے تمام عیوب کے ملجا و ماویٰ تھے۔ اورنگ زیب گو سب سے چھوٹا تھا لیکن نواب سعد اللہ خاں وزیر شاہجہان

نے اورنگ زیب کی شہزادگی کے عالم ہی میں کہہ دیا تھا کہ اورنگ زیب ہی زیب اورنگ ہونا نظر آتا ہے اور کون نہیں جانتا کہ اس فرزانہ وزیر کی پیشین گوئی صرف بہ حرف صحیح نکلی۔

یہی حال شاہی خاں اور علیشاہ کے متعلق قیاس کیا جاسکتا ہے۔ علیشاہ سے تمام رعایا ناراض تھی۔ شاہی خاں نے وزیر ہو کر تمام رعایا کی دلجوئی کی۔ جب علیشاہ حج کو روانہ ہوا ہے اور جموں اور راجور کے راجاؤں نے اُسے بھائی کی طرف سے بدگمان اور ثواب حج سے محروم کر کے بھائی کے ساتھ جنگ کرنے کو بھیجا ہے۔ تو شاہی خاں نے اس بدگمانی کو اپنی ذلت و تحقیر کا باعث سمجھ کر جنگ کا مقابلہ جنگ سے کیا۔ ظاہر بین نگاہوں میں شاہی خاں کو ایسا نہ کرنا چاہیے تھا۔ لیکن کس کو خبر تھی کہ قدرت اس بدگمانی و سرکشی اور بڑے بھائی کی شکست و نظر بندی اور چھوٹے بھائی کی تخت نشینی و بادشاہی کے پردہ میں کشمیر کے انتہائی عروج کے اسباب پیدا کر رہی ہے۔

قدرت نے جس کو بطن مادری سے باہر آتے ہی شاہی خاں سے زین العابدین شاہ رخ بنا دیا تھا عوام نے اس کو شاہی خاں کا خطاب دیا اور جب سید حسین خوارزمی جیسے عابد و متواضع بزرگ کی قبولیت دعا کا وقت آیا تو شاہی خاں کا نام زین العابدین رکھا گیا جو واقعی اپنے تزکیہ نفس اور اپنی ریاضت و عبادت سے زین العابدین اور اپنی طویل حکومت و رعایا پروری اور ہر دلعزیزی سے بڑے شاہ یعنی بادشاہ اعظم ثابت ہوا۔

بادشاہ نے تخت نشین ہونے کی خوشی میں عظیم پیمانہ پر ایک تخت نشینی کا ایک مصرع جشن کیا اور شان و شوکت سے ایک جلوس نکالا۔ شاعران نے جلوس و جشن اور تخت نشینی پر قصیدے لکھے۔ تاریخیں کہیں جو مقدر میں تھا وہ انعام بھی یا۔ لیکن ایک تاریخ جس سے اس کی مسند آرائی کا مادہ نکلتا ہے نہ صرف اس سے بادشاہ کی

آئندہ زندگی پر روشنی پڑتی ہے۔ بلکہ اس عام احساس کا بھی اظہار ہوتا ہے جو رعایا اس کے متعلق رکھتی تھی۔ یہ تاریخ ہے۔

سایہ الطاف خدائے واہب

۸۲۶ء میں بادشاہ نے تخت کو قدموں کے نیچے اور تاج کو جو اس کا خاندانی اور نشینی "کلاہ" تھا سر پر رکھا۔

عہدوں کی تقسیم | بادشاہ نے اپنے بڑے بھائی علیشاہ کو جس کا وہ نائب السلطنت تھا بھکی میں نظر بند کر رکھا تھا۔ چھوٹا بھائی محمد خاں موجود تھا اس کو نائب السلطنت یعنی وزارت عظمیٰ کا عہدہ تفویض کیا۔ ہمت رہنہ اور احمد رہنہ کو منصب سپہ سالاری عطا کیا۔ مسعود ٹھا کر کو اپنے بھائی کے ماتحت مدارالمہامی کا عہدہ عطا کیا۔ لیکن محکمہ عدالت و انصاف کا اعلیٰ عہدہ جس کا نام قاضی القضاة تھا۔ اس وقت تک اپنے ہاتھ میں رکھا جب تک اسے قاضی جمال الدین جیسا قابل جج نہ مل گیا۔

تخت نشینی پر قیدیوں کی رہائی | تخت نشینی پر بادشاہ کے کسی خاص اعلان کا پتہ نہیں ملتا۔ لیکن تخت کے بعد اس نے اپنی قابل تقلید رعایا پروردی سے جو لازوال شہرت حاصل کی ہے وہ ظاہر کر رہی ہے کہ بادشاہ کی نظروں میں سب مذاہب کی یکساں عزت تھی۔ اس کا طرز عمل ہی اس کے گفتار و کردار کا منظر ہے۔ اس نے تخت نشین ہو کر نہ صرف اپنے بھائی کے زمانہ کے بلکہ سلاطین سابق کے عہد کے بھی تمام قیدی رہا کر کے زندان خانے بالکل سنان کر دیے۔

بادشاہ کے رضاعی بھائی | بادشاہ نے تخت پر بیٹھتے ہی جب نگاہ دور بین سے چاروں طرف دیکھا تو اسے نظر آیا کہ ملک میں فتنہ پردازوں کی ایک جماعت موجود ہے جو اپنی ذاتی اغراض یعنی لوٹ مار کے لیے ملک میں شورش و سرکشی کے آثار

پیدا کرتی رہتی ہے چنانچہ بادشاہ نے نہایت نرمی و ملائمت اور کمال حکمت و تدبیر سے خون کا ایک قطرہ بہائے بغیر اس جماعت کے کئی سرکردہ لوگوں کو وظائف و جاگیرات عطا کر کے یا تو اپنا فرمانبردار بنا لیا یا اپنی حکمت عملیوں سے کام لے کر ان کو ذلیل و خوار اور کمزور و بیجان کر دیا۔

لیکن کوچکان جو کئی پشتوں سے سلاطین کے کوکہ چلے آتے تھے

اور بادشاہ کے دودھ بھائی کہلاتے تھے اس قدر عروج پا چکے تھے کہ امور سلطنت میں دخل انداز ہوتے تھے اور اپنے اثر و رسوخ کی وجہ سے بعض اوقات بادشاہوں کے احکام کو بھی پس پشت ڈال دیتے تھے۔ زین العابدین ان کا تسلط و تخت نامت السلطنت ہونے ہی کے زمانہ سے دیکھ رہا تھا لیکن اب جبکہ وہ بادشاہ ہو گیا۔ اس نے ان کا رعب داب اور اثر و رسوخ کم کرنا شروع کیا۔

بادشاہ کے دودھ بھائی اپنی یہ بے عزتی نہ دیکھ سکے۔ انھوں نے بادشاہ کا مقابلہ کیا اور بادشاہی احکام بلکہ شاہی افواج کو تنگ کرنے لگے۔ بادشاہ نے اپنی حکمت عملیوں سے ان میں پھوٹ ڈالی کئی ایک کو جاگیریں عطا کیں۔ کئی ایک انعام و اکرام کی وجہ سے جاسوسی کا کام دینے لگے۔ آخر اس جماعت کے تین سرکردہ کسی نہ کسی طرح بادشاہ کے پاس نوشہرہ میں پہنچائے گئے۔ بادشاہ نے ان کو اور ان کے چند ساتھیوں کو اس حکمت و حسن دانائی اور حسن تدبیر سے قتل کر دیا کہ کسی کو کانوں کان خبر بھی نہ ہوئی۔

فرقہ کوچکان کے باقی لوگ نثراتوں اور فتنہ انگیزوں سے

باز آکر بادشاہ کے دربار میں آئے اور معافی کے خواستگار ہوئے۔ بادشاہ رحم و الطاف کا مجسم نمونہ تھا۔ اس نے سب کی جان بخشی کی۔

بادشاہ کو تخت نشین ہوتے ہی سب سے زیادہ زبردست طاقت جو اپنے مقابلہ کی نظر آئی۔ وہ سلطان کے کوکون کا غلبہ و اقتدار تھا اب اُس کے مٹ جانے اور رضاعی بھائیوں کے راہِ راست اختیار کر لینے پر اُس نے اپنی دلی مسرت کا اظہار کیا۔

ہندوؤں کی دلجوئی | زین العابدین کی تخت نشینی سے پیشتر ہی اُس کے باپ اور بھائی کے زمانہ میں کشمیر کے کئی ہندو بعض جدید قوانین کی سختیوں کی تاب نہ لا کر یا تو اسلام قبول کر چکے تھے یا ترک وطن کر کے ملک سے باہر چلے گئے تھے۔ جب زین العابدین خود تخت پر بیٹھا اور ملک کو سرکشوں اور باغیوں اور دودھ بھائیوں کے فتنہ و فساد سے پاک کر چکا تو اس نے رعایا کی آبادی دسر سبزی کی طرف توجہ کی۔ سب سے پہلے اُس نے ہندوؤں کی دلجوئی کی۔ جو اب کشمیر میں خال خال نظر آتے تھے۔ اُس نے ”لا اکروہ فی الدین“ کی تفسیر و تشریح کے لیے بڑے بڑے علماء سے گفتگو کی اور بتایا کہ میرے باپ اور بھائی کے زمانہ میں ”لا اکروہ فی الدین“ کے خلاف عمل ہوتا رہا ہے۔ انھوں نے غیر اقوام اور غیر ممالک میں اسلام کو ایک خوفناک مجسمہ بنا کر پیش کیا ہے۔ حالانکہ اسلام ایک خوشنما قابل عمل اور آسانیاں پیدا کرنے والا مذہب ہے جو فطرت کے عین مطابق ہے۔

چنانچہ زین العابدین نے باپ اور بھائی کے عہد کے تمام قوانین و آئین جو غیر قوم کے لیے سولہاں روح کا باعث تھے یک لخت موقوف کر دیے۔ جو لوگ ترک وطن کر چکے تھے ان کو واپس بلوایا۔ ان کو بہت سی مراعات دیں اور ان کو اپنا بندوبست دام بنا لیا۔ ان تمام مراعات و احسانات کا ذکر علیحدہ ایک باب میں کیا جائے گا۔

سوکن کے جلاپے کا ایک دلچسپ مقدمہ | اس کی فراست میں بہت کچھ کتابوں میں لکھا ہے مسطور ہے کہ ہر ایسے کام کی نہ کو جس کے حل کرنے میں اکثر لوگ عاجز ہو جاتے تھے۔ وہ بخوش اسلوبی پہنچ جاتا تھا۔ ایک شفیق القلب

عورت کا ذکر ہے کہ اُس نے سوکن کے جلاپے کی عداوت سے آندھی ہو کر اپنے صغیر سن بچے کو اپنے ہاتھوں سے ہلاک کر کے مشہور یہ کر دیا کہ اس کی سوتیلی ماں نے اس کو مار ڈالا ہے۔ ماتحت عدالتوں سے ہوتے ہوتے یہ مقدمہ سلطان تک پہنچ گیا۔ اُس نے ملزمہ کو خلوت میں طلب کیا اور معافی کا وعدہ دیکر اصل حقیقت دریافت کرنی چاہی۔ لیکن وہ بدستور اس حرکت کے ارتکاب سے انکار کرتی رہی۔ آخر سلطان نے بہت کچھ سخت سست کہنے کے بعد کہا کہ اگر تو سچی ہے اور بے گناہ ہے تو کپڑے اتار کر تمام لوگوں کے سامنے برہنہ ہو کر کھڑی ہو جا۔ اور اسی برہنگی کی حالت میں کوچہ و بازار سے ہوتی ہوئی اپنے گھر چلی جا۔ عورت نے شرم و جیا سے سر نیچا کر لیا اور کہا ”نزد من مردن بہ ازیں عمل است۔ بہ خون خود راضی شدم ولکن اختیار این عمل بخود قرار نمے توانم داد لیہ“

سلطان نے اس کے بعد مدعیہ کو بلوایا اور اُسے بھی وہی کچھ کہا جو مستہمہ عورت کو کہا تھا۔ مدعیہ نے برہنہ ہونے اور برہنگی کی حالت میں اپنے گھر تک جانے پر آمادگی ظاہر کی۔ بلکہ اپنے آپ کو سچا ثابت کرنے کے لیے کپڑے اتارنے لگی۔ بادشاہ نے اس بے حیائی و برہنگی سے اُسے منع کیا اور کہا یہ کام تمہارا ہی ہے۔ تم نے اپنی سوکن پر محض عداوت کی وجہ سے تہمت لگا رکھی ہے لیکن اس عورت نے پھر بھی انکار کیا۔ اس پر بادشاہ نے حکم دیا کہ اس کو تازیانے لگائے جائیں۔ چنانچہ اس نے اپنے مجرمہ ہونے کا اقبال کر کے اس دردناک قتل کی تمام کیفیت من و عن بیان کر دی اور آخر اپنے کیے کی سزا پائی۔

صاحب طبقات لکھتے ہیں اس کے عہد میں جہاں کہیں چوری کا کوئی واقعہ ہوتا مال و اسباب کا نقصان اُس موضع کے باشندوں سے وصول

طہ : طبقات اکبری صفحہ ۲۰۲۔ ۲۰۳

کر لیا جاتا۔ اس طریق سے اس کے زمانہ میں چوری بالکل بند ہو گئی تھی۔

صاحب و جیز التوایخ بھی اس کی تائید کرتے ہیں اور لکھتے ہیں: جہاں کہیں بھی چوری کی خیر سنی جاتی۔ شہر کے رئیس اور علاقہ کے کوتوال سے مال مسروقہ کی قیمت وصول کی جاتی اور یہ رقم جو اس زمانہ میں تاوان کے نام سے موسوم تھی اس شخص کو بہ اخذ رسید دی جاتی جس کا مال چوری ہو جاتا۔

مکمل تاریخ کشمیر حصہ دوم میں ان دونوں کی تصدیق کی گئی ہے۔ اور لکھا ہے اس قسم کے قوانین اور اشتہارات سے چوری اس کے عہد میں بالکل عفا ہو گئی تھی۔

حقیقت یہ ہے کہ یہ بات بادشاہ کے ذہن نشین ہو گئی تھی کہ گاؤں میں جو لوگ صاحب اثر ہوتے ہیں۔ چڑیاں ان کے ایسا سے ہوتی ہیں اور وہ ان میں حصہ دار ہوتے ہیں۔ اسی لیے اُس نے چوروں کو سزا دینے کی بجائے گاؤں کے ذمہ دار لوگوں پر مال مسروقہ کی قیمت کا تاوان ڈال رکھا تھا۔

مجرموں کو سزائیں | بادشاہ نے کسی کے قتل سے اپنے ہاتھ بہت کم آلودہ کیے ہیں۔
محکمہ انصاف مدت تک اُس نے اپنے ہاتھ میں رکھا ہے۔ بلکہ سمجھنا چاہیے کہ وہ بادشاہی کے علاوہ عرصہ دواز تک جب تک کہ اُس نے قاضی جمال الدین کو عہدہ مفاء اعلیٰ مرحمت نہیں فرمایا چیف جج کے فرائض بھی خود ہی ادا کرتا تھا۔ اُس نے کسی کے قتل کا حکم دینے میں بڑی پس و پیش اور مقدمہ کے نشیب و فراز اور واقعہ کے کذب و

لہ: یہ حقیقت آج بھی واقعات پر مبنی ہے۔ کشمیر کے دیہات میں اغوا چوریاں وغیرہ اکثر تیر داروں چوکیداروں بلکہ بعض مقامات پر ذیلداروں تک کے ایسا حکم سے ہوتی ہیں۔

صدق پر گھنٹوں غور کیا ہے۔ اُس کے بھد میں بڑی سے بڑی سزایہ تھی کہ مجرموں کے پیروں میں بیڑیاں ڈال کر اُن سے سلسلہ تعمیرات میں مٹی اور پتھر کی ڈھلائی کا کام لیا جاتا تھا۔

بادشاہ کے جشن ہائے سالگرہ | بادشاہ اپنی سالگرہ ہر سال مناتا تھا۔ اس تقریب پر جشن بڑی دھوم دھام سے ہوتا تھا۔ رات کو دریاٹے بہت (جہلم) کے کناروں پر اس آب و تاب سے جشن چرائیاں کرتا کہ تمام شہر بقیعہ نور بن جانا۔ مستحقین اپنے حقوق حاصل کرتے۔ غرُبا اور نادار لوگ خیرات کی مدد سے اپنا پیٹ پالتے۔

شفاخانے اور دوائیاں | نثری بٹ پنڈت نہ صرف افسر الاطبا ہی تھا بلکہ بادشاہ نے جو شفاخانے تیار کرائے تھے جن میں مریضوں کو دوائیں مفت ملتی تھیں وہ سب بھی اُسی کی نگرانی میں تھے۔ بادشاہ نے بہت سی طبی کتب بھی ہندی سنسکرت اور عربی فارسی میں ترجمہ کرائیں۔

معلوم ہوتا ہے اس کی ہمدردی عورتوں کے ساتھ بھی بھی بہترند سے واپسی کے وقت دیگر ارباب صنایع کے ساتھ دائیوں کی ایک جماعت بھی اپنے ہمراہ لایا۔ جیسا کہ تاریخ اعظمی میں مذکور ہے۔

جسے از ارباب صنایع رانثل کا نذکر و صحاف و قالین بان و زرین ساز و قابلہ باکہ وقت وضع حمل خدمت عورات بہ کنند۔ بان خود بہ کشمیر آورد۔

حرمت ماہ رمضان | بڈشاہ کو اپنی انتہائی رحم دلی کی وجہ سے شکار سے نفرت تھی۔ بلکہ رمضان کا سارا مہینہ گوشت سے قطعی پرہیز کرتا تھا۔ اس

سے سمجھ لینا چاہیے کہ وہ حرمت ماہِ رمضان کے لیے اور کیا کچھ نہ کرتا ہوگا افطاری کا انتظام بادشاہ کی طرف سے کس اہتمام سے ہوتا ہوگا اور نوشہرہ کی شاہی مسجد میں بادشاہ کس ذوق و شوق سے تراویح کے لیے آتا ہوگا۔

زینہ جامہ | بادشاہ نے اپنے عہد میں زینہ گیر کو آبادی و آبپاشی و باغات و ایوانات کی کثرت سے نمونہ تخلص بنا رکھا تھا۔ اس زمانہ میں یہاں پٹوسازوں کی بھی کثرت تھی اور تمام کشمیر میں زینہ گیری پٹوسب سے بہتر سمجھا جاتا تھا۔ بادشاہ نے ایک کرتہ ایجاد کیا تھا جس کو زینہ جامہ کہتے تھے اور وہ عموماً اسی کا پٹو بنتا تھا۔

کشمیر میں لباس کی تبدیلی ۱۸۵۰ء سے شروع ہوئی ہے جبکہ

امیر کبیر سید علی ہمدانی تیسری مرتبہ کشمیر میں آئے اور سلطان قطب الدین کو کشمیر کے قدیم لباس سے جو تنگ اور چست ہوتا تھا، منع کیا اور عرب کا لباس ایک لمبا کرتہ جس کو اب ہم پھرن کی شکل میں دیکھ رہے ہیں پہننے کا مشورہ دیا۔ یہ معلوم نہیں ہو سکا کہ وہ کرتہ کس قسم کا تھا جس کو زینہ جامہ کہتے تھے۔

پولیس چوکیاں | کشمیر کے پہاڑوں نے کشمیر کی وادی کو چاروں طرف سے محفوظ رکھنے میں بہت مدد دی ہے لیکن ملک کی زیادہ حفاظت کے لیے کوہستانی دروں پر زمانہ قدیم ہی سے چوکیوں کا سلسلہ بھی جاری رہا ہے۔ یہ چوکیاں عموماً قلعہ یا گڑھی کی صورت میں ہوتی تھیں۔ جن میں فوج اور پولیس کی کچھ تعداد رکھتی تھی جو اس بات کی ذمہ دار ہوتی تھی

۱۷: تاریخ خواجہ اعظمی صفحہ ۷۶۔

۱۸: صالح ماجی بیگم سلطان محمد شاہ نے خانقاہ معلیٰ کی مرمت و تعمیر کے اختتام پر معماروں بجاڑوں اور مزدوروں کو پنچہزار کلمہ پڑھنے کے علاوہ زینہ گیری پٹو کے بارہ سوزینہ جامہ بھی انعام میں دیے تھے: تاریخ اعظمی صفحہ ۷۶۔

کہ کوئی شخص بلا اجازت یا بلا پروانہ ملک سے نہ باہر جاسکے نہ اندر آسکے۔ چنانچہ جب راجا سسل کا قاتل ایل پشیان ناد کی طرف سے جس کا موجودہ نام پشیان ہے کشمیر میں داخل ہونے کی کوشش کر رہا تھا تو ہور پور کی چوکی کے محافظوں نے اُس کو گرفتار کر لیا۔

پولیس اور فرج کی ذمہ داریاں علیحدہ علیحدہ بھی تھیں۔ پولیس تو انتظام کو برقرار رکھتی اور پروانہ راہداری دیکھتی تھی اور فرج پہاڑی شورہ پشتوں سے میدانی لوگوں کو محفوظ رکھتی تھی۔ قدیم ہندو زمانہ میں ان نام سرحدی مقامات کے اختیارات ایک اعلیٰ سرکاری افسر کے سپرد ہوتے تھے جسے دوار پتی یا اسی قسم کے کسی اور نام سے مخاطب کیا جاتا تھا۔

اس طریق کا حوالہ عہد بڈشاہ کے نامور مؤرخ پنڈت زونراج نے بھی دیا ہے اور یہ بھی لکھا ہے کہ پروانہ راہداری کے سلسلہ میں بڈشاہ کے زمانہ میں بھی اس کے سخت احکام کے باوجود عہد قدیم کا جبر و تشدد قائم تھا اور پولیس لوگوں سے جبر یہ رقبہ وصول کر کے اُن کو ملک سے باہر جانے یا اندر آنے کی اجازت دیتی تھی۔

تجارتی احکام | سوداگروں کا قاعدہ تھا کہ جو مال وہ دیہات و منصلات یا بیرون کشمیر سے لایا کرتے تھے اس کو گراں قیمت پر بیچنے کے لیے چھپا رکھتے۔

تجارت کے متعلق اسلام نے جو احکام دے رکھے ہیں۔ بادشاہ ان سے بے علم نہ تھا۔ وہ جانتا تھا کہ رسول خدا صلعم کا ارشاد ہے کہ جو شخص غلہ لاکر بزرخ حال بیچتا ہے خدا اس کی روزی میں برکت دیتا ہے اور جو شخص گرائی کی خاطر غلہ کو روکے رکھتا ہے وہ رضائے حق سے روک کر دیا جاتا ہے۔ اس لیے بادشاہ نے نہایت سختی سے سوداگروں کے نام احکام جاری کیے کہ جو شخص اپنا مال گراں بیچنے کے لیے پوشیدہ رکھتا ہے اور زیادہ منافع لگا کر قحط اور گرائی کا موجب ہوتا ہے وہ سزاوار کا مجرم ہے۔ کوئی شخص اپنا فروختنی مال پوشیدہ

نہ رکھے بلکہ بہت کم منافع پر فروخت کیا کرے لے

بادشاہ کی دریائی سیر | بادشاہ بالعموم سیر و سیاحت میں رہتا۔ میدانی سیر کی طرح وہ دریائی تفریحات کا بھی عاشق تھا اور بلند و رفیع پہاڑوں پر بھی جہاں وسیع چٹنے ہوتے تھے وہ کشتی کی سیر کیا کرتا تھا۔ سب سے پہلے یہ دیکھئے کہ اس کے زمانہ میں کس قسم کی کشتیاں اس ملک میں رائج تھیں۔ ایک قسم لمرہ ناؤ کہلاتی تھی اس کو آجکل ہاؤس بوٹ سمجھنا چاہیے۔ اس کا طول ۳۰ سے ۴۰ اور عرض ۴ سے ۵ گز ہوتا تھا۔ اس کشتی کے درمیان اس کی نوکدار سمت جو سطح آب سے بہت اونچی رہتی تھی۔ ایک قد آدم آستیانہ یعنی سقف بنایا جاتا تھا جس کو حکام و سلاطین کے لیے سجایا جاتا۔ اس کے ہر دو جانب چالیس بچاؤں کا ملاح بیٹھتے اور اس ہاؤس بوٹ کو اس طرح چلاتے کہ وہ پانی پر چلتا نہیں بلکہ دوڑتا نظر آتا۔ اس قسم کی کشتی دریا۔ ڈل اور در کے سوا اور کہیں استعمال نہ ہوتی تھی۔

کشتی کی دوسری قسم پرندہ کہلاتی تھی۔ اس کا طول ۲۰ سے ۳۰ گز اور عرض ۲ گز ہوتا۔ اس کی نوک پر ایک مربع بنگلہ تیار کیا جاتا جس میں حکام و سلاطین نشست فرماتے۔ لمرہ ناؤ اور پرندہ یہ دونوں قسم کی کشتیاں بادشاہ اور حکام کے لیے مخصوص تھیں۔

ہور پورہ کی چوکی میں لشکر خانہ اور حمالوں کی بستیاں | انقلاب حکومت و مذہب کی وجہ سے ہیرہ پور یا ہور پور

کی چوکی کی پہلی شان قائم نہ رہی تھی۔ زین العابدین نے اس تجارتی راستہ کی اہمیت برقرار کر کے یہاں مسافروں کے لیے ایک لشکر خانہ جاری کیا اور علاقہ ابھیارہ ،

لے: اس کا قدیم نام شور پور ہے راجہ اونتی درمن کے وزیر شورش نے اسے نویں صدی عیسوی میں آباد کیا تھا۔ اکیس کے زمانہ میں اس کا نام ہور پور یا ہیرہ پور تھا اب بھی یہی نام ہے۔

(موجودہ نام بھمبھر) کی طرف سے حال اور تلی لاکر یہاں آباد کیے۔ چنانچہ سیرہ پورہ پشیاں یا پشیاں اور درہ پنجال کے قریب اب بھی پیشہ ور حال اور تلی بکھرتے ہیں۔

چشمہ کوثر ناگ میں بڈشاہی کشتی | شوپیاں کے بلند پہاڑ پر یہ مشہور و معروف چشمہ واقعہ ہے۔ اس کا دور تین چار میل تک بتایا جاتا ہے اور شکل اُس کی کھن پائے مشابہت رکھتی ہے۔ ہندوؤں کا خیال ہے کہ یہاں دشن جی بیٹھے تھے۔ اُن کے پاؤں کے نیچے سے یہ چشمہ پھوٹ نکلا۔ اس کا پانی ہمیشہ سیلوں رہتا ہے اور اس کے عین درمیان برف کے ٹکڑے نظر آتے ہیں۔ اس کی بلندی سطح سمندر سے ۱۵۵۲ فٹ بیان کی جاتی ہے۔

بادشاہ کہ پیرنگی فطرت اور نظارہ ہائے قدرت کا ماشن تھا اس قدر بلند مقام پر پہنچنا اور مغز اور چشمہ سار کے لطف اٹھانا۔ کوثر ناگ میں سیر کرنے کے لیے اُس نے چوب صندل کی ایک خوشنما کشتی بنا رکھی تھی۔ جو ہمیشہ اسی چشمہ پر رہا کرتی رہے۔ حسب تاریخ حسن زینہ ترنگنی کے حوالہ سے لکھتے ہیں: "مصنف زینہ ترنگنی می نگارو۔ کہ سدھان زینہ ترنگنی در موسم تابستان برائے سیر و سیاحت و کسب ہوا بر کوہ کوثر قطع فرصت می کرد۔ و اکثر اوقات در عین کوثر ناگ بہ سوار بیے سفیدی کے از بندگان آل زماں کہ مرئی او بود۔ ہمراہ گرفتہ در مطالع و مزاولہ تصانیف، تصوف و بخت و قالیق و نکات آل اوقات خود در سیر چشمہ مصروف می داشت"

بادشاہ کی علم دوستی کی انتہا یہ ہے کہ سیر و تفریح کے اوقات کو بھی مطالعہ و علمی مباحثہ میں صرف کرتا ہے۔

مصنف تاریخ حسن لکھتا ہے میں ایک مرتبہ چند اجاب
کوثر ناگ پر ایک ہولناک واقعہ کے ہمراہ اس چشمہ پر گیا۔ ایک ہمراہی نے اس میں

نہانا شروع کیا۔ تھوڑا سا تیرنے کے بعد وہ باہر آیا۔ ابھی اُس کے پاؤں پانی کے اندر ہی تھے
کہ اُس نے شور مچانا شروع کر دیا۔ ہم اُس کو کشاں کشاں ساحل پر لائے دیکھا کہ ایک جانور نے
جو دو گز لمبا سمت اسفل سے ایک گز اور سر کی جانب کی سے آٹھ گزہ چوڑا ہے اس کے دونوں
پاؤں کو منہ میں ڈالا ہوا ہے۔ ہر چند از سنگ و چوب و تبر مضروب ساختیم موثر نگشت۔ یہاں تک
کہ ہمارا رفیق زانو تک اُس کے منہ میں چلا گیا۔ جب ہم نے کوئی تدبیر اس سے چھٹکارے کی نہ پائی
تو ہم نے اس کے سر پر لکڑیاں رکھ کر اُن کو جلانا شروع کیا۔ جب آگ زیادہ بھڑکی تو بندوق و تروپ
کی سی ایک آواز نکلی۔ وہ جانور ہمارے رفیق کو لیے ہوئے ہوا میں اچھلا اور دریا میں جا پڑا۔ اُس
اجل رسیدہ طعمہ خود ملود۔“

مصنف مذکورہ لکھتے ہیں۔ اُس جانور کا پوست دانہ دار تھا اور اس

پر چوب و تبر کا کوئی اثر نہ ہوتا تھا۔

اس چشمہ کا پانی اپنے منبع سے نکل کر دو حصوں میں تقسیم ہوتا ہے۔

جنوبی حصہ کا پانی دریائے چندر بھاگا (چناب) میں اور دوسرے حصہ کا پانی کشمیر کی طرف آجاتا ہے۔
اس چشمہ کی گہرائی بحساب اوسط دو سو گز عمیق بتائی جاتی ہے۔

کوہ ہر مگھ کے دامن میں بارہ ہزار فٹ کی بلندی
پر تقریباً ۲۵۰ گز چوڑا چشمہ ہے۔

کشمیر کے ہندو اُسے ہر دوار کے برابر مقدس خیال کرتے ہیں۔ ہر سال ماہ اگست میں یہاں
میل ہوتا ہے جس میں ہزاروں ہندو جمع ہوتے ہیں۔ دریائے گنگا کی طرح اس میں بھی مردوں

کی سوختہ ہڈیاں یعنی پھول ڈالے جاتے ہیں۔ گرمیوں کے ایک دو مہینوں کے سوا یہاں بھی کوڑ
ناگ کی طرح ہمیشہ برف جی رہتی ہے۔

اس وسیع و بزرگ چٹمہ کو گنگا بل بھی کہتے ہیں۔ بادشاہی کشتیاں
یہاں بھی موجود رہتی تھیں۔ جب کبھی بادشاہ آتا اور تہ تابستان میں ضرور آتا۔ تو وہ اس آسمانی تالاب
میں جو قلعہ کوہ پر قدرت نے پیدا کر رکھا تھا کشتیاں ڈالتا اس کے قدیم مصاحب اس
کے ہمراہ ہوتے۔ اور وہ سب دریائی تفریحات سے اپنے دلوں کو بہلاتے۔

ڈل اور ڈلر کی سیر | ڈل میں سونہ تک اور ڈلر میں زینہ تک اس کی یادگاریں اب
تک کسی نہ کسی صورت میں موجود چلی آتی ہے۔ جب وہ دریا

اور دریا سے ڈل اور ڈلر کی طرف نکل جاتا تو اپنے ”نکون“ میں اقامت گزیرا ہوتا اور
وہاں مختصر سے مصاحبوں کا جو اس کے ہمراہ ہوتے ایک چھوٹا سا دربار منعقد کرتا اور کبھی
امورات ملکی اور کبھی مذہبی نکات کی موثر گفتگو فیوں میں اپنا وقت صرف کرتا۔



تیسرا باب

بادشاہ کے فوجی کارنامے

اہل کشمیر کی فوجی سپرٹ - فرقہ چک کی تباہی - جنگ کاشغر و تبت - پنجاب و دہلی پر حملے - فیروز شاہی عہد نامہ کی تکمیل - مفتوحہ ممالک کے ساتھ بادشاہ کا سلوک -

اہل کشمیر کی فوجی سپرٹ | کشمیر کے راجگان قدیم میں اکثر راجے کشمیر ہی پر قناعت نہیں کرتے تھے بلکہ ہندوستان میں بنگال اور ہندوستان سے باہر لنکا - اور چین و افغانستان - اور ترکستان تک مار کرتے تھے اور کامیاب ہونے کے واپس آتے تھے - راج ترنگنی جو آج سے تقریباً آٹھ سو سال پیشتر کی تاریخ ہے - اس قسم کے جرات آفریں واقعات سے لبریز ہے -

کشمیر کے مسلمان مذہباً گوان سے مختلف تھے مگر نسلاً انہی لوگوں کی اولاد تھے اور جو نہیں تھے یعنی بیرون ممالک سے کشمیر میں آئے تھے وہ کشمیری تمدن و

۱۵: اندازہ حال تصنیف راج ترنگنی ۱۱۴۸ھ یا ۱۱۴۹ھ بعد راجہ جے سنگھ والی کشمیر

معاشرت اختیار کر کے کشمیر ہی کو اپنا وطن قرار دے چکے تھے۔

مسلمان بادشاہوں میں سلطان شہاب الدین کشمیر میں نہایت نامور بادشاہ گذرا ہے۔ اپنی فتوحات عظیمہ اور شجاعت بے نظیر کے لحاظ سے ایسا معلوم ہوتا تھا کہ شہاب الدین غوری کی غیور فاتح روح اُس کے اندر تڑپ رہی ہے۔

کشمیر کی تاریخوں میں عام اس سے کہ ہندوؤں نے لکھی ہیں یا مسلمانوں نے اس کے شجاعانہ کارناموں کا تفصیل سے ذکر ہے۔ لکھا ہے ہزار ہ، سوات، باجوڑ، کوپا مال کر کے یہ کابل تک جا پہنچا۔ وہاں سے بدخشاں، نمان، غزنی، غور، قندھار، ہرات کو فتح کرنا ہوا خراسان اور وہاں سے مراجعت کر کے کوہ ہندو کشش کے رستے کشمیر آگیا۔ اس کی فوج اُس کے کمانڈر اس کے سپہ سالار سب کشمیری ہی تھے اور اگر اس کی ہمت و جرات اور اس کے شوق ملک گیری و ملک بخشی کا ساتھ اُس کی افواج بھی دیتیں اور وطن کی محبت ان کے اوپر غالب آجاتی تو معلوم نہیں کہ وہ کہاں تک پہنچتا۔

تاریخ فرشتہ کا مصنف بھی اس کی فوجی سپرٹ کا اعتراف کرتا ہے اور لکھتا ہے: ”یہ بادشاہ نہایت شجاع تھا۔ اس کی شجاعت کا یہ عالم تھا کہ جس دن فتح نامہ کسی مقام سے نہ آتا تھا اس دن کو ایامِ عمر میں محسوب نہ کرتا تھا اور کدورت کے آثار اس کے چہرہ سے ظاہر ہوتے تھے۔ یہ بادشاہ آب سندھ کے کنارے تک پہنچا۔ وہاں کے حاکم کو جام کہتے۔“

لفہ تدریخ فرشتہ جو جہانگیر کے زمانہ میں لکھی گئی ہے اس کے حصہ دوم میں بذمہ سلاطین کشمیر اس کا ذکر ہے۔ لے شہاب الدین کا بیٹا حسن خاں سندھی بیگم کے بطن سے تھا اس سے معلوم ہوتا ہے کہ بادشاہ نے سندھ کے حاکم کو جو اس زمانہ میں حاکم ٹھٹھہ کہلاتے تھے بیٹی سے نسادی بھی کر لی تھی۔

تھے اُسے شکست دی۔ قندھار اور غزنی تک اُس کے نام سے لرزتے تھے باسپ نگر کی راہ سے جو اب بانش نگر مشہور ہے وہ پشاور میں گیا اور مخالفوں کی جماعت کثیر کو قتل کر کے کوہ ہند و کش میں داخل ہوا۔

شہاب الدین نے کشمیر میں ۱۳۶۶ء سے ۱۳۶۸ء تک حکومت کی ہے ہندوستان میں اس زمانہ میں فیروز شاہ تغلق کی حکومت تھی یہ

شہاب الدین نے اس سے جنگ کی اور ۱۳۵۷ء میں ایک عہد نامہ لکھا گیا جس کے رُو سے سر ہند سے کشمیر تک کا تمام علاقہ سلطان شہاب الدین کے قبضہ میں آیا۔ چنانچہ صاحب گلزار کشمیر شہاب الدین کے حالات میں کابل و بدخشاں کے تصرف اور تسخیر تبت کا ذکر کرنے کے بعد لکھتے ہیں: "ازاں جا متوجہ دہلی گردید۔ برلب دریائے ستلج۔ فیروز شاہ مملکت طراز ہند۔ محار بہ پیوست و فیروز شاہ چوں سر پنچہ نبر د آرائی راقوت تقابل ندید بہ مصالحت از کشمیر تا سر ہند جنوب رویہ مملکت سلطان شہاب الدین مسلم بشد۔"

شہاب الدین کے بعد قطب الدین پھر سکندر بت شکن۔ اُس کے بعد علی شاہ اور زین العابدین بڈ شاہ یکے بعد دیگرے تخت پر بیٹھے۔ یہ سب بہادری

۱: باسپ نگر جس کا نام جہانگیر کے زمانہ میں بانش نگر تھا معلوم نہیں سرحد کے کس مقام پر واقع ہے۔

۲: عہد حکومت ۱۳۵۲ء لغایت ۱۳۵۹ء۔

۳: دیوان کرپارام مدار المہام بہاراجہ رنبیر سنگھ والئی جموں و کشمیر۔

وشجاعت اور تلوار کے دھنی تھے۔ بلکہ بڈشاہ کے پڑپوتے سلطان محمد شاہ کے ہمد
(۸۹۲ء) تک یہ جنگی روح اہل کشمیر میں موجود تھی اور اس کا ثبوت تاریخ فرشتہ کے حوالہ
ہی سے جو معلومات کشمیر میں تاریخ رشیدی اور طبقات اکبری جیسی قدیم و مستند تاریخوں کا
نچوڑ ہے، دیا جاتا ہے فرشتہ لکھتا ہے۔

محمد خاں حسن شاہ بادشاہ کشمیر کا بیٹا تھا۔ باپ کی وفات کے
وقت ۸۹۲ء مطابق ۱۴۶۹ء میں اس کی عمر صرف سات سال کی تھی جب وہ مسند حکومت
پر فائز ہوا۔ اس کا نام محمد خاں کی بجائے محمد شاہ رکھا گیا۔ اور وزراء اور تمام وہ لوگ جن کے
سپر و خزانے اور فرمائش خانے تھے تخت نشینی کے دن طلائی و نقرئی ہتھیار۔ قیمتی لباس
اور متاع نفیسہ اس کے سامنے لائے وہ خور و سال بچہ سب کچھ بغور دیکھتا رہا۔ (نہ اس
نے خزانوں کی طرف نظر کی۔ نہ قیمتی ملبوسات پر توجہ کی۔ نہ دوسرے سامان تعیش پر نگاہ ڈالی)
اس نے ان سب میں سے ایک کمان۔ (اور بقول مورخین کشمیر تلوار) ہاتھ میں لے لی۔ اور
کہا یہ میرے پاس ہے تو ہر چیز میرے قبضہ میں ہے۔ اہل دربار اس خور و سال بادشاہ
کی ذہانت و زیر کی پر آفریں اور جزاک اللہ کہتے تھے اور اپنے مشاہدہ کو اس کی بزرگی و
مردانگی پر محمول کرتے تھے۔

کیا کسی اور ملک میں بھی ایسی شہادت موجود ہے کہ سات
سال کے بچہ کو جب تخت حکومت نصیب ہوا ہو اور خزانے اور ہواہرات اور عجائبات اور
اصطبل خانے اور ملبوسات نفیسہ اس کے سامنے پیش کیے گئے ہوں تو اس نے ان
سب کو کھلونے سمجھ کر نظر انداز کر دیا ہو اور تلوار یا تیر کمان کو ہاتھ میں لے کر کہا ہو کہ یہ میرے
قبضہ میں ہیں۔ تو بادشاہی کے تمام لوازمات بھی میرے ہی پاس سمجھنے چاہئیں۔

غرض بڈشاہ میں بھی وہ تمام شاہانہ و شجاعانہ خصائل موجود تھے جو شہاب الدین میں اور اُس کے بعد کے سلاطین میں تھے جیسا کہ پہلے ذکر کیا جا چکا ہے۔ اُس نے سب سے پہلے فرقہ کو چکان یعنی اپنے دودھ بھائیوں کے فتنہ و فساد سے اپنے ملک کو پاک کیا۔

فرقہ چک کی تباہی | اس کے بعد فرقہ چک کی طرف توجہ کی جس کا رئیس پانڈوچک زینہ گیر کی شاہی عمارت کو اس لیے تباہ کر جاتا تھا کہ بادشاہ کا قرب اُس کی غارت گیریوں میں رکاوٹیں ڈالتا تھا جب پانڈوچک دروستان کی طرف بھاگ گیا تو بادشاہ نے اُس کا پورا تعاقب کیا اور دروستان پر چڑھائی کر دی اور حاکم دروستان کو یہ بھی لکھا کہ پانڈوچک کو تلاش کر کے مابدولت کے پاس جلد بھیج دو۔ ورنہ اُس کے ساتھ اپنی تباہی کے لیے بھی تیار رہو۔ حاکم دروستان کی حقیقت و حیثیت ہی کیا تھی کہ وہ مقابلہ کرتا۔ اس لیے فوراً تعمیل کی۔ پانڈوچک گرفتار ہو کر آیا اور بادشاہ نے اس کو ہلاک کر کے ملک کو اس کے فتنہ و شر سے نجات دی۔

جنگ کاشغر و تبت | تبت کلاں جس کو لداخ کہتے ہیں اور تبت خور و جس کو سکرو دو کہتے ہیں۔ سلاطین کشمیر کے قبضہ میں تھے لیکن علیشاہ کے زمانہ میں سلطان کاشغر نے ان پر قبضہ کر لیا تھا اور جب دونوں بھائی یعنی علیشاہ اور

۱۵: تبت کلاں لداخ سطح سمندر سے ۱۱/۲ فٹ اور سکرو دو ۷۰۴۲ فٹ بلند ہے۔ یہاں کے باشندے بڈھ اور مسلمان ہیں۔ مسلمان سب سُنی تھے مگر بڈشاہ کی وفات کے ۲۲ سال بعد ۹۰۰ء میں میر شمس عراقی نے وہاں شیعہ عقاید کی تبلیغ کی اس کے بعد نور بخشی فرقہ میں بھی اکثر لوگ داخل ہو گئے۔ یہاں بعض جاگیر دار راجے بھی ہیں جو شیعہ مسلمان ہیں اور اپنے آپ کو سلطان سکندر کاشغری کی اولاد بتاتے ہیں۔

شاہی خاں آپس میں لڑ رہے تھے۔ وہ ہر دو تبت پر قبضہ کرنے کے بعد کشمیر پر حملہ کی تیاریاں کر رہا تھا۔

بادشاہ فرقتہ کوچکان اور فرقتہ چک کے فسادات مٹا کر اب ان ممالک کی طرف متوجہ ہوا جو اُس کے بھائی کے زمانہ میں اور ان کی باہمی خانہ جنگیوں کی وجہ سے اُس کے خاندان سے نکل گئے تھے۔ اُس کو تبت کے نکل جانے ہی کا صدمہ کچھ کم نہ تھا کہ بادشاہ کا شہر کے حملہ کشمیر کی خبروں نے اُسے اور بھی برا شفقہ کر دیا۔

بادشاہ کی دل آویز شخصیت اُس کے افسروں بلکہ اُس کی تمام رعایا پر منفی طبعی اثر رکھتی تھی اور اُس کی رعایا کا ہر فرد اُس کے ہر دشمن کا مقابلہ کرنے اور ناموس وطن کی خاطر "بجاک و خوں غلطیدن" ہونے کے لیے ہر وقت مستعد رہتا تھا۔ اُس نے امرائے مملکت اور سرداران لشکر محمد ماگرے ملک مسعود ٹھاگور۔ ہمت رینہ۔ احمد رینہ۔ اوتور رینہ وغیرہ کو جمع کیا۔ اور ان "ترکنازان رستم نشان" کے مشورہ سے نہ صرف کشمیر کو دشمن کے حملہ سے بچانے بلکہ تبت کو واپس لینے کی تیاریاں ہونے لگیں۔ حیدر ملک چاڈورہ اپنی تاریخ میں لکھتے ہیں کہ اوتور رینہ جو اس فوج کے سر لشکر تھے۔ وہ میرے جد بزرگوار تھے۔

ساعت سجد میں افواج نوشہرہ کی چھاؤنیوں سے باہر نکلیں اور پہلی منزل لار میں ہوئی۔ یہاں بادشاہ نے فوج کا جائزہ لیا جس کی تعداد مختلف موضعین نے مختلف بتائی ہے۔ صاحب "اسلامک پچران کشمیر" لکھتے ہیں۔ ایک لاکھ پیادہ اور تیس ہزار سوار تھے۔ تاریخ سلا بہاؤ الدین گلزار کشمیر اور تاریخ حسن میں پیادہ فوج کی تعداد تو ایک لاکھ ہی ہے مگر رسالہ کی تعداد میں ہزار درج ہے۔ مکمل تاریخ کشمیر میں سواروں کی تعداد پچاس ہزار بتائی گئی ہے۔ پیادہ فوج کی تعداد

والی کاشغر کو جب یہ خبر ہوئی تو اس نے بھی جمعیت کثیر کشمیری افواج
مقابلہ کے لیے بھجوائی۔ علاقہ تبت میں ایک موقع شی زئی یا شبہ زئی ہے۔ وہاں دونوں افواج آمنے
سامنے ہو گئیں۔ محاربہ عظیم نے خون کی ندیاں بہادیں۔ کشتوں کے پستے لگ گئے۔ دونوں طرف
کے سپاہیوں اور سرداروں نے دادرمانگی دی اور بقول تاریخ ملا بہاؤ الدین "نسبت بہ شکر کاشغر
شکر کشمیری بسیار کم بود۔ اما جرات و مردانگی بے حد سے گردند" بادشاہ کاشغر کی افواج نے ہزیمت
اٹھائی۔ اور ہر دو تبت پر بادشاہ نے اپنا عمل دخل کر لیا۔

بادشاہ کی غیر حاضری میں ملک کا انتظام بادشاہ کے چھوٹے بھائی
محمد خاں کے سپرد تھا جس کو بادشاہ نے نائب السلطنت بنا کر مہات جزیومی وکلی کا مختار کر دیا تھا۔
کشمیری افواج کا حملہ پنجاب پر | زمانہ گزشتہ میں ہندوستان کی حدود اس مقام تک
پہنچیں جس کا نام آج سر ہند ہے اور یہ نام بھی اس کا
اسی وجہ سے ہے کہ وہ ہندوستان کی سرحد سمجھا جاتا تھا۔ جب سلطان شہاب الدین کشمیری اور
فیروز شاہ تغلق کے درمیان جنگ کے بعد صلح ہوئی تو سر ہند اور پنجاب شہاب الدین کے حصہ میں آئے
تھے اور سر ہند سے دہلی اور دہلی سے پرے تک کے تمام ممالک میں فیروز شاہ کی حکومت تسلیم کی
گئی تھی۔

شہاب الدین کے بعد کشمیر کے جو بادشاہ ہوئے ان کے زمانے میں جو
ممالک کشمیر سے دور تھے۔ ان کی طرف ان کی توجہ کم ہوتی گئی۔ اور تعلق بادشاہوں اور تیموری حملہ
اور اس کے بعد حضرت خاں کے جانشینوں کی کمزوری و غفلت کی وجہ سے کئی صوبے خود مختار ہو گئے۔ اور

پنجاب میں ہر چند کوئی علیحدہ صورت مستقل طور پر قائم نہ ہو سکی لیکن گکھڑوں نے جن کے سر کردہ شیخا گکھڑ اور جسرت گکھڑ دو بھائی تھے۔ ہمیشہ اس کو قتل و فساد اور بد امنی و بے چینی کا گھر بنائے رکھا۔ یہاں تک کہ پنجاب سلاطین کشمیر کے ہاتھ سے بالکل نکل گیا۔

بلکہ ایک وقت ایسا آیا کہ بڈشاہ کو شاہزادگی کے زمانہ میں بھائی سے شکست کھانے کے بعد جسرت گکھڑ کے پاس پناہ لینی پڑی اور اپنی منتشر فرج کے ساتھ جب تک جسرت کی امداد اس نے شامل نہ کی وہ تخت کشمیر پر قابض نہ ہو سکا۔

جسرت کا بھائی شیخا گکھڑ نور تیمور کا مقابلہ کرتے ہوئے تیمور کے ہاتھوں قتل ہو چکا تھا مگر اب جسرت کو بادشاہ بننے کی بڑی تمنا تھی۔ لیکن لوٹ مار اور حرب ضرب کے سما چونکہ آہن ملک داری سے وہ بالکل نابلد تھا اور کچھ تقدیر بھی ساتھ نہ دیتی تھی۔ اس لیے کئی مرتبہ کامیاب ہو جانے کے باوجود بھی اسے استقلال و اطمینان نصیب نہ ہو سکتا تھا۔

آخر اس نے اپنے قدیم رفیق شاہی خاں سے جو سلطان زین العابدین کے نام سے کشمیر میں جاہ و جلال کے ساتھ داد حکمرانی دے رہا تھا۔ اپنے احسانات کے بھر دوسرے پر امداد طلب کی۔ اس امداد کا ذکر صاحب طبقات لکھتے ہیں۔ "جسرت کھوکھر (گکھڑ) بہ نرت سلطان اگرچہ نہ تو انت تسیجیر دہلی نمود اما تمام پنجاب را در تصرف آورد؟ فرشتہ لکھتا ہے "سلطان نے دہلی و پنجاب کی تسیجیر کے لیے افواج کشمیر جسرت کے ہمراہ کی۔ اگرچہ جسرت بادشاہ دہلی کی برابر نہ کر سکتا تھا۔ لیکن (کشمیری لشکر کی) قوت و اعانت سے اس نے پنجاب و ملحقات پر

۱۷: حصہ دوم ذکر سلاطین کشمیر۔ (ترجمہ)۔

قبضہ کر لیا۔ ۱۵

ان دونوں تاریخوں سے معلوم ہوتا ہے کہ جسرت تسیخیر پنجاب ہی کا ارادہ نہ رکھتا تھا بلکہ بادشاہ کشمیر کی امداد سے وہ دہلی پر بھی قبضہ کرنا چاہتا تھا۔

اس قدر اہم واقعہ پر نظر ڈالنے سے معلوم ہوتا ہے کہ ضرور آپس میں کچھ شرائط بھی طے ہوئی ہوں گی اور چونکہ پنجاب دسر ہند پر سلاطین کشمیر کے حقوق غالب تھے اس لیے کچھ تعجب نہیں ہے اگر یہ طے ہو گیا ہو کہ فتح دہلی کے بعد دہلی کی بادشاہی توجسرت کو ملے اور پنجاب دسر ہند پر زین العابدین اپنے اجداد کی وارثت سمجھ کر قابض رہے۔

دہلی پر تو وہ قابض نہ ہو سکا لیکن پنجاب پر اس نے اپنا تسلط جمالیا یہ واقعہ کب پیش آیا۔ اس کے متعلق سب تاریخیں خاموش ہیں لیکن جسرت کے حالات و واقعات پر غائر نظر ڈالنے سے یہ معتمد بھی حل ہو سکتا ہے۔

۸۲۴ء یا ۸۳۰ء میں جسرت رائے بھیم والیے جوں کو شکست دیتا ہے۔ اس کے بعد ۸۳۱ء میں پھر اس کے حملہ لاہور و جالندھر کی خبر ملتی ہے ۸۳۵ء میں وہ پھر کہیں سے سر نکال کر جہلم، راوی اور بیاس کو عبور کر کے جالندھر جاتا اور ملک سکندر تحفہ حاکم لاہور کا

۱۵: تاریخ ہند جلد چہارم مؤلفہ مولوی ذکا اللہ مرحوم میں بھی ان الفاظ کی تائید کی گئی ہے۔ صاحب سیر المتاخرین بھی جلد اول میں لکھتے ہیں: جسرت کشمیر سے کشمیری فوج لے کر بہلول لودھی پر دہلی میں حملہ آور ہو گا مگر کامیاب نہ ہو سکا پھر کشمیر آیا اور سلطان زین العابدین نے پھر اس کو ایک لشکر جبار فتح پنجاب کے لیے دیا جہاں اس نے اس فوج کی مدد سے خوب دست برد کی۔

گھوڑا زندہ گرفتار کر کے اور بے شمار مال اسباب لوٹ کر لاہور آتا ہے۔ لیکن دو چار مہینوں کے بعد ہی بادشاہی حملہ (مبارک شاہ بن خضر خاں) کے خون سے وہ پھر کوہستان میں بھاگ جاتا ہے۔ ۸۳۶ھ میں پھر اس کے حملہ لاہور کی خبر ملتی ہے۔ اس زمانہ میں ملک اللہ داد لودھی یہاں کا حاکم تھا جس نے اس کو شکست دے کر لاہور و جالندھر پر قابض ہو گیا۔ ۸۳۷ھ اور جب کو مبارک شاہ کے قتل ہو جانے پر سلطان محمد شاہ اس کا جانشین ہوا جس نے کئی سال کی خاموشی کے بعد ۸۴۰ھ میں جسرت کو لاہور سے باہر نکالا اور مختلف حاکموں کے بعد ۸۴۵ھ میں ملک بہلول لودھی کو خان خانان کا خطاب دے کر لاہور و دیپال پور کا حاکم بنایا اور تاکید کی کہ جسرت کا قلع و قمع کر دیا جائے۔ اس کے بعد صفحہ تاریخ میں جسرت اور لاہور کا کوئی تعلق نظر نہیں آتا۔

متذکرہ واقعات سے پایا جاتا ہے کہ ۸۳۶ھ سے ۸۴۰ھ تک

جسرت لاہور پر امن و امان سے قابض رہا۔ اس کے تمام حملوں میں صرف یہی تین چار سال اس کو اطمینان کے ساتھ لاہور میں رہنا نصیب ہوا ہے ورنہ کبھی دو ماہ کبھی چار ماہ وہ لاہور پر قابض رہا اور کئی دفعہ تو اسے ناکام ہی جانا پڑا۔ اس سے یہ بات بالکل قرین قیاس معلوم ہوتی ہے کہ ۸۳۶ھ ہی میں بڈشاہ نے اس کو فوج اور خزانہ اور جملہ لوازمات جنگ کی مدد دی ہوگی۔

فیروز شاہی عہد نامہ کی تکمیل | خاندان تغلق کی کمزوریوں اور باہمی خانہ جنگیوں کی وجہ سے امیر تیمور نے سمرقند سے تسخیر ہند کا ارادہ کر لیا تھا

اور خاندان سادات کی اپنی نا اہلیوں اور ان کے وزراء امراء کی باہمی سازشوں کی خبریں سن کر ہندوستان کے کئی صوبے آزاد ہو گئے اور کئی ممالک آزاد و خود سر ہونے کے لیے تڑپ رہے تھے اور ملک بہلول پنجاب کی حکومت پر قانع نہ رہ کر دہلی کا بادشاہ بننے کے منصوبے سوچ رہا تھا۔ ان حالات میں کوئی تعجب کی بات نہیں اگر سلطان زین العابدین بھی پنجاب دسر ہند تک دہلی تک اپنی فوجیں لے آیا ہو۔

کشمیر کی تقریباً تمام تاریخوں میں اس بات کا ذکر ہے کہ زین العابدین نے اپنی حکومت کو پشاور سے سرسند تک تمام پنجاب پر حاوی کر لیا اور بہت سی خونریزیوں کے بعد شاہ دہلی سے آخری فیصلہ اس بات پر ہوا کہ فیروز شاہ تغلق کے عہد نامہ ۷۷۵ھ کے مطابق سرسند سے کشمیر تک کا نام ملک زین العابدین کے پاس رہے۔

صاحب اسلامک کچران کشمیر لکھتے ہیں: ”وہ فتح پنجاب کے دوران میں اس مقام پر بھی ٹھہرا۔ جس کو اب امرتسر کہتے ہیں۔ وہاں اُس نے اپنی فوجی ضروریات کی وجہ سے کنوال کھدوایا تھا وہ اب تک بڈکھوہ یا بٹ کھوہ کے نام سے مشہور ہے۔“

صاحب اسلامک کے خیال میں یہ واقعہ ۱۲۶۰ء سے ۱۲۶۰ء کے درمیان کا ہے۔ ٹمس العلماء مولوی ذکا اللہ اپنی ضخیم و حجیم تاریخ ہند میں لکھتے ہیں: جب کشمیری افواج نے جسرت کی امداد سے پنجاب پر قبضہ کیا تو دہلی کا بادشاہ سلطان بہلول لودھی تھا۔ یا بہ الفاظ دیگر یہ حملہ ۱۲۵۱ء سے ۱۲۸۱ء کے درمیان ہوا ہے۔

لیکن لاقم الحروف کو ان دونوں باتوں سے اختلاف ہے۔ اور اس کی وجہ یہ ہے کہ بہلول لودھی کے اور زین العابدین کے تعلقات نہایت شگفتہ تھے۔ یہ بات بعید از قیاس معلوم ہوتی ہے کہ ان تعلقات کی موجودگی میں زین العابدین نے پنجاب و دہلی پر خود حملہ کیا ہو یا جسرت کو اپنی افواج فتح پنجاب و دہلی کے لیے دی ہوں۔ فیروز شاہی عہد نامہ کی تکمیل اگر ہوئی ہے تو اسی زمانہ میں جب جسرت کو زین العابدین نے حملہ پنجاب کے لیے

مدد دی تھی یعنی ۱۲۳۳ء سے ۱۲۳۶ء کے درمیان پنجاب کا حملہ اور سرسند کے عہد نامہ کی تکمیل ایک ہی سال کا واقعہ ہیں۔

بادشاہ کی وسعت سلطنت | زین العابدین کے حالات جب آئندہ صفحوں میں پڑھیں گے تو معلوم ہوگا کہ وہ ایک زمیندار کی حیثیت رکھتا ہے جو زراعت و کاشت کو ترقی دینے کی تدابیر میں سرگرم رہتا ہے یا وہ ایک انجینئر ہے جو نئی نئی عمارتیں تعمیر کراتا اور نہریں کھداتا رہتا ہے یا ایک باغبان ہے جو باغات کی تیاریوں اور انواع و اقسام کے ثمر دار و بے ثمر مگر سایہ دار درختوں کی آبیاریوں میں محور رہتا ہے۔ جس بادشاہ کے اس قسم کے خصائل ہوں جس کو اپنے ملک کی آبادی و شادابی کی تجاویز ہی سے فرصت نہ ملتی ہو وہ شجاعانہ اوصاف رکھنے کے باوجود اپنے ملک کو قتال و جدال میں کس طرح تباہ کرا سکتا ہے۔

بایں ہمہ سر دوتبت پر اس کا قبضہ تھا اور کاشغر بھی اس کے زیر اثر تھا کشمیر کی تاریخیں سرسند تک اس کی وسعت سلطنت کا پتہ دیتی ہیں۔ ابو الفضل کی آئین اکبری کے مطابق زین العابدین سندھ میں بھی جا پہنچا۔ ہزار کا ضلع جس کا نام اس زمانہ میں پھولی تھا۔ بڈشاہ ہی کے ماتحت تھا اور کئی سرحدی مقامات میں جو آج یا غستانی یا آزاد علاقہ کہلاتے ہیں اس کا رعب و اب قائم تھا۔

لارنس صاحب نے بھی اپنی تصنیف ویلی آف کشمیر میں تسلیم کیا ہے کہ بڈشاہ کی حکومت کشمیر میں تو ملتی ہی مگر پشاور سے پنجاب و سرسند تک بھی اس کا قبضہ تھا۔

مفتوحہ ممالک کے ساتھ بادشاہ کا سلوک | جب بادشاہ اپنے بھائی علیشاہ کو گرفتار اور نظر بند کر کے کسی کھٹکے کے بنیر

کشمیر میں حکومت کرنے لگا تو علیشاہ کے دونوں معاون راجگان راجور و جموں اپنے اعمال و کردار کی وجہ سے اس کے آگے سر بہ سجود ہونے لگے۔ تاریخ راجگان راجور میں راجہ راجوری کی معافی کے متعلق لکھا ہے: "چند روز بعد راجہ راجور نے سلطان سے معافی چاہی۔ چونکہ سلطان رحیم الطبع۔ عالی حوصلہ اور بلند خیال تھا اس نے معافی دیدی اور ویسے ہی روابطہ ریاست اور سلطان میں ہو گئے جیسے کہ پہلے تھے" راجہ جموں کو بھی اپنی حرکت پر نادم ہونے اور معافی مانگنے کے بنیر کوئی چارہ نظر نہ آیا۔ معافی بھی ملی اور جموں کی حکومت بھی سہ سالکان رہت چوارادت بنید ملک کاؤس فریدوں بہ گدا بخشند

پانڈو چک نے اس کو کسی کیستی تکلیفیں دیں۔ اس کی عالیشان و سر بفلک عمارت کو نذر آتش کر کے خاک میں ملا دیا۔ بادشاہ نے گو پانڈو چک کو اس کی بد اعمالیوں کی سزا دیدی۔ مگر اس کے بیٹے حسین چک کو نوازشات نشاہی کا مورد بنا دیا اور رفتہ رفتہ چکوں نے وہ زور و اقتدار حاصل کیا کہ بڈشاہ کی وفات کے نوے سال بعد ہی وہ کشمیر کے بادشاہ ہو گئے۔

جس ملک پر فتح پاتا اس پر اس کی حیثیت و طاقت سے زیادہ نخران مقرر نہ کرتا اور نہ اس سے نذرانہ اس قدر زیادہ طلب کرتا کہ اس کو اپنی رعایا پر ظلم کر کے روپیہ فراہم کرنے کی ضرورت محسوس ہوتی اور اپنے باپ سلطان سکندر اور امیر تیمور کا واقعہ ہمیشہ یاد رکھتا۔ جبکہ تیموری امراء نے اس کے باپ کو تیس ہزار گھوڑوں اور ایک لاکھ اشرفی کے نذرانہ کا پیغام بھیجا تھا۔

بڈشاہی افواج اور ممالک مفتوحہ کے خزانے | اس کا قاعدہ تھا کہ جب کسی
ملک پر قبضہ کرتا تو اس ملک

کا خزانہ اور مال غنیمت جو اس کے ہاتھ آتا سب کا سب اپنی فوج میں بانٹ دیتا۔ اس
ترکیب و زر پاشی سے تمام فوج اس کے پسینہ کی جگہ اپنا خون بہانے کو تیار رہتی تھی۔
اس کی اپنی حکمت عملیوں کی وجہ سے اس کی فوج جہاں گئی کامیاب ہو کے آئی۔ بہت و
پنجاب اور پشاور کے علاوہ اسی فوج کے بھروسہ پر اس نے ساحل سندھ تک اپنی فتوحات
کا سکہ بٹھایا جیسا کہ صاحب طبقات بھی لکھتے ہیں

» وتمام ولایت کہ درکنار آب سندھ واقع است در تصرف سلطان درآمد»



بڈشاہ کی پریشانیاں اور موت

بادشاہ کی بیگمات - بادشاہ کے بھائی کی وفات - بادشاہ کے دودھ بھائی -
شہزادوں کی باہمی خانہ جنگیاں - باپ بیٹے میں خون ریز جنگ - سوپور میں
جنگ عظیم - بادشاہ پر ان خانہ جنگیوں کا اثر - بادشاہ کو ہلاک کرنیکی کوشش -
قریب المرگ بادشاہ مسند شاہی پر - امرائے دربار کے حاجی خاں سے
عہد و پیمان - بادشاہ کی وفات - بڈشاہ اور اکبر اعظم۔

بادشاہ کی بیگمات | ہندو کہتے ہیں کہ ان کے مذہب میں ایک عورت کی زندگی
میں کوئی شخص دوسری عورت نہیں کر سکتا تھا۔ مسلمانوں کو گو
چار بیویوں کی اجازت ہے لیکن ان کے ساتھ عدل و مساوات سے سلوک کرنے کی ایسی
سخت شرائط ہیں کہ بہت کم لوگ ان کے پابند ہو سکتے ہیں۔ مگر تعجب ہے کہ والیان ملک
کا درجہ مذہب و اخلاق دونوں سے بالاتر سمجھا جاتا ہے اور وہ ایک دو نہیں بلکہ دونوں
اور سینکڑوں عورتیں کر لیتے ہیں اور کوئی مذہب اور اخلاق اور کوئی مولوی اور کوئی بڑے ہن ان
کو اس قسم کی نازیبا حرکات سے منع کرنے کی جرأت نہیں کرتا۔

اکبر چونکہ خود کئی درجن "بیگمات" کا خاوند تھا۔ اس کے عہد میں
ہندو مسلمان امراء اس سے بھی کئی درجہ بڑھے ہوئے تھے۔ چنانچہ راجہ مان سنگھ حاکم بنگالہ
کی بارہ سواریاں تھیں۔

تاریخ میں شاذ و نادر ہی کوئی ایسی مثال ملتی ہے کہ بادشاہ
یا راجہ نے ایک دو بیویوں پر اکتفا کیا ہو۔ اٹھنی شاذ و نادر مثالوں میں ایک نظیر بڈشاہ کی
بھی ہے۔ بادشاہ کی ایک بیگم بہتی بیگم کے نام سے موسوم تھی جو سید میر حسن منطقی بہتی کے باپ
سید نور الدین کی بہن اور سید تاج الدین کی بند اختر دختر تھی۔ اس کا نام بی بی خاتون تھا۔
وہ لاد لہ تھی۔ سید حسن بہتی نے اپنا سب سے چھوٹا نواز سیدہ بچہ محمد امین اولیسی جب بادشاہ
کو بطور تبرک بخشا تو بادشاہ نے بیگم کی دلہی و دل بستگی کے لیے یہ بچہ اسی کے سپرد کر
دیا۔ فحشیات الکبریٰ میں لکھا ہے کہ بیگم کو دودھ انرا آیا اور اس نے اپنے دودھ سے اس
کی پرورش کی۔ بیگم نے اپنی زندگی ہی میں اپنا مقبرہ تیار کر لیا تھا۔ بلکہ ایک مقبرہ شیخ
بہاؤ الدین گنج بخش کے لیے بھی اسی احاطہ میں تعمیر کرایا تھا اور ان سے وعدہ لے لیا
تھا کہ وہ بعد وفات اسی جگہ دفن ہوں گے۔ بیگم نے ایک مسجد بھی یہاں تیار کرائی تھی اور
یہ اپنی زندگی ہی میں آباد کرا دی تھی۔ چنانچہ شیخ گنج بخش اسی جگہ مدفون ہیں بیگم کی اپنی قبر
بھی دروازہ کے متصل ہے۔ یہ مقبرہ بیگم نے ۸۲ھ میں تیار کرایا تھا۔

۱۵: آپ کا سلسلہ نسب چاروں واسطوں سے سید جلال الدین بخاری سے ملتا ہے۔ فحشیات الکبریٰ
تقریباً صفحہ ۳۱۲۔ ۱۶: از احسن التواریخ قلمی مصنفہ مولوی عزیز الدین صاحب مفتی و قاضی کشمیر مرحوم جو
کشمیر کے مشہور مولوی مفتی شریف الدین صاحب کے والد بزرگوار تھے۔ ۱۷: از احسن التواریخ قلمی
مصنفہ مولوی عزیز الدین مرحوم۔

بادشاہ نے دوسری شادی اولاد کے لیے کی۔ اور غالباً شاہی خاندان میں کی اور شاید یہ بھی اس کی وجہ سے کی کہ محمد امین شاہانہ تعلیم و تربیت حاصل کرنے کے باوجود سلوک و تصوف کی طرف زیادہ مائل اور امورات مملکت سے بالکل دلچسپی نہ رکھتا تھا۔ بادشاہ کی دوسری بیگم سے تین بیٹے ہوئے جن کا ذکر اپنے اپنے موقع پر آئے گا۔

بادشاہ چاہتا تو دیگر بواہوس اور عیش پرست بادشاہوں کی طرح عورتوں کے مینا بازار لگا سکتا اور اپنے محل کو نمونہ پرستان بنا کر رنگ رلیاں منا سکتا تھا لیکن تاریخ شاہد ہے کہ اس نیک خصلت بادشاہ نے اپنی دو بیگمات کے سوا کسی تیسری عورت کا منہ نہیں دیکھا۔

بادشاہ کا ایک بیٹا محمد امین اویسی نے پاک تھا جو اس کے مرشد سید حسین منطقی نے اس کو بطور تبرک دیا تھا اور جس کو بہتی بیگم نے بچوں کی طرح پالا تھا لیکن افسوس ہے اس ہونہار اور زبردست بچے نے امورات سلطنت کی طرف مطلق توجہ نہ کی۔

بہتی بیگم لاؤد بنتی۔ دوسری بیگم کے بطن سے بادشاہ کے تین بیٹے ہوئے۔ سب سے بڑا اوجہم خاں تھا۔ دوسرا بیٹا حاجی خاں اور تیسرا بہرام خاں تھا۔ ان لڑکوں نے جوان ہو کر اپنی بے اعتدالیوں، خانہ جنگیوں اور منافقتوں سے ایسے الوالعزم سلطان اور ایسے نیک و ہر والعزیز بادشاہ کی زندگی تلخ کر دی۔

بادشاہ کے بھائی کی وفات | بادشاہ نے اپنی آغاز سلطنت ہی سے اپنے چھوٹے

لے صاحب اسلاک کلچر ان کثیر صفحہ پر بادشاہ کی صرف ایک ہی بیگم کا حوالہ دیتے ہیں جو غلط ہے۔

بھائی محمد خاں کو وکیل مطلق بلکہ بقول صاحب تاریخ فرشتہ دلی عہد مستقل مقرر کر رکھا تھا۔
بھائی نے بھی پوری متابعت سے کام لیا۔ جب زین العابدین تبت کی مہم پر گیا تو محمد
خاں نے اندرون ملک میں کوئی خرابی نہ آنے دی۔ بلکہ ایسا انتظام کیا کہ بادشاہ نے
واپس آکر اپنی دلی خوشنودی کا اظہار کیا۔

یسکن محمد خان کی وفات نے اس کے دست و بازو کمزور
کر دیے۔ بھائی کے مرنے کا اُس نے بڑا غم کیا۔ اور اُس کے فرزند حیدر کو اس کا جانشین
بنا کر اس کی دستار بندی کرائی۔ اور بھائی کی جگہ مہمات ملکی کے تمام اختیارات اپنے بھتیجے
کو سونپ دیے۔

بادشاہ کی خیرات اپنے رضائی بھائیوں کی موت پر | بادشاہ کے دو کو کہ یعنی
دو دھ بھائی تھے ایک
کا نام مسعود تھا دوسرے کا شیر۔ دونوں حقیقی بھائی تھے اور دونوں بادشاہ کو اپنی حسنِ خدایت
کی وجہ سے نہایت عزیز تھے۔ بد قسمتی سے قریب سلطانی نے دونوں میں بغض و حسد
پیدا کر دیا اور اس نے یہاں تک ان دونوں بھائیوں میں خصومت و عداوت بڑھائی کہ
وہ مادر زاد دشمن معلوم ہونے لگے۔ آخر شیر نے موقع پا کر اپنے بڑے بھائی مسعود کو ہلاک
کر دیا۔ بادشاہ کو اس واقعہ کا علم ہوا۔ تو بہت رنج کیا۔ چونکہ دامن انصاف کو اس نے کبھی ہاتھ
سے نہ جلنے دیا۔ اس لیے شیر کو اُس کے قصاص میں قتل کرا دیا۔ مگر دونوں چیز کہ اُس کی
نظروں میں یکساں عزیز تھے۔ اس لیے سلطان نے ایک کروڑ کشمیری اشرقیوں جن کو حساب
تاریخ فرشتہ نے ”چار سو شتر بار طلا“ لکھا ہے۔ ان کی رُوح کی ترویج کے لیے کم عمر مگر ناوار
بچوں میں بطور خیرات تقسیم کیے۔

شہزادوں کی باہمی خانہ جنگیاں | اپنے فرزندوں کی باہمی خانہ جنگیوں اور وادوں سے بادشاہ کی عمر کے آخری ایام بڑے تلخ گزرے

ادھم خاں سب سے بڑا تھا۔ لیکن اپنی شرارتوں اور شوخ چشموں سے بادشاہ کی نظروں میں ذلیل و حقیر تھا۔ منجھلے بھائی حاجی خاں سے جس کو بادشاہ بہت چاہتا تھا۔ اس کی سخت عداوت تھی۔ تیسرا بیٹا بہرام خاں بھی اپنے دونوں بھائیوں سے صاف نہ تھا۔ ان کے باہمی رشک و حسد نے جب ایک خوفناک صورت اختیار کر لی تو ملک میں تین پارٹیاں شہزادوں کی اور ایک پارٹی بادشاہ کی ہو گئی اور بد امنی اور فتنہ و فساد کے آثار ظاہر ہونے لگے۔ رفع شر کیلئے ادھم خاں کو بغاوت تبت فرد کرتے کے لیے ایک لشکر جبار دے کر دارالخلافہ سے دُور بھیج دیا وہ ہوا کی طرح گیا اور ملک کو تہ و بالا اور باغیوں کا قلع قمع کر کے بگولے کی طرح واپس آ گیا۔ بلکہ بہت سا مال غنیمت بھی سلطان کے پاس لایا اور اپنی مردانگی و شجاعت اور فتح و نصرت کی بدولت نوازش ہائے خسروانہ کا مورد ہوا۔

باپ بیٹے میں خوفیریز جنگ | ادھم خاں کے اس طرح مظفر و منصور ہو کر واپس

آنے اور بادشاہ کی نظروں میں وقار و عزت حاصل کرنے سے حاجی خاں کو بڑا صدمہ ہوا۔ بھائیوں کی کدورت لڑائی میں ظاہر ہونے والی تھی کہ بادشاہ نے حاجی خاں کو لوہہ کوٹ کا حاکم بنا کر سری نگر سے دور بھجوا دیا۔

در اندازوں اور فتنہ پروروں کا کام اس وقت تک چل سکتا ہے جب تک فریقین میں بد مزگی و نفاق قائم رہے۔ چنانچہ مفسدوں اور خود غرضوں نے حاجی خاں کو باپ اور بھائی کے خلاف بھڑکانا شروع کیا۔ باپ کو فتنہ سازوں کی ان حرکات کی خبر ہوئی تو بیٹے کو خط و کتابت کے ذریعہ اس کو تہ اندیشی و خیرہ سری سے باز رکھنے کی کوشش کی لیکن حاجی خاں کے سر پر تو بادشاہ کشمیر بننے کا بھوت سوار ہو رہا تھا۔ اور

اس کے مصاحب اس کو مبارک سلامت کے نعروں سے باپ اور بھائی سے جنگ کرنے پر آمادہ کر رہے تھے۔ پہلے تو وہ باز نہ آیا۔ پھر باپ نے ملامت کے ساتھ اس کو سمجھایا اور اس کی پچھلی سماعت مندلیوں کے حوالے دیے اور آئندہ کے لیے امیدیں دلایں اور لکھا کہ ہم تم کو خود بلائیں گے۔ تم ہماری اجازت کے بغیر لوہر کوٹ سے قدم باہر نہ نکالو اور خلق خدا کے خون سے درگزر نہ کرو۔ حاجی خاں پر باپ کی اس تحریر کا بڑا اثر ہوا۔ ایک عریضہ معذرت آمیز لکھنے کو تھا کہ مصاحبوں نے پھر گمراہ کر دیا۔ اور کہا سلطنت کے معاملات میں اس قسم کی باتوں پر یقین و اعتبار کرنا آئین عقلمندی کے خلاف ہے۔ غرض وہ شکر لے کر کشتی پر حملہ آور ہوا۔ باپ اور بھائی بھی مقابلہ کونہ کئے۔ میدان تبیل میں دونوں لشکر آمنے سامنے ہو گئے۔ طلوع آفتاب سے غروب آفتاب تک جنگ ہوتی رہی۔ حاجی خاں شاہی افواج کی تاب نہ لاسکا۔ سیرہ پورہ کی طرف بھاگ گیا۔ اس کے بہت سے نامی سردار مرچکے تھے اور ایک کثیر تعداد باغیوں کی قتل ہو چکی تھی۔ ادہم خاں حاجی خاں کی گرفتاری کے لیے اس کا تعاقب کرنا چاہتا تھا مگر باپ نے جو جانتا تھا کہ ادہم خاں تعقب کے بہانے حاجی خاں کو جان سے مار دے گا، اجازت نہ دی۔

باغیوں کے سروں کا بلند مینار | حاجی خاں تو سیرہ پورہ جا کر اپنے زخمیوں کی مرہم سٹی کراتا رہا۔ ادھر بادشاہ نے حکم دیا کہ مقتولوں کے سروں سے ایک بلند مینار قائم کیا جائے تاکہ پھر کسی اور ناخلف و خود سر کو بغاوت کی جرأت نہ ہو سکے بلکہ قیدیوں میں سے بھی بہت سے آدمی قتل کئے گئے۔ اس قسم کی سزاؤں کا نتیجہ یہ ہوا کہ بہت سے لوگ حاجی خاں سے علیحدہ ہو گئے۔

یہ لڑائی ۱۸۵۲ء مطابق ۱۲۶۸ھ میں ہوئی۔ انہی ایام میں بارش

طوفان کی صورت میں آئی۔ اور قحط نے موت کا لباس اختیار کر کے راعی و رعایا دونوں کو پریشان کر دیا۔ موسم کھل جانے پر بادشاہ نے قحط کا انسداد بھی کیا اور لگان میں بھی زمینداروں کو بہت

سی رعایتیں دے دیں اور اکثر مقامات پر مالیہ بالکل معاف کر دیا۔

بادشاہ کے بڑے بیٹے کی بغاوت | بادشاہ کا بڑا بیٹا ادہم خاں اب باپ کا منظور نظر بلکہ

ولی عہد تھا۔ بادشاہ نے امور ملکی و مہمات سلطنت

میں بھی اس کو شریک کر لیا۔ لیکن اس قسم کے مراحم خسروانہ اور شفقت پدرانہ نے ایک نااہل پرکونی اچھا اثر نہ ڈالا۔ ولی عہد کے غرور نے اس سے بہت سے نامناسب و نا واجب کام کرائے۔

کامراج کے علاقہ میں تو اس نے کسی کے پاس نقد و جنس بھی نہ چھوڑا۔ لوگوں نے تنگ آکر بادشاہ کے پاس اس کے ظلم و ستم کی فریاد کی۔ بادشاہ رعایا آزار حرکتوں سے اس کو منع کرنا۔ مگر وہ بادشاہی احکام کی ذرا پرواہ نہ کرتا۔ اور چونکہ جانتا تھا کہ بادشاہ اب چراغ سحری ہے اس لیے عمدہ اور اعلائیہ

باپ کے احکام کی خلاف ورزی کرتا۔ طبقات اکبری میں لکھا ہے کہ حاجی خاں کی شکست کے

بعد چھ سال تک ادہم خاں بڑے استقلال سے بادشاہ کا محبوب بنا رہا یا بہ الفاظ دیگر چھ سال تک ادہم خاں کے ظلم برداشت کرتی رہی۔ آخر وہ بہت سا لشکر لے کر باپ پر حملہ کرنے کے

ارادہ سے روانہ ہوا اور قطب الدین پور میں آکر ڈیرے ڈال دیئے سلطان کچھ محبت پوری سے کچھ مصلحت ملکی سے کچھ مخلوق خدا کی بہتری کے لیے اس کی گستاخیوں کو نظر انداز کرتا رہا آخر

بغیر اس سے ملاقات کرنے کے بادشاہ نے اسے سمجھا بچھا کر واپس کامراج بھجوا دیا۔

سو پور میں جنگ عظیم | سو پور سرکاری علاقہ تھا۔ وہاں شاہی دفاتر اور شاہی مکانات بھی تھے۔ ادہم خاں جب سری نگر سے واپس کامراج آیا تو

اُس نے سو پور میں حاکم سو پور سے جنگ کی۔ وہ لڑائی میں مارا گیا۔ ادہم خاں نے شہر اور نواح کو غارت کیا۔ جب باپ کو خبر ہوئی کہ بیٹا یہاں سے تو خاموشی کے ساتھ چلا گیا ہے مگر سو پور میں

جا کر اُس نے کھیل کھیلا ہے تو اُس نے اپنے منجھے بیٹے حاجی خاں کو جو باپ اور بھائی کے

خوف سے چھ سال سے پونچھ اور ہیرہ پور کے پہاڑوں میں سر چھپائے بیٹھا تھا بہ تعجب تمام

بلوایا۔ اس سے آگے طبقات میں لکھا ہے کہ بادشاہ خود افواج قاہرہ لے کر بیٹے کی سرکوبی

کے لیے سوپور روانہ ہوا۔ تاریخ کشمیر میں لکھا ہے کہ وہ آپ دارالتخلافت میں رہا اور حاجی خاں کو اُس نے بھائی کے مقابلہ پر سوپور میں بھیجا۔ جس نے بھائی سے شکست کھائی۔ پھر بادشاہ خود سوپور گیا۔ بہر حال لڑائی ہوئی۔ طرفین سے بہت سے لوگ مارے گئے۔ ادھم خاں حان سلامت سے کرنیلاب کی طرف بھاگ گیا۔

پہلے سوپور چھوڑا اور پھر واقعہ ہے اس امر انظری میں ٹوٹ گیا جس میں تفریباً تین سو آدمی ادھم خاں کی فوج کے غرق ہو گئے۔ بادشاہ سوپور آیا اور رعایا کو دلاسا دیا۔ جو کچھ ہوا اس پر افسوس ظاہر کیا اور کہا بغیر اس جنگ کے تمہیں امن و امان ملنا مشکل تھا۔

حاجی خاں کو خلعت ولی عہدی | حاجی خاں بارہ مولا میں تھا کہ بادشاہ نے اپنے چھوٹے بیٹے بہرام کو اُس کے استقبال کے لیے بھیجا۔ چھ برس کے بعد سوپور میں باپ پٹالے۔ سلطان نے بڑی محبت کا اظہار کیا۔ اُسے اپنے ہمراہ شہر لایا اور ایک دربار کر کے بڑے بیٹے کو ولی عہدی سے علیحدہ کیا اور حاجی خاں کو خلعت ولی عہدی عطا کیا۔ حاجی خاں نے بھی اخلاص و ادب میں کوئی دقیقہ فر و گزاشت نہ کیا۔ تفسیرات سابق کی تلافی بوجہ احسن کی اور اپنے ملازمین کو جو سفر و حضر میں اُس کے رفیق تھے، بادشاہ سے سفارش کر کے منصب اعلیٰ تک پہنچایا اور جاگیریں اُن کے نام مقرر کرائیں۔ باپ نے ایک کمر بند اور ایک شمشیر کہ دونوں جو اہرات قیمتی سے مرصع و مطلق تھے، عنایت کر کے اپنی مزید خوشنودی کا اظہار کیا۔

۱۷: فرشتہ بھی اسی واقعہ کی تائید کرتا ہے۔

۱۸: طبقات اور مکمل تاریخ کشمیر حصہ دوم میں تین سو اور تاریخ فرشتہ میں تین ہزار کا ذکر ہے۔

ولی عہد کی شراب نوشی | حاجی خاں اب باپ کا خدمت گزار تھا اور اس کے خلاف
 کبھی بغاوت میں حصہ نہ لیتا تھا۔ لیکن مے نوشی کا مرض اس
 کو اندر ہی اندر گھن کی طرح کھا رہا تھا۔ شراب اس کی گھٹی میں پڑ چکی تھی۔ ہاتھوں میں ریشہ
 پیدا ہو رہا تھا اور دل و دماغ اپنا صحیح کام کرنے سے عاری ہو رہے تھے۔ باپ نے
 بیٹے کی یہ حالت دیکھی تو اُسے اس عادتِ بد کے نشیب و فراز سمجھائے۔ مذہب نے جو
 احکام اس نعمت کے متعلق دے رکھے ہیں وہ اس کو بتائے سلطنت پر جو اس کا اثر پڑے
 گا وہ سمجھایا لیکن حاجی خاں اس قسم کی نصیحتوں کو قبول کرنے کے لیے تیار نہ تھا۔ وہ باپ
 کی باتوں کو اس کان سے سنتا اور اُس کان اڑا دیتا۔

بادشاہ پر ان خانہ جنگیوں کا اثر | بادشاہ بہت ضعیف العزم تھا۔ وہ بیٹوں کی حرکات
 سے تنگ آچکا تھا۔ حاجی خاں کو ولی عہد مقرر کر
 کے کچھ آرام کا سانس لیا تھا کہ اُس کی شراب نوشی نے کاروبار سلطنت میں خلل عظیم پیدا
 کرنا شروع کر دیا۔ اس رنج اور صدمہ سے بادشاہ اس قدر بیمار ہو گیا کہ اس کو اسپتال دہلی
 یعنی خون کے دست شروع ہو گئے۔

امراء و زاد نے یہ حالت دیکھی تو بادشاہ کے علم و اطلاع کے
 بغیر ادبم خاں کو بلوا بھیجا۔ وہ آیا اور باپ کی خدمت میں حاضر ہوا لیکن باپ نے بیٹے کی
 طرف کوئی انتہات نہ کی بلکہ ضعف کے عالم میں بھی امراء کی اس حرکت پر ناراضگی ورنجیدگی
 کا اظہار کیا۔

بادشاہ کو ہلاک کرنے کی کوشش | جہانگیر نے اپنی توزک میں بادشاہ کی خوارق
 عادات کا جواہل کشمیر میں مشہور ہیں ذکر کرتے
 ہوئے ایک جگہ لکھا ہے۔

بادشاہ زینہ لتک کے عبادت خانہ میں تھا کہ ایک ناخلف زادہ
 اس کو قتل کرنے کے قصد سے عبادت خانہ میں تنہا سمجھ کر شمشیر کشیدہ آیا مگر جب اپنے
 باپ پر اس کی نظر پڑی تو صلابت پدری اور شکوہ صلاح سے مر اسیمہ ہو کر اُسے پاؤں پھرا۔
 اسی اثنا میں سلطان بھی عبادت خانہ سے نکل کر اسی بیٹے کے ساتھ کشتی میں بیٹھ کر شہر کو
 روانہ ہوا۔ اثناے راہ میں بیٹے سے کہا میں عبادت خانہ میں اپنی تسبیح بھول آیا ہوں۔
 کشتی پر سوار ہو کر میری تسبیح لے آؤ۔ بیٹا عبادت خانہ میں آیا تو دیکھا باپ بھی وہاں موجود ہے۔
 یہ بے سعادت از روئے شرمندگی باپ کے قدموں پر گرا اور معافی کا خواستگار ہوا۔

بادشاہ بیٹوں کے اوضاع و اطوار اور اخلاق و عادات سے
 واقف تھا کہ وہ حکومت و ریاست کی طلب میں میری طبعی موت کے بھی منتظر رہنا نہیں
 چاہتے۔ تو ترک جہانگیر کے الفاظ میں اُس نے اپنے بیٹے کو معافی کا خواستگار دیکھ کر کہا۔
 ”برمن ترک حکومت چہ بلکہ گزشتن ارجیات بسیار آسان ست۔ اما بعد از من کارے نخواہید
 ساخت و مدت دولت شما یاں بقا نخواہد داشت۔ و بہ اندک زمانے بہ جزائے عمل زشت
 و نیت خود خواہید رسید۔ ای سخن گفتم ترک خوردن و آسائیدن نمود؟“

اس واقعہ کو ملک حیدر چاڈورہ نے بھی جو کشمیر کا نامور مورخ
 ہے اپنی تاریخ میں لکھا ہے۔ اس نے اتنا اضافہ کیا ہے کہ وہ ناخلف اہم خاں تھا جو سب
 بڑا بیٹا ہے۔ بادشاہ نے اُس کو یہ شعر بھی پڑھ کر سنایا تھا۔
 پدرکش بادشاہی انشاہد وگر شاید بجز شمش منباید

۱۷ صفحہ ۲۶ مطبوعہ ایشیاٹک سوسائٹی بنگال

بادشاہ کا عبادت خانہ میں دوبارہ موجود ہونا صحیح ہو یا غلط لیکن اس میں کلام نہیں کہ توڑک بھانگی کی تحریر کے مطابق جو الفاظ اس نے اپنی ناخلف اولاد کے متعلق اپنے بیٹے سے کہے، وہ آخر پورے ہو کر رہے۔ یعنی سلطنت اس خاندان کے ہاتھ سے نکل کر چک خاندان کے قبضہ میں چلی گئی۔

بادشاہ کا جانشین مقرر کرنے سے انکار | تینوں شہزادوں نے باہمی صلح و موافقت کر کے آپس میں کچھ عہد و پیمانہ کر لیے۔ لیکن دل چونکہ کسی کا صاف نہ تھا اس لیے تمام قول و قرار نقش بر آب سے زیادہ ثابت نہ ہوئے اور دل ہی دل میں ہر ایک عہد شکنی کے منصوبے کرنے لگا۔ حالانکہ ہر ایک کیلئے غیب سے صدا آرہی تھی۔

یہ نقش عہد و پیمانہ مکن کہ چرخ فلک نتیجہ عملت زور در کنار ہند

ضعیفی و بیماری روز بروز بادشاہ پر غالب آرہی تھی خیر خواہان سلطنت نے بادشاہ سے عرض کیا کہ سب شہزادے حضور میں حاضر ہیں حضور والا جس کو لائق و افضل سمجھیں کاروبار سلطنت سپرد کر دیں تاکہ ملک میں نظام و امن قائم رہ سکے۔ بادشاہ تمام شہزادوں کی نیتوں اور ان کی ہنگامی و عارضی صلح آرائیوں سے واقف تھا۔ اُس نے خیر خواہان سلطنت کی کسی بات کا جواب نہ دیا اور نہ اپنے کسی بیٹے کو کاروبار سلطنت کے قابل خیال کیا۔ البتہ اس کی خاموشی میں جو معنی تھے ان کو ذیل کا شعر شاید صحیح طور پر یاد کر سکتا ہو۔

عروس ملک کے درکنار می گھرو کہ بوسہ بر لب شمشیر آبدار زند

شہزادوں کی منافقانہ صلح کا خاتمہ | اہل نفاق کو بھائیوں کے لڑانے کا موقع مل گیا۔ مختلف پارٹیاں بن گئیں اور ہر شہزادہ اپنی اپنی جگہ دلی عہد می کا دعویٰ کرنے لگا۔ بہرام خاں جو سب سے چھوٹا تھا ان سب سے

شہ: صاحب اسلامک پبلیکیشنز، لاہور، صفحہ ۹۸۔ اس واقعہ کو دلچسپ مگر غلط قرار دیتے ہیں۔

چالاک ثابت ہوا۔ اس نے سخنان نفاق سے دونوں بڑے بھائیوں کو باہم دشمن بنا دیا۔ چنانچہ ادھم خاں شاہی محلات سے رخصت ہو کر قطب الدین پور میں چلا گیا۔

بادشاہ کی اب یہ حالت تھی کہ کھانا پینا قطعاً ترک ہو چکا تھا۔ ضعف پیری بیماری سے بھی غالب تھا اور جب شاہزادوں کی حرکات ناشائستہ کی خبریں اُسے پہنچتی تھیں تو اُسے اور بھی صدمہ ہوتا تھا۔ چنانچہ امراء نے شاہزادوں کی باہمی منافقت اور آئندہ فتنہ و فساد کو مد نظر رکھ کر یہ فیصلہ کر دیا کہ اُس کا کوئی بیٹا بادشاہ کے پاس عیادت کے لیے نہ جائے۔

قرب المہرگ بادشاہ مسند شاہی پر

بادشاہ کے انتقال کی روز افزا ہیں اڑنی تھیں اور چونکہ ہر افواہ کے ساتھ بدامنی و بد نظمی کا اندیشہ رہتا تھا۔ اس لیے امراء ہر روز ڈھنڈوروں کے ذریعہ ان افواہوں کی تردید کرتے تھے اور رعایا کو اپنے اپنے مذہبی طریقوں پر بادشاہ کی صحت و سلامی کے لیے دعا کی طرف توجہ دلاتے تھے۔ اس ڈھنڈورہ کے علاوہ امراء نے سلطنت نے ایک یہ تجویز بھی نکالی کہ بیمار بلکہ قریب المہرگ اور زندگی سے ناامید بادشاہ کو تکلیف و تکلف کے ساتھ محل کے ایک بلند مقام پر لے جاتے جہاں سے سب لوگ بہ آسانی دیکھ سکتے۔ وہاں اُسے مسند شاہی پر بٹھاتے اور نقارے بجائے جاتے تاکہ لوگوں کو سلطان کے صحت یاب ہو جانے کا یقین آجائے اور شورہ پشت اور شاہزادے بدامنی سے باز رہیں۔

رفتہ رفتہ سلطان کے ہوش و حواس میں بھی فرق آنے لگا اور اکثر بے ہوشی بھی طاری رہنے لگی۔ بلکہ ایک دفعہ تو سلطان شبانہ روز بے ہوش رہا۔

امرائے دربار کے حاجی خاں سے عہد و پیمانہ | حاجی خاں اور بہرام خاں یہ دونوں چھوٹے
بھائی اپنے بڑے بھائی ادہم خاں کے

خلاف تھے۔ ادہم خاں انھی کے خوف سے قطب الدین پور میں تنہا رہتا تھا۔ جب اُس نے سنا
کہ بادشاہ پر اب بیہوشی طاری رہتی ہے اور معلوم نہیں کہ کس وقت اس کا دم نکل جائے تو اپنی
فوج کو شہر کی محافظت کیلئے چھوڑ کر خود تنہا چند سواروں کے ہمراہ نوشہرہ میں آیا تاکہ حاجی خاں
اور اس کے دوسرے دشمن اس پر کچھ بدگمانی نہ کریں۔ فرشتہ لکھتا ہے کہ یہ رات اُس نے
بادشاہ کے دیوان خانہ میں بسر کی۔ طبقات میں لکھا ہے کہ حسن خاں کچھ نے جو امرا اُسے بدشاہی
میں بزرگ تر تھا۔ دربار کا رنگ ادہم خاں کے خلاف دیکھ کر اس کو کسی آئندہ مناسب وقت
کے وعدے پر واپس بھجوا دیا اور امراء کے منشاء کے مطابق حاجی خاں کو بلوایا اور اس کے
عہد و پیمانہ کر کے سلطان کا اصطلیل خانہ جس میں ہزار ہا گھوڑے تھے اس کے سپرد کر دیا۔
یہ خبر چشم زدن میں دار الخلافہ بلکہ سارے شہر میں پھیل گئی۔ حاجی خاں نے بادشاہ کے پاس
جانے کی اجازت مانگی۔ لیکن امرا نے فتنہ و فساد کے خوف سے اجازت نہ دی۔

ادہم خاں نے جب حاجی خاں کے استقلال و اقبال کا
ادہم خاں کی ہجرت کشمیر سے | حال سنا تو سمجھ گیا کہ اب نہ صرف تخت کشمیر ہاتھ سے نکل
گیا بلکہ میری جان کی بھی خبر نہیں ہے چنانچہ وہ جان بچا کر ہندوستان کی طرف بھاگ گیا۔ اس کی
سپاہ نے بھی مایوس و بیدل ہو کر اس کا ساتھ چھوڑ دیا۔

حاجی خاں نے زین لارک اپنے ایک معتبر کوچہ سپاہ دے کر ادہم
خاں کے نقاب میں بھیجا۔ طبقات اور فرشتہ اور دیگر مورخین نے لکھا ہے کہ ادہم خاں نہایت
شجاع و جوانمرد تھا اور کچھ شک نہیں کہ اگر وہ اپنی ناقربانیوں کی وجہ سے بادشاہ کو ناراض نہ کر لیتا تو
وہ بادشاہ کا بہتر جانشین ثابت ہوتا۔ اس کی شجاعت کے سلسلہ میں لکھا ہے کہ بہر چند اس کے

تغائب میں ایک جماعت تھی اور وہ بالکل تنہا تھا۔ دشمن اس کے سر پر بھی جا پہنچا لیکن وہ مردانہ وار دشمنوں کو کاٹتا اور مارتا اور چیرتا ہوا نکل گیا۔

باپ کی ناراضگی کے ایام میں حاجی خاں بسیرہ پور اور پونچھ کے پہاڑوں میں پناہ گزیں تھا اور چھ سال کے بعد بادشاہ نے اس سے بمقام سوپور ملاقات کی تھی اور پھر اسے دارالخلافہ ہی میں اپنے ہمراہ لے آیا تھا لیکن حالات چونکہ بادشاہ کی ضعیفی اور بھائیوں کی ناہنخاریوں کی وجہ سے بد سے بدتر ہوتے رہتے تھے۔ اس لیے بال پتوں کو اس نے پونچھ ہی میں رکھا۔ جب اس کے بیٹے حسن خاں کو پونچھ میں معلوم ہوا کہ ادھم خاں کشمیر سے بھاگ گیا ہے اور اس کے باپ نے عروج حاصل کر لیا ہے اور اس کا دادا زین العابدین مرنے کے قریب ہے تو وہ سری نگر میں اپنے باپ کے پاس چلا آیا جس سے حاجی خاں کی طاقت و قوت اور بھی زیادہ ہو گئی۔

۱۷: حاجی خاں المقلب بہ سلطان جیدر شاہ کے زمانہ میں لولی نام حجام کا اقتدار تمام وزراء پر غالب ہو گیا اور ملک میں بادشاہ کی غفلت اور وزراء کی خود غرضیوں سے شورش کے آثار ظاہر ہونے لگے تو ادھم خاں ایک فوج کثیر جمع کر کے کشمیر پر حملہ کرنے کے لیے جموں پہنچا۔ وہاں اُس نے سنا کہ حسن خاں کچھ بھی جس کی اعانت و مدد سے حاجی خاں کو بادشاہی نصیب ہوئی تھی اس حجام کے ہاتھوں مارا گیا ہے۔ اسی اثنا میں ملک دیواراجہ جموں پر منلوں نے حملہ کا ارادہ کیا۔ راجہ جموں نے ادھم خاں سے مدد مانگی۔ ادھم خاں حملہ کشمیر کا ارادہ نسخ کر کے راجہ کے ہمراہ منلوں کی لڑائی میں شامل ہوا۔ دوران جنگ میں ایک تیر اس کے منہ پر آکر لگا جس سے وہ جانبر نہ ہو سکا۔ سلطان جیدر شاہ کو خبر ہوئی اس نے بہت افسوس کیا اور راجہ جموں کی معرفت اس کی لاش منگو کر یہ اعزاز تمام اپنے باپ کے مقبرہ کے نزدیک دفن کرائی۔

بادشاہ کی وفات | ضعیف العمری بجائے خود ایک بیماری ہے لیکن جب فرزند ان نامہوا
 بلاہمی لڑائیوں میں مصروف ہوں۔ بلکہ باپ کا مقابلہ کرنے اور اس کی
 جان لینے سے بھی دریغ نہ کرتے ہوں۔ اور امراء اور صاحبین فتنہ پردازیوں اور فتنہ سازوں
 سے ایک دوسرے کو گرانے اور ذلیل کرنے کے درپے رہتے ہوں۔ تو ان روحانی صناعات
 سے موت و حیات کی جو کشمکش ہے۔ اُس کو بد نصیب باپ کے لیے دائمی رخصت کا پیام
 لانے کے سوا اور کوئی چارہ نہیں رہتا۔

۸۷۹ء مطابق ۱۲۷۴ء کی ایک رات کا وہ وقت تھا جب خدائے
 قدوس کا نزول اجلال ساری دنیا پر چھا جاتا ہے اور رحمت حق اپنے بہت سے مضطرب اور جوہائے
 حقیقت قلوب کو اپنی آغوش میں لینے کے لیے سیلاب وار بے قرار ہو جاتی ہے۔ ٹھیک اسی وقت ایک
 جلیل القدر بادشاہ کی مقدس اور سعید روح نقائے محبوب کے شوق میں رفیق اعلیٰ سے جا ملی اور اپنے
 خدا کاروں کو تڑپتا ہوا چھوڑ گئی۔

بڈشاہ کہنے کو بادشاہ تھا لیکن ایسا بادشاہ نہیں تھا کہ رعایا کے کسی
 ادنیٰ فرد کی رسائی بھی اس تک ناممکن ہوتی۔ وہ بیوہ عورتوں، یتیموں، ناداروں، محتاجوں اور ستم رسیدہ
 ذرا کاہ سنگھینے تھا اور اپنے انصاف و عدل میں ہندو مسلمانوں کو یکساں تصور کرتا تھا۔

اس کی موت دنیا سے شریعت و طریقت کے لیے ایک سانحہ عظیم
 تھی۔ اُس کی موت ملکی امن و فراعنہ البالی کے لیے صدمہ روح فرسا تھی۔ امراء و وزراء عالم اور
 عوامی مشائخ اور شاعر، ہندو اور مسلمان سب اس مقدس انسان کے انتقال اور اس متاع عزیز
 کے لٹ جانے پر جس کو وہ ”مرشد عالم و عالمیاں“ سے کم نہ سمجھتے تھے، جس قلب و زباں سے

ماتم کنال تھے۔ کاش یہ بہر والعزیزی و مقبولیت اس کے جانشینوں کو بھی نصیب ہو سکتی۔

۸۸ھ یا اس کے پس و پیش کی پیدائش کے مطابق بادشاہ کی عمر نوے سال سے زیادہ تھی۔ باون سال اس نے بادشاہی کی سال وفات تو ۸۹ھ سب نے لکھا ہے لیکن یوم وفات کا کسی نے ذکر نہیں کیا۔

رعایا کے ہر طبقہ اور ہر گروہ نے اپنے محبوب بادشاہ کا جو ماتم کیا اس نے ط "دل بریگانگاں بہر تو خون است" کا قول صحیح کر دکھایا۔ بادشاہ کی الم انگریز وفات پر نوے اور مرتبے لکھے گئے۔ دو ایک نوحوں کے چند اشعار ذیل میں درج ہیں۔ ۷

سلطان زین العابدین	زوخیمہ درخلد بریں
بے نور شد تاج و نگین	بے ہو رشدا رض سما
از بہر تار بخش عیاں	بے سر شدہ اند چہاں
عدل و کرم علم و صلح	جاہ و چشم صلح و صفا
دیگر — درینا بادشاہ مسلمین رفت	امام وقت زین العابدین رفت
جہاں تاریک شد از ماتم او	کہ خورشید زماں ز پر ز میں رفت

۷۔ عدل، کرم، علم، علم، جاہ، چشم، صلح، صفا کو بے سر کرنے یعنی ان لفظوں کا پہلا پہلا حرف اڑانے سے صرف ۳۵۹ عدد نکلتے ہیں۔ حالانکہ وفات ۸۹ھ میں ہوتی ہے۔ نیز مصرع میں علم کا لفظ یہ فتح پر صحت جاتا ہے۔ حالانکہ وہ بے سکون ہے۔ البتہ اگر مصرع تاریخ یہ قرار دیا جائے ط عدل و کرم امن و مال۔ زبیب و خیم صلح و صفا تو ہر لفظ کو بے سر کرنے یا اس کا پہلا حرف اڑانے سے ۸۹۷ برآمد ہوتا ہے جو صحیح سال وفات ہے۔ معدوم نہیں غلط مصرع کس طرح نقل در نقل ہوتا چلا آیا۔

کشید از آسمان سر ہاتف غیب ندا در داد ماہ ملک وین رفت
 آسمان کا سر الف = ۱ ۸۸۰ = ۱ + ۸۶۹

بڈشاہ کی قبر اس کے باپ کی قبر کے سامنے مزار السلاطین میں بنائی گئی اور وہ نادر الوجود، مستی جس نے اپنی انصاف پرور علم دوست اور بے تعصب حکومت کی وجہ سے کشمیر کی عظمت کا سکہ تمام ہندوستان اور ہندوستان سے باہر عرب و روم اور ایران و خراسان تک بٹھا رکھا تھا۔ فرجی جاہ و جلال کے ساتھ سپرد خاک کر دی گئی۔

زین العابدین عرف بڈشاہ کی قبر ہی کے باعث آج مزار السلاطین مقبرہ بڈشاہ کہلاتا ہے۔ مقبرہ کے احاطہ کے اندر کشمیر کے کئی بادشاہ، کئی شاہزادے، کئی بیگمات اور کئی نامی سردار اور مشائخ دفن ہیں لیکن مقبرہ بڈشاہ کی جو حالت آج نظر آ رہی ہے اس سے معلوم ہوتا ہے کہ کشمیر میں کسی کو بھی شیخ سعدی کی اس زریں نصیحت لے نام نیک رفتگان ضائع ممکن تاہم مانند نام نیکت برقرار کا خیال نہیں ہے۔

بڈشاہ اور اکبر اعظم | بڈشاہ کو کشمیر اور اکبر کو سارے ہندوستان میں عظیم شہرت و ہر والعزیزی حاصل ہے اور اس ہر والعزیزی میں ان دونوں کا مقابلہ بھی کیا گیا ہے۔ اکبر چونکہ سارے ہندوستان کا شہنشاہ تھا۔ بڈشاہ کی حکومت صرف کشمیر و کاشغر و تبت و پنجاب اور سرحدات کے بعض حصص پر تھی۔ اس لیے بقول صاحب

۱۔ یہ مقبرہ زینہ کدل کے پل سے چند قدم آگے برب دریا ڈاکخانہ مبارج نگر بازار کے سامنے ہے۔
 قبرستان کی چار دیواری تک سلامت نہیں ہے۔ تمام قبریں شکستہ اور خراب ہیں اور روز بروز معدوم ہو رہی ہیں۔

”اسلامک پچھ ان کشمیر“ ان کی مماثلت و مشابہت و سحت ملک کے لحاظ سے نہیں بلکہ وسعت اخلاق کے لحاظ سے ہونی چاہیے۔

بڈشاہ کے دربار میں بھی ابو الفضل، فیضی، بدایونی اور ٹوڈرل جیسے یگانہ روزگار مصاحب موجود تھے لیکن وقت یہ تھی کہ بڈشاہ کے حالات کی کتابیں اور تاریخیں کشمیر کی چار دیواری ہی میں محدود رہیں اور انقلاب روزگار نے آج ان میں سے بھی کئی ایک کو صفحہ عالم سے مٹا رکھا ہے۔ اکبر کے عہد کی تاریخیں اس کی توسیع حکومت کے ساتھ سارے ہندوستان میں پھیلنے لگیں اور جب ہندوستان میں مطابع کا اجراء ہوا تو ان کی شہرت نے ان کو زیور طبع سے آراستہ ہونے کا موقع بھی دے دیا۔

نیز اس کے دربار میں اہل فرنگ بھی آئے اور انھوں نے اپنے ملکوں میں واپس جا کر مشرقی درباروں کا بطور عجائبات ذکر کیا اور بادشاہ کے حالات پر جس نے نصاریٰ کو اپنے ملک میں ہر قسم کا آرام دیا بلکہ ان کا بڑا اعزاز کیا تھا، کتابیں لکھیں اور شائع کیں اور مدارس کی تاریخ ہند نے نمایاں طور پر اکبر کو اپنے صفحات میں جگہ دی۔ پھر اکبر کے حالات جب مولانا آزاد دہلوی نے اردو زبان میں لکھے تو انھوں نے اپنی مشہور جادو نگاری سے اس کی شہرت کو بقائے دوام کا خلعت پہنایا۔

چھاپہ کی برکت سے نہ صرف اکبر کے عہد کی بلکہ اس سے ماسبق

۱۷ دربار اکبری عہد اکبری کی شاندار تاریخ ہے۔

۱۸ اس کے مقابلہ میں بڈشاہ کے حالات اردو زبان میں لکھے تو مجھ جیسے بے مایہ ویسج مدان نے۔

زمانہ کی کئی کتابیں بھی آج عام طور پر مل سکتی ہیں لیکن کشمیر کی جتنی فارسی کشمیری یا سنسکرت کی تاریخیں اور دیگر علوم و فنون کی کتابیں ہیں اہل کشمیر کی تنگدلی و جہالت کی وجہ سے ہمنوز پر وہ گنماہی میں ہیں بلکہ اکثر ضائع ہو چکی ہیں۔ کچھ انگریزی اور جرمن سیاح خرید خرید کر لے گئے ہیں اور کچھ مالکان کتب کی نااہلیت کی وجہ سے کپڑوں کی نذر ہو رہی ہیں۔ ورنہ زین العابدین کے حالات میں زونہ راج نے زینہ ترنگی اور سوم پنڈت نے زینہ چرت کے نام سے جو کتابیں سنسکرت زبان میں لکھی ہیں ان کا ترجمہ اگر کہیں شائع ہو جائے تو دنیا کو بڈشاہ کی طرز حکومت اور اس کی لازوال ہرد العزیزی کا شاید کچھ علم ہو سکے۔ کیا کسی اور مسلمان بادشاہ کے حالات بھی آج تک سنسکرت زبان میں لکھے گئے ہیں۔

یہ دہوی نہایت وثوق سے کیا جاسکتا ہے کہ زین العابدین سوائے توسیع مملکت کے تمام باتوں میں اکبر سے زیادہ مرتبہ رکھتا تھا اور یہ تو ایک کھلی ہوئی بات ہے کہ زین العابدین نے ۹۷۸ھ میں انتقال کیا اور اکبر ۹۶۳ھ میں تخت نشین ہوا۔ یا بہ الفاظ دیگر اکبر زین العابدین کے وفات کے پچاسی سال بعد تخت پر بیٹھا اور جب اس نے ۹۹۲ھ میں کشمیر پر قبضہ کیا اور اس کو بڈشاہ کی ہرد العزیزی کا علم اور اس کے عہد کی تاریخوں اور کتابوں کا پتہ ملا تو اس نے بڈشاہ کے حالات دریافت کرنے کے لیے کشمیر کی تاریخوں اور کتابوں کے ترجمے کرائے اور بڈشاہ کی زندگی اور اس کی طرز حکومت سے بہت کچھ استفادہ حاصل کیا۔

بڈشاہ خود عالم تھا۔ کئی زبانوں سے آگاہ تھا۔ علم حدیث و فقہ

۱۰ دیباچہ اسرار لابرار میں لکھا ہے۔ دتواریخ کشمیر بعض بہ لغت کشمیری و بعضے بہ زبان پارسی۔

میں درجہ اجنبیاد نہ رکھتا، ہو لیکن ان علوم پر اس کو کامل عبور تھا۔ مذہبی کتابوں کے لیے سرزمین حجاز تک زادراہ دے کر لوگوں کو بھیجتا تھا۔ علما و مشائخ کی قدر کرتا تھا۔ اس کے مقابلہ میں اکبر ”دین و مذہب“ سے بالکل کنارہ کش تھا۔ اُس نے بڑے بڑے عالموں کو اور مفتیوں تک کو شراب پوادمی۔ وہ علما و مشائخ کا مضحکہ اڑاتا تھا اور ایک نئے دین کا بانی بنا تھا جس کا نام اس نے دین الہی اکبر شاہی رکھا تھا۔

وہ کبھی آگ کو پوجتا، کبھی مریم و عیسیٰ کی تصویروں کو چومنا کبھی آفتاب کی پرستش کرتا کبھی ماتھے پر ٹیکہ لگاتا۔ اور کبھی شاہی خاندان کے کسی فرد کی موت پر ہندوؤں کی طرح سر منہ اور ڈاڑھی منڈواتا اور اس طرح غیر مسلموں میں ہر ذلالت و بے حیالی حاصل کرتا۔ بڈشاہ اپنے آفری سانس تک اپنے مذہب پر قائم رہا۔ نہ اُس نے آگ کی پرستش کی نہ آفتاب کی۔ نہ اس نے بتوں کو پوجا لیکن بائبہمہ اس کو تمام ہندوؤں نے بڈشاہ سے بڑے شاہ یعنی ہندوؤں کا بادشاہ بنا دیا۔ اس نے مندروں اور بت خانوں کی جو مسما را اور منہدم تھے، از سر نو تعمیر کرائی اور ساتھ ہی مسجدوں کی تعمیرات سے بھی غافل نہ رہا۔ اس نے ہندو جوگیوں اور بائبل سنیا سیوں سے ہمیشہ عقیدت و ارادت کا اظہار کیا۔ لیکن مسلمان علما و مشائخ سے بھی کبھی منہ نہ موڑا۔ اُس نے ہندوؤں کے علم و فن کی کتابیں ہندوستان کے مختلف ممالک سے منگوائیں اور سنسکرت کو ترقی دینے کی تدابیر نکالیں۔ لیکن عربی فارسی کی ترویج و اشاعت کو بھی اپنا فرض سمجھتا رہا۔ اکبر کی پرائیویٹ زندگی عیش و عشرت کا نمونہ تھی۔ اس کے محلات میں کئی مسلمان بیگمات اور کئی ہندو رانیاں تھیں۔ راجپوت راجاؤں اور مسلمان

۱۰ گلدستہ کشمیر میں پنڈت ہرگوپال لکھتے ہیں کہ مسلمانوں نے بادشاہ کی ہنود نوازی کی وجہ سے اُس کا نام بڈشاہ مشہور کر رکھا تھا۔

امراء کی لڑکیوں نے جو اس کے رشتہ مناکحت میں بندھی ہوئی تھیں محل شاہی کو اندر کا اکھاڑا بنا رکھا تھا۔ اس کے خلاف زین العابدین کی صرف دو بیگمات تھیں اور اگر پہلی بیگم صاحب اولاد ہوئی تو وہ کبھی دوسری شادی نہ کرتا اور تزکیہ نفس اور ضبط نفس کی ایسی لاجواب مثال ہے۔ کہ کسی مشرقی یا مغربی بادشاہ کو بہت کم نصیب ہوئی ہوگی جس نے دین اسلام میں اپنا علیحدہ مذہب قائم کر کے ایک نیا رخنہ پیدا کر دیا ہو اور اس کی تخریب و تضحیک کے درپے رہتا ہو۔ اس سے نماز روزہ کی پابندی کی کیا توقع ہو سکتی ہے لیکن بڈشاہ اس کے مقابلہ میں نماز روزہ کے علاوہ چلہ کشی جیسی سخت ریاضت بھی کیا کرتا تھا اور اس کی شہادت خود اکبر کا بیٹا بہانگیر اپنی توزک میں دیتا ہے۔

اکبر نے اپنے مذہب پر ملکی مصلحتوں کو ترجیح دی اور اس کو ضعف پہنچا کر دوسرے لوگوں کو خوش رکھنے کی کوشش کی لیکن بڈشاہ نے ملکی مصلحتوں سے بھی کام لیا۔ غیر اقوام کو بھی خوش رکھا اور دامن اسلام بھی ہاتھ سے نہ جانے دیا۔ یہی وجہ ہے کہ اکبر کے مقابلہ میں وہ بہت زیادہ خراجِ محبت و احترام حاصل کر رہا ہے۔



پانچواں باب

بڈشاہ کے ہم عصر سلاطین

جس زمانہ میں کشمیر کی مملکت پر سلطان زین العابدین نہایت جاہ و جلال اور استقلال سے حکومت کر رہا تھا۔ ہندوستان شاہانِ دہلی خصوصاً خاندانِ تغلق و سادات کی کمزوریوں کی وجہ سے کئی بادشاہیوں میں منقسم ہو چکا تھا۔ دہلی، دکن، مالوہ، گجرات، سندھ، بنگال و بہار، ملتان اور مالکِ شرق یعنی جوہنپور وغیرہ سب جگہ الگ الگ بادشاہ تھے۔

شاہانِ دہلی | بڈشاہ کے ۵۲ سالہ عہدِ حکومت میں دہلی نے چار بادشاہ دیکھے۔ ابو الفتح مبارک شاہ تخت نشینی ۸۲۳ھ سلطان محمد شاہ ۸۳۶ھ سلطان علاؤ الدین ۸۴۹ھ یہ تینوں

بادشاہ حضرت خاں بانی خاندانِ سادات کی اولاد سے تھے۔ ان کے زوال کے ایام میں بہلول لودھی کا اقبال اپنے کمال کی تلاش میں تھا۔ چنانچہ ۸۵۵ھ میں وہ دہلی کا بادشاہ ہو گیا۔ اور ۸۹۳ھ تک حکومت کرتا رہا۔

شاہانِ دکن | دکن میں ۸۲۵ھ میں یعنی بڈشاہ سے ایک سال قبل سلطان احمد شاہ بہمنی تخت نشین ہوا۔ اس کے بعد نظام شاہ اور محمد شاہ بہمنی یکے بعد دیگرے ۸۸۶ھ تک حکومت کرتے رہے۔

شاہان گجرات | گجرات میں بڈشاہ کی تخت نشینی کے ایام میں سلطان احمد شاہ (بانی احمد آباد گجرات) کی حکومت تھی۔ ۸۴۶ھ میں اس کا بیٹا محمد شاہ اور اس کی معزولی کے بعد ۸۵۵ھ میں سلطان قطب الدین تخت احمد آباد پر بیٹھا اس کے بعد ۸۶۳ھ میں احمد شاہ کے بیٹے داؤد شاہ نے سات دن تک حکومت کی۔ پھر اسی سال سلطان قطب الدین کا چھوٹا بھائی محمود شاہ تخت پر بیٹھا۔

شاہان مالوہ | مالوہ میں جو راجہ بکرماجیت اور راجہ بھوج کا ملک ہے۔ بڈشاہ کے زمانہ اول میں ہوشنگ اور ۸۳۸ھ میں اس کا بیٹا محمد شاہ بادشاہ تھا۔ ۸۳۹ھ میں محمود خلجی نے اس خاندان کو تباہ کر کے اپنی حکومت قائم کی اور طویل حکومت کے بعد ۸۶۳ھ میں انتقال کر گیا۔ اس کے بعد سلطان غیاث الدین اس کا بیٹا بادشاہ ہوا۔ اسی کے زمانہ میں بڈشاہ نے ۸۶۹ھ میں وفات پائی۔

شاہان بنگال و بہار | بڈشاہ کے ابتدائی چار سالوں میں بنگال و بہار میں سلطان احمد بن سلطان جلال الدین بادشاہ تھا۔ اس کے بعد ناصر الدین نے ایک ہفتہ اور ناصر شاہ نے (وفات ۸۶۲ھ ۳۲ سال اور بارک شاہ نے ۷۷ برس کے بعد ۸۶۹ھ میں بڈشاہ کی وفات کے سال ہی میں انتقال کیا۔

شاہان جوینپور | سلاطین شرقی میں بزمانہ بڈشاہ ابراہیم شرقی (سال وفات ۸۴۷ھ) اس کے بعد اس کا بیٹا محمود شرقی (وفات ۸۶۲ھ) اس کے بعد اس کے دو بیٹے تخت نشین ہوئے۔ محمد شاہ صرف پانچ ماہ اور حسین شاہ جو بڈشاہ کی وفات کے زمانہ تک زندہ تھا۔

شاہان سندھ | سندھ و ٹھٹھہ میں ۸۲۶ھ یعنی بڈشاہ کے سال جلوس میں جام تعلق بن جام سکندر بادشاہ تھا۔ جام تعلق کے بعد جام مبارک۔ جام سکندر۔ جام سنجر۔ اور جام نظام الدین، عرف نند تخت پر بیٹھے۔ جام نند ۸۶۲ھ میں بادشاہ ہوا اور ۶۲ سال حکومت کرتا رہا۔

مملکت پنجاب | بڈشاہ کے زمانہ میں پنجاب ہر قسم کی بد امنیوں اور بے چینیوں کا مرکز تھا۔ کبھی بادشاہ دہلی کی طرف سے یہاں گورنر مقرر ہو کے آتے تھے اور کبھی لگھڑوں کی قوم اس پر قابض ہو جاتی تھی۔ خود بڈشاہی فوجوں نے بھی جسرت لگھڑ کو یہاں استقلال دلایا۔ جسرت لگھڑ اور شیخا لگھڑ کا نام تیمور کے حملہ ہند (۱۵۱۹ء) سے بھی پہلے ہی صفحات تاریخ پر نظر آ رہا ہے۔ ان کی لوٹ مار سے پنجاب کو کبھی چین نصیب نہیں ہوا۔ جسرت لگھڑ ۱۵۵۵ء تک جب بہلول نے دہلی کی سلطنت پر قبضہ کیا ہے زندہ تھا۔

بادشاہ کشمیر کے تعلقات دیگر بادشاہوں کے ساتھ | اب ہم یہ بتاتے ہیں کہ سلطان زین العابدین کے

معاصرانہ تعلقات ہندوستان میں یا ہندوستان سے باہر کن کن بادشاہوں کے ساتھ تھے۔ کشمیری فرمانرواؤں میں زین العابدین ہی سب سے پہلا بادشاہ تھا جس نے ممالک غیر کے بادشاہوں کے ساتھ سلسلہ اتحاد قائم رکھنے کی ضرورت محسوس کی بلکہ اکثر بادشاہوں نے خود تحفہ تحائف بھیج کر اس کے ساتھ تعلقات قائم کیے۔ یہ سب بادشاہ بڈشاہ کی دوستی پر فخر کرتے اور اس کی خوبیوں کے مداح تھے۔

گوالیار | گوالیار کو اکبر کے زمانہ تک علم موسیقی میں خاص شہرت حاصل تھی۔ تان سین جس نے اکبر کے دربار میں آکر تمام ہندوستان میں ناموری پیدا کر لی گوالیار ہی کا باشندہ تھا۔ یہاں کے فرمانروا بھی اس فن سے نسبت خاص رکھتے تھے۔ بقول صاحب طبقات گوالیار کا نام ڈونگر سین تھا۔ جب اس نے سنا کہ بادشاہ کشمیر کو علم موسیقی سے بہت رغبت ہے اور وہ موسیقی دانوں کی بہت قدر کرتا اور خود بھی اس علم میں مہارت نامہ رکھتا ہے۔ تو اس نے موسیقی اور سنگیت کی کتابوں کے دو تین نسخے اپنے معتبروں کے ہاتھ کشمیر بھیجے۔ صاحب مختصر التواریخ لکھتے ہیں ”راجہ گوالیار چوں اطلاع یافت کہ سلطان را بہ علم موسیقی رغبت

۱۵ پنڈت بیربر کا، پچھو۔

است۔ دوسرے کتاب این فن مرسل دانشتہ سلسلہ اخلاص و اتحاد مرعی دانشتہ، صاحب طبقات لکھتے ہیں۔ علاوہ کتابوں کے اس نے بڈشاہ کے پاس اور بھی کئی مخالف بھیجے اور سلسلہ اخلاص و اتحاد قائم کیا۔

راجہ ڈونگر سین ۱۸۶۲ء میں انتقال کر گیا۔ اس کی جگہ اس کا فرزند راجہ کوپ مسند نشین ہوا۔ گویا راکشمیر کے تعلقات و مراسم قائم تھے۔ ظاہر ہے کہ بڈشاہ نے ڈونگر سین کی تعزیت اور جدید راجہ کی مسند نشینی پر مبارک باد کے لیے ضرور اپنے معتبر گویا میں بھیجے ہوں گے۔

خراسان | سلطان ابوسعید نے جو بابر بادشاہ کا جد امجد تھا، بادشاہ کشمیر کے لیے خراسان سے اسپان تازی خچران راہوار اور شتران قومی ہیکل بھیجے اور ایک خریطہ کے ذریعہ دو شانہ خیالات کا اظہار کیا۔ بادشاہ نے ان مخالف کے عوض زعفران، کشمیری کاغذ، مشک، عطر گلاب، سرکہ، اعلیٰ قسم کے شال اور بلور کے نفیس برتن اور کئی اور تحفے سلطان کے پاس بھیجے۔ اس سے معلوم ہوتا ہے کہ اس زمانہ میں بلور کے برتن بھی کشمیر میں تیار ہوا کرتے تھے۔

لا | والٹی لاس نے جو تبت سے اوپر چین کی سرحد پر ہے دو جانور جن کو راج ہنس کہتے تھے اور جو نہایت خوش و خوش شکل تھے۔ جھیل مان سرہ در سے پکڑ کر اس کے پاس بھجوائے۔ ان جانوروں کی خاصیت یہ تھی کہ پانی اور دودھ ملا کر اگر ان کے روپرورکھ دیا جائے تو وہ اپنی منقاروں سے دودھ کے اجزار پانی سے جدا کر لیتے تھے۔ بادشاہ نے ان کی اس خاصیت کا خود مشاہدہ کیا اور جب دیکھا کہ ان جانوروں نے پیالوں سے دودھ

۱۰ تاریخ فرشتہ جلد دوم و طبقات اکبری۔

کے اجزاء اپنی لیے ہیں اور باقی پانی ہی پانی رہ گیا ہے تو وہ اس تحفہ سے بہت محفوظ ہوا ہے

احمد آباد گجرات | گجرات احمد آباد کے بادشاہ سلطان محمود شاہ نے جب زین العابدین کی رعایا نوازی اور علمی سرپرستیوں کی دہوم سنی تو اس نے بھی اپنے دور و دراز

ملک سے ایسے نیک و عادل بادشاہ سے دوستی پیدا کرنا اپنے لیے باعث فخر سمجھا۔ چنانچہ اکثر تحائف و نادرات اپنے آدمیوں کے ہاتھ ایک عریضہ شوق کے ہمراہ بادشاہ کو ارسال کیے۔

سندھ | بڈشاہ کے طویل زمانہ حکومت میں تخت سندھ نے پانچ بادشاہوں کی قدم بوسی کی ہے۔ ان میں جام تعلق نے ۲۸ سال اور جام نندا نے ۶۲ سال بادشاہی کی ہے۔ جام

نندا کی حکومت ۹۲۶ھ تک رہی ہے۔ بڈشاہ نے اسی زمانہ میں ۱۰۵۰ھ میں انتقال کیا تھا۔

صاحب طبقات لکھتے ہیں بادشاہ سندھ نے اسپان اور دیگر تحائف اور بہت سا اسباب شاہانہ بڈشاہ کے پاس بھیجا۔ بلکہ ایک قصیدہ بھی بادشاہ کی شان میں لکھ کر ارسال کیا۔ صاحب طبقات رقم طراز ہیں کہ قصیدہ پڑھ کر بادشاہ کشمیر نے خدا کا شکر ادا کیا کہ وہ اس قسم کا بادشاہ ہے کہ خود بادشاہ اس کی شان میں قصیدہ مدحیہ لکھتے اور بہ اعزاز روانہ کرتے ہیں۔

سندھ کا یہ کون بادشاہ تھا اس کی توضیح و تشریح کسی مؤرخ نے

نہیں کی۔ غالباً جام تعلق یا جام نندا میں سے کوئی ایک ہوگا۔ یہاں یہ بھی یاد رکھنا چاہیے کہ .. ابوالفضل اور صاحب طبقات کی تحریروں کے مطابق زین العابدین سندھ تک بھی جا پہنچا تھا۔

تخت دہلی | خاندان سادات کے آفری تین بادشاہوں کے زمانہ میں بہ صوبہ تخت دہلی سے خود سر ہو رہا تھا بلکہ خود زین العابدین نے اسی زمانہ میں پنجاب و سرہند تک

اپنی فوجیں پہنچائیں لیکن جب سلطان بہلول دہمی ۱۰۵۵ھ میں دہلی کا بادشاہ ہوا تو اس نے

۱۰ تاریخ فرشتہ جلد دوم و طبقات اکبری

بڈشاہ کے پاس جو پنجاب میں اس کا زبردست ہمسایہ تھا، تحالف و نفائس بھیج کر رابطہ موت
حکم کیا۔

مکہ مصر اور روم | ہندوستان کے علاوہ بادشاہ کشمیر کے ساتھ بیرون ہند کے اسلامی ممالک
سے بھی رابطہ دوستی قائم تھا جن میں خراسان کا ذکر ہو چکا ہے۔ ترکستان
سیستان، شریف مکہ۔ خدیو مصر۔ سلطان روم بھی بڈشاہ کی شوکت و سطوت کے قائل تھے۔ چنانچہ
صاحب طبقات اکبری (صفحہ ۲۰۲) لکھتے ہیں: ”و حاکم مکہ معظم مکرم و مصر و گیلان و غیر آں نیز تحفہ
و ہدیہ فرستادہ ہمیں شیوہ رام علی می داشتند“



۱۰ طبقات اکبری ۱۰ و ۱۱ اسلامک پبلیشرز (انگریزی)

چھٹا باب

بڈشاہ کا شوق تعمیرات

بڈشاہی عہد کا فن عمارت، شفاخانے، مسافر خانے، ڈل مسیں
بڈشاہی عمارت۔ باغات و قطعات شاہی محلات۔ بڈشاہ کے ہفت زینہ۔ بڈشاہی عہد کے پل و
زینہ گیری آبادی و شادابی وغیرہ۔

بڈشاہ کے تعمیری شوق کا ذکر تاریخوں میں | مرزا حیدر کا شغری جو کشمیر میں صاحب حکومت
بھی رہا ہے، کشمیر کا سب سے قدیم فارسی

مورخ ہے جو ہمایوں کے عہد میں گزرا ہے۔ وہ اپنی تاریخ رشیدی میں بڈشاہ کے شوق تعمیرات
کا ذکر کرتا ہوا اس کی کئی عمارتوں اور اس کے کئی باغات بالخصوص زینہ لنگ کی دل چسپ کیفیت
سے اپنی تاریخ کے اوراق کو زینت دیتا ہے اسی طرح بخشئی نظام الدین احمد اپنی کتاب طبقات
اکبری میں جو بڈشاہ کی وفات کے قریباً سو سو سال بعد لکھی گئی ہے بڈشاہی تعمیرات کا ذکر کرتا
ہے۔ جہاں گیز بھی اپنی توذک میں کشمیر کے اس جلیل القدر بادشاہ کی بزرگی و بزرگی کا ذکر کیے بغیر نہیں
رہ سکا۔ وہ لکھتا ہے "اورا بڈشاہ کلاں می گویند خوارق عادات او بسیار نقل می کنند۔ آثار و علامات

۱ ہمایوں بادشاہ کا خالہ زاد بھائی تھا۔

و عمارت اودر کشمیر بسیار است،

بعض دیگر تاریخوں سے معلوم ہوتا ہے کہ ان تین نامور مؤرخوں کے علاوہ زونہ راج اور سری دروغیرہ سنسکرت زبان کے قدیم مؤرخوں نے بھی بڈشاہ کی تعمیری دلچسپی کی اکثر جگہ تعریف کی ہے۔ غرض یہ بادشاہ اس قدر تعمیری دلچسپیاں اور جدید عمارت و بناغات کا اس قدر شوق مباد فیاض سے لے کر آیا تھا کہ یقیناً اس لحاظ سے وہ اپنے زمانہ کا شاہجہان تھا۔

اس نے علم طب کو رواج دیا۔ حکیم ماذق اور طبیب کامل جگہ جگہ سے بلوائے دار الخلافہ میں تو شفا خانوں کی تعمیرات کا عام ذکر ہے۔ ممکن ہے دار الخلافہ کے علاوہ بعض دیگر مشہور مقامات میں بھی شفا خانے تعمیر کرائے ہوں۔ آمد و رفت کے راستوں میں منزلیں، ہسپتال اور مسافر خانے تعمیر کرا کے بادشاہ نے اپنی مملکت کو دارالامان اور کشمیر کو جنت نظیر بنا دیا۔

صاحب اسلامک کلچر ان کشمیر آرکیولوجیکل سروے رپورٹ ۱۹۶۶ء

کے حوالہ سے لکھتے ہیں۔ "کشمیر میں اسلامی فن عمارت کی تین قسمیں ہیں۔ (۱) مغلیہ عہد سے قبل طرز تعمیرات (۲) چوٹی طرز کی عمارت (۳) خالص مغلیہ طرز کی عمارت۔

شق اول میں دو بڑی شہرہ آفاق عمارتیں اب تک سری نگر میں بڈشاہ کے قدیم طرز عمارت | باپ سلطان سکندر بت ٹسکن اور خود بڈشاہ کے زمانہ کی موجود ہیں۔ ایک والدہ زین العابدین یعنی سلطان سکندر بت ٹسکن کی بیگم کا مقبرہ جو مہاراج گنج میں احاطہ مزار اسلامی کے ساتھ ایک بلند گٹ (گنڈ) کی صورت میں اب تک اقبال سکندری پر نوہ کر رہا ہے۔ اس

سے تو زک جہانگیری مرتبہ سید احمد خاں مطبوعہ ۱۸۶۵ء صفحہ نمبر ۲۶ ۵۲ صفحہ نمبر ۲۰۹ در ذکر فن تعمیرات۔

اس عمارت کی سب سے بڑی خصوصیت یہ ہے کہ اس میں روغنی اور سانچہ کی ڈھلی ہوئی نیلے رنگ کی اینٹیں جو بیرونی دیواروں میں کچھ کچھ فاصلہ پر لگی ہوئی ہیں، اپنی قدیم صفت کا ثبوت دیتی ہیں۔ کہا جاتا ہے کہ یہ عمارت ایک مندر کے چبوترہ پر تعمیر کی گئی تھی۔

اسی طرح شہر میں حضرت سید مدنی کا مقبرہ ایک چھوٹی سی عمارت میں ہے جو شاید اپنی نکتہ نگاہی و بناہ عالی کی وجہ سے فراموش کر دیا گیا ہے۔ بقول مسٹر نکولس اس کی رنگین ٹائلوں کا کام ایک قدامت پسند کے لیے غیر معمولی دلچسپی کا سرمایہ ہے۔ اس رنگین کام کے بعض حصے اب بھی مقبرہ کی دیواروں پر اپنے متعدد پہلوؤں میں اپنے متضاد شوخ رنگ مٹے ہوئے نقش و نگار کی صورت میں دکھار رہے ہیں۔ اس سے معلوم ہوتا ہے کہ ٹائلوں کا کام منلیہ عہد سے قبل بھی کشمیر میں رائج تھا کہا جاتا ہے کہ یہ مقبرہ ۱۴۴۴ء میں زین العابدین کے عہد میں تعمیر ہوا تھا۔ اس قسم کی قدیم صنعت اب کشمیر میں اس درجہ معدوم ہے کہ ان دو عمارتوں کے سوا اس قسم کی کسی اور عمارت کا نشان ملنا قریباً ناممکن نظر آتا ہے۔

یہ وہ زمانہ تھا کہ مسلمانوں کی فتوحات اور ان کی عظیم الشان شوکت و سطوت کا اثر وسط ایشیا کے گوشہ گوشہ میں سرایت کر چکا تھا اور خطہ فردوس کا یہ ٹکڑا جس کا نام کشمیر ہے تہذیب اسلام سے بلا واسطہ متمتع ہو رہا تھا اور زین العابدین کے طویل عہد حکومت نے تو اس ملک کی شہرت چار دانگ عالم تک پہنچا دی تھی۔

زین العابدین کے زمانہ میں چوٹی طرز عمارت میں نمایاں ترقی ہوئی

۱۷ از اسلامک کلچر ان کشمیر صفحہ ۲۰۹۔

بادشاہ ہنز پرورد تھا۔ وہ ذات صفات کی پرورش کی بجائے علم و ہنر کی قدردانی میں زیادہ لطف پاتا تھا۔ سمرقند، بخارا اور وسط ایشیا سے جو اہل ہنز اور صاحب فن اس کے ہمراہ آئے تھے ان میں فن تعمیرات کے ماہر بھی تھے۔ وہ ان کی قدر اور حوصلہ افزائی کرتا تھا اور وہ بھی قدردان بادشاہ کو خوش کرنے کے لیے اپنے اپنے کمال دکھاتے تھے۔ آج کشمیر کی عمارتوں میں جو بچی کھچی رنگینیاں دیکھ رہے ہو اور چھپتوں کے نقش و نگار میں جس صنعت پر احسنت و مرجبا کہتے ہو یہ سب بڈشاہی قدردانیوں کا ظہور ہے۔

تعمیرات بڈشاہی | بڈشاہ نے اپنے طویل اور پرامن عہد حکومت میں جس قدر باغات احداث کیے۔ پل بنوائے، نہریں کھدوائیں، نئے شہر اور محلے اور

دیہات آباد کیے۔ مساجد و منار آباد، اور مرمت اور تعمیر کرائے ان کی تفصیل تو بہت طویل ہے مگر چند ایک حسب ذیل ہیں۔ نہروں کا ذکر اپنے موقع پر آئے گا۔

- | | |
|--|--|
| ۱۔ سونہ ننگ درتالاب ڈل | ۱۲۔ زینہ کندل۔ کامراج۔ |
| ۲۔ زینہ ننگ درتالاب وگر | ۱۳۔ سلطان پورہ۔ کامراج |
| ۳۔ زینہ کدل در نفس شہر سری نگر۔ | ۱۴۔ باغ بڈشاہی۔ وانٹی پورہ |
| ۴۔ زینہ بازار متصل زینہ کدل | ۱۵۔ زینہ پورہ۔ پرگنہ آڈون |
| ۵۔ زینہ ستھو۔ در پرگنہ آڈون | ۱۶۔ جامع مسجد شوپیاں۔ |
| ۶۔ زینہ وب۔ در نوشہرہ سری نگر | ۱۷۔ جامع بارہ مولا۔ |
| ۷۔ زینہ گیر۔ در علاقہ کامراج | ۱۸۔ مسجد کاڈوہ یار۔ در نفس شہر متصل زینہ کدل |
| ۸۔ پل سوپور۔ بردیاٹے بہت در وسط سوپور۔ | ۱۹۔ مزار السلاطین۔ " " " " |
| ۹۔ زینہ مرگ۔ در علاقہ پائیں۔ | ۲۰۔ مسجد جامع نوشہرہ۔ در محلہ نوشہرہ۔ |
| ۱۰۔ زینہ کوٹ۔ متصل اندر کوٹ۔ | ۲۱۔ ہفت پل بڈشاہی۔ |
| ۱۱۔ نوشہرہ در سری نگر، جانب شمال | ۲۲۔ خانقاہ چرار شریف |

۲۳۔ خانقاہ اشتم۔ موضع اشتم۔ ۲۵۔ خانقاہ مدنی صاحب۔

۲۴۔ خانقاہ سید برخوردار در سری نگر۔ ۲۶۔ زشتی شور مندر

ڈل میں بڈشاہی عمارت | ڈل بظاہر ثقیل سست اور ایک بھدا سانام ہے لیکن اپنے پانی کی صفائی اور لطافت اور اپنی بہت بھاپیداوار اور اپنی زمین چڑائے جانے کی وجہ سے تمام کشمیر میں بلکہ دور دور مشہور ہے۔ ڈل کا طول شرقی سمت گگرمی بل سے بیکریل بل تک تخمیناً تین میل ہے۔ اس کا عرض خواجہ یار بل سے بیکر نشا طباغ کے دروازہ تک دو میل اور اس کے دور محیط کا اندازہ محققین نے دس میل تک لگایا ہے۔

زمانہ سلف میں جب کشمیر کا پانی کم ہو کر یہاں خشک زمین نکلی۔ تو ڈل کا موجودہ طول و عرض بھی ایک وسیع میدان بلکہ صحرا تھا۔ پرانی کتابوں میں نام اس صحرا کا تالنی مرگ درج ہے۔ جب راجہ پرور سین نے دریائے دتتا کا پانی کوہ ماران کے نیچے لانے کی تجویز کی تو ناوہ پور کے مقام پر ایک طویل و مضبوط بند بنایا۔ جس نے دریا کے پانی کو پہاڑ کے قدموں میں لاکر بچھا دیا۔

راجہ درلب درون کے زمانہ میں جب باوجود بہت سی احتیاطوں کے نہ تھمنے اور نہ رکنے والی طنبیانی آگئی تو یہی میدان جہاں پرور سین کے زمانہ سے صرف تھوڑا سا پانی وہ بھی کوہ ماران کے دامن میں جمع رہتا تھا۔ ایک وسیع اور طویل و عریض جھیل بن گیا۔

۱۷ تاریخ حسن صفحہ ۲۹

۱۷ عہد حکومت ۱۸۲۲ء تا ۱۸۴۲ء عہد حکومت ۱۸۴۲ء تا ۱۸۵۳ء

ڈل میں مصنوعی جزیرہ سوئڈنک | ڈل تین حصوں میں منقسم ہے۔ ایک ڈل کلاں جو حضرت بل کے سامنے ہے۔ دوسرے ڈل خورد

جس کا احاطہ کوہ سلیمان یا ہری پربت سے لیکر نشاط باغ تک ہے۔ تیسرے سردرہ کہون جو ہری پربت یا کوہ ماران کے نیچے ہے اور نہایت عمیق ہے حصہ اول یعنی ڈل کلاں کے درمیان سلطان زین العابدین نے بہت سی بھرتی ڈال کر ایک مصنوعی جزیرہ سوئڈنک کے نام سے احداث کیا۔ اس پر ایک محل تعمیر کرایا جس کی شکل تاریخوں میں سہ آشیانہ دار لکھی گئی ہے۔ چنانچہ صاحب تاریخ حسن لکھتے ہیں "قصرے سہ آشیانہ دار براں عمارت کردہ بود" وہ عمارت بڈشاہ کے زمانہ تک پوری رونق پر رہی۔ بڈشاہ جب ڈل کی سیر کو آتا یہاں دیر تک قیام کرتا۔ امراء و وزراء ساتھ ہوتے۔ کبھی ملکی مشورے ہوتے۔ کبھی سیاسی گفتگیاں سلجھائی جاتیں۔ کبھی معرفت و تصوف کے پھول جھڑتے۔ کبھی اس ظرافت و دل لگی سے بھی کام لیا جاتا جس کو استہزائیں بلکہ "کالمیخ فی الطعام" لکھا جاتا ہے۔ بڈشاہ کے بعد سوئڈنک کا کیا حال ہوا۔ تاریخ کہتی ہے "بجا ذلہ زلزله بہ شکست"۔

یہ جزیرہ عہد مغلیہ و افغانہ میں | زوال خاندان شہبیری اور تباہی چکان کے بعد جب کشمیر میں مغل اعظم یعنی شہنشاہ اکبر نے کہ وہ بھی بڈشاہ کی طرح اپنی طبیعت کی بوقلمونیوں سے عجائبات روزگار سے تھا قدم رکھا تو اس کے جانشینوں نے جو بڈشاہ کی بزرگی و رعایا پروری اور اس کی شان و شوکت کے قائل تھے۔ مرمت و ترمیم کے بعد سوئڈنک کے کھنڈرات کو پھر قصر شاہی بنا دیا۔

افغانوں کے عہد میں جو ان شیر امیر خاں کشمیر کا ایک نامور گورنر

سے سرینگر کا مشہور پل امیر اکبر الہی کے نام پر ہے۔ عہد حکومت ۱۶۶۱ء تا ۱۶۶۲ء بزمانہ احمد شاہ ابدالی۔

گزارا ہے۔ وہ بڑا امیر طبع اور عیش دوست تھا۔ اُس نے سونا لٹک کے چھوٹے سے جزیرہ کو منغل بادشاہوں اور گورنروں سے بھی زیادہ رونق دی۔ صاحب تاریخ حسن لکھتے ہیں۔

”امیر خاں اُن ترمیم کردہ بہ سبیل و دلاب بالائے چنار آب کشیدہ درجن عمارت فوارہ روح افزا برداشتہ۔ بہ تماشاخانے اُن صرف ادقات مے کردے“ تاریخ حسن ۱۳۱۱ھ میں لکھی گئی ہے جس کو آج ۴۷ سال کا عرصہ گزرنا ہے۔ اس زمانہ میں سونہ لٹک کا کیا حال تھا۔ مصنف تاریخ حسن لکھتا ہے۔ ”دریں زمانہ عمارتیں ویراں؛ لیکن آج ۱۳۲۶ھ میں اس جزیرہ کی جو حالت ہے وہ چونہ اور پتھروں کے ڈھیر کے سوا اور کچھ نہیں ہے۔ ایک دو ٹوت کے درخت ہیں اور ایک چنار کا درخت لب آب اپنی کھنگی و قدامت کا اشتہار دے رہا ہے۔

زین العابدین کے ہفت زینہ | کشمیر میں کئی مقامات ایسے ہیں جو بڑشاہ کے نام سے موسوم ہیں۔ مثلاً بڈ مقام۔ بڈ سر۔ لیکن سات مقام ایسے ہیں جو زین العابدین کے نام سے تعلق خاص رکھتے ہیں اور کشمیر میں ہفت زینہ کے نام سے مشہور ہیں۔ یہاں ان میں سے بعض کا بالاجمال بعض کا بالتفصیل ذکر کیا جاتا ہے۔

(۱) زینہ کوٹ | اس کا ذکر سب سے پہلے جو نراج نے اپنی راج ترنگنی کے شلوک ۱۲۷۸ میں چین کوٹ کے نام سے کیا ہے، جو نراج لکھتا ہے۔ یہ گاؤں زین العابدین نے ملہان پور (حال مالر) کامراج کے جنوب مشرقی کونہ میں جہاں زمین ہمیشہ دلدلی

۱۷۷۷ء یہ دونوں مقام بڈ مقام و بڈ سر موضع ہر دو تیلوہ زینہ گیر کے سر پر واقع ہیں۔ بڈ مقام نہایت سرسبز بلند پہاڑ ہے۔ ان دونوں مقامات کو راقم الحروف نے دیکھا ہے۔ بڈ سر بالکل خشک تالاب ہے کبھی بارش ہوتی ہے تو تالاب میں پانی جمع ہو جاتا ہے۔ رام پور راجپور جہاں محکمہ جنگل کا بنگلہ بھی ہے۔ یہاں سے ڈیڑھ میل کے فاصلہ پر ہے۔ لولاب یہاں سے بارہ تیرہ میل ہے۔ بڈ مقام سے نام وادی کا منظر آنکھوں کے سامنے آتا ہے بڈ مقام ہی میں خادم صاحب کا اندروٹوں کا باغ ۱۷۷۷ء آباد کردہ راجہ جیا پٹی۔

رہتی تھی، آباد کیا تھا۔

ایک پرانی بیاض میں زینہ کوٹ کے متعلق چند سطریں نظر سے گزری ہیں۔ صاحب بیاض نے ملا احمد کاشمیری ملک الشعراء نے دربار بڈشاہی کا ذکر کرتے ہوئے لکھا ہے۔ موضع زینہ کوٹ میں جب سلطان نے عمارات شاہی کی تکمیل کر لی تو ترکم چینی نام ایک صنعت کا (سنگ تراش) نے بادشاہ کے لیے سنگ سیاہ کا ایک حوض بنایا جس کے فرش میں سنگ سفید لگایا گیا تھا، ملا احمد نے اس حوض کی تعریف میں ایک نظم لکھی۔ افسوس ہے وہ نظم مکمل نہیں مل سکی۔ بیاض بہت پرانی اور بوسیدہ ہے اور اکثر مقامات سے کاغذ کرم خوردہ اور بچھا ہوا ہے۔ اس نظم کا صرف ایک شعر سلامت ہے۔ ایک شعر کا پہلا مصرع سالم اور دوسرا نصف موجود ہے۔ باقی نظم کپڑوں کی خوراک ہو گئی ہے۔ چنانچہ یہ اشعار حسب ذیل ہیں۔

حوض نے کہ دست ترکم چینی زہر شاہ	با صد صفائے دست زنگ سیاہ بست
فرش سفید در تہ آب زلال حوض	پڑھا نہیں گیا۔ از دل ماہی بہ ماہ بست

زینہ کوٹ میں جو سنبل کے نزدیک ہے بادشاہی عمارات کے کھنڈرات اب تک موجود ہیں۔ حمام اور حمام کے صحن کے پتھر اور حوض کے نشانات اب بھی ایک دردمند کے سینہ میں زخم بے نشان پیدا کرنے کیلئے تیرے کمان کا کام دے

۱۔ یہ بیاض خواجہ محمد اسماعیل صاحب نامی تبت بقال سری نگر کے پاس ہے۔
 ۲۔ معلوم ہوتا ہے کسی چینی صنعت کار کا نام تھا۔ اس سے اس امر پر بھی روشنی پڑتی ہے کہ بادشاہ نے فن تعمیرات کے سلسلہ میں چین تک سے بھی اہل صنعت طلب کیے تھے ۳۔ مولانا شمس الدین جبرت پانڈانی سرنگ نے ایک ہیوند لگا کر مصرع کو اس طرح روشن کیا ہے ”ہیوند نور از دل ماہی بہ ماہ بست“

رہے ہیں۔

اس کا ذکر پلُون کے بیان میں پڑھیے۔

(۲) زینہ کدل

(۳) زینہ بازار | یہ بازار زینہ کدل سے نامد کدل تک چلا گیا ہے۔ اس زمانہ کی رونق و آبادی پر غور کرو اور یہ بھی دیکھو کہ بادشاہ کو اپنے آباد کردہ مقامات سے کس قسم کی دل بستگی و دلچسپی ہوتی تھی۔ پھر اندازہ لگاؤ کہ اس بازار میں کیا کچھ رونق نہ ہوتی ہوگی۔

اس کا نام سنسکرت کی تاریخوں میں جین پور یا جین نگر درج ہے۔ یہ

(۴) زینہ پور

گاؤں زین العابدین نے مدورا جیہ (مراج) میں آباد کیا اور بعد میں اپنی رونق و شادابی کی وجہ سے ایک پرگنہ مشہور ہو گیا۔ یہ موضع ایک کریوہ پر آباد ہے۔ یہ سنگر سے اس کا فاصلہ بجانب گوشہ جنوب قریباً پندرہ میل ہے۔ اس کی بناء کے متعلق مشہور ہے کہ شیخ شمس الدین بغدادی ایک بزرگ تھے جو بڑے شاہ کے زمانہ میں کشمیر آئے۔ جب اس کریوہ پر پہنچے تو اس کی غیر آبادی و سنسانی کے باوجود جب یہاں ہوائے دلکشا اور فضاٹے روح افزا دیکھی تو اسی ویرانہ کو اپنا مسکن بنا لیا۔ فقراء کی ایک جماعت بھی ساتھ تھی۔ بطح ہر وقت گرم رہتا تھا اور جو آتا تھا وہ خالی نہ جاتا تھا۔ بادشاہ نے بھی شیخ بغدادی کی شہرت سنی۔ ان کو بلوانے کی بجائے خود وہاں جانا مناسب سمجھا۔ چنانچہ گیا اور اراوتی کا تحفہ لے کر گیا۔ بادشاہ نے شیخ کی خاطر یہاں زینہ پور کے نام سے ایک گاؤں آباد کیا۔ ایک نہر جاری کی جس کی سبندی آج تک زینہ ستھو کے نام سے مشہور ہے۔ اس نہر کی آبپاشی سے کئی دیہات آباد و سرسبز ہو گئے۔ شیخ بغدادی کا مزار بھی زینہ پور ہی میں

سے تاریخ خواجہ اعظم مؤلف خواجہ محمد اعظم دیدہ مری۔

مرجع خلائق ہے۔

شیخ کے ساتھ بادشاہ کو عقیدت مندی تھی۔ اس لیے وہ اکثر یہاں آیا کرتا تھا۔ بیان کیا جاتا ہے کہ جب شیخ نے اپنی عبادت میں ہرج آتے دیکھا تو بادشاہ سے فرمایا: ”فقیراں ہمسر بادشاہان ہستند دو بادشاہ دریک جا کجا می گنجد“ بادشاہ تو عجائبات کا مجموعہ تھا۔ اس نے وہاں جانا ترک کر دیا۔ اسی واقعہ کے بعد بادشاہ نوشہرہ کی راجدھانی کو آباد کرتا ہے۔

معلوم ہوتا ہے زمین العابدین کی وفات کے قریب ایک سو سال بعد تک زینہ پورہ کو خاصی اہمیت رہی ہے۔ چنانچہ خاندان چک کے بادشاہ حسین شاہ والی کشمیر نے اپنے آخری عہد میں جب اپنے چھوٹے بھائی علیخاں کو مملکت و حکومت سپرد کر کے تخت پر بٹھایا تو آپ موضع زینہ پورہ میں جو زمین العابدین کا آباد کردہ تھا اور طراوت و نظارت اور باغ و بہار کی وجہ سے دارالسرور تھا چلا آیا اور وہیں ۹۷۷ھ میں جان بحق ہو گیا۔

علی خاں نے بادشاہ ہو کر اپنا نام علیشاہ رکھا۔ ۹۷۸ھ میں تخت پر بیٹھا۔ اس کا بھائی حسن خاں ہنگامہ برپا کر کے تخت و سلطنت کے دعوے کے لیے ایک جماعت کو اپنا طرفدار بنا رہا تھا۔ علیشاہ نے قلعہ زینہ پورہ میں اس کو محبوس کیا۔ تین ماہ کی صعوبتوں کے بعد حسن خاں نے اسی قلعہ میں وفات پائی۔

آج زینہ پورہ میں نہ وہ قلعہ ہے نہ شاہی عمارت ہیں۔ نہ ایسی

اور علامتیں باقی ہیں جن سے یہ شبہ تک بھی ہو سکے کہ یہ مقام کبھی دارالخلافہ کی ہمسری کیا کرتا تھا۔

کیا عجب مرقد بڈشاہ سے آئے جو ندا
ہائے زین پور تیرا کیا حال ہو امیر سے بعد

تاریخ حسن سے معلوم ہوتا ہے کہ زینہ پور کے باغبانے دلکشا اور عمارات عالیہ عجوبہ روزگار تھیں اور یہ سب فراز کرپوہ پر تھیں۔ مغلیہ دور حکومت تک ان کے آثار میں کچھ نہ کچھ جان موجود تھی۔

یہ مقام جو آج سری نگر کا دور افتادہ محلہ ہے ،
زینہ ڈوب یا راجدھانی نوشہرہ | دارالحکومت شہر گڈھی (سری نگر) سے قریباً چار
پانچ میل کے فاصلہ پر ملہ شاہی باغ کو جاتے ہوئے راستہ میں آتا ہے۔ نوشہرہ نئے
شہر کو کہتے ہیں اور بڈشاہ نے بھی عالیشان عمارتوں کا ایک رفیع و وسیع سلسلہ قائم کر کے
سری نگر کے شمالی پہلو میں ایک نیا شہر آباد کیا تھا۔ چونکہ بادشاہ خود یہاں رہتا تھا اور یہیں
دفاتر وغیرہ تھے۔ اس لیے نوشہرہ کو راجدھانی بھی کشمیری زبان میں کہتے تھے۔ دب یا
دیب کے معنی محل یا منزل ہے۔ اس لیے سرکاری کاغذات میں یہ محلات زینہ دب کے
نام سے موسوم تھے۔

بادشاہ نے اس مقام کو جی کھول کر رونق دی۔ نالہ بل کے پاس
ایک وسیع اور خوشنما باغ بنوایا۔ اسی باغ کے کھنڈرات پر شاہجہان کے زمانہ میں نواب
علیمردان خاں گوزیر کمشنر نے ”حوہلی ہائے سنگین و فوارہ آبشار و دلفشیں برائے بود و باش
خود اعدا کر لئے۔ نواب علیمردان خاں نے اس کا نام باغ حیدر آباد رکھا۔

بادشاہ نے نو شہرہ میں بارہ منزلہ عمارت کا جو دربار عام تعمیر
 کرایا، صنعت و حرفت، نقش و نگار اور وسعت و سر بلندی میں رشک زمانہ اور عجوبہ روزگار
 تھا۔ ہر منزل میں پچاس حجرے تھے اور ہر حجرے میں پانچ سو آدمی سما سکتے تھے۔ گویا
 اس مکان میں ۲۵ ہزار آدمیوں کی گنجائش تھی اور پھر لطف یہ کہ اس تمام عمارت میں اینٹ
 پتھر، چونہ کہیں نام کو نہ تھا۔ تمام عمارت لکڑی کی تھی اور کشمیری صنعت کا بے مثل نمونہ تھی۔
 مرزا حیدر کا شغری تاریخ رشیدی میں اس عمارت کے متعلق لکھتا ہے ”عمارتنے بہ این
 رفعت و وسعت در عالم مثل کوشک بہشت بہشت سلطان یعقوب در تبریز۔ و کوشک
 باغ زانان و باغ سفید و باغ شہر در ہرات اند۔ و کوک سرائے و غاق سرائے و باغ دلکشا
 و باغ بوللری کہ در سمرقند است۔ دیدہ شد۔ اما طرح سیاق و لطافت کہ آل ہادارند۔ این ندارد
 و غرابت این عمارت بیشتر اذان است۔“

بادشاہ زمانہ شاہزادگی سمرقند میں کئی سال تک رہا ہے اسنے
 جس قسم کے باغات وہاں دیکھے ہوں گے ان کا نمونہ اپنے ملک میں بھی تیار کرنے کی کوشش
 کی ہوگی۔ مرزا حیدر یہ تسلیم کرتا ہے کہ بلحاظ خوبصورتی و وضع کشمیر کا زینہ دب گو سمرقند و
 ہرات اور تبریز کی تعمیرات کا مقابلہ نہیں کر سکتا ہم وہ دنیا کی عجیب تر عمارتوں میں سے ہے۔

صاحب طبقات اکبری^۲ تعمیرات بڈشاہی کے دوران میں نو شہرہ
 کی آبادی کا ذکر کرتے ہوئے لکھتے ہیں ”و بنزدیک کوہ ماران جوئے را آوردہ شہرے پاد
 کردہ کہ آباد اینے او پنج کردہ بود۔ و دیگر شہر ہارا آبادان کردہ“

اس زمانہ میں نوشہرہ کی رونق کس عروج پر ہوگی۔ اس کا اندازہ لگانا آج جبکہ اس محلہ میں سناٹا چھایا رہتا ہے بہت دشوار ہے۔ ان مقامات پر اس نے علم و فضل اور مساکین کو خود آباد کیا اور ہمیشہ ان کے حال پر نظر شاہانہ رکھی۔ امر اور زراعت نے بھی بادشاہ کی تقلید میں یہیں مکانات تعمیر کرائے۔

بادشاہ علاقہ لار سے سندھ کو کاٹ کر ایک نہر لایا جو مٹلات زمین و دب کے مختلف صحنوں سے گزرتی اور حوضوں و دروازوں کی خوبصورتیوں سے مٹلات کی شان کو دو بالا کرتی تھی موقوفہ فیض آب لار پہنچا ہے کہاں قصر بڈشاہی بنا باغ جنال

بادشاہ نے باغات اور عمارت کے علاوہ ایک عالی شان مسجد جامع یہاں تعمیر کرائی جو ۱۱۵۳ھ تک یعنی آج (۱۳۴۶ھ) سے ایک سو سال پیشتر تک موجود تھی۔ چنانچہ صاحب فتوحات کبرویہ لکھتے ہیں: "ہنوز مسجد بنا نمودہ دے از حالت ادبومی و ہدیہ" یہ مسجد چشمہ محنت پھسکری کے بالکل متصل تھی۔

بڈشاہی زمانہ سے اس محلہ میں کاغذ ساز رہتے ہیں۔ بادشاہ نے ان کے مدد و معاش کے طور پر پرگنہ مچھاگ کی آمدنی بطور جاگیر پرورش ان کو عطا کر رکھی تھی۔ منل بادشاہوں کے زمانہ میں بھی کاغذ سازوں نے کشمیری کاغذ کی شہرت قائم رکھی۔

۱۱۵۳ھ غیر مطبوعہ۔

اخوند ملا کبیر (استاد بادشاہ) خواجہ حبیب اللہ اور اخوند ملا شمس الدین
کی زیارت گاہیں نوشہرہ کے عین وسط میں واقع ہیں۔ راجدھانی یا رازدانی جو اوپن کے نام
سے بھی مشہور ہے، کے ٹوٹے پھوٹے آثار ابھی تک نواحِ نوشہرہ میں چشمِ عبرت
کو نظر آتے ہیں۔

آسماں سے بھی تھا پائیہ جن کی رفعت کا بلند
ہائے کنوچر کھا گئی ان آسمانوں کو زمین

ڈلر میں زینہ لنگ کی تعمیر | بڈشاہ ایک دن سید جان بازوئی کے ہمراہ دریا کی
سیر کرتا ہوا ڈلر کی طرف جا نکلا۔ جب عین وسطِ دلر میں
پہنچا تو بادشاہ نے سید صاحب سے کہا کہ یہ جگہ بڑی خوفناک ہے۔ اس کے چاروں طرف
دریا جا مل ہے۔ جب اس کا پانی موجزن ہوتا ہے اور پھر اس میں تلاطم و طوفان پیدا
ہوتا ہے تو لوگوں کو کوئی جائے پناہ نظر نہیں آتی۔ سب ورطہ ہلاکت میں ڈوبتے ہیں اور
کوئی بھی اپنی جان کو ساحل تک سلامت نہیں لے جاسکتا۔ (بقول محوی صدیقی)۔
وہ منظر بھی الہی کیا قیامت خیز منظر تھا کہ میں ڈوبا کیا دیکھا کٹے اجاب ساحل سے۔

اس لیے میں چاہتا ہوں کہ ڈلر کے عین درمیان ایک جزیرہ
آباد کروں جس پر ایک عبادت خانہ اور ایک احاطہ تعمیر کروں۔ تاکہ ڈلر کے مسافروں کو ڈلر
کے اندر کچھ تو آرام و آسائش کی جگہ نظر آئے لیکن یہ کام بہت مشکل ہے۔ اس میں ہمت مردان

۱۔ وجیز التواریخ فلمی مصنف ملا عبدالنبی سال تصنیف ۱۲۴۴ھ

۲۔ اولر کشمیری زبان میں سوراخ کو کہتے ہیں اور چونکہ زمین میں سوراخ ہو کر ایک عظیم چشمہ بہہ

نکلا تھا۔ اس لیے اس جھیل کا نام ڈلر ہی مشہور ہو گیا۔

کے ساتھ دعائے بزرگان کی بھی ضرورت ہے۔ کہ انفاس زندہ دلاں مددگار بادشاہان است۔
 میں آپ سے اس کام کے لیے فاتحہ خیر کی درخواست کرتا ہوں۔ سید جاں باز نے ہاتھ اٹھائے اور دعا
 کی۔ بادشاہ اور سیدرات کو سوپور میں ٹھہرے۔ صبح طلوع آفتاب کے ساتھ ہی سیدتو بارہ مولاروانہ
 ہو گئے اور بادشاہ سری نگر چلا گیا۔

اب یہ خبر ہر بڑناؤ پیر اور ہر کوچہ و بازار تک جا پہنچی تھی کہ بادشاہ دہلی
 میں ایک محل تیار کرنے والا ہے اس کے لیے ایام زمستان سازگار زمانہ تھا۔ کیونکہ اس موسم میں
 پانی کم ہو جاتا ہے اور ماہی گیر بھی اس زمانہ میں کچھ نہ کچھ ایسی چیزیں دستیاب کر لیتے ہیں جن سے
 معلوم ہوتا تھا کہ یہاں کسی زمانہ میں کوئی عظیم الشان شہر آباد رہ چکا ہے۔

جب یہ موسم آیا تو بادشاہ بڑے بڑے غواص بلوائے جو چھ چھ سات
 سات گھنٹوں تک پانی کے نیچے رہ سکتے تھے۔ حکم دیا کہ ولہر کے وسط میں جا کر سطح آب
 کے نیچے سب کچھ چھان مارو۔ جو جگہ بند اور سخت نظر آئے اس کو دیکھو اور بتاؤ تاکہ وہاں بہت
 نام عمارت بن سکے۔

ایک بت خانہ کے آثار | چنانچہ بڑی کوشش کے بعد ایک سنگی بت خانہ کے
 نشان ملے۔ بادشاہ کو اطلاع ہوئی۔ فرط خوشی سے خود کشتی
 پر سوار ہو کر آیا۔ غواصوں کو حکم دیا کہ اس بت خانہ کے اندر جائیں اور دیکھیں وہاں کیا کیا ہے؟
 غواصوں نے پھر غوطے لگائے۔ پانی کے اندر جا کر بت خانہ کے کونہ کونہ کی تلاشی لی۔ آخر غواص
 دو بت لے کر بندوان کو مورتیاں کہتے ہیں نکال لائے۔

سے اسرار الابرار در حالات سید جاں باز ولی؟

۱۵ تاریخ ملاحہ الہاؤ الدین میں چار بتوں کا ذکر ہے چنانچہ (حاشیہ صفحہ ہذا آئندہ صفحہ پر دیکھیں) ...

زینہ لنک کی بنیاد و تعمیر | جہانگیر نے اپنی توڑک میں جہاں سلسلہ جشن دو مہین نور و نور کا ذکر کیا ہے وہاں کشمیر کا ذکر کرتے ہوئے بڈشاہ کے

متعلق بھی بہت کچھ لکھا ہے اور حق یہ ہے کہ ایسا ہی لکھا ہے جیسا ایک بادشاہ کو دوسرے بادشاہ کے متعلق لکھنا مناسب تھا۔ اسی سلسلہ میں زینہ لنک کا ذکر اس نے ذرا تفصیل سے لکھا ہے۔ وہ لکھتا ہے: "کشمیر میں زین العابدین کی جس کو بڈشاہ یعنی شہنشاہ منظم بھی کہتے ہیں۔ بہت سی علامات و عمارات ہیں۔ منجملہ ان کے ایک آبگیر کے درمیان جس کا نام دلر ہے اور عرض و طول جس کا تین کوس سے زیادہ ہے ایک عمارت زینہ لنک بنائی ہے جس کی بنیاد رکھنے میں بڑی کوشش سے کام لیا گیا ہے۔ اس آبگیر کی تہ عمیق ہے۔ بادشاہ نے اول اول اس میں کشتیوں میں پتھر بھر بھر کے ڈالے مگر کچھ فائدہ نہ ہوا۔ پھر کئی ہزار کشتیاں پتھروں سے بھر کر اس میں ڈبوئیں۔

اس کے بعد بقول صاحب اسرار الابرار سلطان نے ایک نہایت طول طویل کشتی تیار کرائی جس کو دراصل چھوٹا سا جہاز کہنا چاہیے اور جس کی ساخت کے لیے کشمیر کے علاوہ گجرات وغیرہ دور دور مقامات سے نجار بلائے گئے تھے اس کشتی کو بادشاہوں کے ذریعہ جھیل دلر میں اس مقام پر ڈالا گیا جہاں سے وہ بت خانہ نکلا تھا۔ کشتی میں مٹی اور پتھر بکثرت ڈالا گیا۔ اس کو ہموار و سطح بنا کر اس پر زینہ لنک کی بنیاد رکھی گئی۔

(حاشیہ صفحہ سابقہ) ملا بہاؤ الدین لکھتا ہے: "خواصان یہ کوشش تمام دربت خانہ رقمہ چہارت یافتند و برآوردند دو بت روئیں بودند۔ و دو بت طلائی،" لیکن صاحب اسرار الابرار۔ صاحب تاریخ حسن اور مولف مکمل تاریخ کشمیر اور دوسرے مؤرخ صرف دو موزنیوں کی تصدیق کرتے ہیں۔

۱ صفحہ ۲۵ مرتبہ سید احمد خاں مرحوم مطبوعہ ۱۸۶۵ء۔

جہانگیر لکھتا ہے کہ بادشاہ نے پانی کے اوپر اس طریق سے جو زمین پیدا کی وہ سوگڑ مربع تھی۔ اس کے چاروں طرف اس نے عمارت بنوائیں۔ ایک عبادت کدہ بھی اپنے پروردگار کی عبادت کے لیے تعمیر کرایا۔ اکثر اوقات وہ کشتی میں بیٹھ کر یہاں آتا اور بہت سے چلے کھینچتا۔

زینہ لنگ کا قطعہ تاریخ | یہ عالی منظر کا شانہ جو زینہ لنگ کے نام سے موسوم تھا، تین طبقوں پر تھا۔ پہلا طبقہ پتھروں سے دوسرا انیٹوں سے اور تیسرا لکڑی کی خوشنما عمارت سے تیار کیا گیا تھا۔

بادشاہ نے اس محل اور عبادت کو اور آرام گاہ کو عوام کی تیاری میں سید جاں باز ولی جیسے خدا رسیدہ بزرگ سے دعائے خیر و کامیابی کرائی۔ خود محنت و جان کا ہی سے اس کو اختتام تک پہنچایا۔ ملک کا بہت سا روپیہ اس کام پر خرچ کیا۔ ظاہر ہے جب یہ عمارت تکمیل کو پہنچی ہوگی تو اسے بے انتہا خوشی حاصل ہوئی ہوگی۔ اس چھوٹے سے ٹکڑے کو اس نے عمارت کے ایک باغ دلکشا اور مختلف اشجار باثمر و بے ثمر سے سجایا۔ امراء و وزراء نے مبارکباد دیں۔ شعراء نے قصائد لکھے جن میں سے صرف ایک قطعہ تاریخ مختلف تاریخوں میں درج ہے اور جو حسب ذیل ہے۔

مشہور با زینہ ڈبیب در عالم باد

اسی بفقہ چو بنیاد فلک محکم باد

ہیو سننہ چو تاریخ خودش خرم باد

شہ زین عبادتاکہ در وحش کسند

زینہ لنگ کا طول و عرض | جہانگیر جس کی حکومت کشمیر کا زمانہ بادشاہ سے قریباً ڈیڑھ سو سال بعد ہوا ہے۔ اس جزیرہ کی وسعت سو مربع گز لکھتا

۱۰ مکمل تاریخ کشمیر حصہ دوم مصنفہ راقم الحروف مطبوعہ ۱۹۱۰ء

ہے، مرزا حیدر جو بڈشاہ سے قریباً ستر سال بعد میں کشمیر میں سلطان نازک شاہ کے نام پر حکومت کرتا رہا ہے۔ اس جزیرہ کی وسعت دو سو مربع گز اور اس کی بلندی ۳۰ فٹ یا دس گز لکھتا ہے اور یہ بھی لکھتا ہے اس جزیرہ میں بادشاہ نے دلکش محل کے علاوہ بہت سے درخت بھی نصب کرائے یہاں تک کہ اس خوشنما نظارہ کا اور ایسی موزوں جگہ کا کوئی اور مقام مقابلہ نہ کر سکتا تھا۔

اس کے بعد پیرزادہ حسن شاہ اپنی تاریخ حسن میں اس جزیرہ کی وسعت کا ذکر کرتے ہوئے لکھتا ہے: "جزیرہ وسیع کہ طول آل از شمال تا جنوب یک صد و ۵۰ درجہ ۵۰ درجہ می باشد بلند افراشتہ"۔ جزیرہ کی وسعت کے متعلق تینوں مؤرخوں کے بیان مختلف ہیں اور حقیقت یہ ہے کہ تینوں صحیح ہیں۔ مرزا حیدر کے زمانہ میں جو بڈشاہ کا قریب تر زمانہ ہے جزیرہ لنک اپنی پوری شان و شوکت پر ہوگا۔ اس لیے اس کی وسعت اور خوشنمائی میں بھی چنداں فرق نہ آیا ہوگا۔ جہانگیر کے زمانہ میں جس کو بڈشاہ کے بعد ڈیڑھ سو سال کا عرصہ گزر چکا تھا۔ پہلے باہمی خانہ جنگیوں پھر انقلاب سلطنت کے بعد زینہ لنک کسمپرسی کی حالت میں رہا ہو گا اس لیے اس کی خرابی و بربادی کی وجہ سے عمارت جوں جوں گرتی جاتی ہوگی۔ پانی نزدیک آنا ہوگا اور اس طرح اس جزیرہ کی وسعت کم ہوگئی ہوگی۔ تاریخ حسن کا مصنف بھی جو وسعت اس کی لکھتا ہے وہ صحیح سمجھنی چاہیے۔ اس لیے کہ عمارت اور چار دیواری اور اشجار وغیرہ کے انہدام سے نام کھنڈرات نہ آب ہو گئے ہوں گے۔

تاریخ حسن میں جس کی تصنیف کو آج صرف ۴۰ سال گزرے
زینہ لنک کی موجودہ حالت
 ہیں لکھا ہے: "مسجد زنگین تا حال موجود است تعمیر ساخت:
 یہ وہی مسجد زنگین ہے، جس کو جہانگیر نے اپنی نوزک میں لکھا ہے: "عبادت کدہ بہ جہت

پرستش پروردگار خود تزیین دادہ۔“ اسی طرح خواجہ محمد اعظم اپنی تاریخ اعظمی میں جس کی تاریخ کو
 آج دو سو سال کا عرصہ گزرا ہے، زمینہ لنک کے قطعہ تاریخ ”پیوستہ چوتاریخ خودش خرم باد۔“
 کے چاروں مصرعوں کے متعلق لکھتے ہیں، یہ تاریخ تاحال ایک پتھر پر منقش ہے لیکن جب راقم السطور
 ۱۳۳۶ء مطابق ۱۹۱۸ء میں زمینہ لنک کے کھنڈرات دیکھنے گیا تو نہ وہاں قطعہ تاریخ کسی پتھر
 پر منقش تھا اور نہ مسجد اپنی زینبیبیوں کے ساتھ موجود تھی۔

زمینہ لنک جس کے تین آشیانے تھے یعنی ایک پتھروں کا ایک
 اینٹوں کا ایک لکڑی کا، ان میں سے کوئی بھی سلامت نہ تھا۔ دو بالائی آشیانوں کا تو وجود ہی نہ
 تھا جو طبقہ سب سے نیچے تھا اس کے کچھ بڑے بھلے آثار قائم تھے، چوبے ہر طرف دوڑ
 رہے تھے۔ پتھروں کے ڈھیر چاروں طرف لگے ہوئے تھے اور توتوں کے چند درخت
 اپنے خشک پتوں اور بوسیدہ وجود سے اپنی کبنگی کا ثبوت دے رہے تھے اور اس عالی شان
 عمارت پر جس کے متعلق جہانگیر نے لکھا ہے کہ ”کشمیر کے اور بادشاہوں نے بھی زمینہ لنک تین
 ضلعوں میں عمارتیں بنائیں لیکن کوئی عمارت زین العابدین کی عمارت کے پایہ کو نہ پہنچی تھی۔“
 حسرت و افسوس کے بادل چھا رہے تھے۔

زمینہ لنک یا خرم آباد | قطعہ تاریخ ”خرم آباد“ کی وجہ سے اس عمارت کا نام خرم آباد بھی
 مشہور ہو گیا۔ بادشاہ اس کو زمینہ لنک بھی کہتا تھا۔ اور خرم آباد
 بھی۔ لیکن عوام میں زمینہ لنک کے نام نے زیادہ مقبولیت حاصل کی۔

۱۷ تاریخ ملا بہاؤ الدین میں لکھا ہے: ”سلطان مذکور برآں جزیرہ درخت ہٹے توت وغیرہ اشجار
 میوہ دار و گلہائے و رنگ رنگ نہال کرد۔“ اس سے معلوم ہوتا ہے کہ یہاں توتوں کی بنیاد اسی
 زمانہ سے ۱۷ء از فحباب کبر و یہ سال تصنیف ۱۱۵۳ء غیر مطبوعہ و تاریخ نہ احمد اعظمی مطبوعہ۔

سوپور سے صفا پور تک طویل ستھو | سوپور سے صفا پور تک نو دس میل کا فاصلہ ہے بادشاہ
نے زینہ لنک یا خرم آباد کی حفاظت کے لیے اس

طویل فاصلہ پر ایک طویل ستھو بنایا اور ایک گاؤں رادو گام اس ستھو کی مرمت وغیرہ کے لیے
وقف کر دیا۔ بقول صاحب وجیر التواریخ ایک گاؤں نہیں بلکہ دو تھے اور سالہا سال تک ان کا
مالیہ اسی ستھو کی مرمت و حفاظت پر صرف ہوتا رہا۔ آج بھی شاہ گنڈ اور جہانگیر گنڈ اور حاجن میں
اس ستھو کا وجود ہے۔

اس ستھو پر جو پتھر صرف ہوا وہ بت خانہ تاپریہ جس کو سلطان
بت شکن نے مسمار کرا دیا تھا، حاصل کیا گیا تھا۔ جیسا کہ سطور ذیل سے ظاہر ہو گا۔ از صفا پور
تاسوپور سردمکھے بنا کر وہ سنگ ہٹے بت خانہ تاپر کہ پیش از عمل او خراب شدہ بود۔ آوردہ
اشحکام نمود۔“

زینہ لنک میں جشن عظیم | جب یہ شاہی عمارت تکمیل کو پہنچ گئی تو بادشاہ نے ایک جشن
عام کی تیاریاں کیں۔ اسباب نشاط و سرور اور آلات عیش و طرب
حکم شاہی کے ساتھ ہی مہیا ہو گئے۔ ارکان دولت حاضر ہوئے۔ نذر و نیاز اور پیش کش کا روبر
منعقد ہوا۔ بادشاہ نے داد و دہش کے منہ کھول دیئے۔ غریب امیر سب نہال ہو گئے۔ شعرا
نے قصائد لکھے اور انعامات حاصل کیے بلکہ اکثر مستحقین کو توقع سے زیادہ ملا۔ بقول شاعر
وہ لوگ تیری داد و دہش دیکھ لیں اگر جو کہتے ہیں متا نہیں قسمت سے زیادہ

بادشاہ کو میر سید اویسی سے بہت محبت تھی لیکن وہ باوجود بادشاہ

لے مکمل تاریخ کشمیر۔

لے اس مندر کا نام نذر لشیور تھا۔ اسکو راجہ پرتاب پٹی (۶۵۳ء تا ۶۵۴ء) نے موضع تاپری میں بنایا تھا۔

کامنہ بولا فرزند کہلانے کے بادشاہوں کی صحبت سے کنارہ کش رہتے تھے اور ذوق تنہائی پر دونوں جہان کی مسرتیں قربان کر دیا کرتے تھے۔ بادشاہ نے اس جشنِ عظیم کی شرکت کے لیے ان کو باصرار بلوا بھیجا۔ بعض امراء نے پیغامِ دعوت کے ساتھ ہی یہ فقرہ بھی جڑ دیا کہ بادشاہ کا مزاج آپ سے رنجیدہ ہے۔ اس دعوت کو نہ ٹالیے۔ نیز یہ دعوت ایک عجیب و غریب عمارت کی تکمیل پر شکرانہ الہی کے سلسلہ میں ہے۔ اس کی ابتداء بھی ایک بزرگ (سید جاں باز ولیؒ) کے ہاتھوں ہوئی تھی۔ اس کی اختتامی رسم میں بھی آپ جیسے صوفی منشی شہزادہ کی شرکت باعث برکت ہے۔ غرض امراء و وزراء کسی نہ کسی طرح میرا دسی کو اس بزم میں لے آئے۔ وہ بظاہر شریک تھے مگر بہانے سب سے الگ تھے۔

ہر کسے جامِ تنعم بہ کف و ساغر عیش فارغ از عیش و تنعم دل غمگین من است

رنگ میں بھنگ | تقسیم انعامات اور پیشکش کی رسومات کے بعد جب ہنگامہ شادی و طرب شروع ہوا اور مجلس نشاط و سرور گرم ہوئی اور بعض امور نامشروع

کا اظہار ہوا تو بقول صاحب اسرار الابرار میر کی غیرت یہ حرکت برداشت نہ کر سکی کہ مچھلی کی طرح تڑپے اور ایک ہی جہت میں ڈلر میں ایسے نائب ہوتے کہ خواصان شناسد رکیش اور سلاخان سیاحت اندیش کی تمام کوششوں کے باوجود وہ دیکھا نہ اس بجز بیکراں سے نہ نکل سکا۔ سلطان کا سارا عیش منغص ہو گیا۔ مجلس طرب درہم برہم ہو گئی۔ نہایت اندوگہیں ہو کر واپس شہر کو روانہ ہوا۔ جب اٹھم پرگنہ محمد آباد میں شکر ریشو ہار کے پُراز انہاردا شجار باغ کے برابر پہنچا

۱۱ صاحب اسرار الابرار تاریخِ اعظمی۔ تاریخ حسن وغیرہ نے لکھا ہے کہ میر نے امور نامشروع دیکھ کر غیرتِ شریعت کے ثبوت میں اپنے آپ کو دریا میں ڈال دیا۔ البتہ صاحب فتیاب کبریہ لکھتے ہیں کہ اسی دوران میں میر پر ایک ایسی حالت طاری ہوئی کہ وہ تڑپ کر دریا میں جا پڑے۔

جولب دریا واقع ہے تو کیا دیکھتا ہے کہ میر قدس سرہ دریا کے کنارے کنارے جلد جلد قدم اٹھائے چلے جا رہے ہیں بادشاہ کشتی میں سوار تھا۔ یہ دیکھ کر اُس کے قالب مردہ میں جان آئی۔ کشتی سے اتر کر باغ میں آیا۔ بہت ندامت و افسوس اور غم و بیچد کا اظہار کیا۔ کشتی پر سوار کرا کے اپنے ہمراہ لایا۔ ارکان دولت نے مبارک بادیں دیں۔ بادشاہ نے اس خوشی میں شہر کے تمام غریبوں کے لیے بادشاہی دعوت کے احکام جاری کیے۔

زمینہ گیری کی رونق و آبادی | زمینہ لنگ یا خرم آباد کی تعمیر ۸۴۷ھ کے چند سال بعد جب بادشاہ لولاب کی سیر کو نکلا اور رستہ میں اُس نے وطلب

سے لے کر نالہ پہرہ کے بائیں ہاتھ میلوں تک کف دست میدان دیکھا اور پانی کا نام و نشان نہ پایا۔ خصوصاً اس وسیع علاقہ میں جو چند ایک مواضع تھیں۔ ان کے باشندوں کی تباہ حالی اور ان کی فصلوں کی بربادی نے اس پر بڑا اثر کیا۔ چنانچہ اسی وقت اس نے اس خشک و پڑمردہ علاقہ کی سرسبزی و شادابی کا ارادہ کر لیا۔

اس علاقہ کو آباد کرنے سے پیشتر اُس نے پہرہ کے مقام سے ایک نہر نکالی جس کا ذکر نہروں کے بیان میں آئے گا۔ ساتھ ہی پہاڑ کے دامن اور میدان میں کئی جدید گاؤں آباد کرائے جن کو اس نہر نے مالا مال کر دیا۔

(۱) زمینہ گیری کی رونق و آبادی میں بادشاہ نے حد سے زیادہ سرگرمی دکھائی اس علاقہ میں جو باغ اُس نے تعمیر کرایا وہ دو میل مربع میں تھا۔ درختوں پھلوں اور نہروں سے آراستہ۔ باغ کے چاروں کونوں پر بلند عمارت تھیں۔ اردگرد امیروں اور سرداروں کی

۱۷ میر سید محمد امین ادیبی کے باقی حالات باب مشائخ و علما میں پڑھیے۔

ہمارے گلزاروں کی ترتیب سے آراستہ تھیں ۱۵

ہو مزاج اور مثر پد رنے بھی اپنی راج تزنگینوں میں زینہ گیر کا ذکر کرتے ہوئے لکھا ہے۔ بادشاہ نے لولاب کے اس جنوبی علاقہ کو آباد کر کے اپنے نام پر موسوم کیا تھا اور یہاں بھرت نہر میں جاری کرائی تھیں ۱۵

مکمل تاریخ کشمیر ۱۵ میں تو اور بھی وضاحت سے زینہ گیر کی آبادی کا ذکر ہے۔ لکھا ہے: "بادشاہ نے نو آبادی زینہ گیر میں موضع زینہ گیر کے متعلق ایک

۱۵ از تاریخ کشمیر اردو قلمی مصنفہ خواجہ حسن ملک (پبلک لائبریری سرینگر کشمیر)

۱۵ راج تزنگینی مترجمہ شین صاحب کار دو ترجمہ صفحہ ۲۰۵

۱۵ حصہ دوم در ذکر سلطنت زین العابدین (مصنفہ راقم الحروف)

۱۵ راقم الحروف اپنی اسی تصنیف یعنی تاریخ کشمیر کے حوالہ سے ۱۹۲۸ء کے سفر کشمیر میں زینہ گیر کا گیا جو میری اقامت گاہ موضع سم پور نزل سو پور سے تقریباً ۲۶ یا ۲۷ میل دور لولاب کے متصلہ پہاڑ کے نیچے واقع ہے۔ تریگام سے دو میل کو پہ وارہ کی جانب اور تین میل تریگام سے آگے موضع شاپورہ کی طرف بعض قدیم عمارتوں کے آثار سنے جو آثار قدیمہ تریگام اور کو پہ دارہ کے درمیان سڑک کے کنارے دوسرے اور تیسرے میل کے درمیان تھے۔ وہ ہیں نے تریگام آنے ہوئے رستہ ہی میں دیکھ لیے تھے۔ دوسرے کھنڈرات جن کا پتہ موضع شاپورہ کی طرف تھا، دیکھنے کے لیے ۱۹ اگست کو گیا۔ بہت سے لوگ بوائے گئے جن میں ایک ضعیف پنڈت بہت واقف کار تھا۔ وہاں ایک قلعہ کے آثار اور کھنڈرات نظر آتے تھے جس کی چار دیواری کے اندر مکئی کی پیداوار قلعہ کی دیواری کی خبر دے رہی تھی۔ قلعہ مہاراجہ گلاب سنگھ بانی حکومت ڈوگرہ نے (بقیہ حاشیہ بر صفحہ آئندہ)

وسیع اور فراخ باغ بنوایا جو پورے دو مربع میل میں واقع تھا۔ اس کے چاروں گوشوں پر عالی شان اور سر بفلک قصر جن میں سے ہر ایک اعجوبہ روزگار تھا، بنوائے۔ ان کے ارد گرد اراکین دولت اور اعیان مملکت نے بھی اپنی اپنی بے نظیر عمارتیں بنوائیں۔ جنہوں نے اس باغ کو باغ رضوان بنا دیا۔ علاوہ ازیں دیگر ممالک قریب و اجیب سے قسم قسم کے میوہ دار بوٹے اور رنگ برنگ کے خوشبودار پھول منگاکر لگائے جس سے یہ باغ وادی کشمیر میں بے مثال ہو گیا۔

(۲) مرزا حیدر نے بھی باغات و عمارات زینہ گیر کی بہت تعریف

لکھی ہے۔

(۳) لارنس صاحب نے بھی اپنی کتاب ”ویلی آف کشمیر“ میں

(بقیہ حاشیہ صفحہ گزشتہ) راجہ شیر احمد خاں والٹی کرناہ کی دستبرد سے اپنے ملک کو بچانے کے لیے بنایا تھا۔ اس موضع میں بہت چٹھے ہیں لیکن دو چٹھے بہت پرانے ہیں جو ایک قدیم مسجد کے پاس ہیں۔ جن کے متعلق مجھے بتایا گیا کہ یہاں حضرت مخدوم صاحب آئے تھے اور اسکونے مرید بابا عبداللہ نے آباد کیا تھا۔ مجھے یہ بھی بتایا گیا کہ ۲۵۔۳۰ سال ہوئے یہ مسجد جل گئی تھی۔ جب خواجہ عزیز جو کٹرور میں بارہ مولانا نے اسکی مرمت کرائی تو اسکے نیچے سے قدیم زمانہ کے دو بہت بڑے بڑے ”مٹ“ گھر نکلے تھے۔ بہر حال میں جس غرض کیلئے گیا تھا وہ پوری نہ ہو سکی۔ جس زمانہ میں (۱۹۱۰ء) میں میں نے تاریخ کشمیر لکھی تھی میں خود تریگام نہیں جاسکا تھا۔ اب تحقیق و تفتیش اور موقع پر خود جانے سے مجھے معلوم ہوا ہے کہ تریگام کے متصل بڈشاہ کا عظیم الشان باغ نہیں تھا بلکہ وہ زینہ گیر کے عین مرکز میں تھا۔ یعنی وہاں جہاں اب موضع سید پورہ آباد ہے اور جہاں مولانا سید حسین قلی رضوی نے باغ زینہ گیر میں بادشاہ کی دعوت اقامت قبول کی تھی جیسا کہ اسلامک کلچر ان کشمیر کے فاضل مؤلف نے بھی لکھا ہے۔

۲۵ از تاریخ خواجہ اعظم سال تصنیف ۱۱۲۸ھ۔

زینہ گیر کے باغ کا ذکر کیا ہے۔ وہ لکھتا ہے ”زین العابدین جہاں کہیں گیا، باغات و عمارات بنا گیا۔ باغات میں اس کے چار باغ اپنے زمانہ میں بہت مشہور تھے۔ (۱) باغ زینہ گیر۔ (۲) باغ نوشہرہ راجدہانی۔ (۳) باغ زینہ پور۔ (۴) باغ زینہ کوٹ۔ لیکن ان باغات کا کھوج ملنا بھی ناممکن ہے۔

کشمیر میں بیشکر کی پیداوار | (۴) بیشکر یعنی گناسر دملکوں میں نہیں ہوتا۔ آج بھی اس کی کاشت کشمیر میں صرف مظفر آباد تک ہے جو پہاڑی

ملک ہے اور گرمیوں کے موسم میں جس کی گرمی پنجاب سے کم نہیں ہوتی مگر وادی کشمیر میں جو بارہ مولا سے اسلام آباد اور پہلے گام اور ویری ناگ اور اوہر سو پور سے زینہ گیر دہلاب اور اتر چھی پورہ کے وسیع علاقہ تک پھیلی ہوئی ہے اس کی کبھی پیداوار نہیں ہوتی۔ زین العابدین سب سے پہلا بادشاہ تھا جس نے زینہ گیر کے وسیع باغ میں اس کی کاشت کا تجربہ کیا۔ بیشکر کی فصل ہوتی تو سہی مگر کچھ اچھی نہ ہوتی۔ اس لیے بادشاہ نے اس پر کچھ زیادہ توجہ نہ کی۔

زینہ گیر کی آبادی کے لیے بادشاہ نے نالہ پور سے جو زینہ گیر کا اجزا زینہ گیر میں | نہرنکالی اس کی بڑی شاخ تو دامن کوہ کے مواضع

کو سرسبز و شاداب کرتی ہوئی سیدھی و لمر میں داخل ہوئی اور اس کی شاخوں نے تمام دیگر ملحقہ دیہات کو جن میں زیادہ تر بادشاہ کے اپنے آباد کردہ تھے اور جو اس وسیع میدان میں پھیلے ہوئے تھے نہال و آباد کر دیا۔ اس زمانہ کے کئی گاؤں انقلاب زمانہ کے ہاتھوں تباہ ہو گئے۔ کئی مٹ گئے۔ لیکن آج بھی زینہ گیر میں چالیس گاؤں آباد ہیں۔

زینہ گیر کی آمدنی وقف تھی | بادشاہ خود عالم نقادہ علم کا عاشق اور عالموں کا قدردان تھا۔ اس کے دربار میں ہندو مسلمان دونوں قوموں کے

عالم زانو بہ زانو اور دوش بہ دوش بیٹھتے تھے اور بادشاہ کو اپنے علم کے کمالات سے

خوش کرتے تھے۔ بادشاہ نے جب زینہ گیر کو آباد کیا۔ تو اس کی تمام آمدنی اور اس کے تمام محصولات اور اس کی تمام فصلیں علما و فضلا کے لیے وقف کر دیں یہ

باغ زینہ گیر و عمارات پڈشاہی کی تباہی | وٹلب سے درگہہ مولا اور پیر و تک جو میدان بالکل خشک آباد اور کشمیر کا گرم

ترین حصہ تھا۔ بادشاہ نے نہروں کے اجراء باغات کے احداث، جدید دیہات کی بستنیوں اور اپنے قیام سے خطہ جنت بنا دیا تھا۔ مگر افسوس چشم فلک اس کو سرسبز و شاداب نہ دیکھ سکی اور بادشاہ کی زندگی ہی میں دو تین مرتبہ اس کے محبوب ترین باغ زینہ گیر اور شاہی محلات کو تباہی و بربادی کا منہ دیکھنا پڑا۔ جس کی کچھ تفصیل اس طرح ہے کہ موضع تریہہ گام میں جو زینہ گیر سے ۲۳-۲۴ میل کے فاصلہ پر ہے۔ قوم چک کارٹیس پانڈو چک جو بڑا ذمی اقتدار تھا رہتا تھا۔ زینہ گیر میں شاہی عمارات کی تعمیر اور بادشاہ کی بکثرت آمد و رفت سے اس کو اپنی رہزنی اور لوٹ مار میں تکلیف محسوس ہونے کا اندیشہ معلوم ہوا۔ چنانچہ ایک مرتبہ جب بادشاہ دارالخلافہ میں تھا۔ پانڈو چک اپنے اٹھائی گیدوں کے ساتھ رات کو آکر تمام عمارتوں کو جلا کر خاکستر کر گیا۔ بادشاہ کو خبر ہوئی۔ اُس نے فوج بھیج کر تریہہ گام کی اینٹ سے اینٹ بجادی لیکن پانڈو چک ہاتھ نہ آیا۔ وہ اپنی جماعت کو لیکر اپنے اصلی وطن دردستان کی طرف بھاگ گیا اور پُرخطر اور ہیبت ناک پہاڑوں میں زندگی بسر کرنے لگا۔ بادشاہ نے عمارات مہدمہ کی از سر نو تعمیر کرا دی۔ پانڈو چک کو بھی خبر ہوئی۔ اس نے اب یہ کام شروع کیا کہ پہاڑوں سے نکلتا، دن کو چھپا رہتا اور رات کو سفر کرتا۔ یہاں تک کہ وہ اسی طرح زینہ گیر کی شاہی عمارات تک پہنچتا اور نظر بچا کر آگ لگا جاتا اور

لہ از مکمل تاریخ کشمیر اردو حصہ دوم مطبوعہ و تاریخ کشمیر اردو غیر مطبوعہ مصنفہ خواجہ حسن ملک
(سبک لاہری سری سرنگ)

پھر دروستان میں بھاگ جانا۔

بادشاہ ان عمارت کی پھر مرمت کرتا۔ اور پانڈوچک کی گرفتاری کے احکام سختی سے جاری کرتا۔ آخر بادشاہ نے حاکم دروستان کے نام ایک تاکیدی حکم حکم بھیجا کہ پانڈوچک جو سلطنت کا بدخواہ اور بانگی ہے اور لوٹ مار پر گزارہ کرتا ہے تمہارے کوہستان میں چھپا ہوا ہے۔ بہتر ہے کہ اس کو جلد تر گرفتار کر کے دارالخلافہ میں بھیج دو ورنہ دروستان تباہ کر دیا جائے گا۔ حاکم دروستان کی بادشاہ کے آگے کیا ہستی تھی۔ اس نے پہاڑوں میں پانڈوچک کی گرفتاری اور انعام کا ڈھنڈورا بٹوا دیا۔ چنانچہ وہ بدکردار اپنی جماعت کے ہمراہ گرفتار ہوا اور پابہ جولان بادشاہ کے حضور میں پیش کیا گیا۔

بادشاہ پانڈوچک کی شرارتوں اور بدکرداریوں سے برا فر وختہ بلکہ آگ بجولا بنا ہوا تھا۔ حکم دیا کہ اس بدنہاد کو تازیانے لگاؤ اور جب تک اس کے ناپاک جسم سے اس کی روح علیحدہ نہ ہو جائے۔ ضرب تازیانہ میں کوئی کمی نہ ہو۔

چنانچہ جب اس کے ناپاک وجود سے دنیا پاک ہو گئی تو بادشاہ نے حکم دیا کہ اس کی جماعت اور اس کے ساتھیوں کو ایک ایک کر کے لاؤ اور تلوار کے گھاٹ اتارتے جاؤ۔ صرف ان کی عورتیں اور ان کے بچے زندہ چھوڑے گئے۔ بادشاہ نے ان کو موضع ہر گول پر گنہ و تر میں رہنے کی اجازت دی۔ اور ان کے گزارہ کے لیے کچھ وظیفہ مقرر کر دیا۔

بادشاہ کی زندگی میں شاہی عمارت زینہ گیر کو جو صد مات پہنچتے تھے

آبادی ہے۔ ایک محلہ سنیوں کا ہے ایک شیعوں کا اور دونوں کی آبادی قریباً قریباً مساوی ہے۔
 شیعہ محلہ کے متصل بہت سے قدیم آثار ملتے ہیں۔ نہر کے کنارے جو آج مسدود ہے
 اور بڈشاہ کے زمانہ میں باغ کے تمام رقبہ کو سیراب کرتی تھی۔ شمال کی طرف ایک چھوٹا سا
 ٹیلہ ہے جو قدیم پتھروں سے اٹا پڑا ہے۔ اس پر توت کے دو درخت ہیں۔ یہ جگہ جو شاہی
 مسجد تھی، آج صرف مٹی کا ایک ٹیلہ ہے۔

اس ٹیلہ سے ذرا آگے حضرت کا مزار ہے جس کے پیرونی
 دروازہ کے ساتھ بعض ایسے پتھر ہیں جو تراشیدہ ہیں۔ ایک پتھر تین گز سے بھی زیادہ طویل
 دیکھا گیا۔ زیارت کے باہر حیار کا ایک درخت ہے جو بہت پرانا ہے۔ راقم الحروف کو بتایا
 گیا کہ یہ درخت بڈشاہی کے زمانہ کا ہے اور حضرت سید حسین اس کے نیچے کبھی کبھی
 قیام فرمایا کرتے تھے۔

زیارت کے عقب میں مسدود نہر کے اندر ایک کنواں ہے
 جس کا پانی نہایت سرد اور شیریں ہے۔ اس کی ساخت بتاتی ہے کہ یہ بھی بہت قدیم ہے۔
 کنوؤں کے منڈیروں پر لکڑیوں کے بجائے لمبے لمبے قدیم وضع کے پتھر رکھے ہوئے
 ہیں۔

کنوئیں کے بالمقابل نہر کے پار مگر نہر کے عین کنارے زیارت
 سے مغرب کی طرف مسجد کے ٹیلہ کی طرح ایک بلند ٹیلہ ہے جس کو بادشاہی ٹینک یعنی
 بادشاہی ٹیلہ کہتے ہیں۔ بیان کیا جاتا ہے کہ یہاں بڈشاہ کا محل تھا۔ اس ٹیلہ کے ساتھ ہی
 ایک قبرستان ہے جہاں سے پتھر وغیرہ نکلتے رہتے ہیں۔ چنانچہ راقم نے بھی ایک جگہ سے

بادشاہ از سر نو مرمت و تعمیر کر کے ان کی تلافی کر دیتا تھا لیکن جب چکوں کا زمانہ آیا اور وہ کشمیر کے بادشاہ ہو کر خانہ جنگیوں میں مصروف اور ملک کی آبادی و فلاح سے غافل رہنے لگے تو ان عمارات کو ناقابلِ برداشت صدمہ پہنچا خصوصاً غازی چک (۱۵۵۴ء لغایت ۱۵۶۳ء) کے زمانہ میں باہمی حسد و عداوت کی وجہ سے یہ عمارتیں ایسی نذرِ آتش ہوئیں کہ پھر ان کا وجود قائم نہ رہ سکا اور نہ کسی نے ان کی طرف توجہ کی۔

چک بھی آئے اور اپنی نوبت بجا کر چلے گئے۔ ان کے بعد مغل بادشاہ آئے جو شوقِ تعمیرات میں بڈشاہ کی طرح دل چسپی رکھتے تھے۔ مگر ان کو جنوبی کشمیر اور خاص دارالخلافہ کی رونق و آبادی اور دل بستگی نے زینہ گیر جیسے خشک علاقہ کی طرف توجہ کرنے کی مہلت نہ دی۔ ان کا دور بھی ختم ہوا تو ڈرانی خاندان نے یہاں اپنے قدم جمائے۔ ان کے عہد میں صرف اتنا ہوا کہ حضرت سید حسین صاحب قمی رضوی کی زیارت مبارک کی جو باغ زینہ گیر کے اندر تھی مرمت ہو گئی۔

افغانوں کے بعد کشمیر میں اسلامی حکومت کا خاتمہ ہو جاتا ہے اور سبھی یہاں کے باشندے بنتے ہیں جن کو قدرتنا اسلامی عمارت سے کوئی دل چسپی نہ ہو سکتی تھی۔ غرض شاہی عمارت و باغات کے جو تھوڑے بہت نشان باقی تھے وہ بھی رفتہ رفتہ مٹ گئے یہاں تک کہ اور تو اور زینہ گیر ہی کے بہت کم لوگوں کو معلوم ہے کہ اس چھوٹے سے موضع سید پورہ میں کبھی بادشاہی محلات و باغات بھی تھے۔

راقم الحروف ۸ اگست ۱۹۲۸ء کو خود سید پورہ گیا اور سید حسین صاحب کے مزار پر حاضر ہوا۔ سید پورہ چھوٹا سا گاؤں ہے جہاں اڑھائی تین سو نفوس کی

تازہ پتھر نکلے ہوئے دیکھے جو کسی دیوار کی صورت میں معلوم ہوتے تھے۔ قیاس کہتا ہے کہ بادشاہی
ٹینگ اور اس قبرستان کی زمین ہی میں شاہی محلات واقع تھے۔

بادشاہی ٹیلہ سے کچھ فاصلہ پر جنوب کی طرف ایک نشیب دار زمین
ہے۔ جس کو وزیر ڈب کہتے ہیں۔ اور جس کا ترجمہ اردو میں وزیر منزل ہی ہو سکتا ہے غالباً
یہاں وزیر اعظم یا دیگر وزراء کے مکانات ہوں گے۔

حضرت سید حسین قمی کے روضہ پرستی مسلمان بھی آتے ہیں لیکن
اہل تشیع میں روضہ کی بڑی وقعت ہے۔ کشمیر کے علاوہ سکر دو بلتستان تک کے شیعہ یہاں
آتے ہیں۔ لانس صاحب نے اسی زیارت کی وجہ سے دو بندوبستوں تک اس گاؤں کو
مالیہ میں رعایت دیدی تھی۔

راقم الحروف کو بتایا گیا کہ موضع براٹ (متصل سید پورہ) سے لیکر
نارہ پور یعنی شمالی حدود سو پور تک جو دو اڑھائی میل کا فاصلہ ہے۔ پرانے زمانہ کے کچھ
آثار کبھی کبھی ملتے رہتے ہیں۔ مثلاً زمین کھودنے پر مٹی کے بڑے بڑے برتن اور تراشیدہ
پتھر۔ اس سے معلوم ہوتا ہے کہ اس باغ اور ان عمارت کی حدود موضع براٹ تک تھیں جہاں
اب بھی قدیم زمانے کے کئی پتھر پڑے ہوئے ہیں۔

گاؤں کے اکثر مکانات کی پہلی منزلیں پتھر کی ہیں اور گاؤں کے
نزدیک جس قدر کھیت ہیں ان سب کی چار دیواری بھی پتھروں ہی سے بنی ہوئی ہے۔ حالانکہ
سید پورہ کو ہستانی نہیں بلکہ میدانی علاقہ ہے۔ اس سے معلوم ہوتا ہے کہ باغ زینہ گیر کی

چار دیواری یا سرکاری عمارات کے جو پتھر تھے وہ انہدام کے بعد گاڑوں والوں نے آپس میں تقسیم کر لیے۔ آہ سچ کہا مرزا داغ نے۔

فلک نے نوٹ کے لٹو ادیا جیلنوں سے سمجھ لیا کسی مردہ کا اس نے مال تجھے

کشمیر میں پلوں کی تاریخ | کشمیر کے ایسے مقامات میں جہاں دریاؤں اور نالوں نے خشکی کا سفر تکلیف دہ بنا رکھا ہے زمانہ قدیم میں کشتیاں

چلتی تھیں۔

یہ کشتیاں جو مسافروں کو دریاؤں اور ندی نالوں سے آر پار لے جایا کرتی تھیں۔ بعض مخیر لوگوں کی طرف سے بھی رفاہ عام کے لیے ہوا کرتی تھیں اور اکثر والٹی ملک کی طرف سے عوام کی آسائش کے لیے ہوتی تھیں۔ آج بھی یہ کیفیت نالی پھرو اور بعض دوسرے نالوں پر جہاں پل کم ہیں یا نہیں ہیں، دکھی جاسکتی ہے۔

ہندو عہد قدیم کے پل | کشمیر میں سب سے پہلے راجہ ہرش نے دریا پر ایک پل بنانے کی ضرورت محسوس کی۔ یہ پل کشتیوں کا پل کہلاتا تھا

اور راجہ کے محل کے عین مقابل تھا۔ اگر یہ معلوم ہو جائے کہ راجہ کے محل کے فلال مقام پر تھے تو پل کا جائے وقوع بھی معلوم ہو سکتا ہے لیکن افسوس ہے پل اور محل کے جائے وقوع کا کسی مورخ نے پتہ نہیں بتایا۔

اس کے بعد راجہ پرور سین ثانی کے زمانہ میں کشتیوں کے

۱۱۱۴ء عہد حکومت ۱۱۰۳ء لغایت ۱۱۱۴ء۔

۱۱۶۲ء عہد حکومت ۱۱۵۲ء لغایت ۱۱۶۲ء۔

ایک بہت بڑے پُل کی کیفیت معلوم ہوتی ہے جس کا نام راجہ نے بھرت ستوہ رکھا۔ بھرت یا بھرت کون تھا اور پُل کا نام اس نام پر کیوں رکھا گیا۔ اس کے متعلق اوروں کا تو کیا ذکر کشمیر کا قدیم اور نامور مورخ پنڈت کلہن تک بھی خاموش ہے۔ یہ پُل دریا کے کس حصہ پر تعمیر کیا گیا تھا۔ اس کا کچھ پتہ نہیں۔ تاہم اندازہ لگایا جاتا ہے کہ یہ مائیسیم میدان سے جس کا نام اس زمانہ میں "ماشکا سوامن" تھا اور جو جزیرہ کی صورت میں تھا تھوڑے ہی فاصلہ پر تھا۔

سپین صاحب کا خیال ہے کہ پرور سین کا پُل موجودہ چوتھے اور پانچویں پُل کے قریب قریب کہیں کہیں واقع ہوگا۔

۱۲۳ء میں راجہ سسل کا عہد تھا کہ سری نگر میں عظیم آتشزدگی کا وقوع ہوا۔ شہر کے مٹھ مندر۔ مکانات۔ منڈیاں اور دوسری عمارت سب جل کے راکھ ہو گئیں۔ آگ کے خوف سے بہت سے دریائی غسلخانے اور کشتیوں کے پُل ہٹا لیے گئے لیکن یہ بھرت ستو جو کشتیوں کا عظیم الشان پُل تھا اس تباہ کن آتشزدگی سے نہ بچ سکا اور تباہ ہو گیا۔ اسلامی عہد کا سب سے پہلا پُل | عیاشاہ کی سلطنت چھ سات سال سے زیادہ نہ رہی۔ تاہم (۱۲۶ء) یعنی مرنے سے پیشتر جو چند کام اس نے اچھے کیے۔ ان میں دریا سے بہت کا ایک پُل بھی تھا جو اس نے کشتیوں کے بجائے

۱۲۳ء میں ایک جزیرہ تھا اور اسلامی عہد کشمیر میں جو ایک وسیع میدان ہونے کی وجہ سے میدان جنگ بھی بنا رہا ہے آج ۱۹۲۸ء میں ایک آباد اور بارونق بازار اور ایک گنجان محلہ ہے۔ وسیع سڑکیں اور عالیشان عمارتیں یہاں موجود ہیں گاؤ کدل سے چند قدم آگے دائیں طرف کچھ تھوڑا سا حصہ منبل کا موجود ہے۔ وہاں بھی بھرتی ڈال کر خشک زمین پیدا کی جا رہی ہے۔

لکڑیوں کا تعمیر کرایا اور اس کا نام اس نے اپنے نام پر عالی کدل رکھا۔

معلوم ہوتا ہے اس زمانہ میں ہندو عہد قدیم کے پل یا تو آتشزدگی کی نذر ہو چکے تھے یا طوفان آب کے باعث دریا میں بہہ گئے تھے کیونکہ کوئی مؤرخ اس وقت کسی قدیم پل کی موجودگی کا پتہ نہیں بتاتا۔ بلکہ ایک مؤرخ جس کی تصنیف کو آج دو سو سال گزر چکے ہیں لکھتا ہے: "جب زین العابدین تخت نشین ہوا تو شہر میں صرف ایک ہی پل تھا اور بڈشاہ کے بھائی علیشاہ نے تعمیر کرایا تھا۔ لوگ بالعموم دریا کو سفینوں اور کشتیوں کے ذریعہ عبور کیا کرتے تھے۔"

بڈشاہ کا زینہ کدل | زین العابدین نے بادشاہ ہو کر دریا کو کشتیوں کے ذریعہ عبور کرنے کی جو مشکلات تھیں ان پر غور کیا اور اس مقام پر جہاں مہاراج گنج آباد اور مزار السلاطین واقع ہے۔ ایک مستقل پل دریا پر تعمیر کرایا اور نام اس کا اپنے نام پر زینہ کدل رکھا اور اس کو اس شوق اور محنت اور لاگت سے بنوایا کہ یہ پل بھی اس کے ہفت زینوں میں شمار ہونے لگا۔

سری نگر میں دریا سے جہلم پر سات پل ہیں۔ سب سے پہلا ۸۲۶ء سے پیشتر تعمیر ہوا اور اس کے بعد مختلف بادشاہوں نے پلوں میں اور اضافہ کیا۔ چنانچہ پانچ سو سال سے یہی سات پل سری نگر میں بغیر کمی بیشی کے موجود ہیں۔ زینہ کدل آج دریا کا چوتھا پل ہے اور امیر کدل کے بعد جو دار الخلافہ کا بہترین خوبصورت

۱۵ فتوحات کبریہ مصنفہ شیخ عبدالوہاب گنائی سال تصنیف ۱۱۵۳ھ (کتاب غیر مطبوعہ)
۱۶ صاحب اسلامک کلچر ان کثیری صفحہ ۲۴۴ پر لکھتے ہیں۔ کسی مؤرخ (بقیہ حاشیہ بر صفحہ آئندہ)

مضبوط اور وسیع پٹی ہے۔ سب پلوں سے زیادہ بارونق اور آباد ہے اور اس پر ٹم ٹم ٹانگہ
چل سکتا ہے لہ

مشرقی ورنے بھی اپنی راج ترنگنی میں اس پل کا ذکر کیا ہے۔ سٹین
صاحب اپنی مترجمہ راج ترنگنی کے نوٹوں میں لکھتے ہیں: "اس کی ساخت ایسی ہی ہے جیسی
آج کل کشمیر کے پلوں کی ہوتی ہے۔ ہندو انجنیر پتھر کا کام کرنے اور سنگ تراشی کے فن
میں صاحب کمال تھے۔ اس زمانہ میں دریا پر اتنا لمبا چوڑا پل پتھروں کا بننا چونکہ دشوار تھا
اس لیے وہ کشتیوں کا پل بنا کر کام لیتے رہے۔ لیکن جب مسلمان آئے تو وہ لکڑی کا کام
زیادہ اچھی طرح کر سکتے تھے۔ اس لیے وہ بہ آسانی اس مشکل پر غالب آگئے۔"

اس پل کے علاوہ اس بادشاہ نے نالہ مار پر سات حجری پل
بڈشاہی بہفت پل تعمیر کرائے۔ جن کے نام حسب ذیل ہیں:

(حاشیہ صفحہ سابقہ) نے اس پل کی تعمیر کے سن کا ذکر نہیں کیا۔ لیکن تاریخ حسن حصہ اول میں زینہ کدل کی
تعمیر ۸۲۲ھ بتائی گئی ہے جو راقم الحروف کے خیال میں اس لیے غلط ہے کہ بڈشاہ کی تخت نشینی ہی ۸۲۶ھ
میں ہوئی تھی۔ تو ۸۲۲ھ میں وہ اپنے نام پر پل کس طرح تعمیر کر سکتا تھا۔ صاحب حسن التواریخ مولوی
عزیز الدین صاحب قاضی کشمیر مرحوم) اس کا سال تعمیر ۸۲۶ھ بتاتے ہیں اور بڈشاہ کی تخت نشینی ۸۲۶ھ
کے مطابق وہ بھی غلط ہے۔ بہر حال صحیح یہی ہے کہ سنہ تعمیر کا کوئی پتہ نہیں۔ البتہ یہ ممکن ہے کہ اس نے
اپنے ابتدائی بہد ہی میں اپنی رعایا پروری کی وجہ سے زینہ کدل کی ضرورت شہر میں محسوس کی ہو۔

لہ اس پل پر لوگوں کا اس قدر اجتماع رہتا ہے اور شام کو اس قدر ہوائی باتیں یہاں ہوتی رہتی کہ سرنگر
میں بلکہ گردونواح کے تمام علاقوں میں سب سے زیادہ رش اور لوگوں کا اجتماع ایسی پل پر دیکھنے
میں آتا تھا۔

نائید کدل۔ بوری کدل۔ بصراف کدل۔ قادری کدل۔ راجویر کدل۔
 کاوہ ڈار کدل۔ ان کے علاوہ بادشاہ نے نالہ شادی پور۔ سوپور۔ ناند کھائی۔ ہارتار۔ جوگی سنگر۔
 (سرمی نگر) اور کئی اور مقامات پر بہت سے پل تعمیر کرائے۔ جن میں سے اکثر غیر معروف تھے
 انقلاب گنتی نے آج ان کو بھی معدوم کر دیا ہے۔

اندر کوٹ کی دوبارہ آبادی اور بادشاہ کا شاندار محل | کلہن نے راج تزنگنی میں اس
 شہر کے متعلق لکھا ہے کہ راجہ

جیا پیڈ نے اس کو جھیل کے وسط میں راکششوں کی مدد سے تعمیر کرایا تھا۔ یہاں بہت سے
 مندر بھی تھے۔ راجہ کے علاوہ وزراء کی عمارتیں بھی تھیں۔ جیا پیڈ کے نام کی رعایت سے
 اس کا نام جے پور رکھا گیا۔ مگر وہ زیادہ مشہور نہ ہوا بلکہ جھیل کے وسط میں ہونے کی وجہ سے
 عوام اس کو ابھنیتیر کوٹ یا اندونی قلعہ کہنے لگے اور یہی نام اس شہر کا مشہور و مقبول ہو گیا۔
 ابھنیتیر کا لفظ رفتہ رفتہ اندر کے لفظ سے بدل گیا اور ابھنیتیر کوٹ کی جگہ اندر کوٹ کے نام
 نے شہرت حاصل کر لی۔ یہ شہر راجہ جیا پیڈ نے دریائے ونشہ کے بائیں کنارے پر شادی پور
 سے نیچے کی طرف پانچ میل کے فاصلہ پر آباد کیا تھا۔ اس کے چاروں طرف پانی تھا۔ اس
 راجہ کے بعد کئی اور راجاؤں نے بھی یہاں سکونت رکھی ہے۔

کشپیر کی آخری ہندو ملکہ رانی کوٹا اسی اندر کوٹ میں رہتی
 تھی اور یہیں اُس نے ۱۳۳۹ء میں اپنے آپ کو خنجر سے ہلاک کر دیا تھا۔ اس زمانہ تک یہ
 مقام کچھ آباد تھا۔ لیکن جب سلطنت کا انقلاب ہو گیا۔ اس شہر میں بھی تغیر عظیم واقعہ ہوا۔ یہاں

اے کہا جاتا ہے کہ راجویر کدل راجوری کے راجہ کی لڑکی نے بادشاہ کی اجازت سے تعمیر کرایا تھا
 اسی کے نام پر راجوری یا راجویری یا راجور کدل کہلایا۔

تک کہ رفتہ رفتہ یہ اپنے اتہائی زوال کو پہنچ گیا۔

بڈشاہ کا زمانہ آیا۔ تو جہاں رعایا کو امن چین سے سانس لینا نصیب ہوا۔ وہاں بعض قدیم عمارات کی بھی خدانے سنی۔ چنانچہ اندر کوٹ کے متعلق شہری دراپنی راج تگنی کے نژنگ میں لکھتا ہے کہ ”سلطان زین العابدین نے اس شہر کو جو زوال پذیر ہو چکا تھا از سر نو بحال کیا یا بہ الفاظ دیگر جو مندر منہدم ہو گئے تھے۔ ان کی مرمت کرائی۔ شاہی مکانات کی جن کے کھنڈرات ان کی فلک نائی کا پتہ دیتے تھے۔ سابقہ شان پیدا کر دی لوگ جو شکستہ دل تھے ان کی ہر طرح تسلی کی اور ان کو وہاں آباد کیا۔“

اس کے بعد شہری در لکھتا ہے ”بادشاہ نے اس کے بعد جھیل کے کنارے اپنے لیے ایک نیا شاندار محل بنوایا۔“ بادشاہ کو فن تعمیرات سے جو ذوق ہے اس کا ذکر پہلے ہو چکا ہے۔ وہ لکڑی سے منقش کام لینا خوب جانتا تھا جس کو شہری در شاندار محل لکھتا ہے اُس میں خدا جانے بادشاہ نے اپنی خوش سلیقگی اور خوش مذاقی اور تعمیری دلچسپی کے کیا کچھ ثبوت نہ دیے ہونگے۔

اندر کوٹ آج بھی موجود ہے اور نالہ شادی پور کے کنارے آباد ہے۔ یہاں شیعہ مسلمانوں کی بستی ہے۔ قدیم زمانہ کے آثار بھی دیدہ عبرت کے لیے بڑے بڑے

لے بہت قدیم نالہ تھا۔ بادشاہ نے اس پر ایک پل بھی بنوایا تھا۔ ۱۹۰۸ء تک یہ نالہ چلتا تھا بلکہ سر نیگر سے سو پور تک کشتیاں اسی نالہ کے ذریعہ آیا جایا کرتی تھیں۔ مگر اب یہ نالہ بند کر دیا گیا ہے اور اس کا پل یہاں سے اکھاڑ کر ہندواڑہ کے مقام کلن گام میں نالہ پُرو پر لگا دیا گیا ہے۔

گو انڈیل پتھروں کی طرح بکھرے پڑے ہیں۔ یہ مقام سنبل سے جنوبی و مغربی گوشہ کی طرف واقع ہے۔ بڈشاہ کا شاندار محل راجہ جیا پیڈ کے فلک مرتبہ ایوانات امر اور دروازہ کی عالیشان عمارتیں سب اپنے بانیوں کے ساتھ چوہدری خاک ہو چکی ہیں۔ اگر کچھ پتہ ملتا ہے تو انہیں بکھرے ہوئے پتھروں کی زبان بے زبانی سے جو بقول شاعر مرہٹوں کا نشان ہیں گویا۔

بڈشاہی عہد کی خانقاہیں اور مسجدیں جامع مسجد بارہ مولا | یہ معلوم نہیں کس سال بادشاہ نے بارہ مولا

کی جامع مسجد تعمیر کی لیکن اس قدر سب مورخ لکھتے ہیں کہ "بنائے اولش از بڈشاہ بود" بڈشاہی خاندان تک اس کی حالت اچھی تھی۔ چکوں کے عہد میں مسمار ہونے لگی۔ جب نفل حکومت کا یہاں دور دورہ ہوا تو اس کی از سر نو مرمت ہوئی۔ سکھوں کے زمانہ میں شیخ محی الدین ناظم کشمیر نے اس کی چھت کو درست کیا۔ ۱۳۰۲ھ میں کثرت بارش و زلزلہ باری نے اس کو سر بسجود کر دیا۔ ۱۳۱۲ھ تک یہی حالت رہی۔ ۱۳۱۳ھ میں خواجہ عبدالصمد لکھنوی و مرحوم درویش بارہ مولا نے

اس کو پھر زندہ کر دیا۔ مرمت مسجد کا قطعہ تاریخ حسب ذیل ہے۔

سجدہ شکر مرکن اے سامع کانتر اِنما شدہ لامع ..
 کرد اندر بنائے مسجد خواجہ عبدالصمد زبے جامع
 زورند اللہم از سر تعمیر گشتہ معمور مسجد جامع

۱۳۱۳ھ

تصنیف کتاب کے دوران میں جامع بارہ مولا کی حالت پھر خستہ و

خراب دیکھی گئی۔

جامع مسجد سرینگر | اس مسجد کی بنا جو آج روئے زمین کی بہترین اور قابل دید عمارتوں میں شمار ہوتی ہے۔ حضرت میر سید محمد ہمدانی قدس اللہ سرہ کے ایام سے سلطان سکندر بن تشکن نے رکھی تھی۔ حضرت خواجہ صدر الدین کہ خراسانی الاصل تھے

اور کشمیر میں اقامت گزریں تھے، اس کے میر عمارت تھے۔ ابھی مسجد ناتمام تھی کہ سلطان بہت شکست
کا انتقال ہو گیا۔ آخر "بادشاہ روئے زمین" حضرت سلطان زین العابدین قدس اللہ سرہ کے عہد
میں یہ مسجد خواجہ صدر الدین کی زیر نگرانی، کہ درصنعت معمار می نظیرش نہ بود، تکمیل کو پہنچی۔
پتہ ہے۔ ط۔ اگر بدلتوا پسر تمام کند

بڈشاہ نے تکمیل جامع کی طرف توجہ نہیں ہوتے ہی توجہ کی۔
جیسا کہ صاحب تاریخ خلیل لکھتے ہیں "وے در ۸۳۸ھ مسجد جامع رامرت کرد۔ ترمیم مسجد
تاریخ اوسمت" بادشاہ نے مسجد سے شمال کی طرف ایک مدرسہ بھی تعمیر کرایا جس کی نگرانی اور
اعلیٰ مدرسہ قاضی محمد علی بخاری کے سپرد ہوئی اور جنوب کی طرف دارالافتا قائم کیا۔ جہاں چار
عالم اور مفتی احکام شریعت کے مطابق فتوے دیا کرتے تھے۔ یہ مسجد کئی دفعہ بوجہ آتشزدگی
وغیرہ خراب ہو گئی اور اس کی مرمت بھی ہوتی رہی۔ لیکن جس تدریج حکمت عملی اور ہمدردی سے
اس مسجد کو دنیا کی لائٹانی عمارتوں میں شمار کرانے کے لیے بعد مہاراجہ پرتاب سنگھ خاں بہادر
شیخ مقبول حسین صاحب سی آئی اے ریویژنر نے اس کی مرمت کا انتظام کیا اس کی نظیر ملنی

۱۔ تاریخ خوارق الساکین سال تصنیف غیر مطبوعہ۔

۲۔ فتیاب کبرویہ صفحہ ۳ میں لکھا ہے۔ آپ ۲۲ ربیع الاول کو انتقال فرما گئے۔ مدفن زینہ کدل محلہ
قطب الدین پورہ صاحب فتیاب نے خواجہ صدر الدین کا سال وفات ۸۲۱ھ غلط لکھا ہے۔ اگر وہ بڈشاہ
کے زمانہ میں موجود تھے اور مسجد شریپاں اور مسجد جامع سرینگر ان کی زیر نگرانی تعمیر ہوئی ہیں تو ان کا سال
وفات ۸۳۱ھ یا ۸۲۱ھ یا اس کے بعد ہونا چاہیے اور ممکن ہے ۸۳۱ھ یا ۸۲۱ھ کی بجائے
۸۲۱ھ غلطی سے لکھا گیا ہو۔ ۳۔ از تاریخ خلیل غیر مطبوعہ مصنفہ محمد خلیل مرزا پوری۔

۴۔ شیخ مقبول حسین صاحب ضلع بارہ بنکی کے تعلقہ دار اور صوبہ اودہ (حاشیہ صفحہ ہذا بر صفحہ آئندہ)

مشکل ہے۔ آخر یہ مسجد کئی سالوں کی مرمت و تعمیر کے بعد تقریباً گیارہ لاکھ روپے سے بعد مہاراجہ ہری سنگھ بہادر تکمیل کو پہنچی۔

تاریخ حسن میں ہے ”از تعمیرات سلطان زین العابدین بارہا ترمیم یافت“ صاحب تاریخ خوارق السالکین لکھتے ہیں حضرت سید محمد نورستانی بھی اپنے مرشد خواجہ صدر الدین کے ہمراہ بعد بڈشاہ کشمیر میں اقامت گزریں تھے۔ جامع شویہاں کے زمانہ میں مزدوری کرتے تھے لیکن ان کے اندرونی حالات سے کوئی باخبر نہ تھا۔ بڑے صاحب کمال بزرگ تھے جو کچھ کمانے تھے فقراً کو تقسیم کر دیتے تھے۔ ان کی فیاتیسوں بلکہ ان کی کرامتوں کے متعلق مشہور ہے۔

گدائیے درے خانہ طفرہ اکبر است گراں عمل بہ کنی خاک زر توانی کرد
خانقاہ شیخ العالم | بادشاہ حضرت شیخ نور الدین دلی رحمۃ اللہ علیہ کا عوام میں ”شیخ العالم“ کے لقب سے مشہور ہیں۔ بہت عقیدت مند تھا۔ ان کا عالیشان مقبرہ سب سے پہلے اسی نے تعمیر کرایا۔ جس محبت و خلوص سے بادشاہ نے اس مزار المبارک

(حاشیہ صفحہ سابقہ) کے رئیس ہیں۔ ۱۹۰۹ء میں کشمیر میں آئے اور ۱۹۱۶ء تک ریویو منسٹری کے بہد پر رہے۔ جامع مسجد کی تعمیر میں آپ نے گورنمنٹ ہند سے بھی روپیہ لیا اور ہزبانئی نس مہاراجہ پرتاب سنگھ انجمنی سے بھی بہت سی امداد حاصل کی اور تعمیر و مرمت کی مستقل امداد کا یہ طریقہ تجویز کیا کہ مالیہ کیساتھ فی روپیہ دو پیسہ تا اتمام مرمت وصول کیا جاتا رہا۔ یہ رقم سالانہ تقریباً ۶۵ ہزار تک پہنچتی تھی اور یہ ایسا سلسلہ تھا کہ آپ کے تشریف لیجانے کے بعد بھی جاری رہا۔ آپ کشمیر سے واپس آ کر ٹیپو میں جبرٹرا کو اپریٹو سائٹیز سات سال تک رہے پھر بھڑنچ میں ڈپٹی کمشنری پر گئے۔ ۱۹۲۳ء سے جنرل میں کلکٹر و جبرٹریٹ ضلع میں اور کنسل آف سٹیٹ میں اپنی گورنمنٹ کے نمائندہ ہیں۔ برٹش کی جامع مسجد کی جدید تکمیل کشمیر میں آپ کی بہترین یادگار ہے اور کشمیر کے لوگ آپ کے اس احسان کو دلی شکر گزاری کیساتھ یاد رکھتے ہیں۔

کی تعمیر میں دل چسپی کا اظہار کیا اور جو نقش و نگار اس نے مزار کی عمارت میں پیدا کیے اور نجاروں نے لکڑی کے کام میں اپنے فن کا کمال جس خوبی سے نمایاں کیا اگر بڈشاہی عہد کی عمارت آج بکنہ موجود ہوتی تو اس زمانہ کی صنعت کاری آج ہمارے لیے سبق آموز واقعہ ہوتی لیکن افسوس بقول صاحب تاریخ حسن "اس خانقاہ در عہد چکال بجا ڈٹہ آتش افروختہ شد" یعقوب شاہ چک بادشاہ کشمیر نے اپنے غیر مطمئن عہد حکومت میں اس تعمیر کی پھر تجدید کی۔ ۱۱۳۹ھ میں کہ مغلوں کی حکومت تھی اور محمد شاہ بادشاہ سریر آرائے سلطنت ہند تھا۔ پھر اس کو حادثہ آتش سے دوچار ہونا پڑا۔ حکومت کی طرف سے اس خانقاہ مبارک کی طرف کہ ایک وسیع اور دو منزلہ چوہا مسجد بھی اس کے ساتھ ملتی تھی کوئی توجہ نہ کی گئی۔ آخر دو خدا کے بندوں خواجہ نظام و خواجہ محمود نے کہ جو اہل دل رئیسوں میں سے تھے اس خانقاہ کی تجدید کی۔ ۱۸۲۶ء میں اس عالیشان روضہ کی مرمت پھر ہسک چندہ سے ہوئی اور باوجود حکومت یا کسی بہت بڑے رئیس کے حصہ نہ لینے کے بہت بڑے پیمانہ پر ہوئی۔

خانقاہ فیض پناہ | میر محمد امین اویسی اپنے پیر طریقت سید ہلال کہ صاحب علوم مال اور بدر آسمان کمال تھے کے پاس موضع اشتم میں جو پرگنہ محمد آباد کے نام سے بھی موسوم تھا اکثر رہا کرتے تھے اور چونکہ بادشاہ کو میر اویسی کی خاطر حد سے زیادہ منظور تھی۔ اس لیے بادشاہ نے موضع مذکور میں ایک عالیشان خانقاہ تعمیر کرائی۔ جو نقش و نگار سے آراستہ اور فن تعمیر کا ایک بہترین نمونہ تھی۔ اس خانقاہ میں مسجد مدرسہ اور طلبا کے لیے حجرے اور درویشیوں اور خادموں کے لیے مکانات تھے۔ نام اس خانقاہ کا تاریخوں میں "خانقاہ فیض پناہ" درج ہے۔

یہ خانقاہ دریائے بہت کے مشرقی کنارہ پر تھی حضرت میر اویسی

۱۵ تاریخ خواجہ اعظمی مؤلفہ خواجہ محمد اعظم۔

۱۶ تاریخ حسن صفحہ ۲۵۴ قلمی۔

کے انتقال کے بعد اس کی رونق کم ہو گئی۔ جہانگیر کے زمانہ میں حضرت خواجہ خاوند محمود اسکے چوب و چگل اٹھا کر شہر میں لے آئے اور خانقاہ نقشبندیہ کی بنا ڈال گئے۔

اس عمارت کی ۸۶۹ء میں بادشاہ نے تکمیل کی۔ سید برخوردار خانقاہ سید برخوردار

اس زمانہ میں بہت بڑے صاحب مین و برکت بزرگ تھے۔ بادشاہ نے ان کے خادموں اور ان کے لشکر وغیرہ کے لیے محلہ دانا میں یہ عالی شان خانقاہ تعمیر کرائی۔

اس قدیم خوبصورت مگر مٹی ہوئی عمارت کا ذکر پہلے ہو چکا ہے۔ خانقاہ سید مدنی

حضرت سید محمد مدنی بہت بڑے عالم اور بزرگ تھے سلطان نے ۸۴۸ء میں جو ۱۴۴۲ء سن کے مطابق ہے۔ یہ خانقاہ بصورت مسجد نبوی اس لیے کہ حضرت سید محمد مدنیہ شریف کے رہنے والے تھے۔ آپ کے خدام کے لیے تعمیر کرائی۔

امرارالابرار میں آپ کے حالات بالتفصیل درج ہیں۔ آپ سلطان سکندر بت شکن کے زمانہ میں امیر تیمور صاحب قرآن کی طرف سے بطور رسالت بادشاہ کشمیر کے پاس آئے تھے۔ یہ مقام بہت پسند آیا۔ اس لیے وطن واپس جا کر اہل و عیال کو ہمراہ لے آئے اور رانیواری میں قیام فرمایا۔ سکندر نے جب اپنے امراء و وزراء اور جاسوسوں کے ذریعہ معلوم کیا کہ آپ انیس الودع دریس شرع اور عارف حق اور موجد مطلق ہیں تو آپ کی خدمت حاضر ہوا اور اپنے قرب و جوار میں ان کے لیے عالی شان خانقاہ تیار کرائی۔ چنانچہ آپ رانیواری سے نوشہرہ میں تشریف لے آئے۔ آپ کا مزار بادشاہ کے زمانہ میں تعمیر ہوا۔

نچ بہارہ میں پٹشاہی عمارت

نچ بہارہ میں بادشاہ نے کسی بزرگ کے لیے خانقاہ تعمیر کرائی یا اپنے لیے کوئی محل تعمیر کرایا۔ یا سیر و سیاحت کے لیے رستہ میں کوئی آرام گاہ بنائی۔ اس کے متعلق کوئی صحیح حالات نہیں ملے۔ البتہ مولانا دادو مشکوٰۃ

جو بڈشاہ سے قریباً پونے دو سو سال کے بعد شاہجہان کے زمانہ میں ہوئے ہیں۔ نچ بہارہ میں بڈشاہی عمارت کا پتہ بتاتے ہیں۔ چنانچہ لکھتے ہیں ”سیرتبت سے واپس آ کر جب میں حضرت شیخ نصر الدین ابو الفقرا کی خدمت میں حاضر ہوا تو شکر ریشی قدس سرہ کہ وہ بھی حضرت کے مریدوں میں تھے حضرت کی ملازمت میں موجود تھے۔ شکر ریشی نے مجھ سے کہا تمہارے آنے سے پہلے میں نے ایک خواب دیکھا ہے کہ حضرت شیخ نے نچ بہارہ میں ایک شاندار عمارت بنائی ہے۔ اور اس جگہ جہاں سلطان زین العابدین علیہ الرحمۃ نے اپنے زمانہ میں ایک عمارت کہ منظر ہائے گونا گون رکھتی تھی۔ آپ نے بھی برج ہائے بلند اور مینار ہائے فلک نما قائم کیے ہیں۔ مولانا داؤد مشکواتی فرماتے ہیں۔ میں نے عرض کیا یہ جگہ خوب ہے یہیں قیام ہونا چاہیے۔ یہ سن کر حضرت شیخ ابو الفقرا نے میرے جواب کو قبول فرمایا۔ لیکن فرمایا اس خواب کی تعبیر اگر تم بنا سکتے ہو تو بتاؤ۔ میں نے عرض کیا قصر سلطان ربیعہ عالی کی علامت ہے۔ شکر ریشی نے کہا یہ بھی خوب ہے مگر میں سمجھتا ہوں کہ حضرت شیخ اب ہم سے جدا ہونے والے ہیں۔ اس لیے ان کا آخری قیام اسی نچ بہارہ میں ہوگا۔ چنانچہ البساہی ہوا۔

سو پور میں بادشاہی محل | راجہ ادتی درما کے انجینئر سوپہ نے سو پور کو آباد کیا۔ پہلے اس کا نام سوپہ پور تھا۔ رفتہ رفتہ سو پور ہو گیا۔ اسی مقام پر قدیم زمانہ ہنود کا دریا مے و نشہ مسلمان عہد حکومت کا دریا مے بہت اور زمانہ حال کا دریا مے جہلم جھیل ڈلر کے بحر بے پایاں سے باہر نکل کر پنجاب کو روانہ ہوتا ہے۔ سو پور کسی زمانہ میں بہت نامور شہر ہے۔ اب بھی اس کی آبادی دس گیارہ ہزار سے کم نہیں ہے اس کی آتش زدگی زمانہ قدیم ہی سے مشہور چلی آتی ہیں۔

۱۷ راج زنگنی مترجمہ سٹین صاحب صفحہ ۳۰۵

زین العابدین نے سوپور کو بہت رونق بخشی تھی۔ بقول مؤرخ
 شہریدرگوم راجیہ یعنی کمر از کا سرکاری ہیڈ کوارٹر ان دنوں سوپور تھا۔ تمام دفاتر اور تمام سرکاری
 محکمے اسی جگہ تھے۔ بادشاہ نے خود بھی دریا کے کنارے ایک قصر شاہی تعمیر کرا رکھا تھا
 اور جب کبھی اس طرف آتا تھا اسی جگہ قیام کرتا تھا۔

شہریدر لکھتا ہے۔ بڈشاہ کے زمانہ میں یہاں ایک عظیم
 آتشزدگی ہوئی۔ سارا شہر جو بلند و رفیع تر مکانات سے آراستہ تھا چشتم زدن میں خاک اور
 خاک سے لاکھ کا ڈھیر ہو گیا۔ سرکاری دفاتر اور محکمہ جات کی عمارتوں کے ساتھ ہی تمام
 سرکاری کاغذات بھی جل گئے۔ صرف محل شاہی جو عام مکانات سے بہت دور دریا
 کے کنارے پر ایک طرف واقع تھا، بچ رہا۔

بادشاہ کو خبر ہوئی بہت افسوس کیا اور اس شہر کو از سر نو بڑی
 شان و شوکت سے تعمیر کرایا۔

وانتی پورہ میں باغ بڈشاہی | یہ مشہور و آباد قریب سری نگر سے جانب جنوب بفاصلہ
 بیس میل دریا سے ہہلم کے شرقی کنارہ پر اسلام آباد
 کو جاتے ہوئے برسر راہ آتا ہے۔ راجکان ماسبق کے عہد حکومت میں درما خاندان کے
 نامور راجہ اونتی درما کا دارا حکومت بھی رہا ہے۔ امتدادِ زمانہ اور انقلابِ حکومت کے
 ہاتھوں یہ بھی بے رونق و غیر آباد ہو گیا۔ بڈشاہ نے جہاں اور پرانے استخوانوں میں جان
 ڈالی اس قریب کی طرف بھی توجہ کی۔ چنانچہ یہاں اعلیٰ اور وسیع پیمانہ پر ایک باغ تعمیر

۱۵ امرار الابرار مصنفہ مولانا داؤد مشکواتی غیر مطبوعہ سال تصنیف ۱۹۲۳ء ہجرت شاہجہان۔

کرایا۔ اس باغ کے عین وسط میں تعمیرات شاہی سے قریب کی رونق دو بالا کر دی۔ میر
سید حسن منطقی بہت ہی کے لیے بھی باغ میں ایک مکان تعمیر کرایا۔ چنانچہ اسی باغ میں
میر منطقی نے وفات پائی۔ اور یہیں مدفون ہوئے۔



۱۵ سری نگر سے اسلام آباد کو جاتے ہوئے سٹرک کے دائیں طرف مرتفع زمین پر یہ مزار
بمقام چند درختوں کے موجود ہے۔

کشمیر کے سکے اور اوزان

کوڑیوں کا رواج | زمانہ قدیم میں ہندوستان کے دیگر ممالک کی طرح کشمیر میں بھی کوڑیوں کا رواج سکوں کے طور پر چلا آیا ہے۔ پنڈت کلہن نے اپنی راج ترنگنی میں اور کشمندر اور جونراج نے اپنی تاریخوں میں کوڑیوں کا ذکر کیا ہے آج تم کسی کی حیثیت پر حرف گیری کرنا چاہتے تو کہتے ہو کہ وہ دو کوڑی کا آدمی بھی نہیں لیکن غور کرو جب انھی کوڑیوں میں بادشاہ وقت زمینداروں سے مالیہ اور رعایا سے مختلف قسم کے ٹیکس وصول کیا کرتے تھے اور بھی کوڑیاں وزراء، امرا اور فوج کے سپاہیوں اور دیگر اہل کاروں کو تنخواہوں میں ملا کرتی تھیں۔ یہ قدرتی سکہ جو سمندروں اور دریاؤں کے پیٹ سے نکلتا ہے۔ آج انقلاب زمانہ کے ہاتھوں نہ صرف کشمیر سے بلکہ ہندوستان کے ہر حصے سے نابود ہو رہا ہے۔

۱۷ آج سے دو سال پیشتر (۱۹۸۸ء) کے مؤرخ خواجہ محمد اعظم (حاشیہ صفحہ ۱۷۱ برصغیر آئندہ)

کشمیر میں سب سے پہلا سکھ بیان کیا جاتا ہے کہ راجہ تورمان (راجہ ہرینہ کے بھائی) نے سب سے پہلے کشمیر میں سکھ

راج کرنے کی ضرورت محسوس کی۔ چنانچہ ایک ٹکسال بنایا گیا جہاں سکے مسکوک کیے گئے۔ تورمان سکھ کس قیمت پر چلتا تھا۔ اس کے متعلق کوئی صحیح واقفیت نہیں مل سکتی۔ البتہ اتنا معلوم ہوتا ہے کہ تورمان کے بعد بھی تورمان سکھ عرصہ دراز تک مختلف راجاؤں کے زمانہ میں کشمیر میں راج رہا۔ بلکہ سلطان زین العابدین بڈشاہ کے زمانہ اور اس کے بعد اس کے پوتے سلطان حسن شاہ کے زمانہ (۱۴۶۲ء لغایت ۱۴۸۴ء) تک بھی اس کے کچھ نہ کچھ نشان ملتے رہے۔

ہندو عہد قدیم کے سکھ اگر تورمان سکھ تانبا کا تھا تو اس کو تانبا کی کان کہاں سے ملی۔ اس پر بھی پتہ نہ ملتا ہے کہ جھیل مہاپدم (وڈلر) کے ناگ کی ہدایت پر اس کو تانبا کی جو کان ملی تھی وہ کرم راجیہ کے پہاڑ میں تھی اس سے جیا پیڈ کو اس قدر تانبا ملا جو

(حاشیہ صفحہ سابقہ) دیدہ مری کشمیری نے جو محمد شاہ بادشاہ دہلی کے زمانہ میں ہوا ہے۔ اپنی تاریخ اعظمی میں کوڑیوں کے سکھ کے رواج کا ذکر کیا ہے اور یہ تو دور کی بات ہے۔ اب سے چند سال پیشتر اٹم اٹم نے پنجاب اور کشمیر میں کوڑیوں کے سکھ کا رواج دیکھا ہے ایک پیشہ کے ۱۶ گندے ہوتے تھے اور ہر گندہ میں ۶۴ کوڑیاں ہوتی تھیں۔ ۱۵ راج ترنگنی حصہ اول صفحہ ۲۱۰ مصنفہ پتہ کہن مترجمہ انگریزی سٹین صاحب داروٹھا کر اچھر چند صاحب۔ ۱۶ ضمیمہ نوٹ جلد دوم صفحہ ۱۳ راج ترنگنی۔ ۱۷ عہد حکومت ۱۶۴۲ء لغایت ۱۶۹۶ء۔ ۱۸ کرم راجیہ کمرانز یا کامراج کا نام ہے جو کشمیر کا شمالی حصہ ہے جس میں آج کل سوپور۔ بارہ مولا۔ علاقہ کہوٹی بامہ زینہ گیر۔ علاقہ لولاب علاقہ میں حمل۔ زینہ گام غرض ساری تحصیل اور ترچھی پورہ ہے۔

ایک سو کروڑ دینار مسکوک کرتے کے لیے کافی تھا۔

اس تانبہ کے سکے کی موجودگی میں کوڑیوں کا سکہ بھی جاری تھا۔

کیشمندر کی کتاب لوک پرکاش کی تصنیف نویں صدی عیسوی کے وسطی زمانہ کی ہے۔ اس کتاب کے دوسرے پرکاش میں تجارتی ٹھیکوں دستاویزوں اور سرکاری احکام وغیرہ کے متعدد کاغذات سنسکرت کے ان حروف ملتے ہیں جو قدیم راجگان ہنود کے ایام اواخر میں اہل کاروں کی خط و کتابت میں پائے جاتے ہیں اور جن سے ظاہر ہوتا ہے کہ سرکاری وغیر سرکاری حساب کتاب اور لین دین میں کوڑیاں بھی مستقل رہیں اور تانبہ کا سکہ بھی۔

سکوں کا وزن | البتہ سوائے تورمان سکہ کے جس کا وزن ۱۰ گریں تھا۔ باقی تمام راجگان کشمیر کے سکوں کا اوسط وزن ۹ گریں ہوتا تھا۔ ایک مرتبہ جب کشمیر کی سیاسی حالت نہایت اضطراب افزا تھی تو کلہن کی راج ترنگنی اور بعد کی تاریخوں سے پایا جاتا ہے کہ راجہ ہرش نے چاروں طرف سے مایوس ہو کر دیوتاؤں کی مورتیوں کو جو سب تانبے کی تھیں اور جن کی کشمیر میں بہتات تھی تڑوا کر گلا ڈالا تھا۔ اس زمانہ میں سکہ کا وزن مالی مجبوریوں کی وجہ سے ضرور نسبتاً کم رکھا گیا ہوگا

۱۔ بقول ابو الفضل ایک ہزار دینار ایک ساس یاہم روپیہ یا دس دام کے برابر ہے۔ ایک کروڑ دینار کی قیمت ۲۲ ہزار روپیہ دس کروڑ کی پچیس ہزار اور سو کروڑ دینار کی قیمت ۲۲ لاکھ روپیہ کے برابر ہوتی ہے۔

۲۔ عہد حکومت ۱۰۸۵ء تا ۱۱۰۱ء۔

یہ تمام سکہ جات صرف دارالمخلافہ (سری نگر) میں ڈھالے جاتے تھے۔ اس کے سوا کسی اور مقام پر ٹکسال نہ تھی۔ ہندوؤں کے عہد میں بھی اور مسلمانوں کے زمانہ میں بھی کشمیر میں سب سے چھوٹا سکہ ۲۵ دینار کا تھا اور تانبہ کا تھا۔ اس سے کم وزن کا کوئی سکہ کشمیر میں (سوائے کوڑیوں کے) استعمال نہیں ہوا۔

سکوں کا تعلق لباس سے | پانچویں چھٹی صدی عیسوی کے کچھ قدیم کشمیری سکے دستیاب ہوئے ہیں جن سے اس زمانہ کے قدیم

لباس پر روشنی پڑتی ہے۔ سکوں کے ایک طرف راجہ کی تصویر ہے جن میں راجہ کھڑا ہوا ہے اور اس نے ایک چھوٹا سا پاجامہ پہنا ہوا ہے جو بتدریج ایک بہت بڑے دھکے کی صورت اختیار کر لیتا ہے۔ سکہ کی دوسری طرف ایک بیٹھی ہوئی دیوی کی صورت ہے اور دونوں طرف سنسکرت یا سنسکرت نازبان میں کچھ حروف بھی درج ہیں۔

کشمیر کے اسلامی سکوں کی عبارتیں | کنہجیم کی تاریخ کے حوالہ سے مصنف "اسلامک کلچر ان کشمیر" لکھتے ہیں۔ کشمیر کے مروجہ سکوں

کی قیمت مسلمانوں کے ابتدائی دور حکومت تک قریباً یکساں اور غیر تبدیل ہی رہی۔ البتہ جوں جوں مسلمان بادشاہوں کے پاؤں مضبوط ہوتے گئے اور ان کا دائرہ حکومت وسیع سے وسیع تر ہوتا گیا۔ ان سکوں میں بھی بتدریج ترقی و اصلاح ہوتی گئی۔ چنانچہ اسلامی عہد حکومت میں ان سکوں کی کیفیت اس طرح تھی۔

(۱) بعض سکہ جات پر سنہ و و طریقوں یعنی حروف و اعداد میں لکھا جاتا تھا بعض پر

۱۷ سری در کی راج ترنگنی کے ترنگ ۳ شلوک ۲۱۴ میں پنج و تشتسکایا ۲۵ کے سکہ کا ذکر ان لفظوں میں آیا ہے وہ ایک تانبہ کا سکہ بنا جسے حسن شاہ (۱۴۷۲ء تا ۱۴۸۴ء) نے مالی مشکلات کے باعث کھوٹ ملا کر راج کیا (از ضمیمہ نوٹ ۱۷ سری در کی راج ترنگنی صفحہ ۱۱)۔

صرف حروف ہی تھے۔

- (۲) بعض سکوں پر سنہ عربی حروف میں ہے۔ بعض پر فارسی میں۔
 (۳) سکے جات ہر اسلامی عہد کے قریباً یکساں ہیں۔ ان میں بہت کم فرق ہے۔
 (۴) ان کی شکل بالکل مربع ہے اور ان کی پشت پر "ضرب کشمیر" درج ہے۔
 (۵) بعض سکے جات پر نائب خلیفۃ الرحمن بعض پر نائب امیر المؤمنین بطور شاہی خطاب استعمال کیا گیا ہے۔

- (۶) بعض سکوں پر منیر الدین اور نصیر الدین کے اعزازی خطابات بھی مشاہدہ میں آئے۔
 بعض سکوں پر دارالضرب یعنی سری نگر کو "خطہ" اور بعض پر "شہر" لکھا ہوا دیکھا گیا۔
 (۷) ہندوؤں اور مسلمانوں میں کشمیر کا سب سے پہلا بادشاہ زین العابدین ہے جس نے تانبہ کے علاوہ طلائی و نقرئی سکے جات بھی رائج کیے۔
 (۸) کشمیری مسلمان بادشاہوں کے زمانہ میں نقرئی سکوں کا وزن ۹۱ سے ۹۶ گرین تک تھا اور پینل کے سکوں کا وزن اوسطاً ۸۳ گرین۔

کشمیر کے سرکاری عجائب خانہ میں منغل شہنشاہوں، سلاطین کشمیر اور افغان فرمانرواؤں کے عہد کے کشمیری سکے جات کا ایک ذخیرہ ہے۔ اکبر کے عہد میں طلائی و نقرئی سکوں نے خوشنما صورت اختیار کر لی تھی اور یہ سب سکے کشمیر (سرنگم) ہی میں تیار کیے جاتے تھے۔ عہد جہانگیر کے سکے جات منلیہ عہد کے جملہ سکوں سے زیادہ خوبصورت تھے اور ان میں سے بعض نو مصوری اور صنعت گری کا اعلیٰ نمونہ تھے۔

پڑشاہی سکوں کی قیمت عہد اکبری میں | ذیل میں ایک جدول تیار کیا جاتا ہے۔
 جس سے معلوم ہوگا کہ جو سکے زین العابدین

سے پہلے زین العابدین کے عہد میں اور اس کے بعد کے زمانہ میں جاری رہے، ان کی

قیمت ابوالفضل کی تحریر کے مطابق اکبر کے عہد میں کیا تھی؟ یہ سکے راجگان قدیم کے سکوں پر ہی تھے۔ فرق صرف یہ تھا کہ ہندو راجگان کے سکوں پر راجگان کی تصویریں یا دیوی دیوتاؤں کی تصاویر ہوتی تھیں اور حروف صرف سنسکرت یا سنسکرت نما ہوتے تھے اور تصویروں کے بجائے صرف کشمیر یا بادشاہ کا نام اور سنہ درج ہوتا تھا۔ جدول حسب ذیل ہے۔

نام کشمیری سکہ	دیناروں کی تعداد مالی قیمت کے اعتبار سے۔	عہد اکبری میں ان کی قیمت
دوادوش (باہ گنی)	۱۲	۸ درم یا ۲۲ روپیہ
پنج و نشک (پونٹشو)	۲۵	۲ دام یا ۲۰ روپیہ
ہتھ	۱۰۰	ایک دام یا ۴ روپیہ
سہر (ساس)	۱۰۰۰	دس دام یا ۴ روپیہ
کش (لاکھ)	۱۰۰۰۰	۲۵ روپیہ
کوٹی (دکروٹ)	۱۰۰۰۰۰۰	۲۵۰۰ روپیہ

ان کے علاوہ کوٹیوں کا سکہ حسب ذیل تھا۔

۸ کوٹی کی ایک باہ گنی یا ایک دوادوش - ۱۶ کوٹی یا دو باہ

گنی یا دو دوادوش - ایک پونٹشو یا ۲۵ دینار یا ایک پنج نشک۔

ابوالفضل نے بعض اور قیمتوں کا بھی ذکر کیا ہے۔ مگر ان میں

کشمیری سکوں کا نام نہیں لکھا۔ دیناروں کی تعداد کے ساتھ عہد اکبری کی قیمت لکھی ہے مثلاً

عہد مگبری میں اُس کی قیمت	نام کشمیری سکہ	دیناروں کی تعداد
۵ دام یا ۸ روپیہ	_____	۵۰۰
۲۰ دام یا ۲ روپیہ	_____	۲۰۰۰
۲۵ دام یا ۲ روپیہ	_____	۲۵۰۰
دام یا ۳ روپیہ	_____	۱۲۵۰۰

زین العابدین کا جدید سکہ | سلطان سکندر اور علیشاہ کے زمانہ میں جو چاندی اور سونا مندروں اور مورتیوں کو غارت کر کے جمع کیا جاتا تھا۔ اُسے ٹکسالوں میں مضروب کیا جاتا تھا۔ چونکہ یہ سکہ کم درجہ کا ہوتا تھا۔ اس لیے رائج الوقت سکوں کی کساد بازاری ہو گئی تھی۔

مورتیوں اور مندروں کا سونا ہلکی قسم کا تھا۔ یہ ایسا ہی سونا تھا جیسا اس زمانہ میں شادی بیاہ میں صرف ہوتا تھا۔ لڑکے والا لڑکی کو پانچ تولہ سونا یا اتنے وزن کے طلائی زیورات دیتا تھا اور لڑکی والا اپنی لڑکی کو صرف ایک تولہ سونا دیا کرتا تھا۔ یہ رواج بڈشاہ سے پہلے بھی چلا آتا تھا۔ اس قسم کے سونے کو "کورمی سن" کہتے ہیں اور اب بھی کہیں کہیں اس کا نام سنا جاتا ہے۔ جس کا مطلب یہ ہوتا ہے کہ یہ سونا ہلکی قسم کا ہے۔

سلطان ان نقائص کو دور کرنے کی تدبیریں سوچتا رہتا تھا۔ چونکہ اُسے ملک کی ترقی اور معدنیات کی تلاش کا خاص شوق تھا۔ آخر اُس نے اپنی ذاتی تگ اور کوہ نور دی سے مس کی ایک کان تلاش کی۔ پرانے سکے موقوف کر کے خالص دھات لے و جیز التواریخ غیر مطبوعہ مصنفہ ملا عبد النبی کشمیری سال تصنیف ۱۲۴۴ھ۔

کا نیا سکہ جاری کیا اور پرانی ضرب کو موقوف کر دیا۔ طبقات اکبری میں بھی لکھا ہے کہ جب زر کی کساد باری ہو گئی کہ اس نے حکم دیا کہ مس خالص پر جو اس کی اپنی کان سے پیدا ہوتا ہے سکہ بنایا جائے۔ چنانچہ اس کے طویل عہد میں اسی پر عمل ہوتا رہا۔

بڈشاہی دارالضرب | صرف کدل کے پاس جو بڈشاہ ہی کا تعمیر کردہ ہے ایک محلہ ہے اس کو ٹنگی سرائے کہتے ہیں۔ مہاراج گنج اس محلہ کے قریب موجود میں ہے۔ اس ٹنگی سرائے میں بڈشاہ کی دارالضرب تھی۔ بلکہ دارالضرب ہی کی وجہ سے اس مقام کو ٹنگی سرائے کہتے تھے۔ یعنی ایسی سرائے جہاں ٹکے بنتے ہیں۔ چونکہ صرف لوگ یہاں زر و نقرہ فروخت کرنے کے لیے بیٹھا کرتے تھے۔ اسی وجہ سے پل کا نام بھی صرف کدل ہو گیا۔

بڈشاہی سکہ کی شکل و صورت | خالص چاندی کا بڈشاہی کا سکہ بشکل مربع ہے۔ اس کے ایک طرف بخط عربی السلطان بن سلطان سلطان زین العابدین درج ہے اور پشت پر ”ضرب خطہ کشمیر“ کی عبارت مکتوب ہے۔

بڈشاہی اوزان اور پیمانے | سلطان نے دیکھا کہ اس کی مملکت میں گز، جریب اور پیمانے اور اوزان پوری مقدار کے نہیں ہوتے۔ گزوں اور پیمانوں کی کمی سے عوام کو نقصان ہوتا ہے اور جریب

۱ بڈشاہی اس فلوسون یعنی پیسوں کا وزن ایک پاؤ پختہ کے برابر تھا۔

۲ از احسن التواریخ (غیر مطبوعہ) مصنفہ مولوی عزیز الدین صاحب قاضی کشمیر مرحوم۔

۳ از احسن التواریخ غیر مطبوعہ مصنفہ قاضی مولوی عزیز الدین مفتی اعظم کشمیر المتوفی

۲۱ شوال یوم یک شنبہ ۱۳۱۲ھ۔

کی کمی سے زمیندار خسارہ میں رہتے ہیں۔ اس نے زمینداروں کے پاس خاطر سے جنگی ہمدردی سے ان کا دل ہمیشہ لبریز رہتا تھا اور جن کو وہ اصلی معنوں میں ملک کی ریڑھ کی ہڈی تصور کرتا تھا۔ جریب کو مروجہ جریب سے زیادہ بڑھا دیا۔ گنز اور پیمانے اور اوزان پوری مقدار کے رائج کیے۔ آئین اکبری میں بڈشاہی عہد اور مابعد کے اوزان و پیمانہ جات کی مندرجہ ذیل کیفیت درج ہے۔

یک تولہ ۱۶ ماشہ یا ۹۶ رتی (ایک ماشہ چھ رتی کے مساوی)

اوزان حسب ذیل ہے۔

۱۶ پال = ایک سیر۔ ۲ سیر = ۲ من۔ ۴ سیر = یک ترکھ۔

۱۶ ترکھ = یک خروار۔

خروار اس کا نام اس لیے رکھا گیا کہ یہ وزن گدھے کے بوجھ کے برابر ہے۔ ایک گھوڑے کا بوجھ ۲۲ ترکھ قرار دیا گیا۔ قریباً یہی اوزان اور پیمانے اکبر کے عہد میں بھی جاری تھے۔

موجودہ زمانہ میں ایک ترکھ پانچ سیر ۲ چھٹانک کے برابر

اور ایک خروار دو من پانچ سیر ۲ چھٹانک کے مساوی ہے۔



آبپاشی اجرائے انہار اور سٹرکیں

لال کوہل - شاہ کوہل - شاہ کوہل اور ڈوگرہ حکومت - نالہ مار یا مہاسرت
ندی - ہرزین گنگا - بڈشاہی سٹرکیں -

بڈشاہ کی زرعی دھچپیاں | سلطان کو تعمیر عمارات - فلاح زراعت اور احداث انہار
کا شوق نہیں بلکہ عشق تھا۔ وہ خوب سمجھتا تھا کہ چن
اہلکاروں کے سوامیرے ملک کی آبادی خوشحالی کا حقیقی باعث وہی فرقہ ہے جو امیر
غریب سے لے کر بادشاہ تک کو اناج پیدا کر کے دیتا ہے۔ زمینداروں کی بیبود کا
اس کو اس قدر خیال تھا کہ ایک قانون کے ذریعہ اس نے مالیہ وصول کرنے والے
افسروں کو زمینداروں سے کسی قسم کا نذرانہ قبول کرنے کی سخت ممانعت کر رکھی تھی اور
چونکہ بادشاہ خود بھی اس حکم کی تعمیل کی نگرانی رکھتا تھا اور زمینداروں سے بھی بے محابا ملتا
رہتا اور ان سے ان کی شکایات سنا کرتا تھا۔ اس لیے دیہاتی اور کسان لوگ حکام مال
کی تبدیلیوں سے نہایت محفوظ ہو گئے۔

۱۔ اسلامک کلچر ان کثیمبر مصنفہ خواجہ غلام محی الدین صوفی ایم اے۔ صفحہ ۲۶۲۔

غرض رعایا با مخصوص زمینداروں کی فارغ البالی کو ترقی دینے
میں جو دل چسپی اس نے لی کشمیر کے کسی بادشاہ کو اس کی توفیق نہ ہو سکی۔ چنانچہ صاحب
اکبریؒ بھی اس کی تصدیق کرتے ہوئے لکھتے ہیں: ”دور تعمیر ولایت و حکمیر زراعت کندن
جو بہا توفیق کہ او یافت هیچ کس از حکام کشمیر را دست نداده بود“ ۱۲
زبر کس نماید این کز ابر رحمت نہال عہد را سر سبز دارد..

بڈشاہ سے پہلے کشمیر کے مشہور انجینیئر سوئیڈ بانی سوپور نے
آبپاشی کے اہم کام میں دل چسپی لی ہے لیکن بڈشاہ کا انتظام اس کے بادشاہ ہونے
کی وجہ سے بہت اعلیٰ پیمانہ پر تھا۔ سٹین بھی زین العابدین کے طویل و پُر امن عہد میں آبپاشی
کے جو اہم کام سرانجام ہوئے ہیں ان کی تعریف کرتا ہے اور لکھتا ہے جو نراج اور شری در
کی تاریخوں میں اس سلطان کے عہد کی تعمیر شدہ نہروں کی طویل طویل فہرست مل سکتی ہے۔
لیکن ان میں چند ایک خصوصیت سے قابل ذکر ہیں۔ ہم سب کا تھوڑا تھوڑا ذکر جو تاریخوں
کی ورق گردانی سے معلوم ہو سکا ہے ذیل میں درج کیے جاتے ہیں۔

لال کوہل | نالہ پھرو۔ لولاب کے خوشگوار اور سرسبز و شاداب پہاڑوں سے نکلنے والے
اور قریباً چالیس میل کی مسافت طے کر کے دو آبگاہ (متصل سوپور) کے پاس

۱۲ صفحہ ۶۱ ۱۲ مترجم راج ترنگی مصنفہ پنڈت کلہن جلد دوم صفحہ ۲۲۸ ۱۲ وادی لولاب
میں بو کوپہ وارہ سے چندی گام تک چودہ میل لمبی ہے۔ اس نالہ کا نام گنڈ ماچھر ہے۔ وادی کے اور بھی
بہت سے نالے اس میں ملتے ہیں۔ آفن کا نالہ جو درنو کی طرف سے آتا ہے مقام گنگا بک کے نزدیک
اس میں آلتا ہے۔ دوسرا نالہ کلاروچ ہے جو کمبر پال کے متصل آکر شامل ہو جاتا ہے۔ گنڈ ماچھر نالہ
آفن اور نالہ کلاروچ کا پانی لے کر وادی کے اکثر مواضع کو سیراب کرتا ہوا جب وادی سے باہر قدم
رکھتا اور کوپہ وارہ کی حدود میں داخل ہوتا ہے تو (حاشیہ صفحہ ۲۲۸) حاشیہ نمبر ۱۲ بھی آئندہ صفحہ پر
(ملاحظہ فرمائیں)

دریائے جہلم میں جا ملتا ہے۔ بڈشاہ نے زرینہ گیری کی آبادی کے لیے بنہ گام پہرہ کے پاس اس نالہ پر پتھروں کا ایک مضبوط بند بنایا اور ایک نہر نکالی جس کی بڑی شاخ تو دامن کوہ کے

(حاشیہ صفحہ سابقہ) اس کا نام پہرہ ہو جاتا ہے۔ اس مقام پر اس کے ساتھ ایک اور نالہ کمیل نام جو کاغان سے آتا ہے تریبگام کو میراب کرنا ہوا اس میں آتا ہے۔

(حاشیہ گزشتہ صفحہ) لولاب کشمیر کی مشہور اور زرخیز وادیوں میں سے ہے اس کے اندر قدرت نے کئی اور چھوٹی چھوٹی وادیاں ”دامن دل سے کشد“ کے لیے بنا رکھی ہیں۔ میں سب سے پہلے یکم اگست ۱۹۲۸ء کو اس وادی میں داخل ہوا اور اس کے آخری مقام تک پہنچا۔ یہ وادی ۱۲۵ میل مربع ہے۔ اس میں ۷۷ دیہات اور ۸۳۲۵ نفوس آباد ہیں۔ ۷۹۸۶۸ ایکڑ اس میں جنگل کا رقبہ ہے جسکی سالانہ

آمدنی پانچ لاکھ کے قریب ہے۔ مالیہ ۴۰ ہزار کے قریب ہے۔ اس میں مشہور گاؤں محل پور۔ ورنو اور سوگام ہیں۔

محل پور میں مدرسہ ڈاکخانہ اور پولیس چوکی ہے۔ ورنو ہندوستان کے برگزیدہ عالم شیخ الحدیث مولانا محمد انور شاہ صاحب کشمیری سابق صدر مدرس دیوبند کا وطن ہونی کی وجہ سے بہت مشہور ہے۔ سوگام میں ڈپنٹری اور ریج کوارٹرز ہیں۔ اس وادی میں آبادی سب مسلمانوں کی ہے۔ پنڈتوں کی تعداد ان ۷۷ دیہات میں شاید سو سے بھی زیادہ

نہیں ہے ورنو سے اوپر ایک میل کے فاصلہ پر ہندو زمانہ قدیم کی بہت سی مورتیاں ملتی ہیں۔ لولاب کی تمام

چھوٹی بڑی وادیوں میں محکمہ جنگلات والوں نے سڑکیں بنا کر جنگل میں منگل بنا رکھا ہے۔ چنانچہ لولاب میں

موڑیں گھومتی پھرتی ہیں۔ یہ جگہ سطح سمندر سے چھ ہزار فٹ بلند ہے۔ یہاں کی زیادہ پیداوار شمالی

اور مٹی ہے۔ شکاران جنگلوں میں بہت ملتا ہے۔ مدارس کی تعداد وہ بھی پراثری اٹھارہ ہزار سے

زیادہ آدمیوں کی آبادی میں صرف چھ ہے۔ لولاب سنسکرت نام لولا اور کشمیری نام لو کو اور عام طور پر لولا

بولا جاتا ہے اور کاغذات میں بھی لولاب ہی لکھا جاتا ہے۔ یہ علاقہ راجہ لور (۱۹۲۲ء) ق م لغایت ۱۹۸۲ء

ق م کا آباد کردہ ہے۔ جیسا کہ تاریخ حسن میں صفحہ ۱۳ پر لکھا ہے ”پنہ لولاب درہ است سرحد شمالی کشمیر

کہ از چار سو کوہستان دارد۔ راجہ لور آباد کردہ است“

تمام مواضعات۔ زولکرہ۔ ہارون۔ لیٹ شاٹ۔ نوپورہ۔ تاجر۔ زینہ پورہ۔ بکے۔ گوری پورہ۔ سم پورہ۔ ڈور اور دار پورہ وغیرہ کو سیراب کرتی تھی اور جس کی دیگر شاخوں کا تمام زینہ گیر میں جو زین العابدین کا اپنا آباد کردہ علاقہ تھا جاں پھیلا ہوا تھا۔

علاوہ دیگر مورخین کے کشمیر کے آخری نامور مؤرخ پیرزادہ حسن شاہ بھی اپنی تاریخ میں پہرہ اور نالہ پہرہ کا ذکر کرتے ہوئے لکھتے ہیں۔ "نالہ پہرہ کہ در میان درہ کامراج می گزرد و منبع آن کو ہستان و چشمہ سار لولاب است۔ بدشاہ در عہد خود نالہ پہرہ را من مقام پہرہ از مجرای خود مسدود کردہ۔ آب آن فیض بخش پر گنہ زینہ گیر ساختہ"

یہ نہر اپنی شاخوں کے علاوہ چودہ پندرہ میل تک لمبی تھی اس نے زینہ گیر کو جو رونق دی اس کا ذکر زینہ گیر کے حالات میں بیان کیا جا چکا ہے۔

نہر کے تعمیر ہونے پر کئی شعرا نے بادشاہ کی خوشنودٹی مزاج کے لیے نظمیں لکھیں، قصائد لکھے، قطعات تاریخ قلمبند کیے۔ بادشاہ علم و فضل کا قدردان تھا۔ اس کے دربار میں کئی شاعر موجود تھے۔ ظاہر ہے کہ اس نے کئی شعرا پر اعلیٰ قدر مراتب نوازشی شاہانہ کی برکھائی ہوگی۔ لیکن تاریخوں میں جس قطعہ تاریخ کا ذکر آیا ہے وہ صرف ایک شعر ہے اور تعجب بلکہ افسوس ہے کہ تاریخ گو شاعر کا نام تک بھی کسی تاریخ میں

سہ پہرہ اور بنہ گام بالکل پاس پاس ہیں اور سڑک ہندو واڑہ پر جاتے ہوئے جہاں سٹھو بانڈھا گیا ہے وہاں نالہ سے پار اب بھی یہ دونوں مواضعات موجود اور آباد ہیں۔

نظر سے نہیں گزرا۔ شعر حسب ذیل ہے۔

چو شد تعمیر آل جوئے گرامی
خرد تاریخ گفتہ جوئے خورم

اس سے معلوم ہوتا ہے کہ یہ نہر ۵۸۵۹ء میں یعنی آج (۱۴۲۶ء) موافق ۱۹۲۸ء کے مطابق) سے ۲۸۸ سال پیشتر تیار کی گئی تھی۔

قریباً پانچ سو سال گزر جانے کے باوجود بھی اس قدیم نہر کے آثار سم پور۔ بے۔ ڈور اور بجر کے متصل نظر آتے ہیں۔ جو سٹرک سو پور سے ہندو واڑہ کو جاتی ہے وہ دسویں میل پر اسی قدیم چشمہ فیض یا ”جوئے خورم“ کے سینہ بے کینہ کو روندتی اور پامال کرتی ہوئی گزر جاتی ہے۔

فوق بارہا کشمیر آیا اور بارہا اس نے ”جوئے خورم“ کے بانی کی رُوح پر فتوح پر دعائے خیر کے پھول پچھا ور کیے۔ لیکن بند (سٹھو) کے آثار سب سے پہلی مرتبہ اُس نے ۱۹۲۲ء میں دیکھے۔ جو سٹرک سے ذرا نیچے بائیں ہاتھ کی طرف اور باغ وزیر سو بہارام کے عقب میں ہیں۔ سٹھو کے بہت سے پتھر زمینداروں نے اپنے کھیتوں کے گرد باڑ کے طور پر لگا دیے ہیں۔ تاہم سٹھو کا بہت سا حصہ اپنی گزشتہ شاندار تاریخ کے دربدہ و بوسیدہ اوراق کے ذریعہ دیدہ عبرت کو اب بھی اپنی اصلی جگہ پر پہاڑ کی مضبوط چٹان کی طرح نظر آ رہا ہے۔

۱۴ از مکمل تاریخ کشمیر حصہ دوم مصنفہ راقم الحروف۔

جہاں سے وزیر سو بہارام کا باغ شروع ہوتا ہے وہاں ایک

پرانا گلاسٹرا چار کھڑا ہے۔ جو صورت بہ میں عالم کپرس کے مطابق ہے۔ اس کے نیچے ایک ٹوٹا ہوا کاسے رنگ کا پتھر پڑا ہے۔ کہا جاتا ہے کہ یہ چار اور پتھر دونوں بڈشاہ کے زمانہ کے ہیں۔ پتھر کے متعلق تو یہ مشہور ہے کہ جب احداث نہر کے ایام میں بڈشاہ یہاں آیا کرتا تھا۔ تو اسی پتھر پر نماز پڑھا کرتا تھا۔ اس چار اور رنگین جا نماز کے پاس ہی ایک قدیم قبرستان کے آثار نظر آتے ہیں۔ متصل باغ کا بہت سا حصہ بے چین دنیا کے رہنے والوں نے اس خاموش آبادی کے رین بسیروں کو کھود کھود کر حاصل کیا۔

اب بھی بلخ کے اندر اور اس کے دائیں جانب بہت سی قدیم قبروں کے نشان ملتے ہیں بلکہ قبروں کے ساتھ جو زمین زیر کاشت ہے اور جہاں آج بل چلانے جا رہے ہیں وہاں بھی راقم الحروف نے آج سے کئی سال پیشتر شکستہ قبریں دیکھی تھیں۔ ایک پیر مرد سے دریافت کرنے پر معلوم ہوا کہ ہر زمانہ بڈشاہ دامن کوہ میں ایک بہت بڑا شہر آباد کیا تھا۔ اسی برباد شہر کے لوگوں کو فرشتہ اجل نے تھپک تھپک کر یہاں سلا رکھا ہے۔

مشہور ہے کہ کرپوہ مازند کی بنجر اور غیر آباد سطح مرفع کو سب سے پہلے بڈشاہ نے "شاہ کوہ" کے اجراء سے آباد کیا تھا۔ لیکن جب

شاہ کوہ

ہم تاریخوں کی ورن گردانی کرتے ہیں تو معلوم ہوتا ہے کہ بڈشاہ سے بہت عرصہ پیشتر کشمیر کے مشہور اور نامور راجہ شنادیتہ (۱۵۱۵ء تا ۱۵۲۲ء) نے اس کرپوہ پر اپنا شاندار مندر مازند تعمیر کرایا تھا اور اس مندر کی آبادی اور رونق کے لیے اس نے دریائے لدر کے اس مقام سے جہاں موضع گنیش پور آباد ہے اور جو کرپوہ مازند سے ۱۶ میل کے فاصلہ پر نہایت بلند پہاڑ واقع ہے ایک نہر جاری کی تھی۔

۱۷ گنیش پور سے لیکر کرپوہ مازند تک تقریباً تیس چالیس دیہات کے رقبہ کو نہر سیراب کرتی تھی۔

اس نہر سے کئی گاؤں سیراب ہوتے تھے۔ پنڈت کلہن پر جاہٹ
 اور شک، جو ہندو عہد قدیم کے نامور مورخ تھے۔ مارتنڈ کے میدان پر انگوروں کے
 باغ کا ذکر کرتے ہیں۔ لیکن جیسا کہ ہمیشہ ہوتا آیا ہے اور ہوتا رہے گا۔ راجہ مذکورہ کے
 جانشینوں کے زمانہ میں ان کی عدم توجہی اور لاپرواہی کی وجہ سے ایک وقت ایسا آیا کہ
 نہر بند ہو گئی۔ پانی کی بجائے اس میں مٹی اور پتھر نظر آنے لگے۔ مندر بھی ویران اور اجاڑ
 ہو گیا۔ کرویہہ پر جو مکان آباد تھے وہ خاک کا پیوند ہو گئے۔ لیکن ادھر ادھر جا کر کسی اور
 جگہ کاشت کرنے لگے۔

راجہ لٹا دیتہ کے قریباً سات سو سال کے بعد جب بڈشاہ
 کا زمانہ آیا تو ملک کے سوتے ہوئے نصیب جاگ اٹھے خشک اور اجاڑ اراضیات
 پہاڑوں اور جنگلوں کو چیر کر آباد کی گئیں۔ زمینہ گیر کے لیے اگر اس کا وجود بارش کرم بن
 آیا تو کرویہہ مٹن کے لیے وہ ابر رحمت ثابت ہوا۔

ہزار ہا مزدور نہر کی کھدائی پر لگا دیے گئے۔ بادشاہ کی طرف
 سے مزدوری بھی دی جاتی تھی جو اس زمانہ میں شاید تین چار پیسہ روزانہ سے زیادہ نہ
 تھی۔ تاہم سرکاری اہل کار جو نہر کی کھدائی پر مامور تھے۔ کبھی کبھی لوگوں کو بیگار میں بھی بکڑ
 کرتے تھے۔

بابا زین الدین حضرت شیخ نور الدین دہلی کے مرید تھے اور
 اپنے خلوص خدمت کی وجہ سے بلند مرتبہ رکھتے تھے۔ ایک دن انھوں نے اپنے کسی
 خادم کو کسی کام کے لیے کہیں بھیجا۔ جب وہ اس مقام پر پہنچا جہاں بڈشاہ اہل کار شاہ جو

یعنی شاہی نہر کی کھدائی کا کام کر رہے تھے تو انھوں نے خادم مذکور کو بہ زور و جبر بیگار میں پکڑ لیا۔ جب چند دنوں کے بعد اسے جبری خدمت سے نجات ملی تو وہ حضرت بابا صاحب کی خدمت میں آیا اور تمام ماجرا بیان کیا۔ حضرت یہ واقعہ سن کر طولِ خاطر ہوئے غضبناک ہو کر اپنے عصا کو دریائے لدر میں جس کا پانی نہر شاہی میں جانے والا تھا، زور سے گاڑ دیا۔ اور کلاہ مبارک کو سر پر ٹیڑھا کر دید اُدھر یہ ہوا اور اُدھر دریا کا پانی کم ہو کر خشک ہونا شروع ہوا۔ آخر یہ خبر بادشاہ کو بھی پہنچی اور یہ بھی معلوم ہوا کہ سرکاری آدمیوں نے حضرت بابا صاحب کے ایک خادم کو بیگار میں پکڑ کر اس سے زبردستی کام لیا تھا۔ بادشاہ ایک جمعیت بزرگان کے ساتھ حضرت کی خدمت میں گیا اور عذر تقصیر کیا اور اپنے آدمیوں کو نہ صرف حضرت کے خادم بلکہ کسی آدمی کو بھی بیگار میں پکڑنے سے منع کر دیا۔ حضرت نے بادشاہ کی مغفرت قبول فرمائی۔ عصا دریا سے باہر نکالا اور کلاہ کو سر پر سیدھا کیا اور پانی دریا کا اسی طرح جاری ہو گیا جس طرح پہلے تھا۔

بادشاہ نے ایک ٹیپ طلعت سے کہا تھا، وہ جس طرح جوگیوں اور سادھوؤں کی عبادت منہ تنہا اسی طرح نماز، بیٹوں اور صوفی منشیوں کو کیوں کی خاک پاؤں سے پیو اور رونا مٹا سمیت ماما صاحب سے درخفا ہوئے ہوں گے اور سلطان نے فرطِ تندرت مندی سے ہر مندرت کی ہوگی بلکہ بیگار کے جبری واقعہ میں قدرت نے حکمت بھی پوشیدہ رکھی تھی کہ بادشاہ سے اس واقعہ بیگار کے بعد بیگار کی ممانعت کے احکام جاری کر دیے تھے جس سے جیلوں اور ہزاروں لوگوں کو اس جبری خدمت سے نجات مل گئی۔ باقی رہا قصہ عصا کے دریا میں گاڑے جانے سے دریا کے پانی کا خشک

ہوجانے کا اس کو عقیدہ مندوں کے حسن ارادت پر محمول کر دیا بزرگان دین کی روحانی طاقتوں سے اپنی لاعلمی تصور کرو بابا صاحب کی عظمت و بزرگی میں اس سے کوئی کمی یا کوئی اضافہ نہیں ہو سکتا۔

شہید نے اپنی راج نرنگنی میں بڈشاہ کے زمانہ کا ذکر کرتے ہوئے لکھا ہے کہ نہر کے اجراء اور اس کی خوش انتظامی کی وجہ سے انگوروں کے بانغات اس کرپہ پر بجزرت تھے اور وہ اپنی شیرینی اور موٹائی کی وجہ سے دور دور تک مشہور تھے۔

شاہ کوئل اور حکومت ڈوگرہ | کربوہہ مارتنڈ پر یہ نہر مواعنات رنیر پورہ۔ رامپورہ۔ گروپالپورہ کلال و خورد۔ امرگڈہ۔ سنگہ پورہ اور دیوی پورہ کے دیہات کو سیراب کرتی ہے۔ ۱۹۱۹ء میں مہاراجہ رنیر سنگہ نے اس کرپہہ کو از سر نو آباد کیا۔ یہاں پٹھان۔ پنجابی اور ڈوگرے آباد ہیں جن کا اکثر حصہ فوجوں سے آیا ہوا ہے۔ مہاراجہ رنیر سنگہ نے ان سب کو سہ ماہیہ معاف کر دیا۔ جس کا عمل اب تک بھی بدستور ہے۔

۱۹۳۸ء ب لغایت ۱۹۴۲ء ب معرفت وزیر پنوں مہاراجہ

۱۵ جغرافیہ قدیم کشمیر صفحہ ۱۷۲ ضمیمہ راج نرنگنی۔

۱۶ اکبر اور جہانگیر کے زمانہ میں بھی مارتنڈ کا انگور بہت مشہور رہا ہے۔ اس زمانہ میں ایک دام یا ۲۱ پیسہ کے ۸ سیر خام یا چار سیر پختہ انگور آتے تھے کشمیر سے دہلی تک ایک ڈالی لیجنے کی مزدوری دو روپے تھی۔ اس زمانہ میں بھی اسی قسم کی اور اتنی ہی بڑی ڈالیاں ہوا کرتی تھیں جیسی آج نظر آرہی ہیں۔ کشمیر سے لاہور اور لاہور سے دہلی تک کی مسافت کا اندازہ کرو اور پھر یہ بھی خیال کرو کہ اس زمانہ میں رستے استقد تا ہوا تھے اور پھر دو روپے اجرت پر بھی نظر ڈالو لیکن یہ بھی یاد رہے کہ اس زمانہ میں دو روپیہ کی قریباً ۶ من اکبری شالی آتی تھی اس زمانہ کا من موجودہ من سے نصف ہوتا تھا۔ کشمیر سے (حاشیہ صفحہ ۱۷۲ بر صفحہ آئندہ)

موصوف نے بڈشاہی نہر کی تعمیر شروع کی۔ لیکن پانی موضع سالیہ سے نیچے نہ اتر سکا۔ بہمد مہاراجہ پرتاب سنگھ ۱۹۵۵ء میں پھر اس کرویہ کی سرسبزی کے لیے کوشش کی گئی اور ۱۹۶۱ء میں بہت سی لاگت اور سجد جانفشانیوں کے بعد آخر پانی رنہیر پورہ تک آ گیا پہلے اور دوسرے سال لوگوں کو آبیانہ معاف کر دیا گیا۔ ۱۹۶۲-۶۳ء میں ۱۸ حصہ اور ۱۹۶۴ء میں آبیانہ سالم لیا جانے لگا۔

تقسیم آب کے لیے اس نہر پر ڈویژنل انجینئر کے علاوہ ایک ضلع دار اور ایک امین تین پٹوالہمی اور ایک چپراسی منتر میں۔

نالہ ماریا مہاسرت ندی | مہاسرت ایک ندی ہے جو ڈل کے چنمہ سے سیراب ہوتی ہوئی دارالخلافہ کے ساتھ آملتی ہے۔ اس کا ذکر کشمیر کی قدیم روایتوں کے ساتھ ساتھ چلا آتے ہیں۔ مہاسرت کا اتصال ونشٹہ (جہلم) کے ساتھ جس مقام پر ہونا ہے وہ شاہی محل شیرگڑھی کے عین مقابل ہے۔ یہ جگہ زمانہ قدیم ہی سے ایک مشہور تیرتھ چلی آتی ہے۔ سکھوں کے زمانہ میں یہاں بسنت باغ تھا۔

قدیم ہندو مؤرخوں نے اس سنگم (اتصال) کا نام مہاسرورہ ونشٹہ سنگم اور شریدر پنڈت نے اس کا خلاصہ کر کے "ماری سنگم" لکھا ہے۔ یہی لفظ شک اور پر جابھٹ نے بھی استعمال کیا ہے۔ مہاسرت سے ماری اور ماری سے ماری مشہور ہو گیا۔ اور اب یہ نالہ اسی نام سے نامزد ہے۔

(حاشیہ صفحہ سابقہ) دہلی تک کی مسافت پانچواں ماہ ۵۰۲۳ یوم بلکہ ایک ماہ سے کم میں طے نہ ہوتی تھی۔

یہاں تک نوٹسین صاحب کی تحقیقات کا نتیجہ تھا اب مسلمان مورخین نے جو کیفیت نالہ مار اور مار کی وجہ تسمیہ میں لکھی ہے۔ وہ بھی درج کی جاتی ہے۔ شیخ عبدالوہاب نوری گنائی اپنی کتاب فتحیاب کبریہ میں لکھتے ہیں۔ ”زمانہ سابق میں تالاب ڈل کا پانی برارہ نبل کی راہ سے محلہ علاؤالدین پورہ سے ہو کر گزرتا تھا۔ بادشاہ نے غور کرنے کے بعد اس پانی سے فائدہ اٹھانے کی دو تجویزیں سوچیں ایک تو یہ کہ اس سے پرگنہ اچھن کو آباد دوسرے بنا کیا جائے۔ دوسرے یہ کہ عید گاہ تک کسی طرح یہ پانی پہنچایا جائے تاکہ لوگوں کو وضو وغیرہ کی تکلیف نہ ہو۔ لیکن یہ دونوں تجاویز بظاہر خوش اسلوبی طے ہوتی نظر نہ آتی تھیں۔“

آخر بادشاہ نے ایک شب خواب میں دیکھا کہ ایک سانپ نکلا ہے اور وہ دوڑتا جاتا ہے اور پانی کا رستہ دکھاتا جاتا ہے۔ چونکہ بادشاہ کو صفائے

لے نبل کشمیری لفظ ہے اور اس قطعہ زمین کا نام ہے جو فناک اور آب نیز یعنی دلدل کی قسم کی ہو یا ایسا قطعہ زمین جس میں تقریباً دو حصہ پانی اور ایک حصہ مٹی ہو۔ کشمیر کے نیلوں میں سے برارہ نبل اس لحاظ سے کہ نفس شہر کے شمالی حصہ میں موجود ہے۔ نہایت آباد مزدور اور زرچیز سے یہاں سفیہ اور بید کے درخت بکثرت ہیں۔ ۱۳۴۸ء قمریہ کردہ سلطان علاؤالدین والئی کشمیر (عہد حکومت ۱۳۴۸ء لغات ۱۳۶۰ء) یہ ایک وسیع احاطہ کا نام ہے جس میں حسب ذیل محلے جات ہیں۔ خانقاہ معلیٰ۔ دوکان سنگین۔ زرپرستان۔ ملک انگن۔ شاہی تعمیرات اب نابود ہیں۔ البتہ ملک انگن میں تبرستان ہ ایک احاطہ ہے مشہور ہے کہ وہاں علاؤالدین کامزار ہے۔ ۱۳۵۰ سرینگر کے مغربی حصہ میں تقریباً تین میل کے فاصلہ پر واقع ہے اور عید گاہ تک پھیلا ہوا ہے۔ نبل سنگم کی زراعت جو شامل پرگنہ اچھن ہے بلحاظ ملائمت و لطافت بہت مشہور ہے۔

باطن کا درجہ بھی حاصل تھا اس نے پہلی واقعہ بعد میں عالم بیداری میں مشاہدہ کیا۔ دیکھی کہ ایک سائب نکلا ہے۔ لوگ اس کے پیچھے دوڑ رہے ہیں اور وہ بھاگا جا رہا ہے اور کسی کے قابو نہیں آتا۔ یہاں تک کہ میدان عید گاہ تک پہنچا۔ یہ واقعہ نالہ کی تیاری کے لیے ایک اشارہ تھا۔ چنانچہ سلطان نے اسی رستہ پر کھدائی شروع کرائی اور چونکہ سائب کو فارسی میں مار کہتے ہیں اس لیے اس آبجو کا نام نالہ مار مشہور ہو گیا۔ دیگر تمام مسلمان مورخین نے بھی نالہ مار کی وجہ تسمیہ میں قریباً ہی الفاظ دہرائے ہیں جن سے معلوم ہوتا ہے کہ ہندو عہد قدیم کا اس نالہ سے کوئی تعلق نہ تھا لیکن جیسا کہ شیخ صاحب کے حوالہ سے لکھا جا چکا ہے۔ عہد قدیم میں نالہ مہاسرت موجود تھا۔ یہ دوسری بات ہے کہ وہ نالہ کرپوہ مارتند کی نہر کی طرح مت گیا ہو یا بہت چھوٹا ہو اور بعد میں زین العابدین نے اسی نالہ کو از سر نو جاری کیا ہو جیسا کہ شریدر پنڈت کی راج نرنگنی کے شلوک ۲۴۰ کے حوالہ سے جغرافیہ قدیم کشمیر میں لکھا ہے کہ ”منہرب کی طرف نالہ مار کی جو توسیع ہے۔ وہ زمانہ مابعد کی ہے سلطان زین العابدین نے اس کو کشتی رانی کے قابل بنا دیا تھا۔“

یہ نالہ شہر کی اندرونی آمدورفت کے لیے بڑی اہمیت رکھتا ہے۔ اس نے ڈل تک پہنچنے کے لیے ایک آسان گزار شاہراہ تیار کر دی ہے۔ اس کے ذریعہ ڈل کی تمام پیداوار دوسرے مقامات خصوصاً شہر (سر سینگر) کے ہر گلی کو چھتک پہنچا رہی ہے۔

مکمل تاریخ کشمیر میں اس نالہ کی کھدائی کی یہ وجہ بھی بیان کی گئی ہے کہ جمیل ڈل کا پانی بدشاہ کے زمانہ میں حبہ کدل کے مقام پر دریائے جہلم میں ملتا تھا۔ بادشاہ نے مٹی اور پتھر ڈلوا کر اس جگہ کو بند کر دیا اور جمیل کا پانی باہر نکلنے

کے لیے نالہ مار تیار کرایا جس سے پرگنہ اچھن کی زراعت اور آبادی کو بھی بے شمار فوائد پہنچے۔ بادشاہ نے آمدورفت کے لیے اس نالہ پر سات پل بھی تیار کرائے تھے۔

اس نالہ سے تین چار شاخیں بھی نکالی گئیں۔ مثلاً کاوہ ڈارہ بارہ پل۔ دولت کل۔ اس نالہ کا دور ۲/۳ میل تک بتایا جاتا ہے۔ میدان عید گاہ کی عالیشان مسجد جو آج اپنی بے سرو سامانیوں کی وجہ سے کشمیر اور سرینگر خاص کر مسلمانوں

۱۷ مصنف تاریخ حسن صفحہ ۷۲ پر لکھتا ہے ”در سلف زبان آب تالاب (ڈل) ترین جبہ کدل بادربائے بہت پیوستہ سے رفت۔ بڈشاہ ازاں جامدود ساختہ نالہ مار در نفس شہر حضر کردہ آب ڈل بزراعت پرگنہ اچھن جاری ساخت“

۱۸ آج اس نالہ پر چودہ پل ہیں جن میں سات قدیم ہیں اور سات زمانہ مابعد کے (۱) پل نائید یار (۲) پل جوگی ٹگر (۳) پل ناوہ پورہ (۴) پل نائید کدل (۵) بوری کدل (۶) صراف کدل (۷) کاوی کدل۔ (۸) راجویری کدل یا راجوری کدل۔ (۹) پل کاوہ ڈارہ (۱۰) ڈوبنہ کدل (۱۱) پل سکھ ڈافر (۱۲) پل رتہ پورہ (۱۳) گاؤ کدل۔ (۱۴) پل گندر پورہ۔ سات سنگین پلوں کی تصدیق و جزیہ التواریخ غیر مطبوعہ مصنفہ ملا عبد العزیز (۱۲۷۴ھ) سے بھی ہوتی ہے۔

۱۹ ۱۹۲۷ء میں راقم الحروف نے اس مسجد اور عید گاہ کو دیکھا۔ عید گاہ کا میدان بہت وسیع ہے اور قدرت نے جو مخمل فرش (سبز گھاس کا) اس پر بچھا رکھا ہے اس نے اس کی سادگی کو بہت لفریب بنا دیا ہے۔ مسجد بہت وسیع فراخ اور بلند و بالا ہے لیکن بہت شکستہ حالت میں ہے۔ فرش اکھڑا ہوا ہے بلکہ ایسا معلوم ہوتا ہے کہ یہاں فرش کبھی تھا ہی نہیں۔ بارش میں پانی ٹپکتا رہتا ہے۔ مسجد کے پاس ہی دائیں طرف سیاہ پتھر کی سیڑھیاں دھوکے لیے بنوائی تھیں جو مٹی سے ڈھکی ہوئی اور پانی میں چھپی ہوئی ہیں۔ پانی میں لمبی لمبی گھاس اُگی ہوئی ہے۔

کے احساس ملی پر نوحہ کنال اور اپنے بانی کے جانشین فرماؤا کی چشم خسروانہ اور امداد شاہانہ کی منتظر و محتاج ہے۔ بڈشاہ کے بھائی علیشاہ بادشاہ کشمیر نے تعمیر کرائی مٹھی اور نام اس کا عالی مسجد رکھا تھا۔ یہاں پانی کی بڑی کمیابی تھی۔ بڈشاہ نے پرگنہ اچھن کی آبادی کے ساتھ ہی عید گاہ کو بھی پانی پہنچانے کا انتظام کیا۔ چنانچہ نالہ مار کا پانی میدان عید گاہ سے ہو کر پرگنہ اچھن کو جایا کرتا تھا۔

نالہ مار پر کئی بزرگ آسودہ خاک ہیں جن میں حسب ذیل دو خاص طور پر مشہور ہیں۔ (۱) حضرت سید محمد بہتھی جن کے مزار پر خواجہ محمد اعظم مولف تاریخ انظمی (۱۱۴۸ھ) کے زمانہ میں بڑی رونق ہوا کرتی تھی۔ دوسرے میر سید حبیب سرخانی۔ جو نہایت جلالی شان کے صوفی اور اغنیاء و حکام کی صحبت سے سخت متنفر تھے۔

نہر زین گنگا | جنوبی کشمیر کا نام عہد قدیم میں مدورا جیہ تھا اسی کا بگڑا ہوا نام آج تک مزار چلا آتا ہے۔ یہاں ادون کے عظیم علاقہ کا جو کراں کے نام سے بھی مشہور ہے۔ کچھ حصہ سطح مرتفع پر واقع ہے جو باوجود قرب دریا کے پانی سے محروم تھا۔ بقول شاعر

اے سمندر دیکھ لی ہم نے تری دریا دلی
اک قطرہ کے لیے ساحل ترستا رہ گیا

جب سلطان زین العابدین نے اس علاقہ میں سلسلہ انہار کو وسعت دی تو اس کا شمالی حصہ ایک جداگانہ پرگنہ بن گیا تھا۔ اس نے اس علاقہ کو آباد کرنے کے لیے اس سطح مرتفع پر اپنے نام سے زین پور ایک قصبہ آباد کیا جس کو سنسکرت زبان کے مؤرخین نے چین پور اور چین نگر دونوں ناموں سے موسوم کیا ہے۔

چنانچہ جوزاج یازونہ راج اپنی راج تزنگنی کے شلوک ۱۵۳ میں جین نگر یا جین پور کا ذکر کرتے ہوئے لکھتا ہے۔ "اس کو زین العابدین نے اپنے نام پر آباد کیا تھا اور کشیمندر مؤرخ نے اپنے پرکاش ۲ میں اس کی تائید کی ہے۔"

زین پور کو آباد و شاداب بنانے کے لیے زین العابدین نے ایک نہر جاری کی جس نے زین پور کو وہ رونق دی کہ زین پور جو ایک قصبہ تھا پر گنہ قرار دیا گیا۔ بادشاہ کا قاعدہ تھا کہ اپنے نئے آباد کردہ مقامات پر کوئی نہ کوئی سرکاری مکان بھی تعمیر کروا دیتا تھا اور اس کی دیکھا دیکھی امیر وزراء بھی چھوٹے چھوٹے مکان بطور ریسٹ ہاؤس (آرام گاہ) بنایا کرتے تھے۔ یہاں بھی بادشاہ نے یہی عمل کیا بلکہ کئی لوگوں نے باغات احداث کر کے اس کو نمونہ رشک ارم بنا دیا۔

جوزاج اپنی تاریخ کے شلوک ۸۶۲ میں لکھتا ہے: "کہ زین العابدین نے جین نگری کے لیے جو نہر تعمیر کرائی اس کا نام جین (زین) گنگا رکھا اور اس کو اس قدر وسعت دی کہ رن سوامن کے مندر تک لے آیا جو راجہ رانا دیتہ نے سری نگر میں تعمیر کرایا تھا۔"

اس نہر کا منبع جہاں سے یہ شروع کی گئی تھی قصبہ شوپیاں بیان کیا جاتا ہے اور اگر یہ صحیح ہے کہ اس کا آخری مقام رن سوامن کا مندر واقعہ سری نگر تھا تو

۱۔ مترجمہ راج تزنگنی کا ضمیر کشمیر کا جغرافیہ قدیم صفحہ ۶۱۔
۲۔ مکمل تاریخ کشمیر حصہ دوم مصنفہ راقم الحروف۔

یہ تسلیم کرنا پڑے گا کہ اس نہر کی لمبائی ۳۰ میل سے کم نہ تھی اور اس سے صرف زمین پور ہی سیراب نہ ہوتا تھا بلکہ کئی اور دیہات و مقامات کے تشنہ لب کھیت اس سے اپنی پیاس بجھاتے تھے۔

رن سوامن کا مندر سری نگر میں کس مقام پر واقعہ تھا۔ اس کے متعلق سٹین صاحب جو سنسکرت راج ترنگنی مصنف کلہن انگریزی کے مترجم ہیں لکھتے ہیں کہ لچھی کول وہی نہر ہے جو دریلٹے سندھ (علاقہ لار) سے نوشہرہ اور سنگین دروازہ تک آتی ہے اور جامع مسجد کے پاس سے گزر کر قاضی کول نامی پل کے قریب نالہ مار میں جا ملتی ہے۔ اگر یہ بات ثابت ہو سکے کہ لچھی کول کا موجودہ انتہائی مقام آج بھی وہی ہے جو بقول جو راج زین العابدین کے زمانہ میں تھا تو میں اس قدیم شکستہ مندر رن سوامن کے کھنڈرات کو جو نالہ مار اور لچھی کول کے مقام اتصال پر ایک کونہ میں موجود ہیں۔ رن سوامن کا مندر سمجھنے کے لیے تیار ہوں۔

بدشاہی سطر کیس | جس بادشاہ کو ملک کی آبادی اور فارغ ابالی کے لیے ہر وقت کوئی نہ کوئی مفید تجویز سوچنے سے سردکار رہتا ہو جس نے تپتے ہوئے میدانوں اور خشک قطعات زمین پر پانی کے دریا بہا دیے ہوں جس نے ویران اور اجاڑ اور خاموش اور سنان مقامات کو جہاں ہر وقت سناٹا چھایا رہتا تھا۔ بارونی قبضے اور شہر بنا دیا ہو۔ جس نے ایسی زمینوں کو جہاں ایک دانہ پیدا نہ ہوتا تھا ہزار ہا خرداراناج پیدا کر دینے کے قابل بنا دیا ہو۔ اس بادشاہ نے لوگوں کی آمدورفت اور تجارتی فوائد کے لیے کیا ملک کی سطر کول کا انتظام نہ کیا ہوگا؟ قیاس کہتا ہے کہ ضرور کیا ہوگا لیکن جب اس زمانہ کی راج ترنگینوں اور مابعد کی تاریخوں سے کوئی شہادت طلب کی جاتی ہے تو کوئی شافی جواب نہیں ملتا۔

غالباً اس کی ایک وجہ بھی تھی۔ اُس زمانہ میں نہ بگیاں اور موٹریں
تھیں نہ ٹانگے اور لاریاں۔ صرف گھوڑے کی سواری ہوتی تھی اور یہی جانور بار برداری کے
کام آتا تھا اور گو ہمیں تسلیم کرنا پڑتا ہے کہ پرانے کشمیر میں موجود زمانہ کی طرح فراخ اور چڑی
سڑکیں نہ تھیں اور نہ ان پر ایسے عظیم الشان پل تھے جیسے آج نظر آ رہے ہیں۔ لیکن اس
سے انکار نہیں کیا جاسکتا کہ ایسے ”وقف عام“ بادشاہ نے بار برداری کے لیے ضرور ایسے
رستے بنا رکھے تھے جن پر سے پل، بچریں اور گھوڑے لڑھے ہوئے اسباب کے
ساتھ بہ آسانی گزر سکتے تھے۔ ایک دیہات دوسرے دیہات اور ایک قصبہ دوسرے قصبہ
کے ساتھ اٹنی رستوں یا پگ ڈنڈیوں کے ذریعہ ملتا تھا۔

ان پگ ڈنڈیوں کے دورویہ خوب گھنے سایہ دار اور شردار
درخت نصب کیے گئے تھے۔ جن میں کہیں کہیں چنار بھی ہوتے تھے۔ شہتوت، زرد آلہ
سیب، ناشپاتی اور انٹروٹ کے درخت سایہ کا کام بھی دیتے تھے اور اپنے موسم پر
مسافروں کو بھیل بھی پیش کرتے تھے۔ راہ نور دوں کے لیے کسی قسم کی کوئی ممانعت نہ
تھی۔ پانی پینے کو بے شمار چشمتے تھے جن کا میٹھا اور شیریں اور سرد پانی ”شکر نعمت ہائے
اور چنداں کہ نعمت ہائے تو“ کے مصداق تھا۔

ابھی زیادہ عرصہ نہیں گزرا کہ سرینگر کے صفا کدل سے ایک
کشتی مسافروں کی بھری ہوئی سوپور جانے کے لیے شام کے وقت روانہ ہوا کرتی
تھی اور عام طور پر کشتی کے اندر اس قدر مخلوق ہوتی تھی کہ دم گھٹ جاتا تھا۔
پھر سونے بلکہ بہ آرام بیٹھنے تک کو جگہ نہ ملتی تھی۔ یہ کشتی ساری رات چل کر صبح کے وقت
سنبل کے کنارے پہنچتی تھی اور دس گیارہ بجے دن قریب سوپور میں لنگر انداز ہوتی تھی۔

لیکن آج یہ حالت ہے کہ موٹر لاری بارہ چودہ آنے فی
مسافر کرایہ لے کر دو گھنٹہ میں سر می نگر سے سو پور پہنچا دیتی ہے۔

بڈشاہ کے زمانہ میں کشتیوں کے ذریعہ بھی بہت آمدورفت
ہوتی تھی اور شاید فراخ اور پختہ سڑکوں کی عدم موجودگی کی ایک وجہ یہ بھی ہو۔



نواں باب

انتظام مالیہ و ارزائے اجناس وغیرہ

عہد قدیم کا طریق مالیہ | راجگان ہنود کے عہد میں مالیہ کشمیر کس شکل میں وصول کیا جاتا تھا۔ تاریخوں سے اس کا کچھ پتہ تو نہیں ملتا لیکن اس خیال سے کہ سکہ کارواج کم تھا۔ مالیہ جنس ہی کی صورت میں وصول ہوتا ہوگا۔

جب مسلمانوں کا زمانہ آیا تو بقول فرشتہ سلطان شمس الدین نے ۱۳۴۱ء میں پیداوار کا چھٹا حصہ سرکاری مالیہ مقرر کیا۔ اسی بادشاہ کے عہد میں بقول ابو الفضل مال درآمد پر چھٹا حصہ محصول مقرر ہوا۔ البتہ سلطان سکندر کے زمانہ میں اس

۱۷ جنسی مالیہ مسلمانوں اور سکھوں کے عہد تک بھی کشمیر میں جاری رہا۔ البتہ ڈوگرہ حکومت کے زمانہ میں بہ عہد مہاراجہ پرتاب سنگھ و بہد بند و بست لارنس صاحب جنسی مالیہ کی جگہ نقدی مالیہ مقرر ہوا جو اب تک جاری ہے۔

کے وزیر سیرہ بٹ نے مالیہ اور دیگر محصولات میں بہت کچھ اضافہ کر دیا۔

عہدِ بڈشاہی میں مالیہ کا طریق | سلطان شمس الدین سے لے کر زین العابدین بڈشاہ

کے باپ سلطان سکندر بت شکن کے زمانہ تک کچھ نہ کچھ اضافہ ہی ہوتا رہتا تھا۔ بڈشاہ کے بھائی علیشاہ کے زمانہ میں بھی یہی کیفیت تھی لیکن جب بڈشاہ کے ہاتھوں میں عنانِ حکومت آئی تو اس نے جہاں پہچانہ اور اوران رعایا کے مفید مطلب ایجاد کیے۔ افسروں کو زمینداروں سے رشوت لینے اور ان کو تنگ کرنے کی مخالفت کے احکام جاری کیے۔ وہاں اُس نے مالیہ اور دیگر محصولات میں بھی نمایاں کمی کی۔ تاریخوں میں لکھا ہے کہ اس نے مالیہ جو بالعموم جنس ہی کی صورت میں ہوتا تھا پیدا کا ہا کر دیا جو اس کے جد امجد سلطان شمس الدین کے زمانہ میں تھا۔

بڈشاہ کے عہد میں چونکہ نہروں کی کثرت تھی اور رعایا امن و مسرت کے ساتھ رہتی تھی۔ اس لیے زمیندار اطمینان کے ساتھ کاشت کا کام کرتے تھے مصنف تاریخ حسن صفحہ ۱۳۳ پر لکھتے ہیں: "در عہد سلطان زین العابدین یک کروڑ سیزدہ لک سترہ لاکھ خروار داخل خزینه سے شود" غور کرو جب مالیہ ہی میں ایک کروڑ سترہ لاکھ خروار مختلف اجناس آتی تھیں۔ تو ملک کی پیداوار کس افراط سے ہوتی ہوگی۔ یہ بھی ایک تاریخ میں نظر سے گزرا ہے کہ زمانہ بڈشاہ میں صرف شانی کی پیداوار سترہ لاکھ تھی لہ

۱۷ سمور کرافٹ کے زمانہ حیات (۱۸۲۵ء) جب کہ کشمیر میں سکھوں کی حکومت تھی۔ شانی کی پیداوار ۲۰ لاکھ خروار رہ گئی تھی۔

شالی کا نرخ قدیم | شمالی اس ملک کی خاص پیداوار ہے بلکہ چاول (شالی) کو اگر اہل کشمیر کی قومی خوراک کہا جائے تو بالکل مناسب ہے۔ شمالی کی گرانی اور ارزانی

ہی باشندگان کشمیر کو فارغ اہمال اور تنگ دست بنا سکتی ہے۔ کشمیر کی تاریخوں میں سب سے پہلے شمالی کی قیمتوں کا ذکر راجہ اونتی درمن کے عہد میں آیا ہے جس نے آبپاشی کے طریقوں میں وسیع اصلاح کی تھی اور ملک کی زراعتی ترقی کی وجہ سے شمالی کا نرخ ارزاں ہو گیا تھا۔

سوائین پیسہ کی خروار شمالی | اس زمانہ میں ایک خروار شمالی کی قیمت بالا وسط دو سو دینار یا سوائین پیسہ تھی جو قحط کے دنوں میں زیادہ سے زیادہ

۱۰۵۰ دینار یا سو آٹھ تک ہو جاتی تھی۔ جب سو پور کے بانی سو پور نے اراضی کی کاشت کو اور وسعت دی تو نرخ ۳۶ دینار تک کم ہو گیا یعنی خروار شمالی کی قیمت ۱۶۴ دینار ہو گئی۔

قحط میں شمالی کا نرخ ۲ خروار | راجہ ہرش کے زمانہ میں شمالی بہت سستی تھی بلکہ یہ کہنا چاہیے کہ اس کی کچھ قیمت ہی نہ تھی لیکن جب اس کے

آخری عہد حکومت میں ایک دفعہ شدت کا قحط پڑا تو ایک خروار شمالی کی قیمت پانچ سو دینار یا ۱۲ ہو گئی۔

بڈشاہی زمانہ کا نرخ | شری وراپنی راج ترنگنی کے ترنگ و اشلوک ۲۲ میں لکھتا ہے۔

سلطان زین العابدین کے زمانہ میں شمالی کی قیمت فی خروار تین سو دینار یا ساڑھے چار پیسہ تھی چونکہ کشمیر میں مالیہ جنس ہی کی صورت میں ادا ہوتا تھا اس لیے شاہی

۱۷ مہاراجہ گلاب سنگھ کے آخری ایام میں سرکاری غلہ ۱۰ ار فی خروار کو بکتا تھا۔ ۱۸۹۸ء میں یعنی ۵۲ سال کے بعد عہد مہاراجہ پرتاب سنگھ یہ نرخ ۴۸ فی خروار ہو گیا۔ ۱۹۰۰ء میں ۸۸ فی خروار ۱۹۲۲ء میں سات روپیہ فی خروار اور سالہانہ مجوزہ یعنی ۱۹۲۱ء و ۱۹۲۲ء کے پر شور زمانہ میں اسکا نرخ ۷۷ روپیہ فی خروار بھی رہا۔ اب مہاراجہ ہری سنگھ کے زمانہ میں نرخ شمالی فی خروار فصل پر چار روپے کے قریب ہے۔

ذخیرہ میں کافی جنس رہا کرتی تھی اور سرکاری قیمت پر فروخت ہوا کرتی تھی۔ چونکہ یہ قیمت عام مقررہ نرخ سے زیادہ ہوتی تھی اس لیے لوگ سرکاری ذخیرہ سے بہ امر مجبوری غلہ خریدا کرتے تھے۔

راجہ ہرش کے زمانہ قحط میں پشتم (اون) کی قیمت فی خروار گیارہ انگور $\frac{1}{2}$ اسیسہ کا پانچ سیر ہزار دینار یا دو روپے بارہ آنہ تھی۔ انگور ایک دینار کا

پار تولد آتا تھا یا نہیں دینار کا ایک سیر۔ بیس دینار کا کوئی سکہ نہیں تھا بلکہ اس کی کوڑیاں گنی جاتی۔۔۔ تھیں۔ زین العابدین کے زمانہ بھی قریباً یہی نرخ تھا۔ ابوالفضل کی تاریخ کے مطابق ایک سو دینار کا ایک دام ہوتا تھا اور دام کی قیمت $\frac{1}{2}$ اسیسہ تھی۔ اس سے یہ سمجھنا چاہیے کہ $\frac{1}{2}$ اسیسہ کا انگور بڈشاہ کے زمانہ میں پانچ سیر آتا تھا۔

نمک کا بڈشاہی نرخ | نمک کی قیمت کشمیر میں دیگر ممالک کی نسبت زیادہ رہی ہے۔ اس کی وجہ یہ ہے کہ کشمیر میں ہوتا ہی نہیں۔ اس کی درآمد پنجاب

اور لداخ سے کشمیر میں ہوتی ہے۔ شہزید اپنی راج ترنگنی کے ترنگ ۲۲ شلوک ۵۸۴ میں سیاسی فسادات کے زمانہ کا ذکر کرتا ہوا لکھتا ہے ”جنوبی رستے بند تھے اور دار الخلافہ (سری نگر) میں $\frac{1}{2}$ اپل یا $\frac{1}{4}$ تولہ نمک کی قیمت ۲۵ دینار یا ایک پونٹشو یا ایک دام کا چوتھا حصہ تھی۔ اس حساب سے ایک سیر کی قیمت اس زمانہ میں پانچ پیسہ تھی یا فی سن ہے۔ اکبر کے زمانہ میں بھی جو بڈشاہ کے ایک سو سال کے بعد گزرا ہے قریباً یہی قیمت تھی۔“

نرخ نویسی کی ابتداء | نرخ نویسی کا رواج بھی بڈشاہ ہی کے زمانہ سے ہوا۔ اس زمانہ میں چھاپہ کارواج نہ تھا۔ اس نے ورق بے مس پر تمام اجناس

کے نرخ کندہ کرائے اور دار الخلافہ کے علاوہ پرگنوں اور قصبوں میں یہ ورق اطلاع عام کے لیے بھجوائے۔ ان اوراق کے آخر میں یہ الفاظ بھی درج تھے ”وہر کہ بعد از ما باشد وہ اپنی دستور العمل عامل نہ باشد۔ او واند ونداً“ لیکن زمانہ ہر کہ آمد عمارت نو ساخت کا مصداق

۱۶ طبقات اکبری مصنف محمد نظام الدین احمد بن محمد مقیم الہروی مدفن لاہور (حاشیہ صفحہ ۱۶۱ بر صفحہ آئندہ)

ہے۔ بڈشاہ کی باتیں بڈشاہ کے ساتھ ہی چلی گئیں۔

گئیں وہ رونقیں سب داغ کے ساتھ

وہی دم تھا غنیمت وہ نہیں ہے

فقط اور اس کا انسداد | لارنس صاحب اپنی کتاب ویلی آف کشمیر VALLEY OF KASHMIR میں لکھتے ہیں۔ کشمیر کے مؤرخوں نے اپنے ملک

کے ۱۹ بڑے بڑے فحطوں کا ذکر کیا ہے جن کی وجوہات کے متعلق ان کے مختلف بیانات ہیں لیکن سب سے اہم امر جس پر سب مؤرخین نے اتفاق رائے کیا ہے۔ یہ ہے کہ عموماً بے وقت برف باری اور کثرت آب اور اس کے بعد آتش زدگی کے واقعات سے ہمیشہ یہ ملک تباہ ہوا ہے۔ چنانچہ ایک کشمیری شاعر کا ایک شعر بھی اس کی تائید و تصدیق کرتا ہے وہ کہتا ہے۔

نہ آب و آتش است آباد کشمیر
ازیں ہر دو شود برباد کشمیر

جب کبھی اس قسم کے افسوسناک واقعات پیش آتے تھے حکومت کی طرف سے اس کا کچھ نہ کچھ ضرور انسداد و انتظام ہوتا تھا۔ اسی طرح جب بڈشاہ کے عہد حکومت کے آخری ایام میں اس کے بیٹوں نے باہم خانہ جنگی شروع کر دی تو کشمیر کو اس

(حاشیہ صفحہ سابقہ) سنہ تصنیف ۱۹۱۷ء بعد اکر۔ لارنس صاحب کشمیر کے کمشنر بندوبست تھے۔ سب سے پہلے آپ ہی نے جنسی مالیہ کو نقدی میں تبدیل کیا۔ کشمیر کے لوگ آج تک ان دعائیہ گیت گاتے اور ان کی تعریف کرتے سنے گئے ہیں۔ لندن جا کر کشمیر پر ویلی آف کشمیر کے نام سے ایک کتاب لکھی جو چھپ چکی ہے۔ پہلے مسٹر لارنس تھے اب سر والٹر لارنس ہیں۔

مصیبت کے علاوہ کثرتِ باراں اور قحطِ عظیم کے واقعہ سے بھی دوچار ہونا پڑا۔ بے شمار لوگ نانِ شبینہ سے محتاج ہو کر دستِ اجل کا شکار ہو گئے۔ سلطان کو بڑی تشویش ہوئی غلہ اور خزانہ دونوں کے منہ رعایا کے لیے کھول دیے۔ بقول مصنف تاریخ حسن سلطان خزانین و دفائین فرداں وقف محتاجاں کردہ جاں بخشی قحط زدگان فرمود: "بلکہ طبقات اکبری میں لکھا ہے کہ علاوہ زر بخشی کے سلطان نے کئی مقامات پر ان کی پیداوار کے لحاظ سے مالیہ کم کر دیا اور کئی دیہات اور پرگنہ مالیہ کی ادائیگی سے آزاد کر دیے۔"

ایک انگریز مصنف راجرس کے حوالہ سے "اسلامک کلچر ان کسٹمیر" کے مصنف لکھتے ہیں۔ اگرچہ قحط کچھ کم نہ تھا لیکن زین العابدین نے پوری کامیابی کے ساتھ اس کا مقابلہ کیا اور کئی مقامات پر محصول (مراڈگان سے ہے) کم کر دیے۔

جو راج اپنی راج ترنگنی میں لکھتا ہے۔ سلطان نے صرف ایک روز کے اندر دس کروڑ دینار غریب اور محتاج بچوں میں تقسیم کر دیے تھے۔ اس زمانہ میں ابوالفضل کی تحریر کے مطابق دس کروڑ دینار کی قیمت پچیس ہزار روپے تھی اور باوجود اس شدید قحط کے بھی ایک طرف تو سارے ملک میں خانہ جنگی اور فتنہ و فساد کی آگ لگی ہوئی تھی اور دوسری طرف شدتِ بادشہ نے ملک کو عالم آب بنا رکھا تھا۔ خروار شالی کی قیمت ۶ سے کبھی زیادہ نہ ہوئی۔

اے غور کرو اس زمانہ کے قحط پر اور آج کے معمولی خوش خرید خوں پر۔ راقم الحروف سب سے پہلی مرتبہ کسٹمیر میں ۱۹۰۶ء میں گیا۔ اس زمانہ میں ساہوکار اور بیوپاری زمینداروں کو پیشگی روپیہ دیکر فصل پختہ ہونے پر ایک خروار شالی، اڑکے حساب سے یا کرتے (حاشیہ صفحہ ہزار صفحہ آئندہ)

تاریخ فرشتہ میں بھی بڈشاہی عہد کے اس قحط و انسداد قحط کا ذکر ہے۔ لکھا ہے: "کشمیر میں ایسا قحط پڑا کہ "نان کے عوض جان" ایک معمولی بات سمجھی جاتی تھی۔ سونے اور چاندی کو چھوڑ کر لوگ غلہ و آذوقہ کی چوری کو غنیمت جانتے تھے۔ میوہ ابھی خام ہی ہونا تھا کہ لوگ اس کو کھا جاتے اور بیماریوں میں مبتلا ہو جاتے تھے۔ درختوں کے پتے اور کچی سبزیاں تک لوگ کھا گئے۔ سلطان اس واقعہ سے ہر لحظہ محزون و غمگین رہتا تھا اور ادھر ادھر سے غلہ فراہم کر کے رعایا کو تقسیم کرتا تھا۔ جب قحط سے کسی قدر نجات ہوئی تو سلطان نے بعض محالات میں پٹ اور بعض میں پٹ حصہ مالیہ مقرر کر دیا۔



(حاشیہ صفحہ سابقہ) تھے اور بازاری خوش خرید نرخ ۱۰ اور زیادہ سے زیادہ تین روپے تھے۔ لیکن آج ۱۹۲۸ء میں باہر دیہات میں خوش خرید نرخ چار پانچ روپے فی خروار ہے اور کسی کو محسوس بھی نہیں ہوتا۔ وڈوار زمینداروں کو پیشگی روپے دیکر دو روپیہ سے تین روپے کے درمیان شالی سے رسبے ہیں۔

پڈشاہ اور ہندو

کشمیر میں ہندوستان کی طرح زمانہ قدیم میں ہندو مذہب
 کشمیر کے قدیم مذاہب | ہی تھا اور اس کے چار فرقے تھے۔ برہمن۔ کھتری۔
 ویش۔ شودر۔ لیکن مذہب ان کے عقائد میں بہت اختلافات تھے۔ کوئی ناگ پرست تھا۔
 کوئی آفتاب پرست۔ کوئی آتش پرست۔ کوئی دیوتا پرست۔ بہت ٹھوڑے لوگ تھے
 جو خدا شناس اور خدا پرست تھے۔ جب کشمیر کے راجا اشوک نے ۲۰۸ سن بکر می یا
 کم و بیشی میں بدھ مذہب اختیار کر لیا تو قدیم مذہب والوں نے اس کی بہت مخالفت
 کی۔ مگر راجہ کے مقابلہ میں کسی کی کوئی پیش نہ چلی۔ یہاں تک کہ اشوک کے بعد کئی راجے
 اسی مذہب کے پابند رہے اور انھوں نے بہ جبر و اکراہ یا بہ صلح و صفائی بدھ مذہب کو
 تمام کشمیر میں رائج کر دیا۔

آخر ایک وقت آیا کہ ہندوستان کی طرح کشمیر میں بھی بدھ مذہب

کو زوال شروع ہوا۔ راجہ چندر راجو مذہب شیو کا پیرو تھا۔ بدھ مذہب کا سب سے بڑا مخالف تھا۔ اس بدھ مذہب کا استیصال کر کے اپنے مذہب کو بڑا فروغ دیا۔ جب شکر چارج کشمیر میں آیا تو اس نے شیو مذہب کو اور بھی زیادہ ترقی دی۔

زوالِ لچو کا واقعہ المناک | کشمیر مذہبی اختلافات بلکہ فسادات اور ملک کے اندرونی فتنوں میں مصروف تھا کہ ۱۲۲۳ء میں دفعتاً ایک وبا نے

عظیم نے اس میں انقلاب پیدا کر دیا۔ یعنی ذوالقدر خاں ترک جو چنگیز خاں کی اولاد سے تھا بہتر ہزار سوار جہاز لے کر بے خبر کشمیر لوں پر جو خانہ جنگیوں کے انجام سے غافل ہو کر کشت و خون میں مصروف تھے، حملہ آور ہو گیا۔ جو ملک اور جو قوم نفاق و فساد کا شکار ہو رہی ہو۔ باوجود کثرت جمعیت کے اس کی کیا طاقت ہے کہ کسی بیرونی دشمن کا خواہ وہ قبیل سے قبیل سے فوج بھی کیوں نہ رکھتا ہو مقابلہ کر سکے۔

اس موقع پر ابراہیم لودھی اور بابر بادشاہ کی لڑائی پر غور کرو۔ ابراہیم کے پاس کئی سو مست اور جنگی ہاتھیوں کے علاوہ ایک لاکھ فوج تھی لیکن امر اچانک آپس میں پھٹے ہوئے تھے اور بادشاہ کے اقربا اور خویش اس سے ناراض تھے اس لیے بابر نے صد ہا میل دور ایک غیر ملک سے آکر بارہ ہزار فوج کے ساتھ سارے ہندوستان پر قبضہ کر لیا۔

غرض ذوالقدر خاں نے جس کو کشمیری ذوالچو کہتے ہیں ملک میں قتل عام مچا دیا۔ انسان کیا بلکہ مال مویشی ناپید ہو گئے ملک جو جنت نظیر کہلاتا تھا، دوزخ سے بدتر ہو گیا۔ بیان کیا جاتا ہے کہ شہر میں صرف گیارہ آدمی زندہ رہ گئے تھے۔ ذوالچو چھ ماہ تک کشمیر میں رہا اور اس وقت کشمیر سے باہر نکلا جب سارے ملک کو بے چراغ

کر گیا۔ کہتے ہیں کہ وہ گھوڑی (مظفر آباد) کے رستے واپس آ گیا اور مضامینات و نواحیات سے پچاس ہزار کشمیری قید کر کے ہمراہ لے گیا۔ مکھڑ اور پودہ کا مہینہ تھا۔ جب بالانے کو پہنچا تو اس قدر برف پڑی کہ ان بد نصیب قیدیوں میں سے ایک متنفس بھی نہ چک سکا۔

ہملہ ذوالچو کے نتائج | ذوالچو کے بعد کشمیر میں دیر تک بے اطمینانی کی حالت رہی۔ لوگ ذوالچو کو خواب میں دیکھتے تھے اور چونک چونک اٹھتے

تھے۔ جس طرح ہلاکو خان نے بغداد کو تباہ کیا تھا اور شیخ سعدی نے زوال خلافت و بغداد پر ایک دردناک اور خون رُلا دینے والا مرثیہ لکھا تھا جس کا ایک شعر یہ ہے۔

آسمانِ را حق بود گر خون بہ بار و بر زمین
بر زوال ملک مستعصم امیر المؤمنین

یہی حال ذوالچو نے کشمیر کا کیا۔ لیکن افسوس اس بد نصیب ملک کی اس ذلت و خستہ حالی پر کسی نے خون کے آنسو تو کیا حسرت و افسوس کے دو قطرات اشک بھی نہ بہائے۔

کثرت حوادث اور انتظام حکومت کی خرابیوں اور انقلاب عظیم کی وجہ سے کشمیر کا اب کوئی خاص مذہب نہ تھا تا آنکہ ریجن شاہ نے کشمیر کے تخت و تاج پر قابض ہو کر ۱۳۲۵ء میں مذہب اسلام قبول کر لیا۔

بہت سے ہندو مشائخ کبار کے حسن و خلق اور تعلیم اسلام کے تاثرات سے مسلمان ہو گئے۔ کئی ایسے تھے جن کو مصالح ملکی نے تبدیلی مذہب پر مجبور کیا۔ ایک کافی تعداد ایسی بھی تھی جو سلطان بت شکن اور اس کے وزیر ملک سیف الدین

کے جوش مذہبی کی بدولت دائرہ اسلام میں داخل ہو گئی۔ بہت سے ایسے بھی تھے جو لشکر سکندری کی تاب نہ لاسکے اور ہجرت و ترک وطن پر مجبور ہو کر کشمیر سے باہر چلے گئے۔

سلطان بت شکن کے بعد علیشاہ اس کا بڑا بیٹا تخت پر بیٹھا اور چونکہ اس زمانہ میں بھی ملک سیف الدین مدار المہام کل تھا اس لیے ہندوؤں کی بے اطمینانی و بے قراری کی جو صورت سلطان بت شکن کے زمانہ میں تھی اس میں اس کے بعد بھی کوئی تبدیلی نہ ہو سکی۔

بڈشاہ کا سلوک ہندوؤں کے ساتھ | جب تخت کشمیر نے زین العابدین کے قدم چومے اور تاج شاہی نے اس کے سر پر آ

فخر محسوس کیا تو کشمیر کے ہندوؤں کی بے اطمینانی مضطرب الحالی اور شکستہ دلی کے احساس کے باوجود بادشاہ کچھ عرصہ تک سرکشوں اور سلطنت کے مخالفوں کے استیصال میں مصروف رہا۔ اس کے بعد جب اسے ذرا اطمینان حاصل ہوا تو اس نے صحیح تعلیم اسلام پر کار بند ہو کر ملک کے غیر مسلم گروہ کی جس کی تعداد سارے کشمیر میں غالباً چند ہزار سے زیادہ نہ تھی تالیفِ قلوب کرنا اپنی زندگی کا خاص مقصد قرار دیا۔

جسم پر حکومت کرنے کی بجائے وہ دلوں پر حکومت کرنے کو ترجیح دیتا تھا اور اس کے طرز عمل نے ثابت کر دیا کہ وہ اپنے قول و نہد اور اپنی زبان پر سختی سے کار بند رہتا تھا۔ ہندوؤں کے ساتھ جو سلوک بڈشاہ نے کیا حقیقت یہ ہے کہ کوئی ہندو راجہ کسی ہندو کے ساتھ نہیں کر سکا۔ اپنی مراعات کی وجہ سے بڈشاہ

۱۷ تاریخ گلدستہ کشمیر مصنفہ پٹت ہرگوپال کول صفحہ ۱۱۶۔ ۱۷ بٹ کشمیر میں پٹت کو کہتے ہیں۔

کے نام سے بھی مشہور ہو گیا ہے

بڑھ کے ہوگا اس سے کیا ہر والعزیزی کا ثبوت

بن گیا بڈشاہ سے بٹ شاہ زین العابدین

بڈشاہ نے اپنے طویل عہد حکومت میں ہندوؤں کو جس طرح نوازا ہے اور مسلمانوں کی طرح ہندوؤں کی جو حوصلہ افزائی کی ہے اور ان کے مقدس مقامات اور ان کی قدیم عمارات کے سامنے جس انصاف و مساوات کا سلوک کیا ہے اور قابل ہندو علماء و ادباء کی جو سرپرستی کی ہے۔ اس سے معلوم ہوتا ہے یہ بادشاہ اپنے باپ اور بھائی کے خلاف حکمت و تدبیر سے مبرا ہوا ایک عجیب دل و دماغ سے آیا تھا۔ اس کی نظر میں مسلمان اس لیے قابل وقعت نہ تھا کہ وہ مسلمان ہے اور ہندو اس لیے قابل نفرت نہ تھا کہ وہ ہندو ہے بلکہ وہ ہر شخص میں کسی نہ کسی کمال کا متلاشی رہتا تھا۔

چنانچہ مسلمان مشائخ کی طرح اُسے ہندو جوگیوں سے بھی جن کے پہلو میں خفائی و معارف سے لبریز دل ہوتا تھا۔ برابر عقیدت و ارادت تھی۔

جب ہم دربار بڈشاہی کے ارکان و شعراء پر نظر ڈالتے ہیں تو ہمیں ہندوؤں کی ایک کافی تعداد نظر آتی ہے۔

مختلف تاریخوں کے مطالعہ سے بڈشاہ کی ہندو نوازیوں کی

۱۷ ان کی مفصل کیفیت دربار بڈشاہی کے ملکی و مالی اور ادبی مصاحبوں کی فہرست میں دیکھئے۔
۱۸ اس مضمون کی تحریر کے دوران میں مندرجہ ذیل کتابیں پیش نظر (حاشیہ صفحہ ہزار صفحہ آئندہ)

کی جو کیفیت معلوم ہو سکی ہے اس کو بیسویں صدی کے اس نفاق پرورد و اتحاد شکن دور میں ذرا وضاحت سے قلمبند کرنا مناسب معلوم ہوتا ہے۔

جیسا کہ ذکر کیا جا چکا ہے سلطان سکندر بت شکن
 مہاجر کشمیری پنڈتوں کی واپسی کے دو مسلم وزیر ملک سیف الدین بٹ کے تعصب
 مذہبی کی وجہ سے ہندو کی ایک کثیر تعداد کشمیر سے باہر چلی گئی تھی۔ یہ لوگ پنجاب دہلی، لکھنؤ،
 بنارس، الہ آباد اور ہندوستان کے دیگر مقامات میں جا کر آباد ہو گئے۔ جب بڈشاہ کا
 زمانہ آیا اور اس نے سلطنت کے فوجی انتظامات اور دشمنان سلطنت کو محکوم و مغلوب کرنے
 کے بعد جب ملک کی آبادی طرف توجہ کی تو اس نے مہاجر لوگوں کو واپس بلوانے کے لیے ایک
 اشتہار عام جاری کیا۔ ان کو بہت سی مراعات کی توقع دلائی۔ ان سے انصاف و عدل کا وعدہ کیا
 ان کی زمینیں اور جائیدادیں بعد ثبوت کامل ان کو واپس دلانے کی خوشخبری سنائی۔

پچنانچہ کئی ہزار کشمیری ہندو جنہوں نے کئی سال سے پنجاب و
 ہند کو اپنا وطن بنا رکھا تھا۔ جب وطن اور جدید بادشاہ کے اعلان مراعات کی وجہ سے
 پھر کشمیر چلے آئے۔ بادشاہ نے بھی ان کے ساتھ مراحت نصروانہ سے کام لیا۔ جو جاگیردار
 تھے ان کی جاگیریں واپس کیں اور جو اپنی جائیدادوں کا ثبوت دے سکے۔ ان کی جائیدادیں

(حاشیہ صفحہ سابقہ) ایس۔ (۱) طبقات اکبری فارسی۔ (۲) اسلامک پبلیکیشنز انڈیا انگریزی۔ (۳) تاریخ ملاحیہ والدین
 فارسی (۴) تاریخ گلشن کشمیر مؤلف مولوی محمد سعادت قلمی۔ (۵) تاریخ حسن کشمیر فارسی قلمی (۶) وجیز التواریخ
 قلمی۔ (۷) راج ترنگنی مترجمہ شین صاحب کار دو ترجمہ۔ (۸) گلدستہ کشمیر مصنفہ پنڈت ہر گوپال (۹)۔
 فتحیاب کبرویہ قلمی فارسی (۱۰) تاریخ خواجہ اعظمی فارسی (۱۱) مختصر التواریخ کشمیر پنڈت بیر برکا پچرو۔
 فارسی۔ قلمی۔ (۱۲) تاریخ کشمیر اردو قلمی مصنفہ خواجہ حسن ملک (۱۳) تاریخ فرشتہ۔

ان کو واپس دلائیں جن کا ثبوت نہ مل سکا۔ ان کو مکانات وغیرہ کے لیے زمینیں عطا کیں۔

پنڈتوں کی واپسی کے متعلق ایک ہندو مورخ لکھتا ہے ”سرما
ظلم از ولایت کشمیر بر انداختہ و طبقہ بر ہمنان را کہ بہ سعایت سیہ پٹ نامی کہ در عہد سلطان
سکندر جہاے وطن اختیار کردہ بودند۔ باز آوردہ در معاہدہ و مقامات خود را اقرار گرفتہ
و ظائف مستمر آن مقرر گذاشت“

سولطان بت شکن کے عہد میں ایک جماعت ایسی بھی
نو مسلم کشمیری پنڈتوں کی شدھی

مختی جس نے خوف یا طمع کی وجہ سے مذہب اسلام
قبول کر لیا تھا۔ بڈشاہ نے جب مذہبی آزادی کا اعلان کیا اور یہ مشتہر کیا کہ اسلام ”لا اکراہ
فی الدین“ کی تعلیم دیتا اور مذہب کے معاملہ میں ملک سیف الدین کے جبر سے
بہ اکراہ مسلمان ہو گئے تھے پھر اپنے سابقہ مذہب سے آگے۔ ان کی برادری نے بھی ان کو شامل
کرنے سے انکار نہ کیا اور کسی قاضی اور مفتی کو بھی جرات نہ ہو سکی کہ ان سے ارتداد کا
مواخذہ کرتا۔ ایک ہندو مورخ بھی لکھتا ہے۔ ملا و فضلار بہ مجال آن نبود بر ہمنانے کہ
در حکمرانی سلطان سکندر از درجہ خود افتادہ بودند۔ زبان تہ عن کشا پند۔

جو نراج اپنی راج تزنگی میں اس جزیرہ کا ذکر کرتا ہے۔ جو کشمیر کے مسلمان
جزیرہ کی موقوفی

بادشاہ کشمیر کے ہندوؤں سے وصول کیا کرتے تھے۔ کشمیر کے ابتدائی
مسلمان سلاطین کے زمانہ میں اس ٹیکس کی مقدار دو پل چاندی سالانہ تھی۔ سٹین صاحب

۱۔ پنڈت بیر بر کا پیر و مصنف مختصر التواریخ کشمیر غیر مطبوعہ۔

۲۔ مکمل تاریخ کشمیر حصہ دوم مصنفہ راقم الحروف۔

۳۔ پنڈت بیر بر کا پیر۔

لکھتے ہیں۔ چونکہ یہ وزن آٹھ تولہ کے برابر ہے اس لیے یہ امر تعجب خیز نہیں کہ اس زمانہ کے لوگ اس سختی کو بجا طور پر محسوس کرتے تھے۔ پل چار کرش کا ہوتا ہے اور ایک کرش ۱۶ ماشہ کا ہوتا ہے۔ اس طرح ایک پل چار تولہ کے مساوی سمجھنا چاہیے۔ اب تک کشمیر میں سیر کے پڑھنے کے لیے پل ہی کا لفظ بولا جاتا ہے۔ اس تزنگی میں جو نراج نے لکھا ہے کہ بدشاہ نے گھاگرا سے ایک ماشہ سالانہ کر دیا تھا اور اس رعایت و نوازش کے لیے جو نراج نے بادشاہ کی بہت تعریف کی ہے۔ بہر حال جزیرہ کم تھا یا زیادہ۔ اور اسلامی نکتہ نگاہ سے جائز تھا یا ہندو کے خیال میں ناجائز۔ اس کی سختی ہندو عام طور پر محسوس کرتے تھے۔ چنانچہ بادشاہ نے ہندوؤں کے خیالات اور ان کی عرضداشتوں سے متاثر ہو کر جزیرہ اتنا کم کر دیا کہ وہ بہت تھوڑا بلکہ برائے نام رہ گیا اور تھوڑے ہی عرصہ کے بعد جو تھوڑا بہت بھی تھا وہ بھی موقوف کر دیا۔

جزیرہ کی موقوفی کے متعلق ذیل کا واقعہ دل چسپی سے

ایک محب وطن کشمیری پنڈت مطالعہ کیا جائے گا۔ ایک مرتبہ سلطان کے ہاتھ پر

ایک پھوڑا نکلا جس سے وہ سحت بیمار و لاچار ہو۔ آخر جب شاہی حکیم شری بٹ کے معالجہ سے بادشاہ کو صحت ہوئی تو اس نے حکیم موصوف کو انعام دینا چاہا لیکن شری بٹ نے کسی قسم نقد انعام لینے سے انکار کر دیا۔ بادشاہ نے سمجھا شاید جاگیر کا خواہشمند ہے۔ حکم دیا، شری بٹ کے نام عطا ئے جاگیر کا فرمان لکھا جائے لیکن شری بٹ نے بادشاہ کا شکریہ ادا کرتے ہوئے اس پر بھی رضا مندی کا اظہار نہ کیا۔ آخر بادشاہ نے کہا کچھ تو کہو۔ شری بٹ نے عرض کیا میری ذات کے لیے خداوند نعمت کی شانمانہ توجہ سے بہت کچھ ہے۔ اگر سرکار مجھے عنایت خسروانہ سے ممنون ہی فرمانا چاہتے ہیں تو میری قوم کو زر جزیرہ سے بالکل ہی معاف فرما دیا جائے تاکہ ایک شری بٹ کی جگہ اس کی ساری قوم حضور کے از دیا و اقبال و دولت کی ..

۱۷۶ فتحیاب کبرویہ غیر مطبوعہ۔

دعا گو رہے۔

شری ہٹ کے یہ الفاظ ایشیا و قربانی کی زندہ نظیر تھے۔ بادشاہ
کے دل پر اثر کر گئے اور کیوں نہ کرتے؟
دل سے جو بات نکلتی ہے اثر رکھتی ہے
پر نہیں طاقت پرواز مگر رکھتی ہے

چنانچہ بادشاہ نے شری ہٹ کی یہ درخواست منظور کی اور کشمیر کے
ہندو حزیبہ کے ٹیکس سے نجات حاصل کر گئے۔ آج ہر کشمیری پنڈت شری ہٹ کی حب الوطنی
اور اس کے جذبہ ایشیا پر فخر کرتا ہے اور تاریخ اس کے نام کو سنہری حروف میں پیش کر
رہی ہے۔

ہندو جوگیوں کے لیے جوگی سنگر | بادشاہ کی فیاضیوں اور اس کی ہندو نوازیوں کی
دستاویز گو کشور ہندوستان کی فیصل یعنی

ہمالیہ سے باہر سمندر پار نہ جاسکی ہوں تاہم اس میں کلام نہیں کہ کشمیری پنڈتوں کے علاوہ جو
کشمیر سے ہجرت کر گئے تھے۔ اور بڈشاہ کے زمانہ میں جن کی کثیر تعداد واپس آگئی تھی۔ اکثر
دوسرے برہمن بھی بادشاہ کی شہرت سن کر کشمیر آگئے۔ ان میں جگن ناتھ اور کور و کیشتر کے
عالموں کے علم و فضل اور ان کی صحبتوں سے بادشاہ نے بہت استفادہ حاصل کیا اور ان
کے معقول مشاہیر سے مقرر کر کے اپنی علم فرازی اور بے نصیبی کا ثبوت دیا بلکہ لکھا ہے کہ
ان لائق و فائق دیدانتوں اور عالم فاضل برہمنوں کی قدر مسلمان درباریوں سے بھی زیادہ کرتا تھا۔

۱۔ تاریخ کشمیر اردو قلمی مصنفہ خواجہ حسن ملک۔ مکمل تاریخ کشمیر حصہ دوم مصنفہ راقم الحروف۔

لیکن ہندو جوگیوں کی جن میں کشمیری سادھو بھی تھے۔ ایک عظیم تعداد ایسی تھی جو توکل کے غلط معنی سمجھ کر اور ہاتھ پاؤں توڑ کر ملک اور قوم کے لیے ناقابل برداشت بوجھ ثابت ہو رہی تھی۔ بادشاہ نے ان کے لیے رہنہ داری میں مطبخ عظیم مقرر کیا جہاں سے دو وقت کا کھانا ہر ایک جوگی کو سرکار کی طرف سے مفت ملتا تھا اور ان کے روزیے بیت المال سے مقرر کر دیے۔ جس مقام پر یہ مطبخ یعنی نگر خانہ تھا۔ اب وہ جگہ جوگی نگر کے نام سے موسوم ہے۔

مندر شکر اچارج کی مرمت

کمران کے علاقہ میں راجہ پرتاب پیڈ کا مندر موضع تاپر میں نذریشور کے نام سے تھا۔ راجہ جیا پیڈ کے تین مندر (۱) چتر اتنا کیشو۔ (۲) شیشہ شامی کیشو اور (۳) امرتہ کیشو۔ اندر کوٹ میں تھے۔ یہ سب مندر اس تباہ حالت میں تھے کہ از سر نو ان کا اصلی شان و شوکت میں آنا بہت محال تھا۔ اُس زمانہ میں محکمہ آثار قدیمہ قائم نہ تھا ورنہ یہ مندر جس حالت میں بھی تھے موجود رہتے مگر بادشاہ نے اس پر بھی ان مندروں کی بوسیدہ و کہنہ بڑیوں یعنی ان کے پتھروں سے جو ادھر ادھر بیکار پڑے ہوئے تھے۔ ایک نہایت مفید کام لیا۔ ان سے کسی مسجد کی تعمیر نہیں کی۔ ان کو کسی محل میں استعمال نہیں کیا بلکہ ان پتھروں سے ایک ستھو (بند) تو بنا لیا کھائی سے سو پور تک بنوایا اور ایک صفا پور سے سو پور تک جو رفاہ عام کے لیے وقف تھے۔ تارنجوں میں لکھا ہے کہ اس نے بعض منادر جو منہدم ہو گئے تھے۔ از سر نو تعمیر کرائے۔ ان میں مندر "زشتی شور" جو کوہ سلیمان یا شکر اچارج پر واقع ہے۔ خاص طور پر مشہور ہے۔ یہ مندر راجہ سندیمان نے ۱۷۸۰ء میں تعمیر کرایا تھا۔ راجہ گوپادت اور راجہ لتا دیتہ نے اپنے اپنے زمانہ میں اس کی مرمت کرائی لیکن بعد کے راجوں نے

۱۷ فوجیاب اکبرویہ قلمی صفحہ ۳۲۲۔

چنداں توجہ نہ کی۔ مندر کی حالت خراب سے خراب تر ہوتی گئی۔ یہاں تک کہ سلطان کے زمانہ میں زلزلہ کی ایک ہی ضرب نے اس کے چھت کے پتھروں کو شکستہ و منہدم کر دیا۔

بڈشاہ نے اپنی طویل عمر کے آخری ایام میں اس مندر کی طرف توجہ کی۔ اس کے انہدام کو پامیداری سے اور اس کی شکستگی کو مضبوطی سے تبدیل کیا اور چھت کو نئے سرے سے تعمیر کر کے اس کے نیچے چار سنگین ستون استوار کیے۔ چنانچہ اس کے ایک ستون پر مندرجہ ذیل دو سطریں منقوش ہیں۔ سطر اول اس ستون پر داشت خواجہ رگم بن مرجان و سال و پنجہ و چہار کشمیری۔ سطر دوم۔ معمار این ستون واجی ہشتی زندگر دو سال پنجہ و چہار کشمیری نیز بر دیوار شمالی خردبان سنگین آل منقوش بود۔

۱۔ تاریخ حسن حصہ اول۔

۲۔ پنجہ و چہار (۵۴) سے مراد ۱۵۴۱ سال کشمیری ہے۔ یہ سال ریچن شاہ الملقب بہ ملک صدر الدین کی تخت نشینی (۱۷۲۵ء) سے جو کشمیر کا سب سے پہلا مسلمان بادشاہ تھا، شروع ہوتا تھا۔ اس حساب سے مندر شکر اچارج کی مرمت کا زمانہ ۱۷۷۹ء سمجھنا چاہیے۔ جوزین العابدین کا سال وفات بھی ہے۔ یا بہ الفاظ دیگر اس نے موت سے چند دن یا چند ماہ پیشتر اس مندر کی نئے سرے سے تعمیر کرائی تھی۔ اگر بقول تاریخ حسن یہ صحیح ہے کہ ستون مندر پر پنجہ و چہار سال کشمیری درج تھا تو تعجب ہے کہ اسی مصنف نے ایک اور جگہ یہ کس طرح لکھ دیا کہ "سلطان زین العابدین در ۱۷۷۴ء چہار ستون سنگین و قایہ سقف آل استوار نمود" اس حساب سے تو ۱۷۵۲ء کی بجائے ۱۷۵۰ء سال کشمیری ہونا چاہیے۔ ایک ہی مقام پر دو مختلف تحریریں۔ ۹۔

ریچن شاہ نے اسلام قبول کرنے کے بعد سنہ ہجری ۱۷۱۱ء میں جاری

کیا لیکن وہ مقبول عام نہ ہو سکا کیونکہ اس وقت سوائے چند آدمیوں کے (حاشیہ صفحہ ۱۷۱۱ء ص ۱۷۱۱ء)

اس سال کشمیری سال ۱۵۰۰ھ تھا مگر اہل کشمیر عموماً احاد لکھتے تھے اور مات ساقط کر دیدیتے تھے اور آج کل بھی نہ صرف کشمیر میں بلکہ ہر جگہ یہی رواج ہے۔ مثلاً آج ۱۹۲۸ء ہے لیکن تحریروں میں بالعموم ۱۲۸۰ء ہی لکھا جاتا ہے۔

مندروں کے ساتھ پاٹ شالا میں | بادشاہ نے بت خانوں اور مندروں کی مرمت و نگرانی کے علاوہ ان کے ساتھ

پاٹ شالا میں بھی جاری کیے جہاں ہندو و دیار تھی۔ مذہبی علوم نہایت آزادی سے حاصل کیا کرتے تھے۔ ان کی مذہبی کتابیں جو ان کی مہاجرت کے ساتھ ہی کشمیر سے نابود ہو گئی تھیں۔ ہندوستان سے واپس منگوائیں بقول ملا بہاؤ الدین ”وفاتہ کفر و شرک کہ

(حاشیہ صفحہ سابقہ) باقی تمام ملک ہندو مذہب کا پیرو تھا۔ آخر سلطان شمس الدین (۱۳۴۳ء) نہایت (۱۳۴۴ء) نے اپنے بھتیجے حکومت میں کشمیری سن ایجاد کیا اور بنا اس کی اس زمانہ سے رکھی جب ریچن شاہ عرف ملک صدر الدین (۱۳۲۵ء) میں تخت پر بیٹھا تھا۔ کشمیری مہینوں کے نام حسب ذیل تھے۔ وہک۔ چیت۔ ہار۔ بشروان۔ بادر۔ آشت۔ کار تک۔ مونچہر۔ پوہ۔ ماگ۔ پھاگن۔ چیت۔ .. شمس الدین کے حکم کے مطابق حساب کتاب۔ نوشتہ۔ خواندہ۔ سب کشمیری سنہ میں ہونے لگا۔ ماہ وہک میں نوروز کا دن مقرر ہوا۔ اس اویا و عبیدین وغیرہ سب اسی سنہ کے مطابق عمل میں آتے تھے۔ بڈشاہ کے زمانہ میں بھی سنہ کشمیری کا ہی رواج تھا۔ تاریخ حسن میں لکھا ہے ”وقتیکہ زمام اختیار حکومت اہل دیار در دست شاہان چغت افاد۔ آل ہا سنہ کشمیری فتح کردہ۔ سنہ ہجری و سنہ جلوس خود مروج کردند“ شاہان چغت میں اکبر نے سب سے پہلے کشمیر کو ۱۵۹۲ء بمطابق ۱۵۵۶ء میں فتح کیا ہے۔ سمجھنا چاہیے کہ اسی سال سے سنہ کشمیری کا رواج کشمیر سے اڑا دیا گیا۔

ازیں دیار بدر کشیدہ بودند باز طلبیدند۔ بادشاہ نے حکم دیا کہ ہندو جو کچھ ان کی کتابوں میں درج ہے اسی پر عمل کیا کریں۔ مندروں کی مرمت اور پاٹ شالوں کے اخراجات کے لیے بادشاہ نے جاگیریں عطا کیں۔ استاد نخواستہ ہوں سے بے فکر تھے اور طالب علم فیسوں سے آزاد تھے افسوس یہ باتیں بادشاہ کے ساتھ ہی مٹ گئیں۔

آہ اے سلطان زین العابدین بڈشاہ ماہ

نورہ کشمیر پڑھ بیٹھے تری میت کے ساتھ

سنسکرت اور فارسی کا میل جول | بادشاہ نے ہندوؤں کا مذہبی لٹریچر صرف پاٹ شالوں میں تقسیم نہیں کیا۔ بلکہ دیووں شاستروں پر انوں اور ان کی کئی اور مذہبی کتابوں کا ترجمہ فارسی میں اور فارسی کتابوں کا سنسکرت زبان میں ترجمہ کر کے ہندوؤں کے مذہبی خیالات سے مسلمانوں کو اور مسلمانوں کی مذہبی تعلیم سے ہندوؤں کو آگاہ اور باخبر کیا۔

بادشاہ کی عقلمندی۔ بے نصیبی اور دوراندیشی کا ملک کی سیاسی حالت پر بہت اچھا اثر پڑا۔ چنانچہ جب مسلمانوں اور ہندوؤں کو ایک دوسرے کی مذہبی تعلیم سے واقف ہونے کے بعد معلوم ہوا کہ

مذہب نہیں سکھانا آپس میں بیہ رکھنا

تو ذاتی بغض و عناد کی جڑیں جو کھنڈی بہت ابھی باقی تھیں۔ وہ بھی حرف غلط کی طرح کٹ گئیں اور اب دونوں قومیں اکثریت و اقلیت کی تیز کے بغیر آپس

لے از تاریخ ملا بہاؤ الدین۔

میں شیر و شکر ہو گئیں۔

جزیرہ کی موقوفی نے بھی اس بادشاہ کے عہد میں کفر و اسلام کی
تفریق مٹا دی تھی لیکن دونوں قوموں کو دونوں کے علوم سے آگاہ کر کے بادشاہ نے نہ صرف
اپنے مصالح ملکی (یعنی قومی اتحاد کی وجہ ملک میں امن و امان) کو مضبوط کیا۔ بلکہ ملک کو بھی آئے
دن کے فتنہ و فساد سے نجات دلا دی۔

بڈشاہ کیسے بے تحصب اور محب وطن بادشاہ تھا اور اس کی رعایا
کیسی صلح جو اور امن پسند اور مختلف مذاہب کے بزرگوں کا احترام کرنے والی تھی۔ آہ اب یہ صورتیں
خواب و خیال ہیں۔

ہو گئیں وہ صورتیں گو صورت موج سہراب...

خلق کو احسان ان کے اب بھی ہیں خاطر نشیں

انگریزوں کے ابتدائی دور میں مسلمان علما اور پیر صاحبان
کشمیری پنڈت اور فارسی نے مسلمانوں کو انگریزی تعلیم کے حصول سے جو حکمران قوم
کی زبان تھی اور ملک کے ہر حصہ میں سرعت سے پھیل رہی تھی محروم رکھا تھا اور زبان کی اسی
محرومی کی وجہ سے مسلمان برطانوی عہد حکومت میں اب تک دفتری ملازمتیں نہ حسب خواہش اور
نہ تناسب آبادی کے لحاظ سے حاصل کر سکے ہیں۔

بڈشاہ نے جزیرہ کی موقوفی سنسکرت لٹریچر کے فارسی ترجمے اور
اپنے ذاتی حسن سلوک سے ہندوؤں میں بہت کچھ ہر و لوزیزی حاصل کر لی تھی اور ہندوؤں اور
مسلمانوں کے باہمی تعلقات بھی خوشگوار تھے۔ لیکن ابھی تک ایسے ہندو علما موجود تھے جو ہندوؤں

کو فارسی کی تعلیم سے منع کرتے۔ فارسی اس وقت کشمیر کی دفتری زبان تھی اور جس کے حصول کے بغیر کسی ہندو کا کسی سرکاری دفتر میں ملازم ہونا بہت مشکل تھا، روکتے اور منع کرتے تھے اور اس کو پیچھون کی زبان کہتے تھے اور اس کے پڑھنے والے پر ببادری سے خارج کرنے کے فتوے صادر کیا کرتے تھے۔

بڈشاہ نے ہندوؤں کو سمجھایا کہ فارسی دفتری زبان ہے اگر تم اس سے الگ رہے تو اس کا نتیجہ یہ ہوگا کہ ملک میں تم کو کوئی حصہ نہ ملے گا۔ ملک کی کثیر تعداد مسلمان ہے جو کئی لاکھ تک ہے۔ تمہاری تعداد چند ہزار سے زیادہ نہیں ہے اس لیے فارسی زبان جس کو مسلمانوں نے اپنی مذہبی زبان (عربی) کے بعد دوسرا درجہ دیا ہے اور جو کشمیر میں سوا سو سال سے دفتری زبان کی حیثیت سے جاری ہے بدلی نہیں جاسکتی۔ اس کے حصول کیلئے تم کو کوئی دقت نہیں۔ تعلیم مفت ہے اور اس کے تمام اخراجات حکومت کے ذمہ ہیں۔ تم بھی مسلمانوں کی طرح فارسی پڑھو اور ملک کے عہدوں میں حصہ لو اور مل جل کر اپنے ملک کی ترقی و فلاح کی تدابیر سوچو۔

پہنانچہ اسی زمانہ میں پنڈتوں نے فارسی پڑھنی شروع کی اور مٹھوڑے ہی عرصہ میں اس قوم میں فارسی زبان کے ایسے ایسے نامور اور عالم پیدا ہوئے کہ بادشاہ نے ان کی قابلیتوں کی وجہ سے ان کو سرانکھوں پر جگہ دی اور وہ اعلیٰ مراتب ان کو عطا کیے کہ ان کے خواب و خیال میں بھی نہ تھے۔ فارسی پڑھنے والے ہندو طلباء کو خاص دظائف ملا کرتے تھے اور ان میں سے بعض نا در طلباء کو خوراک بھی سرکاری طرف سے عطا ہوتی تھی۔

مختصر التواریخ کشمیر کا مصنف بڈشاہ کی بے شمار خوبیوں بلکہ اس

۱۵ پنڈت بیر برکا پچرو

کے احسانات کو جو اس نے ہندو قوم کے ساتھ کیے تھے تسلیم کرنے اور یہ تحریر کرنے کے باوجود کہ ”در رعایت فقر و ضعف و پرواخت حال رعایا و برا یا دقیقہ از شفقت و مہربانی درینے داشت“ بڈشاہ جیسے نیک دل اور نیک نیت بادشاہ پر یہ حملہ کرتا ہے کہ اس نے پنڈتوں کو فارسی کی تعلیم کی تحریک محض اس لیے کی کہ ان کو ان کے مذہب سے برگشتہ کر دیا جائے اور ان کو بام عروج سے قعر مذلت میں گرا دیا جائے۔ چنانچہ اس کے اصل الفاظ یہ ہیں: ”سلطان زین العابدین در فکر کار افتاد کہ این رکھیشتران و ریاضت کیشان بچہ عنوان ازین درجہ بر اندازم۔ بر وریام چند نفر برین را بدولت دنیا خام طمع ساختہ بہ خواندن علم فارسی مشغول ساخت و بہ خوردن نان شبانہ عادی کرد تا این کہ اندک اندک ہمگی خواص و عام بہ طمع دولت ناپائیدار کہ یک جا قرار نداد۔ راعب و مائل گردیدند۔ و طریقہ دیگر بروئے کار آمد۔ و قانون قدیم اختلاف پذیرفت و ہر کس از درجہ ریاضت افتادہ۔ بہ دام حرص و ہوا در افتاد۔“

مختصر التواریخ کے مصنف نے بڈشاہ کی رواداری پر جو زہریلی نظر ڈالی ہے وہ دیکھ چکے ہو۔ اب گلزار کشمیر کے ہندو مصنف کی رائے بھی ملاحظہ فرمائیے جس نے اس امر پر کچھ روشنی ڈالی ہے کہ بادشاہ نے پنڈتوں کو کیوں علم فارسی کی طرف رغبت دلانی۔ وہ لکھتا ہے۔ کشمیر کے علاوہ ہندوستان کے اکثر لوگ کشمیر کے برہمنوں کی ان کے کمالات علم کی وجہ سے جو راجگان قدیم کے زمانہ میں ان کو حاصل تھا۔ عزت و تکریم کرتے اور از نقود و اجناس ان کی خدمت کیا کرتے تھے۔ جب دولت اسلامیہ کشمیر پر قابض ہوئی تو امر اولوگ انقلاب سلطنت کی وجہ سے برہمنوں کی خدمت و خاطر اچھی طرح نہ کر سکے۔ یہی باعث تھا کہ اہل علم رفتہ رفتہ علم سے بھی اور دولت سے بھی بے بہرہ ہو گئے اور چونکہ محنت و جفاکشی کی ان کو عادت نہ تھی۔ اس لیے ان کی گذراوقات مشکل سے ہوتی تھی۔ بڈشاہ کے حسن سلوک کی تعریف سن کر ہاجر کشمیری پنڈتوں کی ایک کثیر جماعت کشمیر میں واپس آ

گئی تھی اور ہر چند بادشاہ نے ان کو سر آنکھوں پر جگہ دی تھی۔ تاہم بہت سے لوگ مالی حیثیت سے امداد کے قابل تھے۔ بادشاہ نے جوگی سنگر میں نادار و محتاج برہمنوں کا انتظام کیا اور حکم دیا کہ برہمن لوگ بھی علم مرتبہ (فارسی) حاصل کریں۔ سرکار ان کو ان کی قابلیتوں کے موافق کوئی نہ کوئی خدمت سپرد کر دے گی۔ چنانچہ صاحب گنزار کے چند اصل الفاظ ذیل میں درج ہیں۔

”سلطان تعسر گزاران این جماعت نہ پسندیدہ از نا قابلیت محنت کشی و بار برداری کہ در تعیش عادات سعی باز و نداشتند بہ نظر چارگرمی در تعلم علم فارسی بہ محاسبہ طاعنا و کربا مال کنائیدہ ہریکے را فراخور جو صلہ و خرج واجبہ بہ کارے منسوب نمودہ تقسیم رزق کردہ داد۔“

شارٹ ہسٹری آف کشمیر ایک نازہ تصنیف ہے جو اس عہد میں

لکھی گئی ہے۔ جبکہ ملک میں فرقہ وارانہ اختلافات ترقی پر ہیں اور کوئی قوم دوسری قوم کے کسی مذہبی بزرگ یا دنیاوی بادشاہ کی نیکی اور اس کے احسانات کو تسلیم کرنا اپنی بلکہ اپنے مذہب کی کمزوری محسوس کرتی ہے۔ اس تصنیف میں جو ایک کشمیری پنڈت کی تصنیف ہے، لکھا ہے۔

”زین العابدین کی متبرک یادگار ہمارے دلوں میں ہے۔ جو کچھ اس نے کیا دانائی اور مال اندیشی سے کیا۔ اس کے تاج کے نیچے قابلیت ہی قابلیت چھپی ہوئی تھی۔ اس کے عہد میں ہر کسی کو مذہبی آزادی حاصل تھی۔ ہندوؤں نے اس مبارک دور میں (فارسی تسلیم حاصل کرنے کے بعد) اعلیٰ سے اعلیٰ سرکاری ملازمتیں حاصل کیں۔“

پنڈتوں کے دو فرقے | پنڈتوں میں جن لوگوں نے دفتری زبان (فارسی) حاصل کر کے نوکریاں حاصل کر لیں۔ ان کا نام ”کارکن“ مشہور ہو

۱۹۲۸ء پنڈت گوانتھ لعل بی اے۔ یہ تاریخ نہایت مختصر ہے اور انگریزی زبان میں ہے۔ سال تصنیف ۱۹۲۸ء

۲۶ صفحہ ۲۷ د ۲۷۔

گیا۔ جو مذہبی کام کرتے رہے ان کو باپھ ٹیس کہتے تھے۔

بڈشاہ کے عہد میں پنڈتوں کا دفتری اقتدار پر بہت کچھ عمل دخل ہو گیا تھا اور افغانوں کے عہد میں ہر چند کہ بے آئینی و مظالم کا دور دورہ تھا۔ تاہم اس زمانہ کی تاریخ بھی اس قسم کی شہادتیں پیش کر رہی ہے کہ کارکن پنڈتوں نے جبکی بڈشاہ نے کئی سو سال پیشتر رکھی تھی۔ دفتری اقتدار یعنی ملک کے اعلیٰ عہدوں پر بہت کچھ قابو پایا تھا بلکہ خود کابل میں نندرام ایک معتز کشمیری پنڈت نے وہ عروج حاصل کیا کہ آج تک سبکے زور کا بلستان نندرام مشہور چلا آتا ہے۔

پنڈتوں کے یہ دونوں فرقے آج تک موجود ہیں اور تعجب یہ ہے کہ ان کا باہمی اختلاف بھی آج تک نابود نہیں ہوا۔ یہاں تک کہ ایک دوسرے کے ساتھ یہ شادیاں بھی نہیں کرتے۔

پنڈتوں نے بڈشاہی دور ہی میں فارسی زبان **بڈشاہی دربار کے پنڈت ارکان** کی طرف توجہ کی اور اپنی ذہنی قابلیتوں کی وجہ سے اسی زمانہ میں اعلیٰ اعلیٰ عہدوں پر پہنچ گئے۔ جن کے نام کشمیر کی مختلف تواریخوں سے ہم تک پہنچ سکے ہیں۔ ان کی فہرست ذیل میں درج ہے۔

- ۱۔ پنڈت شری بٹ حکیم شاہی۔
- ۲۔ پنڈت زورنہ راج مترجم و مؤرخ۔
- ۳۔ پنڈت بودی بٹ مترجم۔
- ۴۔ پنڈت سداشیو بالو۔ جو نشی منجم۔
- ۵۔ پنڈت گوپال کول۔ صدر قانون گو کشمیر۔
- ۶۔ پنڈت مادھو کول۔ قانون گوئے کامراج۔

۷۔ پنڈت گنیش کول۔ قانون گوئے کامراج۔

۸۔ سوم پنڈت۔ مصاحب و شاعر و مترجم۔

ان میں سے چند ایک کے حالات بڈشاہی درباریوں کی ذیل

میں لکھے جائیں گے۔

گاؤکشی بند اور سنی کا اجراء | گاؤکشی بند اور سنی کا اجراء
 ہے۔ چنانچہ مسلمان سلاطین کے عہد حکومت کے ساتھ

ہی کشمیر میں گاؤکشی بھی شروع ہو گئی تھی۔ بڈشاہ نے اپنی محکوم رعایا کے ایک فرقہ کے تالیف
 قلب کی خاطر اور زراعتی کاروبار کو ترقی دینے کے لیے ممالک محروسہ میں گاؤکشی کی مراعت
 کے احکام جاری کر دیے اور نہ صرف یہی کام کیا بلکہ رسم سنی کو بھی جو ہندوؤں میں زمانہ قدیم
 سے چلی آتی تھی اور سابقہ سلاطین اسلام نے اس کو ایک ظلم سمجھ کر بند کر دیا تھا اور خود زین
 العابدین بھی اس کے دوبارہ اجراء پر راضی نہ تھا۔ صرف ہنود کشمیر کی خاطر اس نے اس رسم کو
 جو فی الواقعہ صریح ظلم تھی دوبارہ جاری کر دیا۔

ممکن ہے گاؤکشی کو بند کرنے کے متعلق اس زمانہ کے علما

نے بادشاہ کے اس فرمان کو مذہب اسلام میں دخل اندازی کا مترادف سمجھا ہو اور اس پر
 ناراضگی کا اظہار کیا ہو لیکن بادشاہ جو صلح کل تھا اور سمجھتا تھا کہ ذبیحہ گاؤکشی کے حلال ہونے
 کے باوجود اسلام نے یہ کہیں حکم نہیں دیا کہ مسلمان اگر گاؤکشی کا گوشت نہیں کھائے گا۔ یا اس
 کی قربانی نہیں دے گا تو وہ مسلمان نہیں رہے گا۔ اس لیے اس نے علما سے وقت کو ایک
 ہمسایہ اور ماتحت قوم کے مذہبی جذبات کے احترام کی طرف توجہ ضرور دلائی ہوگی اور علما
 اسلام نے بھی ہمسایہ قوم کی دلداری کی وجہ سے بادشاہ کی ملکی مصلحتوں کو سمجھ لیا ہوگا خصوصاً

جبکہ ذبیحہ گاڈ کے کھانے کے بغیر بھی ایک مسلمان مسلمان رہ سکتا ہے۔

ایک مسلمان درباری کو عبرت ناک سنا | بادشاہ کے مقررہوں اور مصاحبوں میں ایک مسلمان تھا جس کو شراب پینے کی عادت

تھی۔ ایک مرتبہ شراب کے نشہ میں اس نے ایک پنڈت کو اس قدر زود کو بکھا کہ اس کی جان ہی نکل گئی۔ پنڈت کے وارثوں نے بادشاہ کے پاس فریاد کی۔ بادشاہ نے مقدمہ کو تاقضیوں اور ججوں کے پاس بھیجنے کے بجائے اس کو اپنے ہاتھ میں لیا اور اس کے وارثوں کے بیان اور گواہی کی شہادتیں لے کر حکم دیا کہ اس کی نیت اس کو ہلاک کرنے کی نہیں تھی۔ شراب کے نشہ میں اس نے متوفی کو کوئی ایسی ضرب لگائی ہے جس سے وہ بچ نہیں سکا اس لیے اس کو پھانسی تو نہیں دیا جاسکتا البتہ اس رو سیاہ کو گدھے پر سوار کر کے تمام شہر میں پھرایا جائے۔ تاکہ اس کو شراب نوشی کا انجام اور تقرب شاہی کے گھنڈ میں اپنی اس حرکت قبیحہ کا نتیجہ معلوم ہو جائے اور باقی لوگ اس واقعہ سے عبرت حاصل کریں۔

خوبیے اخلاق کا دنیا دین را زیو راست

با فقیری خوش بود با بادشاہی خوشتر است

بادشاہ پابرمہنہ ایک برہمن کے مکان پر | مورخین ہنود لکھتے ہیں ایک کشمیری شہزادہ کشتی میں سوار ہو کر دریا

کی سیر کر رہا تھا۔ جب عالی کدل پر پہنچا تو ایک پنڈت تانی کو جو غارت گر ہوش و حواس تھی دریا کے کنارے پانی بھرتے ہوئے دیکھا۔ جب اس نے گھڑا سر پر رکھا تو شہزادہ نے گھڑے کو علیحدہ کا نشانہ بنایا جس سے گھڑا ٹوٹ گیا۔ لیکن پانی اس کے سر پر برابر معلق رہا۔ جب وہ گھر گئی اور اس نے اپنے خاوند کو واقعہ سے آگاہ کیا تو اس نے جل کر بددعا

۱۔ از مکمل تاریخ کشمیر حصہ دوم مصنفہ راقم الحروف و گلدستہ کشمیر مصنفہ پنڈت ہرگوپال کول۔

دی کہ اسے ایٹور جس نے یہ حرکت کر کے مجھے رنج پہنچایا ہے اس کے سینہ میں ایسا درد اٹھے کہ وہ تڑپ تڑپ کے اپنے اس فعل مذمومہ کی سزا بھگتے۔

مورخین ہنود لکھتے ہیں۔ شہزادہ ایسا بیمار ہوا کہ جان کے لالے پڑ گئے۔ جب بادشاہ کو اصل معاملہ سے آگاہی ہوئی تو وہ پا برہمن برہمن کے گھر گیا اور معذرت طلب کر کے دوائے صحت کا طلب گار ہوا۔ برہمن نے بادشاہ سے کہا کہ بادشاہ اور شہزادے جب اپنی رعایا کی بہو بیٹیوں کے ساتھ ایسا سلوک کریں گے تو عزیز رعایا کا کہاں ٹھکانا ہو سکتا ہے۔ آخر برہمن نے شہزادے کی صحت کے لیے دوائی جو بارگاہ حقیقی میں قبول ہوئی۔ بادشاہ کے دل پر اس واقعہ نے بڑا اثر کیا اور وہ رعایا اور خصوصاً ہندوؤں کی دل جوئی میں اور بھی سرگرمی سے کام لینے لگا۔

اس کا قدیم سنسکرت نام امریشور اور کشمیری نام **بڈشاہ اور امر ناتھ کی یاترا** امر ناتھ ہے۔ یہ ایک ایسا تیرتھ ہے۔ جہاں نہ صرف

کشمیری بلکہ پنجابی، بھارتی، بنگالی اور ہندوستان کے دوسرے حصے کے لوگ بھی یاترا کے لیے آتے تھے۔ امر ناتھ ایک مرتفع غار (گفہ) کا نام ہے۔ جو اسلام آباد سے پانچ منزلوں یا پانچ دن کے راستہ پر واقع ہے۔ یہ مقام ۱۴۳۰ فٹ کی بلندی پر ایک برفانی چوٹی کے جنوبی پہلو میں ہے۔ اس غار کے اندر سفید برف کا ایک بہت بڑا ٹکڑا اس پانی کے انجماد سے بنا ہوا موجود رہتا ہے۔ جو چپان سے رستار بنتا ہے۔ ہندو اسے شرامیشور کا مجسمہ خیال کرتے اور شولنگ تصور کر کے پوجتے ہیں اور اس کے درشنوں کو باعث خیر و برکت سمجھتے ہیں۔ ہندو اس شہرت کے راج ترنگنی (کلہن پنڈت) اور نیل مت پران میں اس اعظم ترین تیرتھ کے بہت کم حوالے آئے ہیں۔ جس سے معلوم ہوتا ہے اس زمانہ میں اس کی اس قدر شہرت نہ ہوگی اور نہ کبوتروں کا جوڑا کہیں

سے نکلتا ہوگا جیسا کہ آج کل کے زائرین (یا تری) ان کی شہادت دیا کرتے ہیں۔

مسلمان بادشاہوں میں سب سے پہلا بادشاہ بڈشاہ ہے جو ہندوؤں کے اس متبرک تیرتھ پر پہنچا ہے چنانچہ زونراج نے اپنی راج ترنگنی میں لکھا ہے کہ سلطان زین العابدین اس تیرتھ کی یاترا کے لیے تمام مشکلات کو عبور کر کے وہاں پہنچا تھا۔

بادشاہ ہندوؤں کے میلوں اور تیرتھوں پر جایا کرتا تھا اور اپنی شمولیت سے ان کی رونق کو دوبالا کیا کرتا تھا افسوس ہے امر ناتھ کی شاہی یاترا کے مفصل حالات نہیں مل سکے۔ ورنہ معلوم ہو سکتا کہ کس جاہ و جلال سے اور کس ساز و سامان کے ساتھ وہ وہاں گیا ہوگا۔ بادشاہ کے یاترا پر جانے سے اتنا ضرور ظاہر ہوتا ہے کہ کلہن پنڈت یاراجہ جے سنگھ کے زمانہ میں امر ناتھ کی بہت زیادہ شہرت نہ تھی تاہم بڈشاہ کے زمانہ میں یہ اس قدر مشہور تھا کہ خود بادشاہ وہاں یاترا کے لیے گیا تھا۔

ہندوؤں کا یہ مشہور تیرتھ کمراز کی طرف دریائے سار داتیرتھ اور بڈشاہ | کشن گنگا کے دائیں کنارہ پر ضلع مظفر آباد کی تحصیل

کرناہ میں واقع ہے اور بہت قدیم زمانہ سے مشہور ہے۔ چنانچہ البیرونی (بزمانہ محمود غزنوی) نے اپنی کتاب الہند میں چندر کے مصنف دیا کرن۔ کلہن نے راج ترنگنی میں اسی طرح جو زراج اور اس کے بعد کے مصنفوں اور فارسی مؤرخوں ابو الفضل (بزمانہ اکبر) وغیرہ سب نے اس کا ذکر کیا ہے۔

اے بی بی ایڈیشن شلوک ۱۲۳۳ بحوالہ راج ترنگنی اردو ترجمہ۔

زور نہ راج یا جو نراج کی ایک تحریر کے مطابق معلوم ہوتا ہے
 کہ سلطان زین العابدین بھی اسی تیر تھ کی یا ترا کے لیے آیا تھا۔ اسٹین صاحب نے راج
 ترتیگی کے انگریزی ترجمہ میں لکھا ہے کہ بادشاہ غالباً ۱۴۲۲ء میں اس مندر کی زیارت
 کے لیے گیا تھا۔

اس زمانہ کے مشکل ترین راستوں پر غور کرو پہاڑوں کی
 عظیم رفعت کو جہاں برف کے تودے لگے رہتے ہیں دیکھو دریاؤں اور ندی نالوں کی
 طغیانیوں پر نظر ڈالو اور بادشاہ کی عقیدت مندی اور دلوں پر حکومت کرنے کی پالیسی
 پر دھیان کرو اور پھر بتاؤ کیا ایسی مثالیں آج بھی مل سکتی ہیں۔

مسجدیں اور پنڈت اور قشقہ | سلطان بت شکن اور علیشاہ کے زمانہ میں
 ہندوؤں کو مسجدوں میں داخل ہونے بلکہ

ان سے چھو جانے تک کی سخت ممانعت تھی۔ بادشاہ نے یہ سختی ہٹا دی اور حکم دیا
 کہ ہندوؤں کو بشرط طہارت مسجدوں میں داخل ہونے اور ان کے صحنوں میں پھرنے
 اور ان کے دیکھنے کی عام اجازت ہے۔ کوئی پنڈت سلطان بت شکن اور سلطان علی
 شاہ کے زمانہ سے نہ اپنے آپ کو علائقہ ہندو کہہ سکتا تھا اور نہ اپنی پیشانی پر قشقہ لگا
 سکتا تھا۔ جو ان کا قدیم دستور تھا۔ بادشاہ نے پنڈتوں سے اس مصیبت کو بھی
 دور کیا اور کھلے بندوں ان کو ہندو کہلانے اور قشقہ لگانے کی اجازت عطا کی علاوہ
 ان مراعات کے جرمانہ۔ پیش کش۔ نذرانہ جو سلطان بت شکن کے زمانہ سے جاری
 تھا معاف کر دیا۔

۱۰ طبقات اکبری سال تصنیف ۱۵۹۰ء۔

ہندوؤں کے لئے ہندو عدالتیں | ہندوؤں اور مسلمان مصنفوں اور مؤرخوں نے بڑشاہ کی اس انصاف پروری کی سنہری الفاظ میں داد دی ہے کہ اس نے ہندوؤں کے مذہبی مقدمات کے تصفیہ کے لیے ہندو جج اور مسلمانوں کے مذہبی مقدمات کے لیے قاضی مقرر کر رکھے تھے اور جب مدعی اور مدعا علیہ ہندو اور مسلمان ہوتے تھے تو ان کے مقدمات کا تصفیہ دونوں جج مل کر کرتے تھے جن میں ایک ہندو ہوتا تھا، ایک مسلمان، یہ وہ انصاف ہے اور وہ عدل ہے کہ آج بھی ہندوستان کو کامل طور پر نصیب نہیں ہو سکا۔

بڑشاہ کو باوجود ایک عظیم الشان اور شکار سے نفرت اور گوشت سے پرہیز | فاجح و کامران بادشاہ ہونے کے شکار سے جسے اورنگ زیب نے بھی ”کار بیکاران“ لکھا ہے، کوئی رغبت نہ تھی۔ شکار سے جو خرابیاں انسانوں اور حیوانوں پر آتی ہیں وہ سب ان کے پیش نظر تھیں۔ صدی انسان شکار کو گھیرنے اور شور مچانے کے لیے ہمراہ ہوتے ان میں سے کئی ایک راستے کی خرابیوں اور پہاڑوں کے نشیب و فراز کی تندر ہو جاتے۔ پھر ان غریبوں کا جو ہرج اور نقصان ہوتا وہ اس کے علاوہ تھا۔ مبداء فیاض نے اس کے پہلو میں ایک درد مند دل رکھا تھا۔ اس نے شکار کو نہ صرف خود ترک کیا بلکہ اس خیال سے کہ اس کی رعایا کا ایک گروہ (طبقہ ہنود) شکار سے نفرت رکھتا ہے۔ اس نے کشمیر میں شکار کی قطعی ممانعت کر دی۔ بعض بعض ہندو تفریبوں اور تیوہاروں پر وہ گوشت بھی ترک کر دیا کرتا تھا۔

بادشاہ نے شور پور (حال ہیر پور) واقعہ درہ پیر | رفاہ عام دان اور دھرم تنبیل پنجال میں جو شوہریاں سے تھنہ و راجوری کے راستے میں ایک پڑاؤ ہے اور اپنے تاریخی واقعات کی وجہ سے بہت مشہور ہے کچھ مواضع اس کام کے لیے وقف کر رکھے تھے کہ ان کی آمدنی سے مسافروں کو جو پنجاہ یا گردونواح

سے کشمیر میں آیا کریں بلا امتیاز (ہندو و مسلمان) مفت کھانا ملا کرے۔ بیر پور میں بادشاہی سنگر موجود رہتا تھا اور ہندوؤں اور مسلمانوں کے لیے علیحدہ علیحدہ انتظام ہوتا تھا۔ اس دان یا فیاضی کا نام شریدر نے اپنی راج ترنگنی میں "ان سترادھین" لکھا ہے۔

وُلر میں فصل سنگاڑہ بہ افراط پیدا ہوتی ہے۔ اس کے چاروں

ساحل اس فصل کی پیداوار سے لبر بزر رہتے ہیں۔ بڈشاہ نے تمام فصل کو غریب غربا کے لیے وقف کر دیا اور نام اس کا دھرم نبل رکھا۔ چنانچہ تاریخ حسن میں لکھا ہے: "از ابتداء عہد بڈشاہ تا حال وقف عام است۔ آل را دھرم نبل مے گوئید" لیکن اس کا جنوبی و غربی حصہ اب مدت سے ضبط سمرکار ہے۔ "آنکہ در نواحی غرب و جنوب می روید۔ از قدیم ضبط سمرکار"

بڈشاہ ہندوؤں پر کیوں مہربان تھا؟

ہندو مؤرخوں اور ہندوؤں کی تقلید میں مسلمان مؤرخوں نے ہندوؤں پر شاہی مراعات مبدول رہنے کے متعلق عجیب و غریب حکایتیں لکھی ہیں۔ منجملہ ان کے ایک یہ بھی ہے کہ سلطان ابتدائے عہد میں ہندوؤں پر چنداں ملتفت نہ تھا لیکن ایک دفعہ جب وہ مرض الموت میں مبتلا ہو گیا۔ نوٹرنری بٹ اور دیگر اطباء نے نامدار کی تمام تدابیر کے باوجود بھی اُسے آرام نہ آیا۔

آخری شری بٹ اور بودی بٹ ایک باکمال جوگی کے پاس گئے

جو علم سیمیا میں یگانہ روزگار تھا اور کشمیر کے ایک گوشہ میں رہتا تھا۔ بادشاہ کی بیماری کا حال اس سے عرض کیا۔ جوگی نے کہا مرگ سلطان سے چارہ نہیں۔ تقدیر کو کوئی ٹال نہیں سکتا۔

وہ متفرد ہوں کہ ٹل نہیں سکتا ..
جو ہے پیش آئی وہ پیشانی ہوں میں

البتہ ایک صورت ہے کہ قدرت بھی اپنا کام کرے اور بادشاہ بھی زندہ رہ سکے اور اس کی تدبیر یہ بتائی کہ جب بادشاہ کا دم نکل جائے تو میں اپنے خاص عمل کے ذریعہ روح اپنے قالب سے نکال کر اس کے قالب میں ڈال دوں گا۔ جب میری روح سلطان کے بدن میں منتقل ہو جائے تو میرے قالب کو حفاظت و احتیاط سے تمام کر میرے اصلی آسن پر لے آؤ۔ تاکہ سلطان کو صحیح و تندرست بلکہ زندہ کر کے میں پھر اپنی اصلی حالت پر آ جاؤں۔ چنانچہ جوگی کو اس کے شاگردوں سمیت بادشاہ کے دونوں مصاحب بادشاہ کے پاس لے آئے۔ جب بادشاہ کا مرغ روح اُس کے قفس عنقریب سے پرواز کر گیا تو جوگی نے اپنا عمل شروع کیا اپنی روح اس کے قالب میں ڈال دی۔ اُس کے شاگرد نے امر اس سے کہا کہ اپنے بادشاہ کو جا کر دیکھ لو۔ وہ اب صحیح و سالم موجود ہے اور میں اب اپنے استاد کو معالجہ کے لیے اپنے استہان میں لے جاتا ہوں۔

وحجز التواریخ کے مصنف نے استہان میں لے جانے سے اختلاف کیا ہے۔ وہ لکھتا ہے: مصاحبوں نے جوگی کے قالب کو سہد و رسوم کے مطابق جلا دیا۔ اس واقعہ کے بعد بادشاہ ۳۲ سال تک عدل و انصاف کے ساتھ حکمرانی کرتا رہا اور سہد و کی بے غرضانہ محبت و خدمت کا اس کے دل پر محکم و پائیدار اثر پڑا۔

ہندو مؤرخین کا خیال ہے کہ چونکہ نئے زین العابدین میں ایک ہندو کی روح موجود تھی۔ اس لیے قدرتاً اسے ہندوؤں سے محبت تھی۔ شارٹ ہسٹری آف کشمیر کا ہندو مصنف بھی اس کی تائید کرتا ہے اور لکھتا ہے "لوگوں کا عام خیال ہے کہ اس کی بڑی شخصیت میں ہندو روح حلول کر گئی تھی جو اس کو ہندوؤں کی طرف راغب کرتی رہتی تھی۔"

لیکن ارباب دانش سے مخفی نہیں ہے کہ روح ایک بدن سے دوسرے بدن میں منتقل نہیں ہو سکتی۔ البتہ مرض کا منتقل ہو جانا قرین قیاس ہے۔ جیسا کہ بابر کی موت اور ہمایوں کی بیماری کا حال سب لوگ جانتے ہیں کہ دونوں باپ بیٹا سخت بیمار تھے۔ بابر نے خلوص دل سے حضور و خشوع کے ساتھ دعا مانگی۔ بار الہا ہمایوں کی جس قدر بیماری ہے وہ بھی میری بیماری میں شامل کر کے اس کو صحت و تندرستی عطا فرما۔ دعا دل سے نکلی تھی، اثر کر گئی۔ بابر زیادہ بیمار ہو گیا اور ہمایوں تندرست ہونے لگا۔ یہاں تک کہ تیسرے ہی دن بابر کا انتقال ہو گیا۔

قیاساً معلوم ہوتا ہے کہ جوگی اور بڈشاہ کا معاملہ بھی اسی قسم

کا ہوگا۔

بہر حال ہندو اس کے احسانات عظیمہ کے قائل و معترف ہیں اور اس کی انصاف پزوری رعایا پرورمی اور علم دوستی کا شکر گزاری اور احسان مندی کے ساتھ ذکر کرتے رہتے ہیں۔

صاحب "اسلامک کلچر ان کشمیر" لکھتے ہیں: "راجوری راجہ راجوری بیٹی اور بڈشاہ کے راجہ سندر سین نے جس کی تخت نشینی کا سال

۱۴۵۰ء بتایا جاتا ہے اپنی بڑی لڑکی راجیہ دیوی بڈشاہ کی خدمت میں بطور تحفہ بھیجی۔ بادشاہ اُس وقت جھیل ڈلر کی سیر کر رہا تھا۔ ڈولی اور ڈولی کا جلوس معہ کنیزکاں وہیں پہنچا۔ بادشاہ نے دیکھ کر فرمایا کہ مائی کی ڈولی ہے جو واقف کار تھے۔ انھوں نے واقعہ عرض کیا۔ بادشاہ نے فرمایا جس کو ماں کہہ دیا ہے اُس کو بطور بیوی کس طرح قبول کر سکتا ہوں۔ بادشاہ نے اس خیال سے کہ "ڈولہ" واپس بھیجنے میں راجہ کی ہتک ہوگی۔ راجیہ دیوی کو شاہی حرم

میں بھجوا دیا۔ جہاں ہمیشہ اس کی خدمت میں وہ ایک بیٹے کی حیثیت سے حاضر ہوتا رہا۔

اسی کتاب میں یہ لکھا ہے کہ رانی بادشاہ کا یہ حسن سلوک دیکھ کر تھوڑے عرصہ کے بعد مسلمان ہو گئی اور اس نے بادشاہ کی اجازت سے اپنی یادگار کے طور پر نالہ مار پر راجویر کدل یا راجوری کدل کے نام سے ایک پل تعمیر کرایا۔

صاحب اسلامک کلچر نے یہ واقعہ ”جنرل آف دی پنجاب ہسٹوریکل سوسائٹی“ سے لیا ہے۔ لیکن جیسا کہ ”شاب کشمیر“ کے صفحہ ۱۸ کے حاشیہ ۲ میں لکھا جا چکا ہے۔ والیان راجوری بقول تونزک جہانگیری فیروز شاہ خلجی کے زمانہ میں اور بقول مصنف راجگان راجور شہاب الدین غوری کے زمانہ میں یعنی بڈشاہ کے زمانہ سے بہر حال کئی سو سال پیشتر اسلام قبول کر چکے تھے۔ اس لیے راجوری کی شہزادی کو جو بڈشاہ کی زوجیت کے لیے بھیجی گئی تھی۔ ایک ہندو راجکار می تصور کرنا تاریخ کی رو سے بہت مشکل ہے۔

اس قسم کی کئی نظریں ملتی ہیں کہ ماتحت راجگان اور ماتحت مسلمان بادشاہوں نے جلیل القدر مہاراجوں اور شہنشاہوں کے پاس اپنی ”بیٹیاں“ بھیجی ہیں۔ ممکن ہے راجوری کے مسلمان راجہ نے بھی بادشاہ کی خوشنودی مزاج کے لیے یہ پیشکش بھیجی ہو اور بادشاہ نے جو نہایت متقی و پرہیزگار تھا اسے زوجیت میں تو قبول نہ کیا ہو البتہ شاہی محلات میں داخل کروا دیا ہو۔

ایک نو عمر اور پری چہرہ شہزادی کے پاس جو ”بیوی“

بنتے کی خاطر بادشاہ کے حضور میں بھیجی گئی تھی، ہمیشہ ایک فرماں بردار بیٹے کی حیثیت سے جانا بادشاہ کے اخلاق حسنہ اس کی مقدس زندگی اور اس کے صفاتِ قلب کی ایک نادر مثال ہے اور یقیناً اس کا ہندوؤں پر بھی بڑا اثر ہوا ہوگا۔



علم موسیقی اور بڈشاہ

بڈشاہ کا دربار معجونِ مرکب تھا جس میں ہندو مسلمان دونوں قوموں کے صاحب کمال موجود تھے۔ اس کی فیاضی و سخاوت اور قدر دانیوں اور ہنر پروریوں کی شہرت سن کر ہندوستان کے علاوہ خراسان و ہندوستان تک سے ارباب کمال کھچے چلے آتے تھے۔

۱۔ انفرادی حیثیتوں کے علاوہ اجتماعی صورتوں میں بھی کئی لوگ بڈشاہ کے دربار میں آئے۔ مثلاً ایک میر قوم ہے جس کے بزرگ خراسان و ترکستان سے اس جنتِ نظر ملک میں آئے۔ یہ لوگ دراصل مرزا یعنی منگل تھے جیسا کہ صاحب تاریخ حسن لکھتے ہیں "لفظ میر دراصل مخفف لقب میرزا است" لوگوں نے یہ مرورایام اس میں تئیر و تبدل کر کے اس کو میر بنا دیا۔ یہ لفظ سادات و منگل میں مشترک ہے۔ فرق صرف اس قدر ہے کہ سادات اس کو نام کے پہلے استعمال کرتے ہیں۔ جیسے میر مبارک۔ میر مقبول اور منگل نام کے بعد لکھتے ہیں۔ جیسے عزیز میر۔ غفار میر۔ ارجاشیہ صفحہ ہذا بر صفحہ آئندہ)

بڈشاہ کی موسیقی سے دلدادگی | مشائخ کبار اور علمائے کرام بھی اس کے دربار میں موجود تھے۔ جوگیان باصفا اور سنیاسیان بے ریا بھی اس کے

دربار کی زینت تھے۔ شاعران جادویان بھی بزم شاہی کی رونق تھے اور صنایع و کاریگری اور دیگر اہل حرفت نے بھی اس کی سرپرستیوں کے دامن میں پرورش پا کر اپنے کمالات سے اس کی شہرت کو چار چاند لگا رکھے تھے۔ انھی میں علم موسیقی کے ماہر بھی تھے اور بڈشاہ چونکہ خود موسیقی کا بڑا شائق بلکہ کئی سازوں کا موجد تھا۔ اس لیے دیگر اہل علوم و فنون کے ساتھ موسیقی کے بننے والوں کی بھی بڑی قدر ہوتی تھی۔ چنانچہ صاحب طبقات اکبری لکھتے ہیں۔ "سلطان زین العابدین ہر قسم کے علوم و فنون کا سرپرست تھا۔ علم موسیقی میں وہ بڑا ماہر تھا۔ اس کی سخاوتوں کے قصے سن سن کر اطراف و اکناف سے کئی قسم کے باکمال کشتیر میں جمع

(حاشیہ صفحہ سابقہ) صاحب تاریخ حسن لکھتے ہیں "لیکن بعضے مغلان از روئے تعظیم نام میر اول می گویند" چنانچہ میر نازک قادری، پنجاب میں بھی اب یہی رواج ہو چلا ہے۔ چنانچہ حاجی میر شمس الدین (لاہور) میر امیر بخش اینڈ سنز (مالکان کریم پریس لاہور) میر رحمت اللہ ہمایوں کابل۔ (فرزند حاجی میر شمس الدین صاحب) میر کریم بخش (پشاور) خان بہادر ڈاکٹر میر ہدایت اللہ (امرتسر) اور ان کا تمام خاندان اور میر کرامت اللہ میر امرتسری۔ سب کے ناموں کے ساتھ از روئے تعظیم لفظ میر پہلے لکھا جاتا ہے۔ دوسری قوم عشائی ہے جو خراسان کے نواحی موضع عیشاور سے اپنے اہل وطن کی قدر دانیوں کی خبریں سن کر کشمیر آئی۔ بادشاہ نے ان کی قابلیتوں کی وجہ سے ان کو اپنے مساجدوں میں جگہ دی ان عیشاوری بھی اور عشائی بھی کہتے ہیں۔ حاجی مختار شاہ عشائی کشمیر میں اس خاندان کے نامور رئیس گذرے ہیں۔ خواجہ اکبر شاہ عشاوری رئیس دسوداگر کا حال ہی میں انتقال ہوا ہے۔ ان کے فرزند خواجہ انور شاہ موجود ہیں۔ خواجہ غلام احمد عشائی ایم اے جو کشمیر کے سب سے پہلے مسلمان گریجویٹ ہیں۔ اسی قوم سے تعلق رکھتے ہیں۔

ہو گئے تھے۔ غرض یہ

ہر طرف سے آتے تھے کچھ کچھ کے کیا کیا اہل ذوق
اہل علم اہل ہنر اور اہل تقویٰ اہل دیں...

بادشاہ موسیقی کا اس قدر دلدادہ تھا اور اس سے اس قدر

مسحور ہو چکا تھا کہ جب کبھی وہ مطربوں سے خوش ہوتا تو ان کو ہمیشہ قیمت انعام و کرام دیتا
اور ان میں جو زیادہ ماہر ہوتے ان کو درباری گو یا مقرر کر کے ان کی حوصلہ افزائی کرتا۔
لکھنا ہے کہ مطربوں سے خوش ہو کر اس نے کئی مرتبہ ان کے آلات موسیقی (مثلاً بین و
رباب وغیرہ) سونے سے آراستہ کر دیے اور ان کو زر سے بہرہ بیز کر دیا۔

صاحب و جیز التواریخ نے بھی بادشاہ کی سرود افزائی کا ذیل

کے الفاظ میں ذکر کیا ہے: "سلطان کو ساز و سرود سے بھی بہت رغبت تھی۔ وہ اس فن کو
خوب جانتا اور راگ کی ماہیت کو خوب سمجھتا تھا۔ ملا عودی اور ملا جمیل کہ علم موسیقی میں صاحب
تصانیف اور کئی راگ راگینوں کے بانی تھے۔ اس لیے خراسان سے بلوائے اور ان کو
انعامات سے سرفراز کیا۔"

کشمیر میں موسیقی کے مدارس | ابراہیم فضل کے قول کے مطابق ایرانی و تورانی راگی
بھی اس کے دربار میں موجود تھے۔ ان میں سے
بعض نے کشمیر میں موسیقی کے مدارس جاری کیے اور جب انہوں نے بادشاہ کے حضور میں

۱۷ ترجمہ ۱۷ اسلامک پبلیشرز انڈیا (انگریزی) صفحہ ۲۲۴۔

۱۸ اصل فارسی میں ہے یہ ترجمہ ہے۔

ان مدارس کی سرپرستی کی درخواستیں کیں تو بادشاہ نے جو ففہ و حدیث اور تفسیر کے مدارس کا بھی مرتب تھا اور فارسی زبان کی درسگاہوں کا بھی معاون تھا۔ فنون لطیفہ کی اشاعت کا خیال رکھتے ہوئے موسیقی کے مدارس کی بھی سرپرستی و امداد قبول فرمائی۔

ان مدارس میں سے چند ایک سرہی نگر ہی میں تھے اور گونہ ابو الفضل نے اور نہ صاحب تاریخ فرشتہ نے ان کا محل وقوع بتایا ہے۔ تاہم قیاس یہ کہتا ہے کہ یہ مدارس نوشہرہ کے قرب و جوار میں ہوں گے۔ جو بڈشاہ کا دار الخلافہ تھا اور جس کو بادشاہ نے عالی شان ایوانوں اور نہروں اور باغوں کے اجراء سے نمونہ بہشت بنا رکھا تھا۔

ایرانی راگنیاں جو کشمیر کے سازندوں اور مطربوں نے اختیار کر لیں۔ حسب ذیل بتائی جاتی ہیں۔ ساگا۔ راست۔ کشمیری راست۔ چراغ۔ عراق۔ نوا۔ ریجائی۔ شاہ نواز۔ نوروز۔ نے ریز اور زنگور۔

کشمیری آلات موسیقی | کشمیر ساوندسے طوطی اور شہنائی بجانے میں بڑے ماہر تھے۔ لیکن ان کے بڑے بڑے آلات موسیقی جو بڈشاہ کے زمانہ سے اب تک چلے آئے ہیں، حسب ذیل ہیں۔ گچک جو ہندی سازنگی سے مشابہت رکھتا ہے لیکن اس سے ذرا بڑا ہے۔ اسے ایک کمان سے بجاتے ہیں۔ ستار، جو ہندی ستار سے چھوٹی ہوتی ہے۔ ضدتارہ یا وہ ساز جس کی سوتاریں ہوتی ہیں۔ اس میں زیر و بم

۱۷ مولانا عبدالحلیم شرر مرحوم نے عرصہ ہوا بڑودہ کی مجلس موسیقی کی تحریک سے ایک دلچسپ مضمون ”ہندی راگ پر ایرانی موسیقی کا اثر“ کے عنوان سے لکھا تھا اور اسی میں کشمیر کی موسیقی کا بھی ذکر کیا تھا۔ یہ اقتباس اسی مضمون سے لیا گیا ہے۔

بھی ہوتی ہے۔ یہ نہایت نفیس ساز ہے اور جب بجایا جاتا ہے تو چنگ کی سی آواز دیتا ہے۔
کشمیر کے سب راگی مسلمان ہیں | یہ نہایت اہم حقیقت ہے کہ تمام کشمیری سازندے
 اور راگی بلا استثنیٰ مسلمان ہیں۔ کشمیری پنڈتوں نے

موسیقی کو خود کبھی حاصل نہیں کیا لیکن وہ اس کے سننے کے ضرور شوقین ہیں اور کبھی اپنے
 گوراشدوک اور منتر مصنوعی نغمہ زرا آواز میں پڑھتے بھی ہیں لیکن موسیقی کی اندرونی نفاستیں
 اس کی الجھنیں اور مشکلات ان کے لیے اب تک ایک سر بہر کتاب ہیں۔

دربار بڈشاہی کے نامور موسیقی دان | پنجاب کشمیر اور ہندوستان کے اکثر موسیقی
 دان نہ صرف اپنی ادنیٰ کیرکڑ کی وجہ سے

موسیقی کو بدنام کر رہے ہیں بلکہ اہل علم نہ ہونے کی وجہ معزز طبقوں میں وہ قابل وقعت نظروں
 سے بھی نہیں دیکھے جاتے۔ گذشتہ زمانہ کے لوگ اس فن کو ایک علم اور فن کے طور پر چال
 کیا کرتے اور اس کی تکمیل کے بعد اس پر اعلیٰ اعلیٰ کتابیں لکھا کرتے تھے جن سے
 نہ صرف ان کی قابلیتوں کا اظہار ہوتا تھا بلکہ فنون لطیفہ کے شوقین ان کتابوں سے مستفیض
 بھی ہوتے تھے۔

۱۵ رائے بہادر پنڈت شیلو زائن شیم (لاہور) کا مضمون "ب عنوان "کشمیری موسیقی" جو پنجاب سٹیٹل
 سوسائٹی لاہور میں ۱۹۱۶ء میں پڑھا گیا تھا۔ جناب شیم پنجاب کے ادباء میں اقداری درجہ رکھتے
 ہیں۔ تاریخ سے آپ کو خاص ذوق ہے۔ کشمیر آپ کے نام پر فخر کرتا ہے۔

۱۶ بڈشاہی عہد دو ہندو ماہر بن موسیقی سوم پنڈت۔ و بودھی پنڈت کے نام پیش کرتا
 ہے۔ مگر معلوم ہوتا ہے جب ازول اخلاق کے لوگوں نے اس فن کو خراب و بدنام کر دیا تو ہندوؤں
 نے اس کو ترک کر دیا ہوگا۔ پنجاب و ہندوستان میں قراب ہر ہندو مسلمان اور سکھ اس
 میں خوب دلچسپی لے رہا ہے۔

بڈشاہ خود اس میں صاحب کمال تھا۔ اس نے بازاری گویوں کی حوصلہ افزائی نہیں کی۔ بلکہ اس نے اس فن کے ایسے ایسے صاحب کمال بلوائے جو اس زمانہ میں اپنی نظیر نہ رکھتے تھے۔ ان کو دربار میں دوسرے صاحبان علوم و فنون کے برابر جگہ دی۔ چند نامور موسیقی دان جو اس کے دربار کی زینت تھے حسب ذیل ہیں۔

بودی بٹ | کشمیری پنڈت تھا۔ خدا نے اُسے عجیب دماغ دیا تھا۔ ذہن اس قیامت کا رسا اور حافظہ اس بلا کا تیز تھا کہ شاہنامہ فارسی جس کو فردوسی نے تیس سال میں لکھا تھا۔ اُسے از بر یاد تھا۔ سلطان کو شاہنامہ سے عشق تھا۔ جب بودی بٹ اپنی متانہ لے میں پڑھتا تھا تو بادشاہ پر ایک وجدانی کیفیت طاری ہو جاتی تھی۔ اس کی ایک کتاب علم موسیقی میں زین نام ہے جو نہایت معتبر سمجھی جاتی ہے۔ بادشاہ بودی بٹ کی نہایت قدر کرتا تھا۔

ملا عود | خراسانی النسل تھا اور اس فن کے صاحب کمال خواجہ عبدالقادر کا عزیز شاگرد تھا۔ عود (بربط) بجانے میں بے مثل تھا اور اسی رعایت سے اس کا نام ملا عود مشہور ہو گیا تھا۔ بادشاہ کی قدر دانیوں کی شہرت سن کر خراسان سے کشمیر آیا۔ لکھا ہے کہ جب یہ عود بجانا تھا تو سامعین نقش بہ دیوار ہو جاتے تھے۔ جب یہ بادشاہ کے دربار میں پہنچا تو بادشاہ نے جو ہر فن اور ہر علم کا قدر دان تھا اس کو اپنے دامن دولت میں جگہ دے کر نگر روزگار سے بے نیاز کر دیا۔ صاحب طبقات اکبری نے بھی ملا عود کا ذکر کیا ہے۔ وہ لکھتے ہیں: "عود اس غضب کا بجانا تھا کہ محفل مدہوش ہو جاتی تھی۔ بادشاہ نے بار بار اس کو اپنی نوازشوں سے نوازا ہے۔"

ملا جمیل | بڈشاہ کے چرچے ہندوستان سے نکل کر ایران تک جا پہنچے تھے جب خراسان میں یہ خبر پہنچی کہ کشمیر کا بادشاہ اکثر سازوں، عود، رباب، طنبور

۱۰ ترجمہ۔

وغیر کو طلائے خالص سے مڑھ کر جو اہرات سے مرصع کرتا ہے اور سازندوں کی ایسی قدر کرتا ہے کہ ان کو شام غربت کی خزاں میں صبح وطن کی بہاریں فراموش ہو جاتی ہیں۔ چنانچہ اس کی نظیر کے لیے ملاعود کا نام کافی تھا تو بہت سے صاحبان کمال نے اپنی آشفتمندی دور کرنے کے لیے کشمیر کا رخ کیا۔ ملا جمیل بھی جو علم موسیقی کا ماہر ہونے کے علاوہ بذلہ سنح اور شاعر بے بدل بھی تھا۔ انھی میں سے ایک تھا۔ اس کی خوش الحانی و خوش خوانی اور اس کے خوش رنگ کلام سے تمام دربار خوش رہتا تھا۔ سلطان اس پر بڑا مہربان تھا اور دل کھول کر اسے انعام دیا کرتا تھا۔

چنانچہ صاحب سیر التاخرین (جلد اول) میں لکھتے ہیں: ملا جمیل سلطان ابوسعید مرزا بادشاہ خراسان کے دربار کی زینت تھا۔ جب اس نے سنا کہ بادشاہ کشمیر کو بھی فن موسیقی میں دسترس ہے تو اس نے بطور تحفہ ملا جمیل کو معہ اور مخالف کے بڈشاہی دربار میں بھجوا دیا۔

بڈشاہ کے اس نامور درباری کا ذکر اس کے درباریوں کے ذیل میں **سوم پنڈت** آئے گا۔ یہاں اس کا صرف اسی قدر ذکر کیا جاتا ہے جو علم موسیقی سے تعلق رکھتا ہے۔ صاحب طبقات اکبری لکھتے ہیں: "اس نے بادشاہ کے لیے ایک کتاب مانگ نام علم موسیقی پر لکھی جسے بادشاہ نے اپنے نام پر معنون کرنا منظور فرما کر اس کی عزت افزائی کی۔ صاحب "اسلامک کلچر ان کشمیر" لکھتے ہیں: "سوم علم موسیقی کا ماہر ہونے کی وجہ بھی بادشاہ نہایت منظور نظر تھا۔"

بڈشاہ کے علم موسیقی میں ماہر ہونے کا قریباً تمام **بادشاہ آلات موسیقی کا موجد تھا** مصنفین و مؤرخین نے ذکر کیا ہے اور یہ بھی لکھا

ہے کہ اُس نے کئی آلات خود بھی ایجاد کیے تھے لیکن ایک آلہ یا ساز کا ذکر صاحب طبقات نے ذیل کے الفاظ میں کیا ہے "کہ یک نقش را بہ دوازده مقام ادا می نمود" یہ ساز آج عنقا ہے۔ بادشاہ کی قدر دانیوں کا ذکر کرتے ہوئے صاحب طبقات لکھتے ہیں "سلطان کے حکم سے رباب - بین اور دیگر آلات سرود مرتب بہ زر کیے جاتے تھے۔"

کشمیری مطرب دربار اکبری میں | اکبر اعظم جو بڈشاہی کا ایک ادنیٰ سا پرتو تھا دیگر اہل کمال کی طرح منغلیوں کا بھی بڑا مرتبی

تھا۔ یہ بڈشاہ کے ایک سو سال کے بعد ہوا ہے۔ اس وقت تک کشمیری منغلی اپنے کمال کی وجہ اتنی شہرت رکھتے تھے کہ اکبر جیسے عظیم الشان شہنشاہ کے دربار میں ہندی ایرانی اور تورانی اور تان سین جیسے صاحب کمال جس نے علم موسیقی میں حیات تازہ پیدا کر دی تھی۔ منغلیوں کے پہلو پہلو قدر دانی کی نگاہ سے دیکھے جاتے تھے۔

اکبر کے زمانہ میں چونکہ ہندی منغلیوں کی کثرت تھی۔ ان کے فیض صحبت سے کشمیری منغلی بھی متاثر ہوئے اور جب یہ وطن میں واپس آئے تو ان کے ساتھ ہی ہندوستانی راگنیوں نے وادی کشمیر میں قدم رکھنا شروع کر دیا۔

جس طرح کشمیری زبان حکومتوں کی تبدیلیوں کے ساتھ جدید سانچے میں دھل رہی اور نئے نئے الفاظ قبول کر رہی تھی۔ اسی طرح اکبر کے زمانہ میں کشمیری موسیقی ایرانی و ہندی موسیقی کے اشتراک سے ایک جدید قالب اختیار کر چکی تھی۔

موجودہ کشمیری موسیقی | آج کشمیری راگ سارے ہندوستان میں موسیقی کے لیے باعث توجہ بن سمجھا جاتا ہے بلکہ ہندوستان میں مثل مشہور ہے کہ راگ ہندوستان میں پیدا ہوا، پنجاب میں یہ پروان چڑھا اور کشمیر میں جا کر دفن ہو گیا۔

اور یہ اعتراض و نکتہ چینی وہ لوگ کرتے ہیں جن کے اہل وطن بادشاہ کشمیر کے دربار میں خالی دامان لے کے آتے تھے اور حجب واپس جاتے تھے تو کامیابیوں کا ایک خزانہ ان کے ہمراہ ہوتا تھا بلکہ ان میں سے اکثر ایسے ہوتے تھے جو بادشاہ کشمیر کے دامن دولت سے لپٹ کر رہیں کے ہو رہتے تھے۔

جس ملک کی اپنی حکومت چھین جائے اُس کے اخلاق اُس کا مذہب سب بدل جاتا، بلکہ بگڑ جاتا ہے۔ اُس کی خوبیاں بُرائیوں میں تبدیل ہو جاتی ہیں اور فاتح جو غیر ملکی ہوتا ہے ہر طرح سے ان کو کمزور پست ہمت اور پست خیال بنانے کی کوشش کرتا ہے۔ محکوم قوم کے کمالوں پر زوال آجاتا ہے۔ اُس کی آزادی پر غلامانہ عادات غالب آ جاتی ہیں اور غلامی کی وجہ سے اُن میں خوشامد، خوف، جھوٹ وغیرہ جیسے عیوب پیدا ہو جاتے ہیں۔ جو قوم اور ملک یہاں تک زوال پذیر ہو جائے اُس میں موسیقی کہاں تک ترقی کر سکتی ہے۔ ترقی تو کجا اُس کا اصل حال پر قائم رہنا مشکل ہو جاتا ہے اور پھر موسیقی اور شاعری تو فارغ البالی۔ آزادی، بے فکری اور قومی حکومت کی عیش و عشرت کا نتیجہ ہوتی ہے۔

کشمیریوں کی موسیقی ہی قابل مضحکہ نہیں بلکہ آج تو اُن کا وجود تک باعث ننگ انسانیت سمجھا رہا ہے۔ آہ۔ ۵

خوشہ چینوں کے لگے رہتے تھے کیا کیا جگھٹے
جب تک آتا تھا نظر پھولا پھولا یہ گلستاں
ایک ہی گردش میں تیری سب نے آنکھیں پھیر لیں
ایک ہی چشمک میں تو نے کیا کیا اے آسماں

اب نہ وہ گلچیں نہ وہ گلبن نہ وہ باغ و بہار
اب نہ وہ محفل نہ وہ ساقی نہ وہ پیرِ مفسان
ہے یہ افسانہ نصیحت اہل عالم کے لیے
ہے زمانہ کے لیے عبرت ہماری داستان



کشمیری صنعت و حرفت بڈشاہی عہد میں

کشمیری صنعت کی ترقی کا دور | مرزا حیدر جو بڈشاہ سے پون صدی بعد کشمیر میں
 ایک بادشاہ کی حیثیت سے زندگی بسر کرتا رہا
 ہے۔ اپنی تاریخ رشیدی میں لکھتا ہے۔ کشمیر ایسی عجیب و غریب صنعتوں کا مرکز نظر آتا ہے
 جو سمرقند، بخارا اور ماوراء النہر کے سوا اور شہروں میں بہت کم نظر آتی ہے۔ ان صنعتوں میں پتھر
 کو جلا دینا، پتھر تراشنا، بوتل سازی، تابدان تراشی اور طلائی ورق بنانا خصوصیت سے قابل
 ذکر ہیں۔ کشمیر میں صنعت و حرفت کی اس ترقی بلکہ بنیاد قائم کرنے کا سہرا صرف سلطان
 زین العابدین کے سر ہے۔ یہ وہ زمانہ تھا کہ کشمیر علوم و فنون اور صنعتی و حرفتی کاروبار کا
 گہوارہ اور امن و امان کا ماوا و ملجا تھا اور شمالی ہند علوم و فنون اور صنعت و حرفت کی ترقی
 اور ملکی امن و امان کا مرکز ہوتا تو کجا کسی مستحکم حکومت سے بھی محروم تھا بلکہ یورپ تک
 خوابِ غفلت میں محو اور اس قسم کی علمی و صنعتی ترقیوں سے بے نصیب تھا۔



پیرونی ارباب صنایع کشمیر میں | جیسا کہ قبل ازیں ذکر کیا جا چکا ہے۔ بڈشاہ ابھی شاہزادہ ہی تھا کہ امیر تیمور اُسے اپنے ہمراہ سمرقند لے گیا۔

شاہزادہ وہاں سات آٹھ سال تک رہا۔ وہ بڑے غور سے تیموری شان و شوکت کے اسباب پر نظر ڈالتا رہا۔ اُس نے گرد و پیش کے حالات دیکھے۔ خراسان، بخارا، ماوراء النہر کے لوگ سمرقند میں آنے لگے اور وہ ان سب سے ملتا اور ان کے ملکوں کے حالات دریافت کرتا رہتا تھا۔ اُس نے تیموری مملکت میں اس قسم کی صنعتیں دیکھیں جن کا اس کے ملک میں وجود بھی نہ تھا۔ وہ دل میں یہی سوچتا رہتا تھا کہ میں کبھی اپنے ملک واپس جا کر صنعت و حرفت کو ترقی دوں گا۔ لیکن جب تک امیر تیمور زندہ رہا اُس کو کشمیر میں واپس آنے کی اجازت نہ مل سکی۔

پیرونی صنعت و حرفت کی اقسام | جب زین العابدین خود بادشاہ ہو گیا تو اُس نے عالم شہزادگی کے اہل صنایع کی بڑی

حوسلہ افزائی کی اور علاوہ ان کے ماوراء النہر، سمرقند، بخارا، خراسان اور دیگر ممالک سے اور بھی بہت لوگ منگوائے جن میں مندرجہ ذیل اقسام کے نام مختلف ناریخوں میں درج ہیں۔

کاندساز۔ صحاف۔ قالین بان۔ زین ساز۔ دایہ۔ قابلہ۔

حکاک۔ سنگ تراش۔ شیشہ گر۔ تابدان۔ زرکوب۔ اسلحہ ساز۔ نالیچہ ساز۔ ماہران علم موسیقی۔ جلد گر۔ آتش باز۔

بادشاہ نے بہت سے ان میں سے سرکاری کاموں میں

لگا دیے۔ جن کو سرکاری ملازمت یا کام نہ مل سکا اور انکو اپنا بیحدہ کاروبار کرنے کے

لیے مالی امداد دی۔

بادشاہ نے پیردنی اہل صنایع کو یہ بھی تاکید کی
بادشاہ کے زمانہ میں صنعتی وظائف کہ جو کام وہ خود جانتے ہیں اہل کشمیر کو بھی

سکھائیں۔ اس کے علاوہ نوجوان کشمیریوں کی ایک معقول تعداد کو ماہوار خرچ اور زادراہ
 دے کر سفر قند بھیجا کہ وہاں رہ کر علوم و فنون سیکھیں اور واپس آکر اپنے ملک کی ترقی و
 فلاح میں حصہ لیں۔ ان میں جن نوجوانوں کے متعلق اسے اچھی اطلاعیں ملا کرتی تھیں ان
 کو انعام فراواں بھی دیتا تھا۔

بادشاہ نے عطاے وظائف کا شعبہ اس زمانہ میں جاری

کیا جب ذیبا کے کسی حصہ میں اس قسم کی علمی و صنعتی خیرات کا کوئی نام بھی نہ جانتا تھا۔

کشمیر میں یہ بھی بادشاہی یادگار ہے۔ بادشاہ کے بعد کئی سال تک
غالیچہ سازی غالیچہ کی تجارت کو فروغ رہا لیکن جب ملک خانہ جنگیوں میں مصروف

ہو گیا اور بادشاہوں کو اپنی سلطنت بلکہ جانیں بچانے کی فکر پڑ گئی تو یہ تجارت اور
 صنعت بھی قریباً معدوم ہو گئی۔

ریشم کا کام | ریشم کا کام کشمیر میں بہت قدیم زمانہ سے چلا آتا ہے ممکن ہے
 بادشاہ سے بھی پہلے زمانہ کا ہو لیکن اس میں کلام نہیں کہ بادشاہی دور

میں اس کو بہت ترقی ہوئی۔ اس زمانہ میں دمشق، بخارا اور خوتان تک کی منڈیوں
 میں کشمیر کا ریشم جانا تھا اور بہت پسند کیا جاتا تھا۔ بخارا سے کشمیر کے ریشم کو بہت تعلق
 رہا ہے۔ اس کے بیج وہیں سے آتے تھے اور اہل کشمیر کے صنعتی دماغوں کا یہ
 کمال ہے کہ ان کے تیار کیے ہوئے ریشم کی زیادہ کھپت بھی بخارا ہی میں ہوتی تھی۔

۱۹۲۱ء جموں و کشمیر۔

اہلِ خوتان کشمیر کے ریشم کو مغربی ایشیا اور یورپ تک بھیجا کرتے تھے۔
 سردالٹر لارنس کی رائے میں ریشم کے کیڑے پالنے کے لیے کشمیر کی سرزمین نہایت موزوں ہے۔
 کاغذ سازی اور چلدا سازی | کاغذ ملک چین کی ایجاد ہے۔ حضرت عیسیٰ کی وفات
 کے پچھتر سال بعد ایک شخص تسح لن نام پیدا ہوا جس
 نے دنیا بھر میں سب سے پہلے کاغذ تیار کیا۔ پہلے وہ بانس وغیرہ سے کام لیتا رہا لیکن
 وہ زیادہ مفید ثابت نہ ہوا۔ تیس سال بعد اُس نے شہتوت کے درخت کے ریشے تیار
 کیے اور ان سے کاغذوں کا پہلا دستہ تیار کیا۔

لیکن کشمیر میں کاغذ کا بانی زین العابدین ہی ہے جو صحافروں
 اور کاغذ گروں کو سمرقند سے لایا اور جس نے اپنے ملک کے نوجوان اس قسم کی صنعتوں
 کے سیکھنے کے لیے سمرقند میں وظیفے دیکر بھیجے۔

ان لوگوں کو اس نے دارالخلافہ نوشہرہ میں آباد کیا جہاں آج
 تک نہ صرف ان کاغذ سازوں کی فریات موجود ہیں بلکہ کاغذ سازی کا کارخانہ بھی جاری
 ہے۔ کشمیر کاغذ تمام ہندوستان میں باوجود اپنی بے انتہا گرانی کے اپنی صنائی اور پائیداری
 کی وجہ سے نہایت پسند کیا جاتا ہے۔ یہ کاغذ اس قدر پائیدار ہے کہ اس کاغذ پر لکھی
 ہوئی کتابیں تین تین سو سال سے زیادہ عرصہ تک محفوظ رہے ضرر پائی گئی ہیں۔ پائیداری
 میں دنیا کا اور کوئی کاغذ کشمیری کاغذ کا مقابلہ نہیں کر سکتا۔

عہد اسلاف کا ہے ایک مرقع دلکش
 ددر جانز کا ہے آئینہ روشن کاغذ

۱۰ اسلاک پھران کشمیر بحوالہ تاریخ رشیدی (انگریزی) صفحہ ۲۲۸

چونکہ حکومت کی طرف سے اس کاغذ کی کوئی سرپرستی نہیں کی جاتی اور عام بازاری کاغذ اس سے سستا ملتا ہے۔ اس لیے یہ صنعت بھی آج کشمیر میں زوال پذیر ہے۔ اُس زمانہ میں نہ چھاپے خانوں کا رواج تھا اور نہ کتابوں کی بہتات تھی۔ اس لیے جلد سازی کا بھی رواج کم تھا اور اگر کہیں تھا بھی تو بالکل معمولی اور ادنیٰ درجہ کا۔ بڈشاہ نے سمرقندی صحائف کے ذریعہ اس فن کو بھی ترقی دی اور نہ صرف اعلیٰ جلدیں تیار کرائیں بلکہ تقریباً جلد سازی کا کام بھی سب سے پہلے کشمیر بلکہ ہندوستان میں اسی نے شروع کرایا۔

کاغذ سازی پر ایک شاعر کی طبع آزمائی | ایک شاعر اسی زمانہ میں محلہ کاغذگراں (نوشہرہ) سے گزرا۔ دیکھا کہ ایک کاغذ

ساز پڑاتے اور پھٹے ہوئے برسید کپڑوں کے چھوٹے بڑے ٹکڑے جمع کرتا اور ان کو دھونا اور کاغذ بنانے کے لیے ان کو کوٹتا ہے۔ اس قسم کا کاغذ آبی کاغذ کہلاتا تھا۔ شاعر نے کاغذ اور کاغذ ساز کی یہ کیفیت دیکھ کر فی البدیہہ کہا۔

تا اجل آرام بخش رسم بے تابی شود

زندگانی تداہ عہد بے خوابی شود

پرزہ پرزہ جامہ عاشق سر رہ گفت دوش

گوشہ دامن عاشق کاغذ آبی شود..

بادشاہ کو خبر ہوئی اُس نے شاعر کو بلوایا۔ اشعار سننے اور بطور

اظہار خوشنودی انعام عطا فرمایا۔

لہ از بیاض برسیدہ و کہنہ ملوک خواجہ محمد اسمعیل صاحب نامی تہمت بقال سرینگر۔

پیپر ماشی | بوسیدہ کاغذوں پر جو منقش کام کیا جاتا ہے اس کو پیپر ماشی کہتے ہیں۔ اس کا رواج بھی بڈشاہ ہی کے زمانہ میں ہوا۔ اس کو کار قلمدانی

بھی کہتے ہیں اور اس کی وجہ یہ ہے کہ اس سے منقش قلمدان اور چھوٹی چھوٹی صندوقچیاں نقش و نگار کے ساتھ تیار کی جاتی ہیں۔ علاوہ ازیں کاغذوں کی تشتریاں، چھوٹی چھوٹی کرسیاں، گلاس، پیالے اور متفرق چیزیں جن پر نہایت خوبصورت پیل بوٹے ہوتے ہیں بنائی جاتی ہیں۔

کشمیری تلوار اور بندوق | پنجاب کے کشمیریوں نے فوجوں میں بھرتی ہو کر کپتانی اور لفٹننٹی اور صوبہ بیداری تک کے اعزاز و عہدے حاصل

کیے ہیں اور اپنی شجاعت و شمشیر زنی سے وہ شہرت پیدا کی ہے کہ تلوار اور بندوق کو ان کے نام پر فخر و ناز ہے لیکن اس میں کلام نہیں کہ وادی کشمیر کے کیا مسلمان اور کیا ہندو آج تلوار و بندوق دونوں کے استعمال سے ناواقف ہیں بلکہ تلوار و بندوق کے ساتھ ان کی نسبت دنیا میں سب سے زیادہ نامور کس اور اجنبی سمجھی جاتی ہے۔

لیکن جن لوگوں کو تاریخ پر عبور ہے جو جانتے ہیں کہ ہر قوم اور ہر ملک میں کبھی نہ کبھی شجاعت و بسالت اور حکومت و سطوت کا دور دورہ رہا ہے۔ ان کے معنی نہیں کہ کشمیری بھی کسی زمانہ میں صاحب السیف و انقلم تھے۔

محمود غزنوی نے ہندوستان پر سترہ حملہ کیے۔ جن میں بارہ بہت مشہور ہیں۔ وہ ہر حملہ میں پنجابیوں اور ہندوستانیوں کو پامال کرتا رہا اور بقول بعض مصنفین ان کے غلام بنا کے لے جاتا رہا لیکن یہی "بزدل" ملک تھا جہاں اُس

نے دو حملے کیے اور دونوں میں ناکام رہا۔

جب راجہ جموں کوتا ناخال حاکم پنجاب کے خوف سے اپنے ملک کے علاوہ اپنی جان بھی بچتی نظر نہ آئی تو "بزول" ملک کے بادشاہ حسن شاہ کے سپہ سالار تازی بٹ نے سیالکوٹ کے مقام پر تازی افواج کو شکست دی اور سیالکوٹ کی اینٹ سے اینٹ بجا کر راجہ جموں کے ملک اور اس کی جان کی حفاظت کی۔

غرض جس زمانہ کا ہم ذکر کر رہے ہیں۔ وہ کشمیر میں عین شباب و عروج کا زمانہ تھا۔ ہر کشمیری تلوار کا دہنی تھا اور تلواریں اور بندوقیں یہاں بنا کرتی تھیں۔ ایجنٹ صاحب لکھتے ہیں "کشمیر کی ساختہ تلواروں پر نہایت نفاست و خوبصورتی سے نہایت باریک باریک انسانی و حیوانی تصاویر کندہ ہوتی ہیں۔ تلواروں کا حاشیہ سونے سے چمکدار بنا دیا جاتا ہے۔ نیاموں پر نہایت خوبصورت شکلیں اور بیل بوٹے ہوتے ہیں جو شمال کے سلمہ ستارہ سے مقابلہ کرتے ہیں۔ تلواروں پر کشمیری ارباب صنایع جو تصویریں بناتے ہیں ان پر عموماً پیدل یا ہاتھی سوار شکاریوں کو کسی شیر یا دوسرے خونخوار جانور کا تعقب کرتے ہوئے دکھایا جاتا ہے۔ بندوق کی نالیوں بنانے میں بھی ان کو خاص شہرت حاصل ہے۔ لندن کے ہندوستانی عجائب خانہ میں پُرانے کشمیری پیش قبض اور شیر بچہ اب بھی دیکھے جلتے ہیں " لندن تو بہت دور ہے سری نگر کے عجائب گھر میں بھی کشمیری اسلحہ جات موجود ہیں۔

اشک ریزاں در عجائب خانہ بر حال وطن نود و تیر دزرہ و تیغ دستان کشمیر

۱۔ دسٹ تاریخ فرسٹ و دیگر تاریخ ہائے ہند و کشمیر۔ ۱۵۳ اسلامک پبشر ان کشمیر صفحہ ۲۵۴۔

تفنگ کارواج اور آتش بازی | حلب آتش باز بادشاہ کی قدروانیاں سن کر اپنے
وطن سے کشمیر آیا۔ اُس نے آتش بازی بنا کر طرح

طرح کے کھیل تماشے کیے اور بادشاہ اور تماشائیوں کو محو حیرت کر دیا۔ بادشاہ ہر عجیب
اور نئی چیز کارواج اپنے ملک میں چاہتا تھا۔ اُس نے حکم دیا کہ میرے اہل وطن کو بھی اس فن
میں استاد کامل بناؤ۔

کشمیر میں تفنگ کا موجد بھی یہی آتش باز ہے بادشاہ کی عنایت
سے وہ مقربان شاہی میں داخل ہوا۔ تفنگ اور آتش بازی کارواج کشمیر میں بڑا شاہ ہی کے زمانہ
سے ہے۔



بادشاہ کی علمی سرگرمیاں

بادشاہ اپنے زمانہ کے علم و ادب ہی میں مہارت تامہ نہ
 رکھتا تھا بلکہ اُس زمانہ کی متعدد زبانوں سے بھی اُسے
 بہت واقفیت تھی اور یہی وجہ تھی کہ وہ علم و علماء دونوں کی قدر و انبوں سے اپنے ادبی
 کارناموں کو ناپائیدار شہرت دے سکا۔ آج ہندوستان و کشمیر کے مصنفوں اور مؤرخوں کے
 علاوہ یورپ کے مؤرخ و مصنف بھی اُس کے بر محل علمی عطایات اور اس کے ماہر علوم ہونے
 کی تشریف کر رہے ہیں۔

کشمیری زبان تو بادشاہ کی ملکی و مادری زبان تھی۔ اس کے
 علاوہ وہ تبتی، فارسی، سنسکرت اور ہندی زبانیں بھی جانتا تھا بلکہ ان زبانوں کا عالم و

۱۰ اسلاک کلچران کشمیر بحوالہ لفٹنٹ نیول جے اے ایس صفحہ ۲۱۲۔

ناضل تھا۔ ناری میں اُس کے اشعار بھی ہیں۔ وہ علوم ہیما و سیمیا میں بھی ماہر تھا۔

وہ خود عالم تھا اس لیے علم کی اشاعت میں بڑی سرگرمی سے کام

لیتا تھا اور اس میں بیش بہا رقم خرچ کرتا تھا۔

طبقات اکبری کا مصنف بادشاہ کی علمی سرپرستیوں

کا ذکر کرتے ہوئے صلب آتش باز کے

بادشاہ ایک مصنف کی حیثیت سے

حالات میں لکھتا ہے کہ ”کتاب سوال و جواب“ کہ منتظمین فوائد بسیار است بسطان بہ اتفاق
او تصنیف کردہ“ یہ کتاب جس کا ذکر آج ۳۵۰ سال پیشتر کا مصنف اپنی کتاب میں
”منتظمین بہ فوائد بسیار“ کے ساتھ کرتا ہے بالکل نابود و معدوم ہے۔ کتاب کے نام
”سوال و جواب“ سے یہ بھی معلوم نہیں ہو سکتا کہ وہ کس مضمون کے متعلق تھی اور اس سے
کس قسم کے فوائد بسیار عوام کو حاصل ہو سکتے تھے۔

بادشاہ نے اُس زمانہ میں جبکہ ہندوستان

کے علاوہ دیگر تمام ایسے ممالک بھی جنہوں

دارالترجمہ اور دارالتصانیف کا اجراء

نے علوم جدیدہ کی شعاعوں سے آج تمام عالم کو منور کر رکھا ہے۔ اشاعت علوم و فنون کے
طریقوں سے محض بے خبر تھے علمی و ظائف کے علاوہ دارالترجمہ اور دارالتصانیف کے شعبے
قائم کیے جن میں مسلمانوں اور ہندوؤں کی مذہبی تاریخی اور عام اخلاقی و طبی کتابوں کے تراجم
ہونے اور نئی تصانیف بھی قابل مستحسنوں سے معقول مشاہرے دیکر لکھوائی جاتیں۔ ملا احمد
زونراج پنڈت۔ پنڈت بودی بٹ اور ملا نادر می۔ ان شعبہ جات کے معزز ارکان تھے
سب سے پہلے ملا احمد ہی نے مہا بھارت کو فارسی کا جامہ پہنایا تھا۔

۱۷ وجیز التواریخ فارسی قلمی۔

ایک کتاب ہندی زبان کی جس کا اصل نام معلوم نہیں ہو سکا بادشاہ نے فارسی میں ترجمہ کرائی اور نام اس کا افسانہ ہندی رکھا۔ بڑی فریب اور ضخیم کتاب ہے۔ اب کہیں نہیں ملتی۔ اکبر نے ملا عبدالقادر بدایونی سے فرمایا۔ اس کی فارسی غیر متعارف ہے۔ اسے مانوس عبارت میں لکھ دو ملتا ہے دو تین مہینے کے اندر کتاب تیار کر دی۔ اکبر نے دس ہزار تنگہ مرادی اور ایک گھوڑا انعام دیا اور نام اس کتاب کا بحر الاسما رکھا ہے

معلوم ہوتا ہے کہ افسانہ ہندی کی صرف ایک جلد ہی بادشاہ کے حکم سے ترجمہ ہو سکی تھی۔ جیسا کہ دربار اکبری کی سطور ذیل ظاہر کرتی ہیں۔ بادشاہ نے ابوالفضل سے فرمایا افسانہ ہندی کی صرف ایک جلد ہی سلطان زین العابدین کے حکم سے ترجمہ ہوئی ہے۔ بہت سی جلدیں اس کی باقی ہیں۔ انہیں ترجمہ کر کے پورا کر دو۔ چنانچہ اس کتاب کی اخیر جلد کہ ۶۰ جزو کی ہے پانچ مہینہ میں تیار کر دی؟

علم و علمائ کی سرپرستی | بادشاہ نے اپنے ممالک کے اکثر لوگوں کو جو علم کی اہلیت اور اس کا شوق رکھتے تھے، وظائف دیکر بیرونی ملکوں میں بھیجا۔ ان میں جو لوگ شادی شدہ تھے ان کے اہل و عیال کے اخراجات کا بوجھ بھی خزانہ شاہی پر ڈالا۔ علاوہ ازیں بیرونی ممالک سندھ، ہرات، ہندوستان، بخارا، خراسان، عرب وغیرہ ممالک سے فارسی، عربی اور سنسکرت کے عالم بلوائے۔ ان کو معقول تنخواہیں دیں اور ان تنخواہوں کے لیے خاص خاص دیہات وقف کر دیے۔ جو اہل علم زیادہ قابل تھے ان کو جاگیریں بھی عطا کیں بلکہ ملک روم تک علماء و فضلاء کشمیر میں آئے جیسا کہ

۱۷ دربار اکبری (اردو) مصنف شمس العلماء مولانا آزاد دہلوی۔ صفحہ ۱۱۷

۱۸ دربار اکبری اردو مصنف شمس العلماء مولانا آزاد دہلوی صفحہ ۱۱۷۔

ملا بہاؤ الدین متو اپنی تاریخ میں لکھتے ہیں: "وہ ہندو اور دیگر اعیانہ علماء و فضلاء دریں شہر آئند۔
مثلاً مولانا محمد باقر رومی و مولانا احمد رومی کہ برادر بچہ گم بودند از سلطان مورد انعامات شدہ
دریں شہر سکونت ورزیدند"

ہندوؤں کے علوم کی اشاعت | ہندو علوم کی کتابیں جن کو مہا جبر کشمیری پنڈت
اُس کے باپ اور بھائی کے زمانہ میں اپنی جلا
وطنی کے ساتھ ہی پنجاب وغیرہ ممالک میں لے گئے تھے۔ ہندوستان سے منگوا
کر ملک میں تقسیم کیں۔ تاریخ متو میں لکھا ہے: "ذاتر کفر و صحائف شرک کہ ازیں
دیار۔ در کشیدہ بودند باز طلبیدند"

عالی حوصلگی۔ وسیع قلبی۔ بے تعصبی اور سرپرستی علوم کی یہ ایک
ایسی مثال ہے اور نہ آج کوئی بادشاہ اس قسم کی بلا تفریق مذہب و ملت "دجونی رعایا"
کا ثبوت پیش کر سکتا ہے۔

مختلف علوم و فنون کی کتابوں کے لیے
بادشاہ کے مخالف
بادشاہ کو علمی ذخائر جمع کرنے اور ان
سے اپنے ملک کو مستنہض کرنے
کا اس قدر شوق تھا کہ وہ غیر ممالک

کے بادشاہوں کو کشمیر کے بیش قیمت مخالف بھیجا کرتا۔ جنہیں ایک معزز جماعت لے
کر جایا کرتی اور بادشاہ اس جماعت کے اخراجات کا قبیل ہوا کرتا اور جوہر اسلہ اپنے
ہمعصر بادشاہ کے نام ہوتا۔ اُس میں صرف مختلف علوم و فنون کی کتابوں کی خواہ وہ کسی مذہب

۱۔ مکمل تاریخ کشمیر حصہ دوم معتمد راقم الحروف۔
۲۔ ملا بہاؤ الدین متو۔

دولت کے متعلق ہوتی تھی خواہش کیا کرتا۔ بہاؤ الدین متو اپنی تاریخ میں لکھتا ہے: ”دریں دیار کتب ہا و علوم کم بود۔ بہ ہمیں وجہ بادشاہ بہ دیگر سلاطین وقت ہدیہ و تحفہ ہامی فرستاد۔ از لیشاں کتاب ہا در مختلف علوم و تصانیف کثیر آورائند“

بادشاہ نے اس طریق سے ایک ایسا کتب خانہ بنا لیا جو اس کے عہد میں اس کے کسی معاصر بادشاہ کے پاس نہ تھا۔ یہ کتب خانہ بادشاہ کے بعد ایک سو سال یعنی سلطان فتح شاہ کے عہد تک دستبرد زمانہ کے ہاتھوں محفوظ رہا۔ اس کے بعد دیگر تمام فانی اشیاء کی طرح یہ خزانہ علوم و فنون بھی جس میں خدا جانے کیسے کیسے بیش قرار علمی جواہرات تھے۔ فنا و نابود ہو گیا۔

ایک کتاب کیلئے مکہ معظمہ کو ایک کاتب کی روانگی | علامہ جبار اللہ کی تصنیف
تفسیر کشاف کا اصل نسخہ

بہت کم باب تھا۔ اس کے حصول کے لیے بادشاہ نے ہندوستان کے علاوہ ترکستان اور ماوراء النہر کے اطراف میں بھی آدمی دوڑائے لیکن کامیاب نہ ہو سکا۔ ایک مرتبہ جب کشمیری حجاج کا قافلہ اپنے وطن میں واپس آیا تو ان میں جو حاجی علم دین کے ماہر تھے انھوں

۱۷ کشمیر ہندو عہد قدیم ہی سے علوم و فنون کا مرکز رہا ہے یہاں اُس زمانہ میں سنسکرت کی یونیورسٹیاں قائم تھیں۔ جب ٹیکسلا (پنجاب) اور بنارس کے سوا تمام ہندوستان علمی چٹولی سے محروم تھا۔ لیکن ذوالچو کے حملہ اور ظلم نے جو چھ ماہ تک کشمیر میں مسلسل جاری رہا۔ کشمیر کی ادبی شہرت اور اُس کی سیاسی عظمت دونوں کو خاک میں ملا کر ہندو سلطنت کو بالکل کھوکھلا کر دیا۔ یہاں تک کہ غنڈے عرصہ کے بعد حکومت بھی ان کے ہاتھ سے جاتی رہی۔ بدشاہ نے کشمیر کو ادبی و سیاسی حیثیت سے دوبارہ زندہ کیا۔

نے بادشاہ سے عرض کیا کہ علامہ جلال اللہ کی تصنیف کا اصل نسخہ مکہ معظمہ میں موجود ہے۔
بادشاہ نے یہ سن کر ”یک مرد کاتب را خراج راہ و اہل و عیال دادہ بہ ہمیں غرض بہ مکہ فرستاد“

چنانچہ وہ کاتب عرصہ دراز تک مکہ مکرمہ میں مقیم رہا۔ اُس نے
کتاب کے اصل نسخہ سے اُس کی نقل کی اور پھر نقل کو بعد مقابلہ صحیح کرا کر اور اس کی
تصدیق کے لیے اکابر علمائے مکہ کے خطوط لے کر کشمیر واپس آیا۔ جب یہ تفسیر کشمیر
پہنچی تو شعرا نے نظمیں لکھیں۔ چنانچہ ایک نظم کے جو بیاض بوسیدہ سے معلوم ہوئی ہے۔
چند شعر ذیل میں درج ہیں۔

شہ راز مدینہ نور بُرہاں آمد
رنجور یے اہل دیں بہ درماں آمد
آمد خدا دفتر اجلاص و ادب
(یہاں کاغذ کرم خوردہ ہے)
(یہاں کاغذ کرم خوردہ ہے)
باسلطان بارمول قرآل آمد

اصل نسخہ تفسیر کشاف کی یہ مصدقہ نقل مرزا حیدر کے
زمانہ تک کشمیر میں موجود تھی۔ جب کشمیر بول اور مغلوں میں جنگ ہوئی اور بیشتر منسل جان
سے مارے گئے اور مرزا حیدر بھی قتل ہو گیا اور یہ کتاب ایک تاشی کے قبضہ میں آئی

۱۷ فتحاب کبرویہ میں لکھا ہے۔ بادشاہ نے تفسیر کشاف کی نقل کے لیے دو کاتب حرمین شریفین میں بھیجے۔
۱۸ ملوکہ خواجہ محمد اسماعیل صاحب نامی تبت بقال سری نگر۔

جو مرزا کے ہمراہیوں میں تھا۔ وہ اپنی جان بچا کر اور کتاب کو بغل میں دبا کر اپنے وطن چلا گیا۔

بادشاہ کے حکم سے جامع مسجد (سری نگر) کے شمال کی طرف ایک مدرسہ کی بنا ڈالی گئی جس میں عربی فارسی کے علاوہ سنسکرت کی تعلیم بھی دی جاتی تھی۔ بادشاہ نے اس کے اخراجات و مصارف کے لیے چند دیہات وقف کر دیے۔ قاضی میر محمد علی جو چنگیز خاں کی اولاد سے تھا۔ اس دارالعلوم کے صدر بنائے گئے۔

نوشتہ میں بادشاہی دارالعلوم | مرزا حیدر تاریخ رشیدی میں لکھتے ہیں۔ نوشتہ میں شفا خانہ اور نگر خانہ ہی نہ تھا بلکہ دولت خانہ شاہی

کے بالکل متصل راجدھانی (نوشتہ) میں اعلیٰ پیمانہ پر ایک شاہی بیت العلوم بھی جاری کیا گیا۔ کئی گاؤں طالب علموں کے وظائف اور ان کے اخراجات اور استادوں کو فکر معاش سے آزاد کرانے کے لیے وقف کیے گئے۔ اس بیت العلوم میں دارالافتاء بھی تھا جہاں طالب علم رہا کرتے تھے۔ مولانا کبیر جو بادشاہ کے استاد بھی تھے اس دارالعلوم کے صدر یا پرنسپل تھے۔

اس مدرسہ میں مندرجہ ذیل اساتذہ کا نام بھی تاریخوں میں نظر سے گزرا ہے۔ ملا پارسا، اصل وطن معلوم نہیں لیکن سلطان کے وقت میں کشمیر میں آئے سلطان نے ان کی قابلیت سے خوش ہو کر مدرسہ پادشاہی میں جگہ دی اور محفول

۱۔ تاریخ ملا ہاڈالدین متو۔

۲۔ از بیان واقعہ حالات مسجد جامع اردو غیر مطبوعہ از تصنیف مولوی محمد شاہ کاشمیری۔

جاگیر بھی عطا کی۔ ملا محمد، ملا احمد، مولانا نادری، لاما دہی، ملا ضیائی جو بڑے شاہی عہد کے نامور
شاعر اور ادیب تھے اور قاضی حمید الدین جھنوں نے بڑے شاہ کے زمانہ میں کشمیر کی تاریخ
بھی لکھی ہے لیکن جو آج کل بلکہ عرصہ دراز سے نایاب ہے۔ غرض یہ

اس کے زریں عہد میں جاری تھے وہ دارالعلوم
جن کی شہرت کے ہیں شاید آج بھی شمس و نجوم

جن کے علم و فن پہ نازاں ہند و سندھ و شام و روم
جن سے پنج پنج کر کبھی چلتی رہی بادِ سموم

گردشِ ایام نے شکلیں وہ ایسی میٹ دیں
آج اُن کی تعلیم گا ہوں کا نشان تک بھی نہیں



۱۰ از تاریخ حسن قلمی صفحہ ۷

بڈشاہ کے عام اخلاق و عادات

بڈشاہ اپنی فتوحات عظیمہ اور لشکرِ جرّار اور اپنی مشہور بے
 تعصبی و رواداری کی وجہ سے عظیم الشان اور قابلِ احترام بادشاہ نہ تھا بلکہ اپنے پاکیزہ
 اخلاق اور نیک عادات اور اپنے نیک چال چلن کے باعث بھی اپنی رعایا کی آنکھوں
 کا تارا تھا۔ مسلمان اور ہندو اس کے نام کی بجائے ہمیشہ اُسے بڈشاہ اور بڈشاہ
 کہتے رہے اور یہ مقبولیت اُسے اپنی زندگی ہی میں نصیب ہو گئی۔ آج بھی بہت کم
 لوگ ہیں جو اس کے اصلی نام سے آگاہ ہیں۔

مالِ غیر اور زن بیگانہ سے نفرت | مالِ غیر اور زن بیگانہ دونوں کو وہ اپنے
 لیے حرام سمجھتا تھا۔ چنانچہ صاحبِ مختصر التواریخ

لکھتے ہیں۔ ”برروسے زن بیگانہ و مالِ مردم نظر بہ خیانت درنمے کرد“ ایک شہزادہ

۱۰ ہینڈلٹ بیربر کا پتھر و۔

نے ایک برہمنی کے ساتھ نازیبا حرکت کی۔ اُس کے لیے یہ جلیل القدر شہنشاہ برہمن کے مکان پر ننگے پاؤں گیا اور اُس سے معذرت طلب کی۔ راجہ راجور اپنی بیٹی اس کے حضور میں بطور تحفہ بھیجتا ہے اور یہ اُسے مال کہہ کر پکارتا ہے اور جب تک وہ زندہ رہتی ہے بطور ماں کے اُس کا ادب و احترام کرتا ہے۔

تاریخ کشمیر کوئی ایسی نظر پیش نہیں کرتی کہ اس بادشاہ نے دوسروں کے زرو مال پر دستبرد کی ہو۔ بلکہ اُس نے اپنے باپ اور بھائی کے زمانہ کے ٹیکس بھی رعایا کو معاف کر دیے۔

یہ بادشاہ ایسا نیک دل اور نیک نیت تھا اور اس کے اخلاق عتاب میں لطاف | ایسے اعلیٰ تھے کہ جس کسی پر اس کا عتاب بھی نازل ہوتا تھا۔ اس کو اس وقت فراموش کر کے کسی اور موقع پر ایسی آسانی اور خوبی کے ساتھ اپنے ملک سے بدر کر دیتا تھا کہ وہ بادشاہ کی ناراضگی سے قطعی لاعلم و بے خبر رہتا تھا۔

بلکہ ملک بدر شخص جلا وطنی کو بھی بادشاہ کی عنایت ہی سمجھتا۔ اُس کی پالیسی ایسی گہری ہوتی تھی کہ عقلمند سے عقلمند آدمی بھی اُس کی دوستی دشمنی میں تمیز نہ کر سکتا تھا۔

ملک گیری و پیش قدمی کا حامی نہ تھا | بڑشاہ پر اس کی رعایا کا ایک ایک فرد جان دیتا تھا۔ اُس کی باقاعدہ پیدل اور سوار فوج بھی کافی

۱۰ طبقات اکبری۔

۱۱ مکمل تاریخ کشمیر حصہ دوم مصنفہ راقم الحروف۔

تعداد میں تھی اور ملک کی لاج قائم رکھنے کے لیے مرستہ معمولی بات سمجھتی تھی۔ کشمیر سے باہر ہندوستان، خراسان، عراق و عرب تک اس کی فیاضی و سیرپتھی اور اس کے اعلیٰ اوصاف کی شہرت تھی۔ اگر وہ ملک گیری و پیش قدمی کی پالیسی کا حامی ہوتا تو اندرونی و بیرونی... ہر دلعزیزیوں کی وجہ سے یقیناً ہر جگہ کامیاب ہوتا اور جہاں تک چاہتا اپنی مملکت کو وسعت دے سکتا تھا۔

لیکن ناحق خلقِ خدا کا خون اُس نے کبھی پسند نہیں کیا۔ وہ ایسا رحمدل تھا کہ اُس نے سرکار تک کی ممانعت کر دی تھی۔ پھر وہ انسانوں کا خون کس طرح جائز رکھ سکتا تھا۔ تاریخ جس قدر اُس کے حملوں کا پتہ دیتی ہے یہی ثابت ہوتا ہے کہ وہ مدافعتی حملے تھے۔ جیسا کہ سطور ذیل سے بھی معلوم ہو گا۔ ”اگر کسے از سلاطین اجانب و اطراف تغلب و استیلا بر این نواحی مے نمود۔ سلطان زین العابدین سپہ داراں و امرائے لشکر خود کشیدہ با ایشان جنگ ہائے کرد۔ حدود ولایت خود را ز استیلائے ایشان نگاہ مے داشت۔ جو متمر و اور بر کوش ہوتے تھے اُن کی گوش مالی بھی کرتا تھا۔ جیسا کہ پانڈو چک کو اس کی بدکرداریوں کی سزا دی گئی اور جو ان میں صلاحیت اختیار کر لیتے تھے اُن کی عزت افزائی بھی کرتا تھا۔ (اس موقع پر پانڈو چک کے بیٹے حسین چک کو یاد رکھنا چاہیے جو باپ کی وفات کے بعد پیدا ہوا تھا اور ترقی کرتے کرتے دربار شاہی میں پہنچ گیا تھا جہاں اُس نے خدماتِ حسنہ کے باعث بادشاہ کے دل میں گھر کر لیا تھا۔)

۱۔ تاریخِ مولا بہاؤ الدین ستور۔

۲۔ طبقاتِ اکبری۔

سادگی اور انکساری | باوجود اس قدر شان و شوکت اور جاہ و جلال کے یہ بادشاہ ہمیشہ سادہ زندگی بسر کرتا تھا۔ البتہ تاج کے اندر وہ کلاہ مبارک ضرور

رکھتا تھا جو امیر کبیر سید علی ہمدانی نے اس کے دادا سلطان قطب الدین کو عطا فرمایا تھا اور جو اس کے خاندان میں سلطان ابو الفتح یعنی فتح شاہ تک جو بدشاہ کا پوتا تھا، برابر سر پر پہنا جاتا رہا۔ ابو الفتح کے مرنے کے بعد جب وہ کلاہ اس کے کفن کے ساتھ دفن کر دیا گیا تو اسی زمانہ سے ان کی دولت و سلطنت کو زوال آنا شروع ہوا۔

ان کی انکساری کا یہ عالم تھا کہ علماء و فضلاء زور راہ بھیج کر مختلف ممالک سے بلواتا اور مناسب جلیلہ عطا کرتا تھا اور پھر ان کے مکانوں پر جا کر ان کی عزت افزائی کرتا اور ان کی عیبتوں سے مستفیض ہوتا تھا اور بعض علماء و صوفیاء جب حریت و صداقت سے کام لیکر اس کی باتوں سے اختلاف بلکہ ناراضگی کا اظہار کرتے تھے تو براہیں مناتا تھا اور اگر کبھی ناراض بھی ہوتا تھا تو بہت جلد اپنی پیشانیوں کا اظہار کرتا تھا۔

خزانہ شاہی پبلک امانت ہے | اس نے سرکاری خزانہ کو ہمیشہ رعایا کی امانت تصور کیا اور جب کبھی اسے خرچ کیا، فلاح عامہ اور آسائش رعایا کے خیال کو سب سے مقدم رکھا۔ اس نے شاہی خزانہ کو علوم و فنون کی سرپرستی، زراعتی ترقی اور مہروں کے احداث کے لیے وقف کر دیا اور بقول صاحب سلاک پلجران کشمیر، "بدشاہ ایسا بادشاہ تھا جو صنعت و حرفت کا معاون، مزارعین کا دوست، علوم و فنون کا مددگار، بندوؤں کا دشمن اور اپنی رعایا کا بھی خواہ تھا۔"

بادشاہ کے ذاتی اخراجات | سرکاری خزانہ اور شاہی دفائن جب رعایا کے سود و بہبود کے کام آتے تھے تو آخر بادشاہ اپنے ذاتی اخراجات

لے اسرار الامرار۔

کہاں سے ادا کرتا تھا؟ اس کے جواب میں صاحب طبقات لکھتے ہیں: "سلطان کے اپنے روزمرہ کے اخراجات کی کفیل سلطنت نہیں ہرتی تھی۔ نہ اس نے خزانہ سے کوئی اپنی تنخواہ مقرر کر رکھی تھی بلکہ کان مس سے جو اس نے خود دریافت کی تھی اور جہاں صد ہا مزدور بیگار پر نہیں بلکہ کام پر لگے رہتے تھے وہ اپنے اخراجات ادا کیا کرتا تھا۔ اسی مس کی کان سے سرکاری سکجات تیار ہوتے تھے۔"

چونکہ بادشاہ علم کیمیا و سیمیا میں بھی بخوبی ماہر تھا۔ کان مس کے علاوہ کان جو اہر بھی اُس نے دریافت کی تھی۔ چنانچہ جو اہرات زینہ رتن اسی کے نام پر اور اسی کے عہد سے مشہور چلے آتے ہیں۔ ان دونوں کانوں کی آمدنیوں سے وہ سیر و تفریح کرتا۔ اور مطربوں اور مغنیوں کی سرپرستی کیا کرتا تھا البتہ علماً و فضلاً کی قدر دانیاں۔ درس گاہوں کے اخراجات علمی و صنعتی وظائف غرباً و ضعفاً کی پرورش اور دیگر امور جن کا تعلق ملک کی خدمت و فلاح سے تھا۔ وہ خزانہ شاہی سے ادا ہوا کرتے تھے۔

بادشاہ کی بے تعصبی | **بڈشاہ کی بے تعصبی** بلکہ مندروں اور بت خانوں کی تعمیر و مرمت کی وجہ سے اکثر مؤرخین نے اس پر بت پرستی کا الزام بھی لگایا ہے لیکن حقیقت یہ ہے کہ وہ خالص اسلامی اخلاق و عقیم کا پابند تھا۔ جس میں لکھا ہے کہ تم غیر اقوام کی عبادت گاہوں کو مسمار نہ کرو اور ان کے بتوں کو گایاں نہ دو۔ تاکہ وہ تمہارے خدا کو گایاں نہ دیں۔ بڈشاہ اپنی عمر کے آخری لمحہ تک اس پر قائم رہا بلکہ مرنے سے پیشتر اس نے مندر شکر اچارج کی نہ صرف حفاظت کی بلکہ اس کی مرمت و تعمیر کرا کے اس کو از سر نو زندہ کر دیا۔

تبدیل لباس اور حالات رعایا | **بڈشاہ آج کل کے بادشاہوں اور وایان ریاست کی طرح دار الخلافہ کی آرام طلبی اور محلات کی عیش و عشرت ہی**

میں غرق نہیں رہتا تھا بلکہ اپنے اوقات عزیز کا بڑا حصہ تیسرے سیاحت اور دار الخلافہ کے علاوہ دیگر مقامات پر بھی تیسرات میں صرف کرتا تھا۔ دیہات و پرگنہ جات میں بھی اس کی آمد و رفت رہتی تھی اور ہر چند اس کے اس فرمان کا بھی عمال پر بڑا اثر تھا کہ کوئی اہل کار کسی شخص سے نذرانہ قبول نہ کرے لیکن اس کے اپنے دورہ اور آمد و رفت کی وجہ سے بھی افسران مالی و ملکی خوف زدہ رہتے تھے اور اس طرح غریب دیہاتی اور عوام ماتحت حکام کی استبداد پرستیوں کا نکتہ مشفق بننے سے محفوظ رہتے تھے۔

لیکن اُس کی رعایا پروری یہی تک ختم نہ ہو جاتی تھی۔ وہ راتوں کو لباس تبدیل کر کے ادھر ادھر نکل جاتا۔ وہ لوگوں میں شامل ہو کر ان کے حقیقی خیالات سے آگاہی حاصل کرتا اور اپنی ذات کے متعلق لوگوں کے خیالات سنتا۔ لوگ اس کی تعریف بیان کرتے تو خدا کا شکر ادا کرتا اور زیادہ خدمات کی توفیق رفیق ہونے کے لیے دست بردار ہوتا۔ اگر اپنی کوئی بُرائی سنتا تو اُسے دُور کرنے کی کوشش کرتا اور اگر کسی حاکم کی زیادہ ستان سے اُس کے کان آشنا ہو جاتے تو اُس کی سرزنش کرتا۔

بادشاہ کی اس نیک عادت کو تاریخ حسن کے مصنف نے نہایت مختصر لفظوں میں جو درجہ ذیل الفاظ میں ادا کیا ہے: "بادشاہ رعیت پروری بسیار سے نمود۔ و تیسرے لباس کردہ۔ شب ہلے برے آید۔ تا حسن و قبح عمال و عمل نمود و بشنود۔"

جس بادشاہ کی نظر میں زن بیگانہ اور مال غیر حرام ہو، جو بادشاہ

بادشاہ کا زہد و اتقا ہونے اور ہر قسم کی استقامت رکھنے کے باوجود صرف دو ہویاں

۱۵ صفحہ راہ قلمی نقل شدہ جو راقم الحروف نے راجہ شیر علی خاں صاحب جاگیر دار دراجپور تحصیل ہندوڑہ کشمیر کے پاس دیکھی تھی۔

رکھتا ہو اور دیگر بیگمات اور کنیزوں اور لونڈیوں کی کثرت سے بے نیاز ہو۔ اس کے زہد و اتقا میں کیا کلام ہو سکتا ہے۔

مشائخ عظام اور علمائے کرام کی خاک پا کر وہ طوطیائے چشم تصور کرتا تھا۔ مساجد و مزارات کی تعمیرات میں اس نے فراخ دلی سے کام لیا۔ زینہ لک میں جو عالیشان محل اس نے تعمیر کرایا اس میں بھی عبادت خانہ بنائے بغیر نہ رہ سکا۔ جہانگیر اپنی توڑک میں لکھتا ہے: ”وہ ایک طرف آل از صفہ عمارتے بہ اتمام رسانیدہ عبادت کدہ بہ بہت پرستش پروردگار خود ترتیب دادہ کہ از ان نقش برجائے نمے باشد“

جہانگیر لکھتا ہے لوگوں میں اس کا اس قدر احترام ہے کہ اس کو ولی سمجھ کر اس کے خوارق عادات بیان کرتے ہیں۔ چنانچہ جہانگیر اس کی ایک کرامت کا ذکر کرتے ہوئے لکھتا ہے:-

روزے یکے از ناخلف زادگان بقصد قتل او در اہ عبادت

خانہ اور اتہنہ یافتہ شمشیر کشیدہ در سے آید۔ چوں اور سلطان سے اُفتد بنا بر صلابت۔ پدری و شکوہ صلاح سر اسیمہ و مضطرب گشتہ سے گرد۔ بعد از لحظہ سلطان از عبادت خانہ بر آمدہ با ہماں پسر در کشتی سے نشید و روانہ شہر سے گرد۔ در اثنائے راہ بہ آل پسر سے گوید۔ کہ تسبیح خود را در عبادت خانہ فراموش کردہ ام بر زور قے سوار شدہ۔ تسبیح را خواہی آورد۔ پسر بہ عبادت خانہ در آمدہ پدرا در آں جا سے بیند۔ آں بے سعادت از روئے شرمندگی تمام در پائے پدرا افتاد۔ عذر خواہ سے تقصیر خود سے نماید۔

جہانگیر لکھتا ہے: بڈشاہ بہ ایں سطوت و شوکت چلہ کشتی بھی کرتا

تھا۔ چنانچہ ایک چلہ اُس نے اُسی عبادت خانہ میں گزارا اور ارباب سلوک و ریاضت کے ساتھ عبادت الہی میں مشغول ہوا اور اس طویل عرصہ میں دیگر لذات دنیوی کے ترک کے ساتھ اُس نے اپنی آنکھوں کو بھی خواب سے آشنا کیا۔

اس سے زیادہ اسی کی عبادت و ریاضت اور اس کی پاک و بے عیب زندگی کا اور کیا ثبوت ہو سکتا ہے۔



دربار بڈشاہی کے ارکان

بڈشاہ کس طرح بڈشاہ بنا | بڈشاہ کے حالات میں تم نے دیکھا ہوگا موسیقی اور گانے بجانے کے اہل فن سے اُس کا دربار بھرا پڑا تھا۔ اُس نے نہ صرف موسیقی دانوں کی قدردانی پر ہزاروں اور لاکھوں صرف کر دیے بلکہ آلات موسیقی کو طلا کار بنا دیا۔ اس علم پر کتابیں لکھوائیں اور خود کئی قسم کے ساز ایجاد کیے۔ کیا ایسا بادشاہ جہاں اس قسم کا رنگ رہتا ہو۔ ہندوؤں میں بڈشاہ (یعنی ہندوؤں کا بادشاہ) اور مسلمانوں میں ”مقرب درگاہ لم یزلی“ اور عوام کی نظروں میں بڈشاہ یعنی بہت بڑا بادشاہ مشہور ہو سکتا ہے۔

وہ علما و صلحا کی صحبتوں کو ”حاصل زندگانی“ سمجھتا تھا۔ ان کی ناراضگی اس کے لیے سوان روح تھی اور ایک حبیل الفدر بادشاہ ہو کر ان کے آستانوں پر جاتا اور گھنٹوں ان کے پاس بیٹھا رہتا اور ان کی خاطر خانقاہیں، مسجدیں، باناں اور مکانات تعمیر کرائے۔ عبادت و ریاضت میں اتنا محو رہتا کہ بقول جہانگیر بادشاہ ایک چلہ فقر و فاقہ کے ساتھ کاشا

اور فقہ و حدیث کی کتابوں کے لیے مکہ معظمہ تک آدمی بھیجا۔ کیا ایسا نہ خشک ملاء کیبھی مملکت رانی کا اہل ہو سکتا ہے۔

بات یہ تھی کہ اُس کا ہر کام اپنے اپنے موقعہ اور محل پر ہونا تھا۔ اس کے دربار میں جو موسیقی دان تھے وہ بڑے بڑے اہل علم تھے۔ اس فن پر کتابیں تصنیف کرتے تھے اور بادشاہ سے انعام لیتے تھے۔ وہ بھڑکے اور میرا ہی نہ تھے کہ اپنے ادنیٰ اخلاق سے بادشاہ کی صحبتوں کو بدنام کرتے۔ بادشاہ نے کبھی طوائفوں کی سرپرستی نہیں کی بلکہ اس کے طویل عہد میں بازاری عورتوں کا کہیں کوئی پتہ نہیں ملا۔ ممکن ہے اس کے مبارک دور میں ان کا وجود تک بھی نہ ہو۔ وہ موسیقی کی قدر دانی ایک علم اور فن کی حیثیت سے کرتا تھا۔

اس کے علاوہ صلحا بھی اس زمانے کے سے نہ تھے کہ اپنی خود غرضیوں سے بادشاہ کو کسی محکوم قوم کی طرف سے بدگمان و گمراہ کرتے اور بادشاہ کی فطرت اس قسم کی بدگمانیاں قبول کرنے کے لیے تیار تھی۔

وہ خود عالم و شجاع اور بے تعصب و وسیع القلب بادشاہ تھا اور اُس کے سب درباری بھی اُس کے رنگ میں رنگے ہوئے تھے اور حقیقت یہ ہے کہ اگر درباری ارکان اچھے ہیں۔ عالم بے تعصب۔ کارکن ملک کے خیر خواہ ہیں اور اخلاق حیوانوں کے سے نہیں بلکہ انسانوں کے سے رکھتے ہیں تو بادشاہ اگر ”مٹی کا مادہ ہو“ بھی ہو تو بھی سلطنت و مملکت کو کسی قسم کا ضعف نہیں پہنچ سکتا۔

ہمارے سامنے اکبر اور رنجیت سنگھ کی مثالیں موجود ہیں
رنجیت سنگھ اور اکبر کا ذکر
وہ ہر چند ”مٹی کے مادہ ہو“ نہیں تھے اور دولت علم سے

بالکل محروم تھے لیکن یہ سب کو معلوم ہے کہ ان کے ارکان سلطنت اگر قابل زیرک اور ملک اور بادشاہ کے نام پر اپنی جان تک فدا کرنے کے لیے تیار نہ ہوتے تو یہ دونوں بادشاہ کبھی لازوال شہرت حاصل نہ کر سکتے۔ ان کے درباروں میں ہندو اور مسلمان دونوں موجود تھے۔ اور گو اکبر کے ہاں بھی رنگ رلیوں کی کمی نہ تھی اور رنجیت سنگھ تو کئی رانیوں کی موجودگی کے باوجود "گل بیگم اور موران" جیسی شاہان بازاری کے ہاتھوں بک چکا تھا اور قلعہ کے اندر عورتوں کی ایک مسلح فوج بھی بطور باڈمی کارڈ رکھتا تھا۔ لیکن اس پر بھی دیکھ لو کہ اکبر، اکبر اعظم ہو کے مرا اور رنجیت سنگھ پنجاب کے علاوہ افغانستان تک پہنچا۔ اس کی وجہ کیا تھی صرف یہی کہ اکبر کے ارکان سلطنت اپنی قابلیتوں اور راعی و رعایا کی تیر خواہیوں کی وجہ سے نورتن اکبری بن کر چمکتے رہے اور رنجیت سنگھ کے مصاحب و مشیر تلوار اور قلم کے دھنی ہونے کے علاوہ ہمیشہ ملک کی نیک نامی اور سلطنت کی تقویت کا بائوٹ بنے رہے۔

خوش قسمتی سے بادشاہ کو بھی قدرت نے اسی قسم کے مشیر و مصاحب دے رکھے تھے۔ بادشاہ چونکہ کثیر التعداد مسلمانوں کے علاوہ قبیل التعداد ہندوؤں کا بادشاہ بھی تھا۔ اس لیے اس کے دربار میں ہندو اور مسلمان دونوں مذہبوں کے نمائندے موجود رہتے تھے جس طرح اکبری دربار کے ارکان نورتن اکبری کہلاتے ہیں اسی طرح زین العابدین کے ارکان سلطنت زینہ رتن کے نام سے موسوم کیے جاسکتے ہیں جن کی ایک مختصر سی فہرست ذیل میں درج ہے۔

ارکان بادشاہی کی مختصر سی فہرست

نمبر شمار	نام	عہدہ	نمبر شمار	نام	عہدہ
۱	محمد خاں	نائب السلطنت	۲	شری بیٹ	افسر الاطبا

نمبر شمار	نام	عہدہ	نمبر شمار	نام	عہدہ
۳	سید نصیر الدین خانیاری	سفیر	۱۳	میر علی بخاری	قاضی شہر
۴	ہلمت ربیبہ	سپہ سالار	۱۴	ملا جمال الدین	قاضی القضاة
۵	احمد ربیبہ	امیر الجیش	۱۵	ملا کبیر	شیخ الاسلام
۶	ملک احمد اتو	مدار المہام	۱۶	میر علی گنائی	مصاحب
۷	ملک مسعود مٹھا کور	وزیر	۱۷	نتو گنائی	امیر الامراء
۸	ملک جلال الدین کور	مشیر سلطنت	۱۸	سدا شیو بائیو	جو تمشی و منجم
۹	گوپال کول	صدر قانون گوتم	۱۹	سید حسین قمی رضوی	فخر العلماء
۱۰	مادھو کول	قانون گو کامراج	۲۰	ملا پارسا	مصاحب مدرک
۱۱	گنیش کول	قانون گو مران	۲۱	سید محمد بہتقی	مصاحب
۱۲	خواجہ بدیع الدین بانڈ	رئیس الملک	۲۲	سید ناصر الدین	مصاحب اعلیٰ
			۲۳	حسین چک	امیر الملک

متذکرہ صدر و درباریوں میں سے چند ایک کے حالات طبقہ سنا
میں درج ہوں گے۔ بعض کا ذکر بادشاہ کی ملکی مہمات کے سلسلہ میں آچکا ہے۔ چنانچہ ایک
کا ذکر ذیل میں درج کیا جاتا ہے۔

۱۔ از امرار الاخیار

۲۔ تا ۳۔ کے لیے ملاحظہ ہو۔ مجموعہ شیوا مصنفہ نلام رسول کھوئی بامی
۴۔ از گلزار خلیل مصنفہ خواجہ حسن شہری۔

افسر الاطبا حکیم شری بٹ | سلطان کے نامی طبیبوں، ندیوں اور مقربوں میں شری بٹ کا بہت بڑا درجہ تھا۔ وہ طبابت میں منتخب روزگار تھا۔

اور سلطان اس پر انواع و اقسام کی نوازشیں کیا کرتا تھا۔ حکیم شری بٹ ہی تھا جس کی تحریک و سفارش سے بادشاہ نے حکم عام دیدیا کہ سلطان سکندر کے زمانہ سے جو لوگ جلاوطن ہو کر ممالک غیر میں چلے گئے ہیں وہ وطن میں واپس آسکتے ہیں اور جہاں جہاں ان کی جائیداد ہے وہ اس پر قابض ہو سکتے اور جہاں جہاں ان کے معابد ہیں وہ ان میں عبادت کر سکتے ہیں۔ ان کے علاوہ اور بھی بہت سی رعایتیں دیں۔ جن کا ذکر اپنے موقع پر ہو چکا ہے۔

.. یہی شری بٹ تھا جس نے اُس زمانہ میں جبکہ لوگ حب وطن

اور قوم پرستی کے جذبات سے محروم اور ایشیا و قربانی کے محسوسات سے بے بہرہ تھے وہ کام کر دکھایا کہ اس کے قریباً دو سو سال کے بعد شاہجہان کے زمانہ میں اس کی ایک مثال ملتی ہے جس میں بادشاہ کی بیٹی جہاں آرا بیگم کا کامیاب علاج کرنے کے بعد ایک انگریز انعام و اکرام کے بدلے اپنی قوم کی تجارت پر سرکاری محصول کی معافی کا خواستگار ہوتا ہے شری بٹ نے بھی بادشاہ کا کامیاب علاج کیا اور جب بادشاہ نے اس کو انعام دینا چاہا تو اس نے ذاتی انعام کی بجائے اپنی تمام قوم کے لیے انعام کی درخواست کی اور جزیہ کی معافی مانگی۔ چنانچہ بادشاہ نے جزیہ تمام ہندوؤں پر سے معاف کر دیا۔

طبقات میں ایک اور جگہ شری بٹ کے متعلق لکھا ہے کہ وہ بادشاہ

کا وزیر بھی تھا اور بہت قابل تھا۔ بادشاہ کو اس کی خاطر اس قدر منظور تھی اور اس کی خدمات

۱۰ طبقات اکبری۔

اور قابلیتوں نے اُس کے دل پر ایسا اثر کر رکھا تھا کہ اس نے اپنے نامی طبیب اور قابل
 مشیر کی وفات پر زبانی افسوس ہی کا اظہار نہیں کیا۔ بلکہ اس کے اہل و عیال کے لیے ایک
 کروڑ زر کشمیر جو اکبری سکہ کے مطابق چار سو اشرفی کے برابر ہے مقرر کیا طبقات کے اصل
 الفاظ اس عطیہ کی تصدیق کے لیے حسب ذیل ہیں ”شری بٹ کہ وزیر سلطان بود، چوں از
 عالم رفت سلطان یک کروڑ زر کشمیر کہ چار صد اشرفی باشند۔ بہ جهت اُوہ اطفال تصدیق
 نمودار۔“

شری بٹ ایسا کامل طبیب ہو۔ جس کو اکبری عہد کا نامور مورخ
 ”صاحب طبقات اکبری“ اس فن میں منتخب روزگار لکھتا ہے اور پھر علم طب میں اس کی
 کوئی تصنیف کشمیر میں نہ مل سکے تعجب ہے۔ ہمارے خیال میں اس نے ضرور اس
 فن پر کوئی کتاب بلکہ کئی کتابیں لکھی ہونگی۔ جو آج ہماری بد قسمتی سے ناپید و معدوم ہیں۔

سید ناصر الدین | سید ناصر الدین زین العابدین کے منقر بان خاص ہیں تھے سلطان
 اپنی مجلس میں ان کو ان کے علم و فضل اور ان کے مشیر باتدبیر ہونے
 کی وجہ سے ہمیشہ اپنے آپ پر سبقت و فوقیت دیتا تھا۔ ان کی پوتی سید حسن کی بیٹی جانت
 خاتون سے زین العابدین کے پوتے سلطان حسن شاہ نے شادی کی تھی جس سے دو
 بیٹے محمد حسین پیدا ہوئے محمد، محمد شاہ کے نام سے تخت کشمیر کا مالک بنا۔

سلطان حسن شاہ کے زمانہ تک سلطان ناصر زمرہ تھے اور
 وہ چونکہ بڑا شاہ جیسے جلیل القدر بادشاہ کی آنکھیں دیکھے ہوئے تھے اور سلطنتوں کے
 بگڑنے اور بننے کے وجوہ و اسباب سے کما حقہ آگاہی رکھتے تھے انہوں نے حسن
 شاہ کو اس کی بے اعتدالیوں سے منع کیا لیکن اس نے راہ راست اختیار کرنے کی
 بجائے آپ کی مرتبت و حق گوئی سے ناراضی ہو کر آپ کو کشمیر سے نکل دیا۔ آپ سید سے

دہلی چلے گئے اور وہیں رہائش اختیار کر لی۔ جب ان کے بعد باہمی خانہ جنگیوں کے کشمیر
میں اہتری پھیلنی شروع ہوئی اور حسن شاہ نے آپ کو یاد کیا اور وہلی میں آپ کے لانے
کو آدمی بھیجے۔ آپ اُس وقت ضعیف العمر تھے اور سفر کے ناقابل یقین ملک کی تباہی کی
خبریں سن کر آنسو نکل آئے۔ چنانچہ آپ کشمیر کو روانہ ہو گئے اور جب تمام مراحل طے کر
کے درہ پیر پنجال کی سر بفلک بلندی پر پہنچے تو طبیعت زیادہ کمزور ہو گئی اور وہیں ٹھہر گئے۔

حسرت پہ اُس مسافر بیکس کی روئیے
جو تھک گیا ہو بیٹھ کے منزل کے سامنے

نیال یہ تھا کہ ظ

آگے چلیں گے دم لے کر

لیکن قدرت اس وقفہ و قیام ہی کو دم واپس بنا رہی تھی۔

چنانچہ آپ نے اسی عالم مجبوری میں جاں جان آفرین کو سوئپ دی۔ ۵ المؤلف

ہائے اے ولولہ خواہش اصلاح وطن

تجھ سا پر حسرت و ارمان نہ دیکھانہ سنا

تاریخ کشمیر میں ٹھاکور خاندان کا بڑا مرتبہ ہے۔ ملک

ملک مسعود و ملک جلال | مسعود و ملک جلال اسی خاندان کے نونہال تھے۔ بابا داؤد

نے ٹھاکور یا ٹھکور کی صحیح وجہ تسمیہ معلوم نہیں ہو سکی۔ بابا داؤد مشکواتی جو اسی خاندان سے شاہجہان

کے زمانہ میں ایک عارف کامل بزرگ ہوئے ہیں لکھتے ہیں: ٹھکور ہم غوریوں کا نام ہندوستان

میں رکھا گیا تھا جس کے منہ پیشوا کے ہیں مولوی سادات مفتی گلشن کشمیر میں لکھتے ہیں: ٹھکور کے معنی پہلو

اور "شہ زور" کے ہیں۔ لیکن یہ کوئی نہیں لکھتا کہ ٹھکور ہے کس زبان کا لفظ۔

مشکواتی اسرار الابرار جو خود بھی اسی خاندان سے ہیں۔ شیخ اوزر ٹھکور کے حالات میں اپنا خاندانی تذکرہ کرتے ہوئے لکھتے ہیں۔ ہم ضحاک بادشاہ کی نسل سے ہیں۔ جب فریدوں ضحاک پر غالب آیا تو ضحاک کی اولاد کوہ غور میں چلی آئی۔ اس خاندان میں سب سے پہلے شیب نے مذہب اسلام قبول کیا۔ جب غوریوں پر غزنی روہی میں زوال آیا تو حوادث روزگار کے باعث ان کا ایک نامور فرد حسن غوری ایک مختصر سی جماعت کے ساتھ کشمیر چلا آیا۔ شاہان کشمیر نے ان کی نجابت و شجاعت سے آگاہ ہو کر حسن غوری کو عہدۃ الملک کا خطاب دیا لیکن عوام میں وہ صرف ملک کے نام سے مشہور ہوئے۔ چنانچہ ملک حسن، ملک قاضی ٹھکور، ملک فیروز ٹھکور، ملک مسعود اور اس کا بیٹا ملک جلال سب اسی نام سے شہرت پذیر ہوئے۔ ملک مسعود بڈشاہ کے عہد میں سپہ سالاری اور وزارت کے عہدوں پر رہا ہے۔ اس کے تدبیر انتظام کی بڑی تعریف کی جاتی ہے۔ بڈشاہ ہمیشہ اس مدبر جرنیل کا مداح رہا ہے۔ باوجود اس عہدہ اور ان سرکاری مصروفیتوں کے بابا اسمعیل زابد کبروی سے بیعت بھی کی تھی۔ آخر عمر میں مجاہدہ و گوشہ عزلت سے زیادہ سرور کار رہا۔ بڈشاہ کی وفات کے ۳۱ سال بعد ۹۱۰ء میں وفات پائی اپنے باغ میں جو فتح کدل کے قرب و جوار میں تھا مدفون ہوئے۔

ملک جلال آپ کا نامور فرزند ملک سیف الدین وزیر سلطان سکندر بت شکن و علیشاہ برادر بڈشاہ کا داماد تھا۔ ملک سیف الدین کی لڑکی لچھی خاتون اپنے علم و فضل اور اپنے نیک کاموں کی وجہ سے بہت مشہور تھی۔ اس کا نام نہر لچھی کوہل کی وجہ سے اب تک کشمیر میں زندہ ہے۔ جس کے آثار آج سے چند سال پیشتر راقم الحروف نے جامع مسجد سری نگر کے پاس دیکھے تھے۔



عہدِ پٹشاهی کے مؤرخ و شاعر

پندرہ زونراج | دارالترجمہ میں تاریخ نویسی کے عہدہ پر ممتاز اور بادشاہ کے معزز درباریوں میں تھا۔ تاریخ نویسی میں اس کو ملک احمد نلامہ کا ہم پلہ بتایا گیا ہے۔ زونراج نے کلہن کے مابعد زمانہ سے لے کر سلطان زین العابدین کے وقت تک کے حالات بزبان سنسکرت نظم میں قلمبند کیے۔ جس پر سلطان نے بذریعہ انعام و کرام اپنی پسندیدگی کا اظہار کیا۔ زونراج کی تاریخ کا نام اس کے اپنے اور بادشاہ .. (زین العابدین) کے نام پر زینہ ترنگنی مشہور ہے اور یہ تاریخ کم یاب و نایاب ہی نہیں بلکہ ناپید ہے۔ سٹین صاحب نے اپنے ترجمہ اور نوٹوں میں زینہ ترنگنی کے اکثر حوالجات دیے ہیں اور زونراج کا بھی ذکر کیا ہے۔ چنانچہ وہ لکھتا ہے: زونراج نے اپنی زینہ ترنگنی میں ہندوؤں کے آخری عہد سے لے کر سلطان زین العابدین کے زمانہ تک کے

۱۔ مکمل تاریخ کشمیر حصہ دوم مصنفہ راقم الحروف۔

حالات پر خامہ فرسائی کی ہے۔

زوراج بڑا عالم و فاضل تھا اور کشمیر کے تاریخی حالات پر اسے
کامل عبور تھا مگر ہندو موثرین کشمیر میں جو درجہ کلہن کو مل چکا ہے وہ کسی اور ہندو
مصنف و مؤرخ زوراج، شریدر، شک پرچہ بٹ غرض کسی کو نہیں مل سکا۔

بادشاہ کی وفات سے پندرہ سال پیشتر ۱۴۵۶ء میں کہ ابھی
زینہ زندگی اختتام تک بھی نہیں پہنچی تھی۔ زوراج صاحب
کار دنیا کے تمام نہ کرد
کے مطابق اپنا کام ادھورا چھوڑ کر اس عالم فانی سے رخصت ہو گیا۔

بادشاہ کی زندگی میں صرف زوراج ہی نے سفر آخرت اختیار
نہیں کیا بلکہ اس کی طویل حکومت میں اس کے کئی مصاحب اور وزیر و مشیر بھی ایک ایک کر
کے چل بسے اور بالآخر اس کے حال پر استاد داغ کا یہ شعر صادق آنے لگا۔
ہوش و حواس و عقل و خرد جا چکے ہیں سب
اب ہم بھی جانے والے ہیں سامان تو گیا

دارالترجمہ کے معزز و سربرآوردہ ارکان میں تھا۔ کشمیر کی تاریخوں کے
سوم پنڈت | علاوہ اس کا ذکر صاحب طبقات نے بھی کیا ہے وہ لکھتا ہے: سوم
پنڈت سلطان کے دانش مند درباریوں میں تھا۔ وہ کشمیری زبان میں اعلیٰ شعر کہتا تھا اور

۱۰ ترجمہ ونوٹ راج ترنگی شین صاحب .

اور ہندی علوم (سنسکرت) کے علاوہ فارسی عربی اور تبتی زبانوں میں بھی اُسے بڑی مہارت تھی۔ اس نے زین چرت نام ایک کتاب بادشاہ کے نام پر لکھی تھی جس میں اُس کے عہد کے تمام واقعات بالتفصیل درج کیے تھے۔ اُسے علم موسیقی میں بھی دخل تھا اور اس علم میں مانک نام ایک کتاب اُس نے لکھی تھی اس لئے ان وجوہات سے وہ ہمیشہ موردِ الطاف شاہی رہا۔ عربی فارسی کی کئی کتابوں کو اُس نے بادشاہ کے حکم سے ہندی زبانوں میں ترجمہ کیا۔ مہا بھارت، کہ ہندوؤں کی مشہور و مقدس کتاب ہے۔ سب سے پہلے اسی نے فارسی میں ترجمہ کی راج ترنگنی کو بھی اسی جیسے نامور عالم نے فارسی کا لباس پہنایا۔

روز راج کی زینہ ترنگنی کی طرح سوم نیڈت کی زینہ چرت بھی آج صفحہ دنیا سے محو و معدوم ہے۔ کشمیر کے یہ علمی و تاریخی جواہرات جانے کس کتب خانہ کی زینت ہیں یا کسی سلطنت کے انقلاب کی تدریس ہو چکے ہیں یا کیڑوں مکوڑوں کی خوراک بن گئے ہیں۔ اگر یہ روشنی میں آجائیں تو دنیا کو معلوم ہو جائے کہ کشمیر کا یہ چھوٹا سا مگر خوبصورت ملک جو آج اپنی علمی و اخلاقی اور سیاسی و مالی کم مائیگی کی وجہ سے دنیا کی نظروں میں حقیر سمجھا جا رہا ہے ہمیشہ سے اسی طرح نہ تھا۔ اس میں علم بھی تھا اخلاق بھی۔ اس کی سیاسیات کشمیر کی حدود سے باہر جا کر کہیں چین و تبت اور کاشغر کے ساتھ ٹکرانی تھیں اور کہیں شاہِ دہلی کے ملک سے دوچار ہوتی تھیں۔ اس کی اقتصادیات کا یہ عالم تھا کہ دُور دراز کے ملکوں سے لوگ اس ملک کی قدر دانیاں اور فیاضیاں سن کر آتے تھے اور مالا مال ہوتے تھے۔ لیکن آہ آج یہ سب باتیں ایک افسانہ سی معلوم ہوتی ہیں۔

ہم بھی کبھی باسرو سامان تھے .. ہم بھی کسی وقت میں انسان تھے
ہم نے بھی کھایا ہے بہت شہد و شیر ہم نے بھی پہنایا ہے سمور و حریر
لوگ تھے شاگرد ہم استاد تھے سارے زمانے کے بہر یاد تھے

ملک الشعراء ملا احمد بڈشاہی | ملا احمد کاشمیری بڈشاہ کے دارالترجمہ و دارالتصانیف کی
روح رواں تھا۔ ملا احمد نے بادشاہ کے حکم سے رتنہ
پوران اور راج ترنگنی جیسی قدیم سنسکرت تاریخوں کو فارسی کا لباس پہنایا اور نام اپنی تاریخ کا
وقائع کشمیر رکھا۔

ملا احمد کی قوت استدلال، لطافت طبع اور قادر الکلامی کا تمام
مؤرخین نے اعتراف کیا ہے۔ دربار شاہی کے علمی مباحثوں میں جو نامور ادباء و شعراء حصہ لیتے
تھے ملک الشعراء ملا احمد ان سب کا سر تاج تھا۔

ایک دن بزم آراستہ تھی۔ بادشاہ سلامت نکت پر جلوہ افروز تھے
ملا احمد بھی دستار کا شملہ پیشانی پر شاخوار لٹکا کر جھومتے جھامتے بلکہ ہانپتے کانپتے جب
دربار میں آئے تو بادشاہ نے مسکرا کر فی البدیہہ یہ شعر پڑھا۔
شاخ پیشانی سے ملا احمد کشمیر بہ میں
گر نہ دیدستی تو در آفاق انساں شاخوار

بادشاہ مذاق صحیح اور طبع سلیم رکھتا تھا۔ اس کے درباری ..
مصاحب اور شعراء بھی اسی رنگ میں رنگے ہوئے تھے اور ملا احمد تو ملک الشعراء ہی تھا فوراً
بول بول اٹھا۔

شاخ پیشانی سے خدیو گرگ دارے دانشم
تا نیایم در میان مادر گاواں در شمار

جواب کی جستجوئی ملک الشعر اُمّ احمد کے ذہن رسا کا پتہ دے

رہی ہے۔

تاریخی اوراق میں مولا احمد کے استاد کا نام مولا محمد افضل بخاری
 ثم الکشمیری بتایا جاتا ہے۔ شاگرد نے اپنے استاد کی زندگی ہی میں ملک الشعر کا خطاب اور
 بادشاہ کی مصاحبت و قربت کا اعزاز حاصل کر لیا تھا۔ لیکن اس منتہائے کمال پر بھی مولا احمد
 اپنے استاد کی خدمت گزار رہا اپنا فخر سمجھتا رہا۔ بقول شاعرے

احسان یہی ہے فخر میرا
 شاگرد جلال لکھنوی ہوں

مناظرہ و مباحثہ و بدیہہ گوئی میں فرد کامل تھا۔ وقائع کشمیر کے

علاوہ مہا بھارت کا فارسی ترجمہ بھی اس کی یادگار ہے مرنے کے بعد ملک پورہ یعنی ...
 مزار السلاطین میں جگہ پائی۔ حسد اور حاسدوں سے زمانہ کبھی خالی نہیں رہا۔ مولانا احمد بھی اس
 سے نہ بچ سکے۔ جب دربار سے ملک الشعر کا خطاب ملا، حاسد اور بھی جل گئے۔ آخر کہہ
 سن کر بادشاہ کو مولا احمد سے برا فروختہ کرا دیا۔ یہاں تک کہ ملا بیچارہ پھکی (بہارہ) چلا گیا۔
 اور ایک مدت تک وہاں سرگرداں رہا۔ آخر یہ رباعی لکھ کر بادشاہ کی خدمت میں بھجوائی ہے

نے بہ نخوم ز مبتدا خبرے ...

نے بہ منطق ز جزو وکل اثرے

برمن این کسر و جبر چرا وانند ...

احمد از غیر منصرف خوانند ...

سلطان اس ربانی کے ملاحظہ و مراقبہ سے بہت خوش ہوا۔

واپس بلایا اور بیش از بیش انعام عطا فرمایا۔

ایک دن ملا احمد نوشہرہ میں سلطان کی خدمت میں حاضر تھا۔
ایک فقیر ہاتھ میں کاسا گدائی یعنی کچول لیے آیا اور نہایت بیباکی کے ساتھ اُسے بادشاہ
کے سامنے رکھ دیا۔ بادشاہ کو اس کی یہ حرکت ناگوار گزری۔ طیش میں آکے فرمایا۔ یہ کچول تم
کو کس نے دیا ہے؟ وہ تو خاموش ہو رہا۔ ملا احمد اٹھا اور فی البدیہہ بولا۔

اے آنکھ ترا تا جرمی داد مری داد

در دست گدا کوزہ در یوزہ گری داد

اس شعر کا سنا تھا کہ بادشاہ کا غصہ فرو ہو گیا۔

ملا احمد کے متفرق اشعار جو مختلف تاریخوں اور بیاضوں سے

مل سکے ہیں ذیل میں درج کیے جاتے ہیں۔

تاخیر دار شدم بے خم خورشتم

یستم یستم از در نظر خورشتم

شکوہ واقعہ ہائے کہ ازل برتست

موسے افتاد ہلال و گہر خورشتم

۱۔ از مکمل تاریخ کشمیر حصہ دوم مصنفہ راقم الحروف

۲۔ دستہ از بیاضن خواجہ محمد اسمعیل صاحب نامی مری نگر

از کوئے کہ شد موج خیالم کہ کز انجا ..
 ہر کاوش دل گل بہ کنار است دریں باغ
 مرہونِ رگ گل شدہ ہر نالہ بے سبب ...
 زان سال کہ صد در پٹے خار است دریں باغ



ملا تادری معلوم ہوتا ہے اصل وطن کشمیر نہیں تھا البتہ بادشاہ کی عنایات نے کشمیر کو
 وطن بنانے پر مجبور کر دیا تھا اور کمالات علمی بھی کشمیر سے باہر ہی حاصل کیے
 تھے۔ چنانچہ علامہ ہدایت اللہؒ اپنی تاریخ میں لکھتے ہیں: "بعد تحصیل کمالات علمی در عنقوان
 جوانی بہ کشمیر رسید"

ملا تادری کی تاریخ کشمیر اور اس کی شاعری کا ذکر اکثر تاریخوں
 اور بیاضوں میں درج ہے لیکن نہ اس کا دیوان کہیں ملتا ہے اور نہ اس کی تاریخ کا کوئی پتہ
 چلتا ہے۔ آج سے پونے دو سو سال پہلے کا مصنف علامہ مولوی ہدایت اللہ جو ۱۱۶۵ھ
 سے ۱۲۰۶ھ تک عہدہ شیخ الاسلامی پر رہا ہے مصاحبین بڈشاہ کا تذکرہ کرتے ہوئے
 ملا تادری کے حالات میں لکھتا ہے: "طبع سوزوں داشت اشعار ابدارے گفت تاریخ
 کشمیر از دے یادگار ست" لیکن وہ تاریخ ہے کہاں اس کے متعلق لکھتے ہیں: "مگر بہ نظر
 وقائع نگار نہ رسید" صاحب تاریخ حسن بھی ملا تادری کی تاریخ کا ذکر کرتے ہوئے
 لکھتے ہیں۔ "اسمش معلوم و جہش معلوم"

۱۔ از بیاض خواجہ محمد اسماعیل صاحب نامی سہری نگر۔

۲۔ بہار نور الدین خاں و جمعہ خاں، اکوڑی ناٹھان کشمیر۔ کشمیر میں نہایت نامور عالم گذرے ہیں۔

صرف آپ کا ایک ہی شعر ملا ہے۔ وہی درج ہے۔ ۵
 برقع نور است بر رخسار آتش ناک تو
 یازتاب عارضت آتش فادہ در نقاب

برقعہ کا لفظ ظاہر کرتا ہے کہ زمانہ بڈشاہی میں بھی اس کا رواج تھا۔

طبقات اکبری بڈشاہ کے حالات میں ایک شاعر سلطان محمود کا ذکر
ملا محمد شاعر کرتے ہیں اور لکھتے ہیں۔ وہ اہل علم ہونے کے علاوہ نہایت زیرک
 و دانا تھا۔ ہر قسم کے بحر و قافیہ میں بدیہہ اشعار کہتا تھا اور جب کبھی مشکل سے مشکل علمی
 سوال اس سے کیا جاتا وہ اسی وقت اور بے تامل اس کا حل کر دیتا تھا۔

انسوی بے صاحب طبقات نے اس کا کوئی شعر اور اس کی
 بدیہہ گوئی کا کوئی واقعہ درج نہیں کیا۔

زین العابدین کے نام سے کشمیر میں ایک مناجات بزبان عربی
بادشاہ کی شاعری پڑھی جاتی ہے اور کہا جاتا ہے کہ یہ بڈشاہ کی تصنیف سے ہے۔
 لیکن اس پر وثوق و اعتبار کسی تاریخ دان کو نہیں ہے۔

فارسی میں اس کا ایک مصدقہ شعر ملک الشعراء علاء احمد کے سالک

میں لکھا جا چکا ہے۔ دوسرا شعر بیاض نامی (غیر مطبوعہ) میں تشریح کے ساتھ ہے جس کو بڈشاہ

لہ از بیاض محی الدین کاشمیری نوشتہ ۱۲۲۴ھ قلمی مملوہ پیرس الدین صاحب پاندانی سرینگر۔
 کہ طبقات اکبری کے علاوہ دوسری تمام تاریخوں میں محمود کی بجائے محمد نام درج ہے۔

کی طرف منسوب کیا گیا ہے اور جو حسب ذیل ہے۔ ۵
 جہاں نتواں ستر دن نقش عشق سر شکن ہرگز
 حکایت ہا زبان تیشہ فرہادے گردو

سوسال کے بعد حضرت یعقوب صوفی کاشمیری (اکبر کے زمانہ میں)

اس کی تفسیر اس طرح کرتے ہیں۔ ۵
 نگر دو کم نوائے بلبل از شور زغن ہرگز
 غم دینا نہ سازد تلخ فکر عشق من ہرگز
 نہ سازد و محو ہنگام جزاں صحن ہرگز...
 جہاں نتواں ستر دن نقش عشق سر شکن ہرگز
 حکایت ہا زبان تیشہ فرہادے گردو

کشمیر میں اکثر شعرا کے تذکرے بھی ہیں اور بیاضیں بھی۔ میں نے
 بھی کئی ایک بیاضیں دیکھیں۔ مگر افسوس ہے دور بڈشاہی کے شعرا کے اشعار و حالات حسب
 خواہش نہ مل سکے اس لیے جو کچھ دستیاب ہو سکا ہے وہ سطور متذکرہ الصدر میں حاضر کر
 دیا گیا ہے۔

حمید الدین نام تھا۔ ان کے بزرگ قننا کے عہدوں پر ممتاز رہے ہیں۔ اس
 قاضی حمید | لیے قاضی کہلانے تھے۔ ان کا ذکر کسی جگہ تفصیل سے نظر نہیں آیا۔ تاریخ حسن
 (غیر مطبوعہ) میں صرف ایک سطر درج ہے۔ قاضی حمید در زبان بڈشاہ تاریخ تصنیف کردہ است
 نقل آں نایاب۔ آج قاضی حمید الدین دنیا میں نہیں ہے بلکہ اس کی کتاب بھی نایاب ہے لیکن حساب
 طبقات یعنی مؤرخ ہونے کی حیثیت سے تاریخوں میں اس کا نام آج بھی زندہ ہے، سچ ہے ۵
 رہتا ہے ذوق نام سخن سے ابد تک اولاد سے تو ہے یہی دولت چار پست۔



عہدِ بڈشاہی کے علماء و مشائخ

یہ صحیح ہے کہ بڈشاہ نے ترویجِ اسلام و تائیدِ سنتِ نبوی کے علماء و مشائخ کی کثرت | یے وہ لاکھ عمل اختیار نہیں کیا جو سلطان سکندر اور اس کے وزیر ملک سیف الدین کے پیشِ نظر رہا اور بعض مؤرخین نے وہ الفاظ ہیں اس کی شکایت بھی کی جیسا کہ صاحبِ تاریخِ حسن (صفحہ ۵۰) لکھتے ہیں۔ "در ترویجِ اسلام و سنتِ نبوی علیہ الصلوٰۃ والسلام بہ مرتبہ پدر توفیق نہ یافت" لیکن اس میں بھی کلام نہیں کہ سکندر اور سیف الدین نے ترویجِ اسلام کے لیے جو کچھ کیا ہے اگر وہ صحیح ہے تو اسلام نے اور سنتِ اسلام نے جو اسلام ہی کا دوسرا نام ہے ہرگز اس قسم کی تعلیم نہیں دی۔

باوجود "بہ مرتبہ پدر توفیق نہ یافت" کے بڈشاہ کے عہد میں کثیر شریعتِ اسلامیہ کی پابندی کے لیے خاص طور پر مشہور رہا ہے علماء و مشائخ اور فضلاء و فصحاء کی اُس نے وہ قدر وافی کی ہے کہ اس نے کشمیر کو علمستان اور اسلامستان بنا رکھا تھا جس قدر

علماء و مشائخ اس عہد میں کثرت و شدت سے تاریخوں میں نظر آتے ہیں، اس سے قبل اور اس کے بعد کے کسی بادشاہ کثیر کے عہد میں دکھائی نہیں دیتے۔ بلکہ کئی ایسے بھی ہوں گے جن کا نام بھی تاریخوں میں نہ آسکا ہوگا۔ ۵

نہ دائم ز آغاز و انجام شاہ
مرا بر زبان بس بود نام شاہ

بڈشاہی عہد کے تمام علماء و مشائخ کے حالات کے لیے ایک علیحدہ دفتر کی ضرورت ہے۔ اس لیے چنداں نام یہاں درج کیے جاتے ہیں۔

- ۱۔ ملا محمد باقر رومی۔ ۲۔ سید برخوردار۔ ۳۔ ملا احمد رومی۔ ۴۔ سید محمد شیبانی۔ ۵۔ سید محمد رشید۔ ۶۔ سید محمد نورستانی (ایران)۔ ۷۔ حافظ فتح اللہ خوشنجران۔ ۸۔ مولانا احمد رومی۔ ۹۔ مولانا نور الدین۔ ۱۰۔ سید حسین رومی۔ ۱۱۔ شیخ سلطان کبروی بھکلی۔ ۱۲۔ شیخ شمس الدین رینہ پوری۔ ۱۳۔ حضرت سید حبیب کاسانی۔ ۱۴۔ سید ہلال۔ ۱۵۔ میر سید حبیب اللہ سرخابی۔ ۱۶۔ سید شہاب الدین۔ ۱۷۔ سید حضور اللہ۔ ۱۸۔ حضرت بابا بام الدین۔ ۱۹۔ بابا نصر الدین۔ ۲۰۔ بابا طیف الدین۔ ۲۱۔ بابا قیام الدین۔ ۲۲۔ سید حسن وزو۔ ۲۳۔ شیخ الاسلام مولانا کبیر۔ ۲۴۔ ملا جمال الدین۔ ۲۵۔ حافظ بغدادی۔ ۲۶۔ علامہ شمس الدین اندرابی۔ ۲۷۔ سید حسن قمی رضوی۔ ۲۸۔ بابا حاجی اومم۔ ۲۹۔ سید محمد مدنی۔ ۳۰۔ سید محمد عالی بلخی۔ ۳۱۔ میر سید حسن۔ ۳۲۔ میر سید حسین منطقی۔ ۳۳۔ سید جان بازولی۔ ۳۴۔ بابا زین الدین۔ ۳۵۔ بابا عثمان گنائی۔ ۳۶۔ شیخ بہاؤ الدین گنج بخش۔ ۳۷۔ شیخ نور الدین ولی رشتی۔ ۳۸۔ میر سید محمد امین اولیسی۔

یہ سب بزرگ آسمان تصوف و علم کے درخشندہ ستارے تھے۔ ان

میں سے کئی ایک کی خدمت میں بادشاہ خود حاضر ہوتا رہا۔ کئی ایسے تھے جن کے لیے بادشاہ نے خانقاہیں اور درسگاہیں تعمیر کرائیں اور وظائف اور جاگیریں تو قریباً سب کے لیے مقرر تھیں۔ یہی وہ عالی پایہ صالحین تھے جن کے وجود مبارک کو بادشاہ ہمیشہ نزول رحمت و برکت کا باعث تصور کرتا رہا۔ یہی وہ صاحبانِ ولایت تھے سے

ذات سے جن کی زمین کو آسمان پر ناز تھا
جن کے سنگ آستان پر لوگ گھستے تھے جبیں

ان میں سے نمبر ۲۳ سے لے کر نمبر ۳۸ تک کے مختصر سے حالات قلمبند کیے جاتے ہیں۔ جو بڑے شاہ کی اس عقیدت و ارادت پر بھی بالوضاحت روشنی ڈالتے ہیں جو اس کو منبرک گروہ سے تھی۔

شیخ الاسلام مولانا کبیر
کشتیری الاصل تھے۔ عننوان جوانی ہی میں کہ سلطان سکندر کا زمانہ تھا بہرات چلے گئے۔ فقہ و حدیث اور تفسیر کے حصول میں وہ سعی کی کہ ان کے نام شہرت و عزت کے پر لگا کر اڑتا تھا اور تمام عالم اسلام سے ان کو روشناس کراتا تھا۔

بڈشاہ جب بادشاہ ہوا تو بڑی منتوں اور آرزوؤں سے ان کو بلوایا
محلہ نوشہرہ میں شاہی محلات کے قریب ان کو جگہ دی۔ منصب شیخ الاسلام کہ اس سے پہلے
اس ملک میں اس عہد کا دستور و رواج نہ تھا عطا کیا۔

نھوڑے عرصہ کے بعد ان کی مزید بستگی و دلدہی کے لیے
اعلیٰ بیانات پر ایک بادشاہی مدرسہ راجدھانی میں قائم کیا جس کا افسر اعلیٰ مولانا کبیر ہی کو مقرر

کیا۔ مولانا کا مقبرہ محلہ نوشہرہ ہی میں ہے۔

قاضی القضاة ملا جمال الدین | تمام مورخوں نے لکھا ہے ان کا وطن ہندوستان تھا۔ جب کشمیر آئے تو خانقاہ امیر یہ (شاہ ہمدان) میں رہائش اختیار

کی۔ درود وظائف کے بڑے پابند اور بڑے عالم و فاضل اور حید اہل قلم تھے مگر عوام سے ہمیشہ اپنے علم کو پوشیدہ رکھا کرتے لیکن عشق و مشغ کا چھپانا بڑا مشکل ہے بلکہ ان کے لیے ”نتوال نہفتن“ اسنادوں نے لکھا ہے۔ چنانچہ آپ نے کسب حلال کے لیے عرائض نویسی کا کام شروع کیا۔ آپ اہل مقدمات کی طرف سے بادشاہ کے دربار میں عرضیاں لکھا کرتے اور جو لوگ کسی حاکم کے خلاف کوئی شکایت لکھواتے تو اس کے تدارک یا اصلاح کے لیے آپ اہل شکایات کو عرضیاں لکھ کر دیا کرتے۔ بادشاہ ان عرضداشتوں کے مضامین پڑھ کر بڑا متاثر ہوتا اور عرائض نویس کے تبحر علمی کا قائل ہو جاتا۔

بادشاہ نے کئی دفعہ چاہا کہ عرائض نویس کو اپنے دربار میں بلوا کر اس کے کمال فصاحت سے اور بھی زیادہ بہرہ اندوز ہو۔ لیکن کوئی نہ کوئی امر مانع ہوتا رہا۔ آخر جب آپ نے ایک منظوم درخواست بادشاہ کی خدمت میں بھجوائی جس میں سلطان سکندر کی دنات پر قطرات اشک بہائے گئے تھے اور جس کا ایک شعر یہ ہے۔

شہ کہ بردم ادشس بجائے مسکیناں
بجان و دل طلبد دعائے مسکیناں !

تو بادشاہ کو زیادہ انتظار کی تاب نہ رہی اپنے ایک درباری کو آپ کے بلانے کے لیے بھیجا۔ جب آپ بادشاہ کے حضور میں گئے تو وہ قدروانی و مردم شناسی کا پتلا ایک گوشہ نشین درویش کے ساتھ جو ایک خانقاہ پر تخرید کی سی زندگی بسر

کر رہا تھا، ادب و احترام کے ساتھ پیش آیا۔ اٹھ کر تعظیم کی اور اپنے پہلو میں بٹھایا۔ آپ نے بادشاہ کی خدمت میں ایک تصنیف ہدیۃً پیش کی۔ بادشاہ اس کے مطالعہ سے بے حد مسرور ہوا اور آپ کی اعلیٰ قابلیت نے اس کو مسحور کر لیا۔

عرائض نویسی میں جو دلائل و براہیں آپ لکھا کرتے تھے بادشاہ ان کو نہایت پسند کرتا تھا اور خیال کرتا تھا کہ اگر ایسا شخص جو انشاء پر وازی کے ساتھ دماغ بھی متفنن رکھتا ہے میری فلم و کی عدالت اعلیٰ کا جج ہو جائے تو انصاف اس سے بڑا نیک نام ہو سکتا ہے۔

چنانچہ بادشاہ نے عہدہ قاضی القضاة ان کے سپرد کیا جو اس زمانہ کی چیف ججی کے برابر ہے۔ قاضی جمال علوم دینیہ اور دنیویہ سے آراستہ تھے اور احکام کے فیصلے بلا کسی لحاظ و مروت کے بلا رد رعایت کے ساتھ کیا کرتے تھے۔ بادشاہ ان کے فیصلہ سے خوش ہو کر ہمیشہ ان پر نوازشوں اور شاہی عنایتوں کا اظہار کرتا رہا۔

اصل وطن جیسا کہ نام سے ظاہر ہے بغداد تھا۔ سلطان کی شہرت سن کر **حافظ بغدادی** وطن کو ترک کیا اور ہزار ہا کوس کا فاصلہ طے کر کے کشمیر پہنچے۔ بادشاہ نے جو نہایت جوہر شناس اور مسافر نواز تھا مصاحبوں میں داخل کر کے اُس کی قدر دانی فرمائی۔ حافظ بغدادی سے پیشتر لوگوں کو علم و عمل کا فیض حاصل ہوا۔ آپ کبھی کبھی جامع مسجد میں وعظ بھی فرمایا کرتے تھے۔

۱۰ مکمل تاریخ کشمیر حصہ دوم۔ مصنفہ راقم الحروف۔

۱۱ تاریخ خواجہ اعظمی۔

میر علی بخاری | بخارا کے رہنے والے تھے۔ جب کشمیر میں آئے اور بادشاہ تک آپ کے علم و فضل کی خبر پہنچی منصب قضا عطا فرمایا اور عنایات نصروانہ کے دروازے کھول کر عطا کے جاگیر کے ذریعے مالا مال کر دیا۔

علامہ سید شمس الدین اندرابی | کشمیر میں خاندان سادات اندرابیہ کا وجود امیر کشمیر مبلغ اسلام سید علی ہمدانی کے زمانہ ہی سے چلا آتا ہے۔

چنانچہ حضرت امیر کی مراجعت کے بعد سید احمد اندرابی نے جو حضرت امیر کے ہمیشہ زادہ بھی بیان کیے جاتے ہیں۔ اپنے اہل و عیال کے ہمراہ کشمیر ہی میں اقامت اختیار کر لی۔

سلطان سکندر نے محلات شاہی کے قریب آپ کے لیے ایک عالی شان خانقاہ تعمیر کرا دی جو اس وقت سری نگر کے محلہ ملارٹھ میں خانقاہ اندرابیہ کے نام سے مشہور ہے نگر کے مصارف کے لیے چند مواضعات جن میں موضع ویدڑ چیرہ ہار اور اچھن وغیرہ بھی شامل تھے بطور جاگیر عطا کیے۔ ۱۸۰۴ء میں آپ نے وفات پائی اور سلطان سکندر نے مزار السلاطین کی صف اول میں آپ کو جگہ دی۔

کشمیر کا مورخ شائق اپنی تاریخ میں آپ کے متعلق لکھتا ہے یہ

۱۷ یہ خاندان عرب سے نکل کر پہلے پہل اندراب میں داخل ہوا۔ وہاں سے کچھ عرصہ کے بعد کوہ ہندو کش کے قریب اقامت اختیار کی لیکن عجم کے وطن اول یعنی اندراب کی طرف منسوب ہو کر اندرابیہ کہلایا۔ جب یہ خاندان کشمیر آیا تو یہاں بھی سادات اندرابیہ کے نام ہی سے مشہور ہوا۔ ۱۸ اس کا اصل نام ملا عراقی ہرہ تھا۔ ملا عالم تاجر کو کہتے ہیں شاید کسی عراقی ملا کے نام پر ہو۔ اب اسی محلہ کو ملارٹھ کہتے ہیں۔

حسینی نسب سید احمد بنام
 کہ بودہ است از او بیائے کرام
 زیاران میسر کبیر است او
 یہ زہد و ورغ بے نظیر است او

سید شمس الدین اندرابی آپ سے تیسری پشت میں ہیں آپ
 نے اپنے والد ماجد سید ابراہیم اندرابی سے علوم عقلیہ و نقلیہ کی تحصیل کر کے فقہ حدیث اور تفسیر
 میں امتیازی شہرت حاصل کی۔ بیان کیا جاتا ہے کہ بیس سال ہی کی عمر میں علوم ظاہریہ کی
 تکمیل سے آپ فارغ ہو گئے تھے۔

آپ نے سلسلہ درس تدریس جاری کر کے اپنی خاندانی روایات
 کو از سر نو زندہ کیا۔ ساتھ ہی ساتھ تزکیہ نفس کرتے ہوئے مدارج سلوک مقامات
 عرفان بھی طے کرتے رہے اور آخر آپ نے اپنے علم و عمل سے ثابت کر دیا کہ صر
 در کفے جام شریعت در کفے سندان عشق

آپ جیسے صاحبان علوم باطنیہ کے لیے ہی موزوں تھا۔

یہ فاضل ترین بستی بڈشاہ کی نگاہوں سے زیادہ دیر تک پوشیدہ

لہ سید احمد اندرابی کے فرزند سید محمد ان کے سید محمد ابراہیم اودان کے فرزند سید شمس الدین
 اندرابی۔

نہ رہ سکتی تھی۔ چنانچہ اس جوہری نے اس نیگینہ کی قدر و قیمت سے آگاہی حاصل کر کے اس کو چار چاند لگا دیے بلکہ آپ کی شادی بھی منطقی سیدوں کے خاندان میں ہوئی جن کے ایک لڑکے محمد امین اولیسی کو بڈشاہ نے اپنا لے پالک بنا رکھا تھا۔

شاہی خاندان میں منسلک ہونے کی وجہ سے ان کا ظاہری اقتدار بھی شاہانہ مٹھاٹھ کے ساتھ رہا۔ بادشاہ نے بھی اپنے الطاف و کرم کے اظہار سے ہمیشہ اپنی عقیدت کا خلوص دیا۔ سلطان سکندر کی بنا کردہ خانقاہ کے باوجود اسی خانقاہ کے متصل ایک عالیشان مسجد جمعہ حمام ان کے لیے تعمیر کرائی۔ ایک پختہ کنواں بھی کھدوایا۔ سنگر کا انتظام بھی کیا جس سے آپ کے طالبان علوم و معارف کو دو وقت کھانا ملتا تھا۔

سکندر و بڈشاہ کی دونوں عمارتیں اب تک موجود ہیں۔ پہلی عمارت گوگر میوں میں اور بڈشاہ کی بنائی ہوئی مسجد کو سردیوں میں نماز کے لیے استعمال کیا جاتا ہے۔ بڈشاہی عمارت کے اختتام کی تاریخ ”عبادت گاہ نگوکاران کے فقہ سے نکلتی ہے اور اگر یہ صحیح ہے تو سمجھنا چاہیے کہ بڈشاہ نے یہ مسجد ۸۵۰ھ میں تعمیر کرائی تھی۔

اس قدر ساز و سامان کے باوجود بھی سید شمس الدین پرزہد و درویشی کارنگ غالب رہا۔ آخر عمر میں کوہ ماران (ہری پربت) کے جنوب میں عزت و تنہائی کے ساتھ عبادت کرنے کے لیے آپ نے ایک عبادت گاہ بنوائی۔ یہیں آپ نے ۹۳۲ھ کو انتقال کیا اور یہیں آپ دفن کیے گئے۔

۱۔ آپ کا مزار قلعہ ناگر نگر یعنی اکبری قلعہ ہری پربت کے اندر قلعہ مذکور (حاشیہ صفحہ ہذا پر صفحہ آئندہ)

سید محمد میرکؒ اندرا بی آپ جی کے اکلوتے فرزند تھے جن کی ذریت سے کشمیر کا مشہور خاندان سادات اندرا بیہ اس کسپرسی کے زمانہ میں بھی اپنے علمی و روایتی وقار کو قائم رکھے ہوئے ہیں۔

سید حسین قمی رضویؒ | آپ بڈشاہ کے عہد میں اپنے وطن قم (ایران) سے تشریف لائے۔ بادشاہ کو جو مردم شناسی ہیں فردیگانہ ہونے کی وجہ سے قیافہ

(حاشیہ صفحہ گزشتہ) اور آنخون ملا شاہ کی مسجد و حمام کے درمیان واقع ہے۔

۱۷ سال وفات ۱۹۹۰ء مدفن خانقاہ اندرا بیہ کے جانب جنوب۔ اس مزار پاک کو اہل دل نے فیوض و برکات کا سرچشمہ تسلیم کیا ہے۔

۱۷ آپ کی ذریعات میں سے سید محمد عنایت اللہ شہید نے ۱۵۹۰ء میں بعبہ افغانہ شہادت کا درجہ حاصل کیا۔ سید ابراہیم سید شہید کے دوسرے فرزند تھے جو باپ کے واقعہ شہادت کے بعد کانٹھ پورہ علاقہ لولاب (شمالی کشمیر) میں چلے گئے۔ چنانچہ آپ کی اولاد اب تک وہاں موجود ہے۔ سید کمال الدین سید شہید کے تیسرے بیٹے تھے جن کے پانچ فرزندوں میں علامہ سید سعید اندرا بی استاذ العلماء کا درجہ رکھتے تھے۔ علامہ سعید کے بڑے فرزند سید جلال الدین نے عالم مفسر میں تمام پشاوری انتقال فرمایا۔ اس زمانہ کے نوجوان عالم دین اور فخر کشمیر سید مولانا میرک شاہ صاحب اندرا بی مولوی فاضل سید جلال الدین کے بڑے بیٹے سید عبدالاحد کے پوتے ہیں۔ مولانا میرک کا نام ملکناہ راچوتوں کی تبلیغ اور سر بنکر کی انجمن حفاظت اسلام کے سرپرست اور دارالعلوم دیوبند کا ایک قابل و ممتاز علمی فرزند اور معین الاسلام سوپور کے دارالعلوم کا صدر اور تبلیغ کالج کرنال کا ایک معزز رکن ہونے کی وجہ سے آج تمام ہندوستان میں مشہور ہے۔ آپ کا نامور خاندان علوم ظاہریہ اور معارف کے مراتب عالیہ کے اعتبار سے جو قابل رشک شہرت رکھتا ہے۔ اس کے لحاظ سے خاندان سادات اندرا بیہ کے حلات کے لیے ایک مستقل تذکرہ کی ضرورت ہے اور اگر زمانہ نے جہلت دی تو انشاء اللہ یہ تذکرہ بھی (حاشیہ صفحہ نذر آئندہ صفحہ پر)

دیکھ کر اندرونی کیفیت پر رکھ لیتا۔ اور نفاقہ دیکھ کر خط کا مضمون بھانپ لیتا تھا۔ جب آپ کے بے مثال علم و فضل، زہد و اتقا، عظمت و فضیلت اور کشف و کرامات کا علم ہوا تو زمینہ گیر کی آبادی و برکت کے لیے باغِ زمینہ گیر ہی میں آپ کی اقامت کا انتظام کیا۔

سید صاحب بھی ایسے ملک (ایران) سے آئے تھے جس کو کوہساروں، مرغزاروں اور چشمہ ساروں کے مناظر نے بہشتِ ارضی بنا رکھا تھا۔ یہاں آ کے بھی یہی کیفیت دیکھی۔ خصوصاً قرب و لگ کر کو آپ نے بہت پسند کیا۔ بادشاہ نے بھی آپ کی سیر و تفریح کے لیے چاکواری (ہاؤس بورٹ) پرندہ اور شکار سے نوا دیے۔

کشمیر میں توسادات تو پہلے سے بھی موجود تھے اور بڈشاہ کے زمانہ میں بھی آئے۔ لیکن کشمیر میں خاندانِ سادات رضویہ کا سلسلہ آپ ہی سے چلا ہے جو امام علی رضا کی طرف منسوب ہے جن کا روضہ مشہد مقدس میں زیارت خاص و عام ہے۔

آپ کے فرزند کلال کا نام حاجی محمد سید ہے۔ جن کا روضہ احمد پورہ ماگام (بارہ مولا) میں واقع ہے۔ جس کے ساتھ ایک مسجد اور ایک امام بارگاہ بھی ہے

(حاشیہ صفحہ گزشتہ) کبھی عالم وجود میں آجائے گا۔ اس خاندان کے افراد ملازم اور کہنٹھ پورہ کے علاوہ کشمیر کے دیگر مقامات چوڑیل رتنی پورہ اور پنجاب میں لاہور میں بھی پائے جاتے ہیں۔
۱۵ جھیل ولر کی وسعت اس زمانہ میں آج کی نسبت بہت زیادہ تھی۔ مواضع آدمی پورہ - وارہ پورہ (جوٹھا کر تار سنگھ صاحب گورنر جموں کو ۱۹۲۶ء میں جاگیر میں ملا ہے) اور چنگلی پورہ سب ولر ہی کا ایک حصہ تھے۔

آپ کی اولاد زیادہ تر اسی موضع میں آباد ہے۔ یہ سب لوگ سادات احمد پورہ کہلاتے ہیں۔

علامہ سید حسین قلی علیہ الرحمۃ کے دوسرے فرزند کا نام آغا سید احمد تھا۔ جن کی اولاد مرشد آباد، عظیم آباد، پٹنہ، لاہور اور دیگر مقامات کے علاوہ عراق میں بھی پائی جاتی ہے۔ آپ کے خاندان کے کئی افراد کربلائے معلیٰ میں تحصیل علوم کے لیے گئے جنہوں نے وہیں سکونت اختیار کر لی۔ ان میں آغا سید حسن کاشمیری مجتہد عراق کے نام سے مشہور رہے ہیں۔

۱۷: اس قبیلہ کے ایک درخشندہ گوہر حاجی سید حسن کا حال ہی میں احمد پورہ میں انتقال ہوا ہے۔ آپ نے کئی جج کیے۔ عراق، ایران، شام و عرب کی سیاحت کی کشمیر کے علما و سادات میں خاص طور پر مقدس وجود تھے۔

۱۸: نصف صدی سے زیادہ عرصہ گزرا کہ سادات احمد پورہ کی شاخ کے ایک سربراہ آردوہ رکن: علامہ سید قاسم شاہ کشمیر سے پنجاب آئے۔ لاہور میں قیام کیا۔ نوابان فزلباش، اس زمانہ میں علم و فضل کے قدردان تھے۔ نواب علی رضا خاں نے اس جوہر شناسی سے کام لیا کہ یہ جوہر گرانمایہ واپس کشمیر نہ جاسکا۔ آخر تمام شیعیان پنجاب نے آپ کی تبحر علمی سے آگاہ ہو کر آپ کو مجتہد العصر تسلیم کر لیا۔ شمس العلماء مولانا سید علی حائری صاحب مجتہد العصر: پنجاب جو لاہور کو چہ شیعیان میں رہتے ہیں آپ ہی کے صاحبزادہ ہیں۔

۱۹: آپ کی اسی شاخ سے جسٹس آغا سید حسین رضوی قلی ہیں۔ جو کشمیر کے سپوت اور کشمیریوں کے فخر ہیں۔ آپ کی پیدائش ۱۹۳۳ء بمبئی میں ہوئی۔ علوم عربی و فارسی کے بعد کشمیر میں انگریزی کی تعلیم شروع کی اور آپ ہی سب سے پہلے مسلمان ہیں جنہوں نے کشمیر میں نئی تعلیم کی طرف توجہ کی۔ سر راجہ امر سنگھ انجمنی (موجودہ ہاراجہ سرہری سنگھ بہادر کے والد) نے (عاشیہ صفحہ نذر آئندہ صفحہ پچ)

غرض بڈشاہ ابھی زندہ ہی تھا کہ سید صاحب، شعبان ۱۸۷۱ء
کو انتقال فرما گئے اور زینہ گیر ہی میں جہاں آپ کے نام پر موضع سید پورہ آباد ہو گیا تھا۔ آپ
دفن کیے گئے۔ آپ کے مزار مبارک کے حالات زینہ گیر کے بیان میں لکھے جا چکے ہیں۔

بڈشاہ اور سید صاحب علیہ الرحمۃ کے تعلقات کے سلسلہ
میں یہ نکتہ یاد رکھنا چاہیے کہ بڈشاہ سنی المذہب تھا اور سید صاحب شیعہ تھے لیکن بڈشاہ
نے کبھی اس بات کا خیال نہ کیا کہ میں ایک شیعہ بزرگ کی کیوں عزت افزائی اور اراٹندی
کر رہا ہوں۔ سید صاحب نے بھی کبھی اس بات کو وقوت نہ دی کہ وہ شیعہ مذہب کے
بزرگ ہو کر ایک سنی بادشاہ کے پاس کیوں پناہ گزیں ہیں۔ اگر ان کے بعد بھی عالمان
دین اور حکام دنیوی انھی خیالات و جذبات کے مالک ہوتے ان کے دل بھی فرقہ بندیوں
کے جھگڑوں اور باہمی تکفیر و نفرت سے ایسے ہی آزرده ہوتے تو نہ کبھی سنی بلخ بدنام
ہوتا اور نہ شیعہ کشمیر موردِ طعن سمجھا جاتا۔

بابا حاجی ادھم | سلطان ابراہیم ادھم کے خاندان سے منسوب ہونے کی
وجہ سے ادھی کہلاتے ہیں۔ جامع علوم ظاہر و باطن تھے۔

(حاشیہ صفحہ گزشتہ) آپ کو قابل دہر نہار اور خاندانی لڑکا دیکھ کر نمونہ کا ایک افسر بنانے کیلئے محکمہ مال کی
ٹریننگ کے لیے سر والٹر لانس ہنٹمن بندوبست کے سپرد کر دیا۔ آپ پچیس سال ہی کی عمر میں اسٹنٹ
سیلٹنٹ افسر مقرر ہو گئے۔ لداخ کا سب سے پہلا بندوبست آپ ہی نے کیا۔ اس کے بعد اسٹنٹ
گورنر، گلگت افسر ذریرہ وزارت ہنٹمن بندوبست کشمیر بھی رہے۔ اور جموں کے گورنر بھی۔ آپ
نے ان عہدہ ہائے جلیلہ کی ذمہ داریوں کو اس محنت و خوش اسلوبی اور اس لیاقت سے انجام
دیا کہ مہاراجہ سرہری سنگھ بہادر نے آپ کو جموں و کشمیر کی ہائی کورٹ میں ایک جج مقرر فرما
دیا اور آپ بفضلہ تعالیٰ ایک قابل اور ممتاز جج ثابت ہو رہے ہیں۔

ترک وطن کے بعد پہلے حج کیا۔ پھر کشمیر آئے۔ شیخ بہاؤ الدین گنج بخش اور شیخ نور الدین ولی کے صحبت داروں میں تھے۔ مقام میر واری میں جس کو شاعر داری بھی کہتے ہیں اور جو میر اویسی کے باغ کا نام ہے اور فی الحال حدود قلعہ (اکبری) سے باہر ہے مدفون ہیں۔ میر محمد اویسی کی تعلیم و تربیت بادشاہ نے آپ ہی کے سپرد کر رکھی تھی۔ میر سید حسن منطقی میر سید محمد اور مولانا حسام الدین غزنوی اور بڑے بڑے صوفیا بزرگ اہل اللہ حضرت بابا کے صحبت یافتہ اور مرید تھے۔

حضرت سید محمد مدنی | میر سید محمد مہدانی کے رفقا بلکہ نسبت داروں میں تھے۔ امیر تیمور نے ان کو سلطان سکندر کے پاس ایچی بنا کر بھیجا

تھا خطہ کشمیر آپ کو ایسا پسند آیا کہ یہیں اقامت اختیار کر لی لیکن تیموری و سکندری عہد و پیمان کی تکمیل کے لیے آپ کو ماورالنہر جانا پڑا جہاں آپ کے عیال تھے۔ جب آپ واپس آئے تو اہل و عیال کو بھی ہمراہ لیتے آئے۔ محلہ رانیواری (حال رینہ واری) میں مسکن گزیں ہوئے۔ سکندر اکثر مرتبہ خود ان سے ملاقات کرنے کے لیے رانیواری میں آیا کرتا تھا۔ جب بڈشاہ بادشاہ ہوا۔ تو اس نے اپنے جدید دار الخلافہ راجدھانی نوشہرہ کو رونق دینے کے لیے آپ سے التماس کی چنانچہ آپ نوشہرہ میں آگئے۔ عہد شاہجہان کے گورنر نواب علی مردان خاں کے زمانہ تک آپ کا مقبرہ زیارت گاہ خاں و عام تھا۔

سید محمد عالی ملخی | بیان کیا جاتا ہے کہ آپ بلخ کے بادشاہ تھے۔ دو سال کی حکومت کے بعد کہ ابھی شباب ہی کا عالم تھا۔ تخت و تاج کو لات مار کر خدا کی یاد اختیار کی۔ اشارہ نبوی سے کشمیر میں آئے۔ وہ زمانہ سلطان سکندر بت شکن

بلخ کی تاریخ اس کی تصدیق یا تکذیب نہیں کر سکتی ہے۔

کا تھا۔ شیخ العالم شیخ نور الدین دہلی نے مقام روپہ دن سے بابا نصیر الدین کو استقبال کے لیے بھیجا۔ سلطان زین العابدین بھی آپ کی بڑی عزت کرتا تھا۔ پرگنہ ناگام آپ کے اخراجات کے لیے وقف تھا۔

میر سید حسن و میر سید حسین منطقی | اصل وطن شہر بہتق ملک خراسان تھا۔ چونکہ علم منطق میں کمال رکھتے تھے اس لیے منطقی کے نام سے مشہور ہیں۔

سید حسن باپ کا اور سید حسین بیٹے کا نام ہے۔ باپ بیٹا دونوں کشمیر آئے لیکن سید حسن کچھ عرصہ کے بعد واپس چلے گئے۔ بادشاہ کو ان کے کمال علم کی وجہ سے ان کی جدائی شاق گزری۔ ان کے بیٹے میر سید حسین کو زادراہ دیکر ایک کافی جمعیت کے ساتھ بہت روانہ کیا کہ ان کو واپس لائیں۔ چنانچہ ان کے واپس آنے پر بادشاہ نے ان کا استقبال کیا اور بڑی عزت افزائی کی۔

وانتی پورہ اس زمانہ میں بادشاہ کی توجہ سے روز بروز رونق

حاصل کر رہا تھا اور بادشاہ نے اپنا باغ بھی وہاں تعمیر کرایا تھا۔ اس میں میر سید حسین کو رہنے کو جگہ دی۔ آپ کا مزار بھی وانتی پورہ ہی میں ہے۔

بادشاہ نے ایک دن میر سید حسن منطقی سے تبرک مانگا۔ آپ

نے دوسرے دن کا وعدہ کیا اور حسب وعدہ جب دوسرے دن کوئی چیز زیر آئین چھپائے ہوئے سلطان کے پاس آئے تو فرمایا تمہارے لیے تبرک لایا ہوں۔ بادشاہ نے ہاتھ بڑھایا تو آپ نے ایک نوزائیدہ بچہ نکال کر اس کے حوالہ کیا اور کہا میں تم کو اپنا لخت جگر بطور تبرک

۱۷ تاریخ حسن میں آپ کو میر سید حسین منطقی کا بیٹا لکھا گیا جو غلط ہے۔ اسرار الابرار اور فتیاب الکبریٰ نے میر سید حسن کا بیٹا لکھا ہے۔

بخشتا ہوں۔ اس کا نام محمد امین رکھنا۔ بادشاہ اس عجیب تبرک سے خوش بھی ہوا اور حیران بھی۔
لیکن آگے چل کر اس نوزائیدہ بچہ نے پائیکس کے بجائے دنیا سے تصوف و سلوک میں وہ
نام پیدا کیا کہ آپ کے مناقب و فضائل میں کئی کتابیں لکھی گئیں اور آپ کے مزار فاضل انوار
کے متعلق کہا گیا ہے ۔

گلشن نور است یارب یا ہمہ بیت السرور

یا چو بیت اللہ بہر طائفان دارالاسماں

سید جاں باز ولی
خضر راہ اہل نیاز حضرت سید جان باز کا اصل نام محمد وطن اصفہان
اور طریقہ رفاغیہ تھا۔ حضرت سید جلال الدین بخاری کے مرید اور
علوم ظاہری و باطنی میں صاحب کمال تھے۔ سلطان زین العابدین کے زمانہ میں کشتیر آئے۔
پہلے سید رفاغی کے نام سے مشہور رہے۔ پھر ریاضیات کا ملہ کی وجہ سے سید جان باز مشہور
ہو گئے۔

بادشاہ کے امر سے دارالخلافہ (نوشہرہ) کو اپنا وطن بنایا۔ لیکن

جب لوگوں کی کثرت عبادت و ریاضت اور آزادی میں ہرج ہونے لگی تو بادشاہ کو مجبور
کر کے اپنی قیام گاہ بدل لی اور بارہ مولا میں آ رہے۔

بادشاہ آپ کے ساتھ کشتی میں سو پور تک آیا۔ بلکہ جزیرہ زینہ

تک کی تعمیر کے لیے حضرت سے دعا کرائی۔

آپ کا قیام عین دامن کوہ میں دریا کے کنارہ پر اسی جگہ تھا۔

جہاں آج موضع خانپورہ آباد ہے۔ بادشاہ نے حضرت کے خدام اور سنگم کے اخراجات

کے لیے تین گاؤں جاگیر میں دیے اور ایک وسیع چراگاہ اُن کے خدام کے گھوڑوں کے لیے عطا فرمائی۔ اسی چراگاہ کے مقام پر آج جانباڑ پورہ ایک چھوٹا سا گاؤں آباد ہے۔

۲۲ ربیع الثانی ۸۲۲ھ کو آپ کا وصال ہو گیا۔ خانپورہ میں آپ کا مزار مبارک مرجع خاص و عام ہے۔

جو جاگیر خاندان شہیرمی چکوں کی حکومت مغلوں کے دور اور افغانوں کے عہد میں اس زیارت کے ساتھ وقف تھی۔ سکھوں نے اپنے زمانہ حکومت میں ضبط کر لی۔

شیخ نور الدین ولی کے نامور خلفائے تھے۔ اصل وطن کشتواڑ تھا اور **بابا زین الدین** راجگان کشتواڑ کی اولاد سے تھے۔ ابھی بچے ہی تھے کہ دشمنوں نے ان کے باپ کو قتل کر کے یتیم بنا دیا اور ان کی بیوہ ماں نے در یتیم بنا کر رکھا۔ ایک خواب کے مطابق ان کی والدہ انکو کشمیر لے آئی اور شیخ بابا بام الدین کے پاس جو شیخ نور الدین کے خلیفہ تھے پہنچی۔ اتنے میں شیخ نور الدین ولی بھی آگئے۔ ان کی ماں نے کہا بس یہی بزرگ تھے یہی شکل اور یہی صورت تھی جو عالم خواب میں میرے پاس تشریف لائے تھے آخر ماں بیٹا حضرت شیخ نور الدین ولی کے ہاتھ پر مسلمان ہو گئے اور نام آپ کا زین الدین

۱۰ اسرار الابرار غیر مطبوعہ تصنیف ۱۰۶۳ھ تکمیل تاریخ کشمیر حصہ دوم۔

۱۱ آپ کا عرس زبیر اہتمام خواجہ امیر شاہ صاحب رئیس بارہ مولا و ذیلدار خانپورہ ہر سال نہایت دھوم دھام سے ہوتا ہے۔ آپ اس خانقاہ کے متوفی بھی ہیں اور زمانہ قدیم سے یہ زیارت آپ ہی کے خاندان کی تولیت میں چلی آئی ہے۔ آپ بڑے مخیر اور صاحب دل ہیں۔

رکھا گیا ہے

آپ عیش مقام میں برسوں تک عبادت و زہد میں مصروف رہے۔
اور یہیں آپ کا مزار مبارک بھی بنا۔ لیکن آپ شمالی کشمیر میں بھی مختلف مقامات میں سیر و سیاحت
کرتے رہے۔

ایک مرتبہ شیخ زین الدین علاقہ زینہ گیر میں تھے موضع شیوہ
میں ان کا قیام تھا۔ انہی دنوں سلطان زین العابدین بھی زینہ گیر کی آبادی اور نہر کی کھدائی
اور تیاری میں اسی علاقہ میں تھے۔ بادشاہ ایک دن موضع شیوہ میں ان سے ملنے کو گیا۔ شیخ
عبادت میں مصروف تھے۔ بادشاہ کی تعظیم و تکریم جیسی کہ چاہیے نہ کر سکے۔ بادشاہ سجادہ

۱۰ اسرار الابرار۔

۱۱ موضع شیوہ سرپور سے بجانب شمال عین دامن کوہ میں چھ میل کے فاصلہ پر واقع ہے۔۔۔
محمد الدین فوق مصنف کتاب ہذا اور منشی غلام محمد صاحب خادم کے آباؤ اجداد اسی موضع سے
پنجاب آئے تھے۔ آج بھی قبلہ خادم صاحب کی بہت سی اراضیات اس موضع میں آباد ہیں جن میں
زراعت کے علاوہ تین باغات بھی ہیں۔ راقم الحروف کا بھی ایک چھوٹا سا قصبہ شیوہ میں واقع ہے۔
۱۲ فتحیاب الکبریٰ صفحہ نمبر ۳۰ (نظمی) پر لکھا ہے: ”درال وقت شیخ طہارت نے کرد۔ سلطان آمدہ برصغیر
بنشت و از شیخ التفاتے دریافت۔ تا بہ تعظیم چہ رسد“ خوارق السالکین کے مصنف نے بھی صاحب فتحیاب
کی تائید میں طہارت ہی کا ذکر کیا ہے۔ اسی واقعہ کو ان دونوں کتابوں سے بہت عرصہ کے بعد کی
تصنیف ”نور الدین نامہ منظوم تصنیف ۱۲۴۵ھ“ میں بڑھا گھٹا کر بابا ام الدین کے ساتھ منسوب کیا گیا ہے۔
۱۳ اسرار الابرار سال تصنیف ۱۰۶۳ھ غیر مطبوعہ۔

پر بیٹھ گیا اور کچھ دیر تک انتظار کرتا رہا۔ جب حضرت نے کوئی توجہ نہ کی تو طول خاطر ہو کر وہاں سے اٹھ آیا۔

بادشاہ کے جانے کے بعد جب حضرت بابا عبادت سے فارغ ہوئے۔ حکم دیا سجادہ اُتودہ ہو گیا ہے اس کو دھو ڈالو۔ بادشاہ کو ملاقات اور گفتگو سے محروم ہونے ہی کا رنج تھا۔ بعض لوگوں نے نیک مرچ لگا کر سجادہ دھلوانے کا واقعہ بھی بیان کیا۔ جب یہ سنا کہ میرے بیٹھنے سے وہ جگہ بھی ناپاک سمجھی جانے لگی ہے تو اور بھی برا فریختہ ہوا۔ حکم دیا کہ اگر میں ایسا ہی ناپاک ہوں تو میرے ملک سے کیوں نہیں چلے جاتے بلکہ بعض تذکروں میں تو لکھا ہے کہ ملک سے نکل جانے کا حکم ہی دیدیا۔ باوجود شدت زمستان کے آپ مریدوں کی ایک جماعت کے ساتھ کوہستان تبت کی طرف چلے گئے۔

چونکہ یہ زمانہ نالہ پورہ کی کھدائی اور تعمیر کا تھا۔ اس سے معلوم ہوتا ہے کہ یہ واقعہ ۸۵۵ھ یا اس سے ایک دو سال پہلے کا ہے۔

حضرت کے ملک بدر ہونے یا ترک وطن کرنے کے بعد جو واقعہ زین العابدین کو پیش آتا ہے۔ اُس میں تذکروں کا بہت کچھ اختلاف ہے۔ صاحب توارق السالکین لکھتے ہیں۔ چند دنوں کے بعد بادشاہ کا بیٹا پاؤں کے درد میں مبتلا ہو گیا۔ جب علاج معالجہ بے سود ثابت ہوا تو بادشاہ کو خود ہی خیال آیا کہ یہ سزا بابا زین الدین کو ملک بدر کرنے کے نتیجہ میں مل رہی ہے اُدھر بابا زین الدین بھی تھوڑے عرصہ کے بعد خود بخود ہی

مراجعت وطن پر آمادہ ہو گئے۔ بادشاہ نے اُن کے اُنے کی خبر سنی تو بیمار بیٹے کو استقبال کے لیے بھیجا۔ جس کو رستے ہی میں اس شدت درد سے نجات مل گئی۔“

صاحب اسرار الابرار لکھتے ہیں: بادشاہ اس واقعہ کے بعد دروپا میں بیمار ہو گیا۔ جب حکما و اطبا اس کے علاج سے عاجز آ گئے تو اہل دربار سے فرمایا میرے درد کا علاج صرف اس درویش کی رضا ہے جس کو زمستان اور برف و باراں کے شدید موسم میں میں نے محض شاہانہ عزور کی وجہ سے جلا وطن کیا ہے۔ جب تک وہ بزرگ واپس تشریف نہ لائیں گے۔ مجھے شفا کی امید نہیں ہے۔ چنانچہ اپنے ایک فرزند (اور بقول صاحب فتحیاب الکبریٰ شہزادہ حیدر خاں) کو کوہستان تبت کی طرف بھیجا کہ سمجھا بھجا کر اور عذر و مندرت کر کے اُن کو ہمراہ لے آئیں۔ چنانچہ شیخ نے شہزادہ کی التماس قبول کی اور کشمیر کی طرف روانہ ہوئے۔ بادشاہ باوجود اس درد عظیم کے معہ امراء و وزراء استقبال کو نکلا۔ لکھا ہے کہ جوں جوں شیخ نزدیک آتے تھے۔ بادشاہ صحت یاب ہوتا جاتا تھا۔ یہاں تک کہ وہ بالکل تندرست ہو گیا۔

عیش مقام میں انتقال فرمایا۔ رحلت کے وقت وصیت کی کہ مجھ کو غسل کے وقت کفن پہنا دو اور تابوت رکھ دو اور دیکھو پردہ مغیب سے کیا ظہور میں آئے۔

۱۷ غیر مطبوعہ سال تصنیف ۱۲۶۳ھ

۱۷ صاحب فتحیاب نے بھی خود بادشاہ کے بیمار ہونے کی تائید کی ہے۔ لیکن اتنا اضافہ کیا ہے کہ بادشاہ عاجز ہونے کے بعد بابا لطیف الدین کی خدمت میں جو اُس زمانہ میں کامل و اکمل بزرگ تھے، آیا اور شفا کے لیے دعا و التجا کی۔ آپ نے فرمایا با با زین الدین کی دعا ہی یہاں کارگر ہو سکتی ہے۔ چنانچہ بادشاہ نے اپنے بیٹے حیدر خاں کو استدعا سے مراجعت اور عذر تفصیلات کا پیغام دیکر بھیجا۔ انکے تشریف لانیسے بادشاہ کو صحت ہو گئی۔

چنانچہ تابوت کو دیکھا گیا تو اندر کچھ بھی نہ تھا۔ آخر تابوت ہی کی جگہ قبر بنائی گئی یہ

فانی زخود وز خویش باقی

این طرفہ کہ نیستند و بہتند

بابا عثمان گنائی | آپ خاص سرینگر کے رہنے والے تھے۔ اس زمانہ میں جب معمولی سفر و شوار گزار تھے۔ آپ پنجاب و ہند کی سیر کرتے ہوئے صرمین

شریفین تک پہنچے۔ ۵

فراز و شیب رہ از ہروان گرم پیرس

کہ پیش مرغ ہوا کورہ و دشت یکساں است

وہاں خواجہ اسحق خٹکانی سے ملاقات ہوئی اور ان سے ارادت

و بیعت کی خواہش کی خواجہ نے فرمایا تمہارے گھر میں گنگا بہہ رہی ہے۔ زیارت حرمین سے فارغ ہو کر سیدھے اپنے وطن جاؤ اور شیخ بہاؤ الدین گنج بخش کی خدمت و اطاعت سے مقاصد ولی حاصل کرو۔

چنانچہ آپ واپس تشریف لائے اور ان سے فیوضات باطنیہ

حاصل کیے۔ حضرت شیخ نور الدین ولی اور حضرت بابا جی ادہم اور دیگر اولیائے کرام کی صحبتوں میں بھی رہے۔

۱۷ تاریخ خواجہ اعظمی صفحہ نمبر ۶۲۔

۱۸ مزار حضرت شاہ اسحق در کابل در جہت شرقی قریب سواد شہر واقع است در راں جاہ "شاہ شہید"

اشتہار وار و از تاریخ اعظمی حاشیہ صفحہ نمبر ۵۲۔

میں بھی رہے۔

تاریخ اعظمیؒ میں لکھا ہے: "بابا صاحب کمال ہرد بعد تحصیل علوم بہ فوق خدا پرستی راہ صریح گرفت۔ حق تعالیٰ در علم و تقویٰ او برکت داد۔ اکثر احفاد و ذریعات ایشان را کار با فضیلت و علم افتاد"۔ بابا رجب گنائی۔ بابا زینب گنائی۔ ملا فیروز گنائی۔ ننگنائی۔ بڈ شاہی۔ ملا زونی گنائی۔ بایزید عاصمی۔ میر علی گنائی۔ وغیر ہم۔ جو کشمیر کے نیکو کاروں تقویٰ شعاروں اور صاحبان علم و فضل میں درجہ امتیاز رکھتے ہیں۔ آپ ہی کے اولاد و احفاد سے تھے۔

تذکرۃ الحضراتؒ میں لکھا ہے۔ مخدوم بابا عثمان شہید میں پیدا ہوئے خوش نویسی و حساب دانی میں دیگر علوم و فنون کے علاوہ شہرہ آفاق اور جوان رعنا تھے۔ گنائی قبیلہ کے متعلق لکھا ہے۔ گنائی خطاب شاہی ہے جو نویسنده یا محرر یا منشی کے معنی میں استعمال کیا جاتا تھا۔ بعد ازاں یہ خطاب ایک قبیلہ ہی کا نام ہو گیا۔ صاحب تاریخ اعظمیؒ بھی اس کی تائید کرتے ہیں اور لکھتے ہیں "گنائی در عرف آل وقت نویسنده را سے

۱۵ صفحہ نمبر ۲۲۶۔ ۱۷ لاہور میں چوہدری جان محمد مرحوم بانی کشمیری گزٹ اور ان کے بھائی چوہدری محمد اسماعیل تاجر کتب بھی گنائی خاندان سے ہیں۔ چوہدری جان محمد صاحب مرحوم کے صاحبزادے (خواجہ) الہی بخش علمی و درسی مشاغل میں مصروف ہیں اور کشمیر نیشنل بورڈ لاہور کے سیکرٹری ہیں۔ ایک علم دوست گنائی خاندان بون متصل اسلام آباد کشمیر میں آباد ہے۔ جس میں (خواجہ) مختار گنائی سفید پوش راقم السحرف کی تمام تصانیف کے قدیم نذر دان ہیں۔ ۱۸ یہ تذکرہ جو امیر الدین کلاں صدر الانا ناضل کی تصنیف (۱۲۵ھ) ہے۔ ابھی تک غیر مطبوعہ ہے اور کشمیر میں کئی لوگوں کے پاس ہے۔ ۱۹ صفحہ نمبر ۶۶۔

گفتند از مفتی تاجپوری ہمیں لقب بود۔“

کشمیر کے تذکروں میں آپ کی بہت سی کرامتوں کا ذکر ہے۔
صاحب ”خوارق السالکین“ نے لکھا ہے کہ بڈشاہ نے بھی آپ سے ملاقاتیں کر کے آپ کے
کمالات و کلمات کا اعتراف کیا ہے اور اپنے حق میں مخدوم بابا سے دعائے خیر بھی کرائی ہے
صاحب تذکرۃ المحضرات نے آپ کی وفات ۸۶۱ھ لکھی ہے۔ مدفن آپ کا مقبرہ سلاطین
میں پیش روئے مقبرہ مرزا حیدر کا شعری بیان کیا جاتا ہے۔

شاہ اسحاق ختلانی (خلیفہ امیر کبیر علی ثانی) کے تربیت
شیخ بہاؤ الدین گنج بخش | یافتوں اور مریدوں میں تھے۔ ابتداء میں بڑے سیاح تھے۔
چنانچہ شاہ اسحاق کے پاس خود ختلان گئے اور ان سے فیوضات حاصل کیے۔ ان کے
جذب و سلوک کی حکایات بے شمار ہیں۔

اصل نام بہاؤ الدین ہے۔ گنج بخش ان کا لقب ہے۔ شیخ سلطان
کشمیری سید محمد مدنی اور حضرت شیخ نور الدین ولی کے صحبت یافتوں میں تھے۔ بادشاہ ان
کی ایک بشارت کے عملی ظہور کی وجہ سے جس کا ذکر بادشاہ کے بچپن کے بیان میں ہو چکا
ہے۔ ان کا بڑا ادب کرتا تھا۔ ایک مرتبہ آپ کو محلات شاہی میں آنے اور دریا کی سیر کرنے
کی دعوت دی گئی۔ آپ نے شکریہ کے ساتھ قبولیت دعوت سے انکار کر دیا۔

ایک دن حضرت شیخ بہاؤ الدین موضع کرشتہ بل میں لب دریا
ایک درخت کے نیچے سر بہ زانو بیٹھے تھے۔ نصف شب کے قریب چوروں کی ایک
جماعت شہر سے مال و متاع لے کر اس طرف آئی اور چوری کا مال باہر تقسیم کرنے لگی۔

مال تقسیم کرنے کے بعد ان کی نظر اس تاریکی میں آپ پڑ پڑی اُن ظالموں نے اس خوف سے کہ یہ شخص ضرور ہمارا راز فاش کر دے گا۔ آپ کو شہید کر دیا۔

بادشاہ کو اس واقعہ المناک کی خبر ہوئی۔ بہت افسوس کیا۔

شیخ نے اپنے ہم صحبتوں اور ارادتمندوں کو وصیت کر رکھی تھی کہ جب میرا انتقال ہو جائے تو میرا جنازہ کندھوں پر لے جانے کی بجائے یہ کام کرو کہ میرے پاؤں میں رتہ باندھ کر کشاں کشاں لیے پھر وہاں تک کہ قبرستان میں پہنچا دو۔ لوگ اس وصیت کی تکمیل کے لیے بڑے متردد و مضطرب تھے۔ بادشاہ کو اطلاع ہوئی۔ حکم دیا، حضرت شیخ کی وصیت ضرور پوری ہونی چاہیے۔ چنانچہ بادشاہ کے حکم سے ایک گہوارہ بنایا گیا۔ اُس میں آپ کی لاش رکھی گئی۔ گہوارہ کے نیچے پتے لگائے گئے اور اس کے ساتھ رسم باندھ کر اس کو قبرستان پہنچایا گیا۔ بادشاہ حضرت بابا عثمان گسانی اور بہت سے بزرگان شہر اور اعیان مملکت کے ساتھ آپ کے جنازہ میں شامل ہوا۔ کوہ ماران کے دامن میں کہ بیرون قلعہ ہے اور جہاں ایک وسیع قبرستان ہے۔ آپ زفن کیے گئے مزار آپ کا اور احاطہ قبرستان بڈشاہ کی بیگم نے جو لاولد تھی اپنا زیور فروخت کر کے تعمیر و مرمت کرایا تھا۔

۸۴۵ھ میں آپ نے درجہ شہادت حاصل کیا۔ تاریخوں

میں لکھا ہے کہ شہادت کے وقت آپ کی عمر بہت بڑی تھی۔

آپ کے مزار کے دروازہ پر ہی شمس چک کی قبر ہے۔

جو ۸۹۳ھ میں بہار سلطان محمد شاہ بن سلطان حسن شاہ کشمیر کا حاکم اور مدار لمہام گزارا ہے۔
 شیخ نور الدین ولی | اوائل عمر میں اپنے بھائیوں کے اصرار و جبر سے ان کے ساتھ چوری
 و رہزنی کیا کرتے تھے اور چونکہ جذبہ الہی کے شعلہ لتناہی بطن مادر
 ہی سے کرائے تھے۔ اس لیے ان کے بھائی ہمیشہ ان پر ناراض رہتے تھے۔
 آخر تیس سال کی عمر میں بھائیوں کا ساتھ تعلق ترک کر دیا بلکہ وہ کام بھی جو طبیعت پر
 گراں گزرتا تھا چھوڑ دیا اور ایسی توبہ کی کہ ریاضت و جانبازی اور زہد و عبادت میں
 قدم رکھ کر یادگار متقین اور افتخار متاخرین ثابت ہوئے اور جب محبوب ذوالجلال سے
 لوگائی تو تعلقات زن و فرزند کو بھی حجاب تصور کر کے قطع کر دیا۔

اے کس کہ ترا شناخت جاں را چہ کند
 فرزند و عیال و خانماں را چہ کند
 دیوانہ کنی و ہر دو جہانش بخشی ...
 دیوانہ تو ہر دو جہاں را چہ کند

بارہ سال تک آپ پہاڑوں کی غاروں میں صرف کاسنی
 کے پتے کھا کر گزارا کرتے رہے۔ اس کے بعد بارہ سال تک کاسنی کو ترک کر کے
 دودھ کے ایک پیالہ پر گزارا اوقات کی۔ پھر اسے بھی لذت نفس جان کر ترک کیا اور دو
 اڑھائی سال تک قدرے آب جو پر گزارا کیا۔ غرض گوشہ نشینی و تنہائی اختیار کرنے کے
 بعد بقول صاحب تاریخ اعظمی "بست و شش سال نان و غلہ نخوردہ"

حضرت میر محمد ہمدانی، میر سید حسن سامانی، شیخ بہاؤ الدین گنج
 بخش، سلطان بھکلی، بابا حاجی اوہم اور دیگر کئی بزرگ آپ کے ہم رتبہ و ہم سال بیان کیے

جاتے ہیں۔

آپ کی ولادت قریباً تمام مؤرخین نے بالاتفاق ۱۷۷۷ء بیان کی ہے۔ لیکن تاریخ وفات میں مختلف رائے ہیں۔ بعض نے سال وفات ۱۷۸۸ء اور بعض نے ۱۷۹۲ء لکھا ہے اور عمر آپ کی ۶۳ یا ۶۴ سال بتائی ہے اور یہ بھی مؤرخین نے لکھا ہے کہ بڈشاہ کے زمانہ میں آپ فوت ہوئے اور بادشاہ آپ کے جنازہ پر گیا۔

صاحب تاریخ انظمی کے حساب ۲۶ سال و دو جنگوں اور پہاڑوں میں رہے۔ تیس سال کی عمر میں انہوں نے ریزنی ترک کی۔ چھپن سال تو اسی طرح ہو گئے۔ ادھر ۱۷۸۸ء کی پیدائش اور ۱۷۸۸ء کی وفات کے مطابق ان کی عمر صرف اکیاون سال ہوتی ہے۔

البتہ اگر ۱۷۹۲ء کو سال وفات صحیح تسلیم کیا جائے اور اسی کو صاحب انظمی نے بھی تسلیم کیا ہے۔ تو آپ کی عمر ۱۷۸۸ء کے مطابق پچاسی سال ہوتی ہے اور یہ وہ زمانہ ہے کہ بڈشاہ بھی آپ کے سال وفات میں زندہ موجود تھا اور اس حساب سے اس کا حضرت کی وفات سے فیوض حاصل کرنا اور ان کے جنازہ میں شامل ہونا.. قریب قیاس بھی ہے۔

بڈشاہ سے آپ کا تعارف کس طرح ہوا۔ اس کو ہم معارفِ اہل

۱۷ سال تصنیف رمضان ۱۱۶۴ھ غیر مطبوعہ۔ اس کے مؤلف و مصنف (حاشیہ صفحہ ۱۷۱ بر صفحہ ۱۷۰)

کے طویل مضمون سے مختصر طور پر یہاں درج کرتے ہیں۔ صاحبِ معارف کہتے ہیں:

ایک مرتبہ بادشاہ بیمار ہو گیا۔ جب علاج سے تمام حکماً عاجز آ گئے تو بادشاہ نے نجومیوں کی طرف رخ کیا۔ نجومیوں نے کہا بیماری کی وجہ یہ ہے کہ ملک رانی و عدالت گستری میں کوئی کمی ہو گئی ہے اور حاکموں اور افسروں پر سستی و کاہلی نے عمل دخل کر لیا ہے اور بطور مثال یہ واقعہ بیان کیا کہ گزشتہ زمانہ میں ایک بادشاہ تھا اس کے عہد میں ایک بڑھیا کا اکلوتا بیٹا سخت بیمار ہو گیا اور وہ دربار میں آ کر شور و فغاں کرنے لگی۔ بادشاہ نے سبب پوچھا تو کہا میرا بیٹا سخت بیمار ہے اور اس کی وجہ یہ معلوم ہوتی ہے کہ بادشاہی اہل کاروں نے کوئی ایسا کام کیا ہے جو عدالت و آئین فرمانروائی کے خلاف ہے۔

بادشاہ نے نجومیوں سے کہا تم اپنی کتابوں میں دیکھو کہ پیرال کا فرزند کیوں بیمار ہو گیا ہے۔ منجموں نے متفق ہو کر کہا ہمارا علم ہم کو یہی بتاتا ہے کہ بادشاہ کے ملک میں کسی بے انصافی کا واقعہ ظہور میں آیا ہے اور وہ واقعہ یہ ہے کہ ایک قصاب نے اپنا پیشہ ترک کر کے دنیا کمانے کے لیے گوشہ نشینی اختیار کر لی ہے۔ لازم یہ ہے کہ قصاب کو غار سے نکال کر شہر میں لایا جائے اور سزا دی جائے تاکہ کوئی اور شخص آرام طلبی اختیار کر کے مکر و فریب سے دنیا کو لوٹنے اور کاروباری دنیا کو ضعف پہنچا کر گوشہ گیری اختیار کرنے کی جرأت اختیار نہ کرے۔ چنانچہ جب اس کو پکڑ کر لائے اور بزرگی و ریاضت میں لاف زنی کرنے پر تنبیہ کر کے اس سے اس کا آبائی کاروبار

(حاشیہ صفحہ گزشتہ) یعقوب بن عبدالعزیز بن شیخ مظفر بن قطب الدین بن شاہ قاسم حقانی ہیں۔

شروع کرایا گیا تو اس بڑھیا کے بیٹے کو صحت حاصل ہو گئی۔

نجومیوں نے یہ واقعہ بیان کر کے بادشاہ سے کہا اسے بادشاہ
 جم جاہ تیرے عہد میں بھی اس قسم کا ایک واقعہ پیش آیا ہے۔ ایک شخص جس کا کاروبار رہزنی
 چوری اور ڈاکہ زنی ہے جنگل میں جا بیٹھا ہے۔ زن و فرزند کو جواب دے چکا ہے اور
 اپنے آپ کو عابد و زاہد کہتا ہے۔ جب تک اُس گرفتار کر کے قتل نہ کیا جائے، بادشاہ کو
 صحت کبھی حاصل نہ ہوگی۔ بادشاہ نے حکم دیا، ایسے شخص کو گرفتار کر کے حضور میں پیش کرو۔
 بادشاہی آدمی دوڑے دوڑے اس جنگل میں گئے جہاں حضرت شیخ نور الدین کا قیام تھا۔
 حضرت باہر ٹہل رہے تھے کہ بادشاہی پیادوں کو مضطرب الحال دیکھ کر پوچھا۔ اسے
 جو انسان پرشتاب و اضطراب کیوں ہے اور کس کی تلاش میں یہ سرگردانی ہے۔ پیادوں
 نے کہا ہم شیخ نور الدین کی تلاش کر رہے ہیں۔ اس کو بادشاہ کے حضور میں لے جانا ہے۔
 نے کہا جس کی تلاش میں تم نے بیابانوں، ویرانوں اور کوہستانوں کو ایک کر دیا ہے وہ فقیر میں
 ہی ہوں۔ چلو اسی حال میں تمہارے ساتھ چلتا ہوں۔

جب شیخ بادشاہ کے پاس پہنچے تو اس کی بیماری میں افاقہ ہونا
 شروع ہوا۔ منجھوں نے کہا، بادشاہ سلامت ہم نے جھوٹ تو نہیں بولا تھا۔ یہ دُور و مکار
 کہ اس کے باپ و دادا کا پیشہ ڈاکہ اور رہزنی ہے۔ اب دعویٰ بزرگی کرتا ہے جو نبی
 حاضر دربار ہوا ہے۔ حضور کو بیماری کی تکلیف سے نجات مل رہی ہے۔

بُدشاہ تو مٹاڑ بیک اور مصلحت اندیش بادشاہ تھا۔ اس نے
 کہا، اسے نادانوں اپنی اپنی سمجھ کا پھیر ہے۔ میرا بیٹا ہے کہ اسی بزرگ کے دیدار پر کھتا

و فیض آثار سے میری صحت بحال ہو گئی ہے۔ ایسا بزرگ میرے ملک میں ہو، جس کے دیدار ہی سے آثارِ نحوست و اوبار دور ہو جائیں اس سے زیادہ میری کیا خوش قسمتی ہو سکتی ہے۔ یاد رکھو ایک وردیش کی ناراضگی اور پھر بلا وجہ ایک عالم کو درہم برہم کر دیتی ہے۔

بادشاہ کے دل میں روز بروز شیخ کی عزت بڑھتی گئی بہت غدر خواہی کی اور کہا میرے لیے بدرگاہِ ربِّ العالی دعائے نیک فرمائیے حضرت شیخ نے کہا خدا تمہیں عدل و انصاف کی توفیق مزید دے کہ اس ملک کے ساتھ ملکِ آفرت بھی کہ باقی و پابندہ ہے تمہارے قبضہ میں ہو۔

۱۴۲ھ میں کہ بادشاہ کی حکومت کا اٹھارہواں سال تھا۔ ۶۳ اور بقول بعض ۶۴ سال کی عمر میں انتقال فرما گئے۔ نماز جنازہ اور تجہیز و تکفین میں تمام علماء و سلیلو اور بزرگانِ دین جمع ہوئے۔ بادشاہ خود خیل و حشم کے ساتھ چیرا شریف پہنچا اور کہنے لگا جس مبارک شہر میں لے چلو، وہیں حضرت کا مرقد و مقبرہ بنایا جائے گا۔ شہر میں لوگوں کی آمد و رفت زیادہ ہے۔ زیارت سے منور و مسرور ہوا کریں گے۔

اس موقع پر گمرون و نواح کے قریباً دس ہزار آدمی جمع تھے۔

ان کا منشا یہ تھا کہ مقبرہ خام پور میں ہو جو سربراہ ہے حضرت کے جو وردیش تھے انکی یہ خواہش تھی کہ اسی جنگل خاردار میں جہاں آپ نے اپنی عمر بسر کر دی ہے روضہ مبارک بنایا جائے

حضرت بابا نصر الدین جو شیخ کے خلفائے اعظم میں سے تھے

اور بادشاہ بھی ان کا بڑا احترام کرتا تھا اس اجتماع و کثرت اور بحث و مباحثہ سے بہت

متزدد تھے۔ آخر آپ کے فیصلہ کے مطابق مقبرہ چرارہی میں بنایا جانا قرار پایا اور بادشاہ نے بھی اس فیصلہ کو قبول کر لیا۔

بادشاہ ابھی چرارہ شریف ہی میں تھا کہ اس کے حکم سے گل کار بخار اور کارکن بلائے گئے اور روضہ کی تعمیر شروع ہو گئی۔ چنانچہ روضہ مبارک سب سے پہلے بڈشاہ ہی نے تعمیر کرایا۔ انقلاب زمانہ کی وجہ سے بعد میں اس میں ترمیم و تعمیر بھی ہوتی رہی ہے۔

میر سید محمد امین اولیسی | میر سید حسن عرف بابا حسن منطقی (کہ علم ظاہری و باطنی سے آراستہ تھے) کے چھوٹے بیٹے اور میر سید حسن منطقی کے جن کا مزار و انتی پورہ میں ہے چھوٹے بھائی تھے۔

بہی وہ نوزائیدہ بچہ تھا جس کو اس کے باپ میر سید حسن منطقی نے بڈشاہ کو بطور تبرک دیا تھا اور کہا تھا نام اس کا محمد امین رکھنا۔ اسی خاندان (بیہقی) سے چونکہ بادشاہ کی ایک بیگم بھی تھی جو لا ولد ہونے کی وجہ سے ہمیشہ غمگین و ملول رہتی تھی۔ بادشاہ نے وہ نوزائیدہ بچہ بیہتی بیگم کے سپرد کر دیا۔ بادشاہ نے محمد امین کی

لے عالی کدل میں جس مکان میں آپ پیدا ہوئے وہاں آج کل مفتی اعظم مولانا شریف الدین رہتے ہیں اکبر بادشاہ نے یہ مکان آپ کے ایک بزرگ خواجہ موسیٰ کو عنایت کیا تھا۔ جب آپ کے پر داد امروسی نظام الدین محمد شاہ مولف تاریخ نظام الوقائع بہد جبار خاں سکھوں اور پٹھانوں کی لڑائی میں شہید ہو گئے تو سکھوں نے جو علم و ادب کی قدر و قیمت سے محنتی و بے بہرہ تھے۔ مکان کے ساتھ ہی آپ کے عظیم الشان کتب خانہ کو بھی جلا دیا۔ مولانا شریف الدین ابوالخیر مولوی خیر الدین کی جو (حاشیہ صفحہ ۷۰۰ ص ۷۰۰ آئندہ)

ظاہری و باطنی تعلیم کا پورا پورا انتظام کیا۔ خواجہ بلال اشتم واسے ان کے پیر طریقت تھے اور بابا حاجی ادبم کے سپرد ان کی ظاہری تعلیم ہوئی۔ چنانچہ تعلیم قرآن اور علوم دینیہ یعنی فقہ و حدیث و تفسیر اور محقول و منقول سب اہنی سے فاضل کیے۔

بادشاہ اس کو اپنے بچوں کی طرح رکھتا تھا۔ ایک تو اس کی پیشانی سے ستارہ بندی کی جھلک نظر آرہی تھی۔ دوسرے وہ ایک بزرگ صاحب علم و فضل سید کا عطیہ و تبرک تھا۔ اس لیے سفر و حضر میں اس کو ساتھ رکھتا اور کہتا ع
سفر برائے تو جویم وطن برائے تو خواہم لہ

اویس اس لیے مشہور تھے کہ حضرت اویس قرنی سے نسبت رکھتے تھے بلکہ اپنا تخلص بھی اویس رکھ لیا تھا اور اپنے نام کی بجائے میر اویسی کے نام سے زیادہ مشہور تھے۔

جب سن تمیز کو پہنچے تو بادشاہ نے آپ کی فراست و کیاست دیکھ کر بعض امور مملکت آپ کے سپرد کرنا چاہے۔ ماں نے بھی بہت کچھ سنا۔ حسرت و شوکت بادشاہی کی ترغیب بھی دلائی اور بڑی بڑی امیدوں کا اظہار کیا مگر جس کے سر میں فضلے عالم معنوی کی ہوا سے دل کو سیر کرنے کا سودا ہو، وہ لذت مال و جاہ صوری سے ذائقہ حلاوت کی کیا تمنا رکھتا ہے۔ غرض آپ نے نہ بادشاہ کا مشورہ قبول کیا۔ نہ بیگم کی بات پر کان

(حاشیہ صفحہ گزشتہ) فتاویٰ عالمگیری مرتب کرنیوالوں میں سے ایک تھے ساتویں پشت سے ہیں۔
لہ فتیاب الکبریہ صفحہ نمبر ۳۱۵۔

دھرے بلکہ مندرجہ ذیل شعر ۵

زما سوائے تو آنا کہ فارغ البال اند

بہ عالمے نہ فرود شد ذوق تنہائی

کے علاوہ ایک طویل ترجیح بند بادشاہ کو لکھ کر بھیجا۔ اس کے چند بند یہاں بھی درج کیئے جاتے ہیں۔ ۵

عاشقاں ہمتے کہ کردم ساز	رخت بر بستم از مقام نیاز!
عارفان رحمتے زراہ کرم!	کہ ندارم بجز شمایمہرازا!
واصالا جذبہ زعین رضا	تا شوم با شاد سے دم ساز
حاضر الہاماس تجیرے	کہ رہ سخت و منزلیست دراز
رہ صدق و صفا گرفتہ پیش	میل مہر و وفا نمودم باز
از مخالف ہے کنم آہنگ	تارسم بانواز راہ محجاز
بمجموع ز جمع دل داراں	میرہم با ہزار سوز و گداز
مر کبم ہمت است عشق دلیل	تہم ہم آہ و نالہ ام دم ساز
چونکہ این منزل اقامت نیست	گو یا مسکنم ہمیں آواز

بمدار دایس ترک گفت و شنود

کنج کوبہ و عبادت معبود

منکہ در اصل بودہ ام عنقا	فلا تقات داشتہ ملجا
این زماں من بہ اصل خویش شوم	کہ بہ اصل است مرجع اشیا
کنج وحدت قرار گاہ من است	زانکہ کنج است کنج رامادا

لہ آپ کے اس بند اور چند ایک اور ترجیح بندوں کے اکثر اشعار کشمیر میں بطور طبیعت پڑھے جاتے ہیں۔

آمدہ بر طریق مہمانی پنج روزے بریں پہنچ سہرا
 میزبانان دہر ہوا دیدم ہر کچے خود بسان اژدر ہوا
 نوش نہ دہند غیر پیش بہ کس بے سم ذل نوالہ صلا
 چوں بدیدم براہ معنی نیست بادل خستہ گستم اے شیدا
 کاجیوان کس نہ سازم نوش گریہ میرم بر رخ استسقا
 کردہ ام عہد و بستہ ام پیمان کہ بہ توفیق ایند وانا
 بعد زیں دس ترک گفت و شنود
 کنج کرہ و عبادت معبود

آزمودم جہان و اہل جہاں آنچہ ہستند آشکار و نہاں
 ہمہ در بند خویشتن مشغول ہمہ در کار خویشتن حیراں
 نے ترحم بہ حال غمزوہ نے تکلف بہ لطف با احسا
 جملہ در قصد خون یک دگر اند اوقادہ چوموش در اناں
 کارشان نے بغیر کذابے بارشاں نے بہ خلق جز بہتاں
 ہر کرا گریئے از سر بنیند برقد و مش کنند سر قربان
 گر بود کار سامری اورا مے بدانند موسیٰ عمراں
 کس نگوید کہ ایس خراں تلکے جاں دہند از برا یک لبناں
 روشم گشت چوں حقیقت حال اے دل جہاں بہ گو بہ جان جہاں

بعد زیں دس ترک گفت و شنود

کنج کرہ و عبادت معبود

نہ نمودیم عجز خود با کس نہ نشستہ بخوان کس چو گس
 بے طمع از در صنعا رو کبار بے خصومت بہر کس و نا کس

نے خیالے بہ کار و بار جہاں نے حجابے بہ جستجوئے عس
 چوں یقین شد مرا کہ خلق زباں بہ جنایم کشاد ہم چو برس
 گاہے گاہے گزر کند در دل کہ چہ خوردم چہ بردہ ام از کس
 منکہ شہباز حضرت تم ہیات چند باشد دگر بہ بند نفس
 بگسلم بند و بشکنم زنجیر باز رانم بہ آستانہ فرس
 ہر کسے را بہ خویشتنی کارے من و سودائے یار دارم و بس

بعد زیں و عیسیٰ ترک گفت و شنود

کنج کوہ و عبادت معبود

بادشاہ اور بیگم کو محمد امین کی ذات سے ملکی خدمات و فلاح کی
 بڑی بڑی تمنائیں تھیں۔ اس کے صوفیانہ طرزِ عمل اور اس کے اشعار کے مطالعہ سے سب
 خاک میں مل گئیں لیکن باوجود ان باتوں کے بادشاہ کو آپ سے کمال محبت تھی۔ سال میں
 دو تین مرتبہ ان سے ضرور ملتے۔ کبھی کبھی میر وسیی خود بھی بادشاہ کے پاس چلے آیا کرتے تھے۔

زینہ نیک کے جشن شادی کے واقعہ کے بعد جس میں میر اولیٰ

ناراض ہو کر چلے آئے تھے اور جس کا ذکر زینہ نیک کی تمیر کے دوران میں ہو چکا ہے۔
 آپ نے محلہ ریپنچن شاہ میں جس کا نام محلہ پچر ہے رہنا اختیار کیا۔ کبھی کبھی موضع اشتم

۱۷ جب ریپنچن شاہ نے اسلام قبول کر کے اپنا نام ملک صدر الدین بادشاہ کشمیر رکھا اور اس کی دلچسپی
 دلچسپی اور لوگ بھی مسلمان ہو گئے اور بادشاہ اور سید بلبل (بلال) شاہ نے جن کے ہاتھ ریپنچن شاہ نے
 اسلام قبول کیا تھا۔ اس علاقہ میں اپنے محلات و مکانات بنوائے تو ہنود نے (حاشیہ صفحہ ہذا بر صفحہ آئندہ)

میں بھی کئی کئی دن رہا کرتے تھے جہاں آپ کے شیخ طریقت سید لہال کا قیام تھا۔ بادشاہ نے اشم میں بھی میرا ویسی کے لیے کئی عمارت تیار کرا دیں۔

میرا ویسی بادشاہ کے گھر میں تعلیم و تربیت حاصل کرنے کے باوجود نہایت درویشانہ زندگی بسر کرتے تھے۔ لطیف طبع تھے اور حسنِ ظاہری کے ساتھ حسنِ خلق بھی بے مثال تھا۔ باوجود غلبہٴ حال و کمال اور علوم و افضال انکساری و نیازمندی پر فخر تھا فرماتے ہیں ۷

گناہ مازِ عدم گریںا مد سے بہ وجود وجود عفو تو در عالم عدم سے بود

لیکن باوجود اس درویشی کے ان کے مکان پر دربان رہتا تھا جب میرا ویسی حالت خاص میں ہوتے تھے تو دربان اعلان کر دیتا تھا کہ میرا خداست چنانچہ کوئی شخص ان کے پاس نہیں جاسکتا تھا جب وہ اعلان کرتا تھا کہ میرا خدا و وجود است۔ یعنی آپ مشاہدہٴ وحدت کثرت میں کرتے ہیں تو لوگوں کو اندر آنے کی اجازت ہوتی تھی۔

جب حسن شاہ بادشاہ ہوا تو سادات بہیتی کے ایک سید "حسین" نام کو کہ سید میرک میر بھی ان کو کہتے تھے۔ وزارت کا مرتبہ ملا۔ امرائے ملک نے ایک غیر ملکی کی اطاعت سے انحراف کیا۔ چنانچہ ایک شورشِ عظیم پیدا ہوئی۔ سید میرا ویسی بھی ہر چند

حاشیہ صفحہ گزشتہ) از راہِ فقرت و حقارت اس محلہ کا نام ملیچھ مر رکھا۔ ملیچھ اس زمانہ میں ہر غیر ہندو کا نام تھا اور مر بربان کشمیری جگہ کو کہتے ہیں۔ چونکہ یہ محلہ جو عالی کدل سے بجانب شمال ہے۔ بلندی پر واقع ہے۔ اس کو بلندی مر یعنی بلندی کی جگہ اور اب غٹوڑ سے سے تئیر کیساتھ بلدی مر بھی کہتے ہیں۔

بادشاہ کے گھر کے تربیت یافتہ تھے لیکن ان کے والدین بھی چونکہ سید تھے اس لیے مخالفوں نے ان پر بھی اہل فتنہ و فساد کو مشورے دینے کا الزام لگایا۔ حالانکہ ان باتوں سے ان کا کوئی تعلق نہ تھا۔

اس زمانہ میں سید میراوسی سادات کی ایک جماعت کے ساتھ محلہ نوشہرہ میں رہتے تھے۔ اشترار کی جماعت رات کے وقت آپ کے حجرہ میں گھس آئی اور اپنی طرف سے ان کو شہید کر کے چلی گئی۔ لیکن ان میں ابھی جان باقی تھی۔ آپ نے اسی حال میں ایک شعر اور دو حسب ذیل رباعیاں بیان فرمائیں۔

منم آل رند جہاں گرد مسیحا نفسے..

کہ من ایں برود جہاں راز شمارم برخص

اگر از عشق تو ام سر برود گو برود....

ہرگز ایں ستر نہبان تو نگویم بہ کے

من فارغم ز مصلحت اہل روزگار

مے داں یقین کہ کشتن من بود بے گناہ

اکنوں بنیاد شعر بخوال بر مزار من

تاروئے ظالمان ستم گر شود تباہ

صورت قبرم ز بعد مرگ ویران خوشتر است

نامراد سے ہم چوں با ناک یکساں خوشتر است

اے فتیاب اکبر دیر اور خواجہ اعظمی میں لکھا ہے کہ آپ کے ساتھ چودہ اور سادات بھی شہید کیے گئے تھے۔

تاریخ وفات شہید کشمیر ۸۸۹ھ شہید شرع ۸۸۹ھ اور

شہید عرش ۸۸۹ھ ہے۔ خوارق الساکین میں حسب ذیل شعر بھی درج ہے۔ ۵

رفت از جہان فانی بیرون چو میر و سی۔

گفتند سال وصلش مخدوم واصلیں بود

۸۸۹ھ

مخدوم العرفاء شیخ حمزہ کاشمیری اپنے ابتدائی زمانہ سلوک میں مدت تک اس آستانہ پر حاضر ہوتے رہے ہیں۔ محلہ رت پنچن شاہ میں جس کو اب بلب لنگر کہتے ہیں اور جو عالی کدل میں واقع ہے۔ آپ کا مزار زیارت گاہ خاص و عام ہے۔ بادشاہ کی زندگی میں جب آپ شہر میں ہوتے تھے تو یہیں آپ کا قیام ہوتا تھا۔ بادشاہ نے آپ کے لیے رباط بھی تیار کرا دی تھی۔ بادشاہ اور بیگم اسی رباط میں آکر آپ سے ملاقات کرتے تھے۔ آپ کا مزار آپ کی وصیت کے مطابق اسی رباط میں تعمیر ہوا۔ آپ کے مزار پر آپ کے آخری اشعار جو وصال کے وقت آپ نے فرمائے تھے درج ہیں۔ اور ابھی تک موجود ہیں۔





